सावित्रीबाई फुले पुणे विद्यापीठाच्या 
समाजविज्ञान व मानवनीति विद्याशाखेंतर्गत इतिहास विषयातील 
पीएच.डी. (विद्यावाचस्पती) पदवीसाठी सादर केलेला शोधप्रबंध  । 


संशोधन विषय 
“सेनापती दाभाडे घराण्याचे मराठेशाहीतील योगदान : एक 
चिकित्सक अभ्यास” 


संशोधक 
शरद कोतिक भामरे 


एस.एस.व्ही.पी.एस.भाऊसाहेब ना.स.पाटील 
साहित्य आणि एम.एफ.ए.वाणिज्य महाविद्यालय, धुळे 


धुळे - ४२४ ००५ 


संशोधन मार्गदर्शक 
डॉ.उमेश अशोक कदम 


प्राध्यापक 
सेंटर फॉर हिस्टॉरिकल स्टडीज, 
स्कूल ऑफ सोशल सायन्सेस, 
जवाहरलाल नेहरु युनिव्हर्सिटी, 
नवी दिल्ली - ११० ०६७ 


संशोधन केंद्र 
इतिहास विभाग, 


सावित्रीबाई फुले पुणे विद्यापीठ, 
गणेशखिंवड, पुणे - ४११ ००७ 


जुलै, २०१६ 


प्रमाणपत्र | 


प्रमाणित करण्यात येते को, शरद कोतिक भामरे यांनी सावित्रीबाई फुले पुणे विद्यापीठाच्या 
समाजविज्ञान ब मानवनीति विद्याशाखंतर्गत इतिहास विषयातील पीएच.डी. (विद्यावाचस्पती) या पदवीसाठी 
सादर केलेला “सेनापती दाभाडे घराण्याचे मराठेशाहीतील योगदान : एक चिकित्सक अभ्यास” या 
विषयावरील शोधप्रबंध माझ्या मार्गदर्शनाखाली पूर्ण केला आहे. हे संशोधन स्वतंत्र ब नवे असून आवश्यक तेथे 


संदर्भ निर्देश केलेले आहेत. यापूर्वी ते कोणत्याही पदवीसाठी सादर करण्यात आलेले नाही. 


सदर शोधप्रबंध सावित्रीबाई फुले पुणे विद्यापीठाच्या इतिहास विषयातील पीएच.डी. (विद्यावाचस्पती) 


पदवीसाठी सादर करण्यास माझी अनुमती आहे. 


दिनांक:- । (10०7/ 92 ०| 


स्थळ :- पग ए | 


संशोधन मार्गदर्शक 
प्रा.डॉ.उमेश अशोकराव कदम 
सेंटर फॉर हिस्टॉरिकल स्टडीज, 
स्कूल ऑफ सोशल सायन्सेस, 
जवाहरलाल नेहरु युनिव्हसिटी, 
नवी दिल्ली - १९० ०६७ 


कवे ते क टी? 

प्रतिज्ञापत्र 


मी, शरद कौतिक भामरे प्रतिज्ञापूवक प्रमाणित करितो को, “सेनापती दाभाडे घराण्याचे 


मराठेशाहीतील योगदान : एक चिकित्सक अभ्यास” या विषयावरील शोधप्रबंध सावित्रीबाई फुले पुणे 
विद्यापीठाच्या समाजविज्ञान ब मानवनीति विद्याशाखंतर्गत पीएच.डी. (विद्यावाचस्पती) या पदवीसाठी सादर 
केलेला आहे. हे संशोधन स्वतंत्र ब नवे असून आवश्यक तेथे संदर्भ निदेश केलेले आहेत. पूर्वी हा शोधप्रबंध 


कोणत्याही पदवीसाठी सादर करण्यात आलेला नाही. 


दिनांक:- 111 01|2०॥८ 


तळ ८ 'युशे 


शरद कोतिक भामरे 
'एस.एस.व्ही.पी.एस. 
भाऊसाहेब ना.स.पाटील साहित्य आणि 
'एम.एफ.ए.वाणिज्य महाविद्यालय, 
धुळे - ४२४ ००५ 


“सेनापती दाभाडे घराण्याचे मराठेशाहीतील योगदान : एक चिकित्सक अभ्यास” या 
संशोधन विषयावरील शोधप्रबंध सादर करतांना मला अत्यंत आनंद होत आहे. माझ्या या कार्यात माझे प्रयत्न 
आणि परिश्रमाबरोबरच माझे मार्गदर्शक मानणीय प्रा.डो.उमेश अशोकराव कदम यांचे मोलाचे सहकार्य आणि 
अनेक मित्रांची, व्यक्तींची, विद्वानांची, संशोधन संस्थांची, ग्रंथालयांची प्रत्यक्ष-अप्रत्यक्षरित्या मोलाची मदत 
झाली. या सर्वांचे आभार व्यक्‍त करणे येथे मला अगत्याचे वाटते. तो माझा हा लहानसा प्रयत्न होय. 
सावित्रीबाई फुले पुणे विद्यापीठ, विद्यापीठ परिसर तसेच मा.कुलगुरु, मा.कुलसचिव, मा.बी.सी.यु.डी., 
मा.सामाजिक शास्त्र विभाग अधिष्ठाता या पदांवर कार्यरत विद्वानांच्या कार्यातून मला या संशोधनासाठी सतत 
प्रेरणा मिळत गेली. ती माझ्यासाठी फार मोलाची आहे. 

माझे मार्गदर्शक मानणीय गुरुवर्य प्रा.डॉ.उमेश अशोकराव कदम यांचा या प्रबंधाच्या सादरीकरणात 
सिंहाचा बाटा आहे. यांच्या मार्गदर्शनाशिवाय या प्रबंधाचे सादरीकरण होऊ शकले असते असे मला वाटत 
नाही. इतिहास विषयातील केवळ गाढे अभ्यासकच नव्हे तर अभ्यास विषयातील कुठलेही क्षेत्र बर्ज्य नसलेले 
प्रेमळ, मनमिळावू स्वभावाचे, परिस्थितीची जाणीव ब गांभीर्य असलेले प्रा.डॉ.उमेश कदम यांनी माझ्या 
कार्यामध्ये कुठलीही मर्यादा न येऊ देता आपला अमूल्य वेळ देवून त्यांनी मला वेळोवेळी मार्गदर्शन केले. 
इतकेच नव्हे तर त्यांनी हे काम माझ्याकडून करवून घेतले. त्यांच्याप्रमाणेच त्यांच्या पत्नी सौ.कावेरी कदम 
यांनीही तितकेच मोलाचे सहकार्य केले. या कदम दाम्पत्याचे चिरंजीव आदित्य कदम यांचे माझ्यावरील 
लाडीक प्रेम मला सतत प्रेरणादायी आणि कदम कुटुंबासंबंधी जिव्हाळा निर्माण करणारे ठरले. मी प्रथम या 
कदम कुटुंबाचे मनःपूर्वक आभार मानू इच्छितो. कदाचित ते त्यांना आवडणारही नाही. तरीही माझ्या 
कार्यातील त्यांचे सहकार्य मी कधीही न विसरु शकणारे असल्याने त्यांचे त्रण प्रकट करणे मी माझे कर्तव्य 
समजतो. 

पुणे विद्यापीठातील इतिहास विभागाचे प्रमुख प्रा.डॉ.दिपक गायकवाड, प्रा.डॉ.सुमित्रा कुलकर्णी, 
सह.प्रा. डॉ.राधिका शेषन, सहा.प्रा.बाबासाहेब दुधभाते या सर्बांचीही संशोधन कार्यात मोलाची मदत झाली. 
यांबरोबरच इतिहास विभागातील ग्रंथालय, शिक्षकेतर कर्मचारी यांचेही मला मोलाचे सहकार्य मिळाले. 
त्याबद्दल त्यांचाही मी मनःपूर्वक आभारी आहे. 

इतिहासाचे संशोधन हे अभिलेखागारांतील साहित्याशिवाय पूर्णत्वास येणे निव्वळ अशक्य वाटते. 
कारण संशोधन विषयासाठीचे आवश्यक ऐतिहासिक कागदपत्रे ही या अभिलेखागारांमध्ये उपलब्ध असतात. 


पीएच.डी. च्या संशोधनासाठी आवश्यक साधने उपलब्ध करुन देण्यासाठी भारत इतिहास संशोधन मंडळ 


पुणे, पेशवा दप्तर (पुणे अभिलेखागार) शासकोय दप्तरखाना पुणे, डेक्कन कॉलेज पुणे, इतिहासाचार्य 
वबि.का.राजवबाडे संशोधन मंडळ धुळे, समर्थ वाग्देवता मंदिर धुळे, एस.एस.व्ही.पी.एस.महाविद्यालय, धुळे 
यांचे मध्यवती ग्रंथालय या संस्थांची मला मोलाची मदत झाली. त्यामुळे त्यांचाही मी शतश: क्रणी आहे. 
याबरोबरच आर.आर.पाटील महाविद्यालय, सावळज, जि.सांगली चे प्राचार्य डॉ.आर.एस.मोरे, पुजारी सर, 
समाधान बनसोड, पथवे सर, बाबासाहेब गव्हाणे, न्यू आर्टस्‌ कॉमर्स अण्ड सायन्स कॉलेज पारनेर चे प्राचार्य 
डॉ.रंगनाथ आहेर, उपप्राचार्य एस.जे.शिंदे, घुंगाड सर, रवी जोगदंड सर, क्रिडासंचालक संजय गायकवाड 
सर, इतिहास विभागप्रमुख बी.जे.काकडे, ग्रंथपाल भाऊसाहेब शेळके, शिक्षकेतर कर्मचारी तुकाराम दातीर, 
अशोक सुर्यवंशी तसेच एस.एस.व्ही.पी.एस. कला आणि वाणिज्य महाविद्यालय, धुळे येथील माजी 
प्राचार्य जी.डी.पाटील, प्र.प्राचार्य डॉ.मनोहर पाटील, ग्रंथपाल बी.सी.गावित, महाविद्यालयातील शिक्षक व 
शिक्षकेतर वृंद यांचेही मोलाचे सहकार्य लाभले. 

माझ्या संशोधन कार्यात संशोधन क्षेत्रातील माझे बरिष्ठ सहकारी सहा.प्रा.शाम रणदिवे (फलटण), 
डॉ.प्रभाकर कोळेकर (सोलापूर), डॉ.सुरेश चव्हाण (गडहिंग्लज), डॉ.विनायक काळे (पुणे), डॉ.रोहित 
फलगावकर (गोबा), सहा.प्रा.संदिप नेरकर (अमळनेर), सहा.प्रा.किरण पाटील (अमळनेर), यांचेही मोलाचे 
मार्गदर्शन ब सहकार्य लाभले. याशिवाय माझ्या संशोधनात मोलाचा वाटा माझ्या मित्रपरिवाराचाही आहे. 
त्यात प्रशांत पाटील, युबराज सुर्यबंशी, तुषार भदाणे, अनिल पाटील, दत्ता माने, भुषण अहिरराव, विजय 
खांडेकर, हेमंत नांद्रे, रफिक शेख, पंकज अहिरे, सतीष पाटील, भटू पाटील, जगन्नाथ बडार या मित्र परिवाराने 
मला विविध संपर्क ब संदर्भ उपलब्ध करुन देण्यात मोलाचे सहकार्य केले. या संशोधनात माझे 
लहानपणापासूनचे जीवलग मित्र शरद सुर्यबंशी, राबसाहेब सोनवणे, नारायण भामरे, प्रविण जगताप, दिपक 
भामरे, प्रशांत सोनवणे, पंकज भामरे, जगदीश नेरकर तसेच माझे शालक धीरज पाटील, सुजित पाटील 
यांचेही सहकार्य तितकेच मोलाचे आहे. 

माझ्या संशोधनातील वरील सर्व सहभागींबरोबर सर्वात मोठा सहकार्याचा बाटा आहे तो माझ्या 
कुटुंबाचा होय. माझ्या कुटुंबातील माझे आई-वडील हे माझ्या संपूर्ण जीबनकार्यास सतत प्रेरणादायी ठरले. 
बिकट परिस्थितीतही त्यांनी मला शिक्षणासाठी सतत प्रोत्साहन दिले. त्याप्रमाणेच काका-काकू, भाऊ-बहिणी, 
सासू-सासरे यांच्याही शुभेच्छा सदैव माझ्या पाठीशी राहिल्या. माझ्या या कार्यात माझी पत्नी सौ.हरिच्छा भामरे 
हिचे सहकार्य मला फार मोलाचे ठरले. माझ्या कुटुंबाच्या सहकार्याबरोबरच या शोध प्रबंधाचे टंकलेखन श्री. 
रबी कासार यांनी अत्यंत कमीत-कमी वेळेत अचूक करुन दिले आणि श्री.दिनेशराब पाटील (सौरभ 
झेरॉक्स, धुळे) यांनी प्रबंधाची बांधणी करुन दिली. त्यांच्या या सहकार्यामुळे मी त्यांचाही मनःपूर्वक आभारी 


आहे. 


सदर आभारपत्रात माझ्याकडून कळत-नकळत किंबा माझ्या विसरभोळेपणामुळे कोणाचे नाबानिशी 
आभार प्रकट करणे राहिले असेल त्यांची मी क्षमा मागून पुनश्च: माझ्या संशोधन कार्यातील सहभागींचे 


आभार मानतो तसेच मी सदैव त्यांच्या क्रणात राहू इच्छितो. 


संशोधक 
शरद कौतिक भामरे 


अनुक्रमांक 


प्रकरण पहिले 


प्रकरण दुसरे 


प्रकरण तिसरे 


प्रकरण चोथे 


प्रकरण पाचवे 


अनुक्रमणिका 


प्रकरणाचे नांव 


प्रस्तावना 


१७ व्या, १८ व्या शतकातील भारतामधील राजकीय 


परिस्थिती व पश्‍चिम भारतातील सरदार घराणी 
सेनापती दाभाडे घराण्याचा पूर्वेतिहास 


सेनापती दाभाडे घराण्याचे मराठा राज्यविस्तारातील 


योगदान 
सेनापती दाभाडे घराण्याची पिछेहाट-एक मिमांसा 
उपसंहार 


परिशिष्ट्ये 


संदर्भग्रंथ सूची 


पृष्ठ 


1तेर्‍ऊ 


१ते४७ 


४८ते८५ 


८६ ते १४१ 


१४२ ते १७९ 
१८० ते १९० 
१९१ ते २२२ 


२२३ ते २२८ 


प्रस्तावना 


मराठ्यांचा इतिहास हे भारताच्या इतिहासातील एक सोनेरी पर्व आहे. केवळ भारताच्याच नाही तर 
जगाच्या इतिहासात अद्वितीय स्वरुपाचा, पराक्रमाचा, प्रेरणा देणारा, त्यागाचा इतिहास आहे. छत्रपती शिवाजी 
महाराजांनी इ.स.१६७४ मध्ये स्वत:चा राज्याभिषेक करुन सैध्दांतिक पातळीवर या स्वराज्याची स्थापना 
केली. छत्रपती शिवाजी महाराजांनंतर छत्रपती संभाजी, छत्रपती राजाराम, महाराणी येसूबाई, महाराणी 
ताराबाई, छत्रपती शाहू यांचे महत्त्वपूर्ण नेतृत्व स्वराज्याला लाभले. छत्रपती शाहूंच्या काळातील पेशवाई 
आणि मराठा मंडळ यांचेही योगदान मराठा राज्याच्या विस्तारात उल्लेखनीय ठरले. मात्र छत्रपती शाहूंच्या 
काळात छत्रपतींचे राज्यातील स्थान काहीसे कमी होऊन मराठा राज्यात पेशवा पद अधिक महत्त्वपूर्ण बनले. 
या काळात 'पेशवा' सत्तेचे केंद्र बनले असे म्हटल्यास वबाबगे ठरणार नाही. छत्रपती शाहूंच्या निधनानंतर 
(इ.स.१७४९) मराठा राज्याची सूत्रे साताऱ्याकडून पुण्याकडे हस्तांतरीत झाली. छत्रपती शिवाजींनी स्थापन 
केलेले मराठा राज्य इ.स.१८१८ पर्यंत टिकून होते. या राज्याच्या विस्तारात पेशव्यांचेही कर्तृत्व अत्यंत 
महत्वाचे आहे. शिवकाळापासून अष्टप्रधानात पेशवा पद अस्तित्वात असले तरी बाळाजी विश्‍वनाथ भट 
यांपासून पेशवा पदास अधिक महत्त्व प्राप्त झाले. बाळाजी विश्‍वनाथानंतर पेशवा पहिला बाजीराव, पेशवा 
बाळाजी बाजीराव, पेशवा थोरले माधवराव, पेशवा नारायणराव, पेशवा सवाई माधवराव यांच्या काळापर्यंत 
तिसऱ्या पानीपतच्या युध्दाचा पराभव वगळता मराठा राज्य सत्ता विस्तारातील प्रमुख राज्य होते. नंतर मात्र जे 
घटक मराठा राज्याच्या विस्तारास कारणीभूत ठरले, त्याच घटकांतील चूकीच्या धोरणांमुळे या राज्याला 


उतरती कळा लागली. 


१८ वे शतक मराठ्यांच्या इतिहासातील सत्ताविस्ताराचे शतक होते. या काळात मराठा राज्याच्या 
सत्ताविस्तार अटकेपर्यंत घडून आला. दिल्लीच्या मोगल बादशहावरही मराठ्यांचे वर्चस्व निर्माण झाले. 
दिल्लीच्या बादशहाकडून मराठ्यांनी याच काळात दक्षिणेतील सहा सुभ्यांच्या चौथाई, सरदेशमुखी व 
स्वराज्याच्या सनदा मिळवल्या होत्या. या काळात भारतातील प्रमुख सत्तांपैकी मराठा राज्य सर्वोच्च स्थानी 
होते. या राज्याच्या विस्ताराला शिवकाळापासूनच अनेक सरदार घराण्यांच्या कर्तृत्वाची परंपरा लाभली 
आहे. १८ व्या शतकातही मराठा मंडळात अनेक मातब्बर सरदार घराण्यांचा समावेश होता. अशा मातब्बर 
घराण्यांपैकी शिवकाळापासून मराठा राज्याला सेवा देणारे तळेगाबचे सेनापती दाभाडे घराणे एक होय. प्रस्तुत 
संशोधनात सेनापती दाभाडे घराण्याच्या मराठा राज्यातील योगदानाची चिकित्सक चर्चा करण्यात आली 


आहे. 


७ संशोधनाचे महत्व :- 


१८ व्या शतकातील राजकोय परिस्थिती पाहता प्रारंभिक काळात मोगल सत्ता बलाढ्य होती. मात्र 
इ.स.१७०७ मध्ये औरंगजेबाचा मृत्यू झाल्यावर या सत्तेला उतरती कळा लागली. या सत्तेच्या वर्चस्वाखाली 
असलेल्या अनेक राजपूत, जाट, रोहिले, बुंदेले सरदारांनी मोगल सत्तेविरुध्द बंड पुकारले आणि मोगलांचे 
वर्चस्व झुगारुन देऊन स्वतंत्र राज्य स्थापन केली. १८ व्या शतकात उत्तर भारतात स्थापन झालेल्या दुसऱ्या 
महत्त्वाच्या सत्ता बंगालचा नबाब व अवधच्या नबाबाच्या होत्या. मुशीद कुलीखान या सुभेदाराने मोगल सत्तेचे 
वर्चस्व झुगारुन बंगालमध्ये आपली सत्ता निर्माण केली. तर सादतखान बुऱ्हाण-उल-मुल्क याने अवधची 
स्वतंत्र सत्ता निर्माण केली. अबधच्या नबाबाचा अंमल बिहारपासून पश्‍चिमेतील गंगेच्या खोऱ्यापर्यंत पसरला 
होता. इ.स.१७५७ चे प्लासी ब १७६१ चे बक्सार युध्दात अनुक्रमे बंगाल ब अवधच्या नबाबाचा पराभव 
करुन बंगाल व अवधबर इंग्रजांनी आपले नियंत्रण प्रस्थापित केले. बंगाल, बिहार व्यतिरिक्त गुरु नानकाच्या 
नेतृत्वात शीख संप्रदाय उदयास येऊन या काळात त्यांचाही इतर सत्तांप्रमाणेच मोगलांशी संघर्ष निर्माण झाला. 
शीखांच्या या संघर्षात बंदा बहादूरचा संघर्ष विशेष महत्त्वपूर्ण ठरला. याशिवाय १८ व्या शतकात इराणचा 
नादिरशहा ब अहमदशहा अब्दाली यांनी भारतावर विध्बंसकारी आक्रमणे करुन मोगल सत्तेचे दुर्बल स्वरुप 
जगासमोर आणले. परिणामी मोगलांच्या ऱ्हासास अधिकच चालना मिळाली. याच काळातील राजकीय 
पटलावर भारतातील बलाढ्य सत्तांपैकी दक्षिणेतील मराठा राज्य एक होते. मराठ्यांनी या धामधुमीच्या 
काळात अठकेपर्यंत मजल मारुन मोगल सत्तेवर आपले वर्चस्व प्रस्थापित केले. खऱ्या अर्थानी मोगली 
सत्तेचा वारसा सांभाळण्याची पात्रता या मराठा राज्यात होती. मात्र केंद्रीय संघटनाच्या अभावामुळे सर्व मराठा 
सरदारांना एका छत्राखाली आणणे अशक्य असल्याने मराठा राज्याच्या एककेंद्री अधिकारशाहीचे रुपांतर 
मराठा मंडळात झाले. हे मराठा मंडळ जसे राज्याच्या विस्तारास उपकारक ठरले तसेच राज्यासाठी अपकारक 
ठरलेले दिसून येते. दक्षिण भारतात मराठ्यांबरोबर इ.स.१७२५ मध्ये मोगल साम्राज्यातून उदयास आलेली 
सत्ता हैद्राबादच्या निजामाची होती. या निजामाचे मराठ्यांशी सतत वितुष्ट असून या दोन राज्यात नेहमी 
युध्दमय स्थिती असे. दक्षिणेतील तिसरी महत्त्वाची सत्ता म्हैसूरचा हैदर अली होय. त्याने इ.स.१७६९१ मध्ये 
म्हैसूरचा राजास बंदी बनवून सत्तेची सर्व सूत्रे आपल्या हाती घेतली. कृष्णा-तुंगभद्रा नद्यांच्या दोआबावरुन 
त्याचे मराठ्यांशी सतत वितुष्ट होते. या काळात दक्षिणेतील एक सत्ता कर्नाटकाच्या नबाबाची होती. 
दक्षिणेतील या वरील सत्तांबरोबर करबीरची मराठा सत्ता, तंजावरचे राज्य, त्राबणकोरचे राज्य, पश्‍चिम 
किनारपट्टीला असलेली अंबेसिनियन सिध्दी या सत्ता अस्तित्वात होत्या. दक्षिण ब उत्तर भारतातील या 


एतद्देशीय सत्तांबरोबर भारतात व्यापारी म्हणून आलेल्या इंग्रज, फ्रेंच, पोर्तुगीज, डच यांच्या व्यापारी सत्ता 


रं 


होत्या. इंग्रज व फ्रेंच यांनी एतद्देशीय सत्तांशी संधान बांधून भारतात आपला प्रभाव वाढविण्याचा सतत प्रयत्न 
केला. चंद्रनगर, पाडेचेरी, माहे, कारिकल येथे फ्रेंचांच्या बसाहती होत्या तर गोबा, दीव-दमण येथे पोतुंगीजांचे 
वर्चस्व होते. इंग्रजांच्या वसाहती ही संपूर्ण भारतभर अनेक ठिकाणी निर्माण झालेल्या होत्या. तसेच १७५७ 
मध्ये इंग्रजांनी बंगालमध्ये आपल्या सत्तेची मुहूर्तमेढ रोबली होती. एकूणच १८ व्या शतकातील राजकीय 
स्थितीचा विचार करता असे दिसून येते की, प्रत्येक राज्य आपले अस्तित्व व साम्राज्यविस्ताराच्या लढाईत 
दंग होते. मराठा राज्यातील सरदार घराण्यांचीही अशीच काहीशी स्थिती होती. 


१८ व्या शतकात मराठा राज्यात अनेक सरदार घराणी कार्यरत होती. त्यापैकी पेशवे, भोसले, शिंदे, 
होळकर, गायकवाड हे प्रमुख सरदार होत. त्यांनी आपापल्या क्षेत्रात शत्रुवर बचक निर्माण केला. याशिवाय 
पबार, कदमबांडे, प्रतिनिधी, रास्ते , पटवर्धन, तापकीर, ठोके, जाधब अशा अनेक घराण्यांचीही मराठा 
राज्याच्या विस्तारात समावेश होता. सेनापती दाभाडेंचे घराणे यांपैकीय एक होय. १८ व्या शतकातील मराठा 
सरदारांचा राज्य विस्तारातील सहभाग, परस्परांचे एकमेकांत गुंतलेले हितसंबंध, परस्पर हेवेदावे, त्याचा 


मराठा राज्यावर झालेला परिणाम या दृष्टीने अभ्यास करण्यासाठी हे संशोधन महत्त्वाचे आहे. 


सेनापती दाभाडे घराणे महाराष्ट्रातील शहान्नब कुळी मराठ्यांपैकी एक होय. बजाजी बीन दाभाडे 
(बाजीराव) हे या घराण्याचे मूळ पुरुष होय. त्यांचे पुत्र येसाजी बीन दाभाडे हे छत्रपती शिवाजींच्या पदरी 
'हुजरे म्हणून नोकरीस असल्याचे उल्लेख ऐतिहासिक पत्रे ब बखरींतून मिळतात. पुण्यापासुन ३५ 
कि.मी.अंतरावर असलेले तळेगाब हे या घराण्याच्या जहागिरीचे मुळ ठिकाण होय. इ.स.१५१० च्या दाभाडे 
कुटुंबाच्या एका पत्रातील उल्लेखानुसार दाभाडे कुटुंबाचे पूर्वज दाभोई (गुजरात) येथून दख्खनला आले. 
दाभोई (डभई) या नावावरुन त्यांना दाभाडे हे नाव मिळाले असे सांगितले जाते. मराठा राज्यात हुजरे म्हणून 
सेवा देण्यास सुरुवात केलेले हे घराणे त्यांच्या कर्तृत्वावर विविध पदे भुषबत सेनापती पदापर्यंत पोहचले. 
दाभाडेंच्या सेनापती पदाच्या कारकिर्दीला सुरुवात येसाजींचे पुत्र खंडेराव दाभाडे यांपासून झाली. इ.स. 


१७१७ पासून १९३३ पर्यंत दाभाडे घराण्यातील नऊ वारसांनी सेनापती हे बिरुद लावले. 


इ.स.१६८२ मध्ये खुद्द मोगल बादशहा मराठ्यांचे पारिपत्य करण्यासाठी दक्षिण मोहिमेवर निघाला. 
त्याने इ.स.१६८९ मध्ये छत्रपती संभाजींची कपट कारस्थानाने पकडून निर्घृण हत्या केली. यावेळी मराठा 
राज्यावर फार मोठे संकट कोसळले. मराठा राज्य मोगलांच्या कर्माने मोडते की काय? अशी स्थिती निर्माण 
झाली. मात्र या गंभीर स्थितीला तोंड देण्यास दाभाडे कुटुंब मागे राहिले नाही. यावेळी छत्रपती राजारामांना 
जिंजीस घेवून जाण्याचे कार्य येसाजी दाभाडे यांनी पार पाडले. यावेळी त्यांचे दोन्ही पुत्र खंडेराब ब शिवाजी हे 


ही त्यांच्या सोबत होते. जिंजीहून मोगलांच्या वेढ्यातून राजारामांची सुटका करुन परतत असतांना येसाजी 


रं 


दाभाडे यांना आपला कबिला व मुलगा शिवाजी दाभाडे यांस गमवावे लागले. तरीही दाभाडेंनी मराठा 
राज्यासाठी वारस जिवंत ठेवण्याची जोखीम पार पाडली. मराठा राज्याच्या या संकटकाळी दाभाडे कुटुंबाने 
केलेली अमोलिक सेवा पाहून छत्रपती राजाराम महाराजांनी इ.स.१६९८ मध्ये दाभाडे घराण्याचे बारस 
खंडेराव दाभाडे यांना प्रांत जुन्नर यातील ७९५ गावांचे सरपाटिलकोचे बतन वंशपरंपरेने इनाम करुन दिले. 
तसेच सेनाधुरंधर हे पद बहाल करुन त्यांवर गुजरात, बागलाण वगैरे प्रांतांची कामगिरी सोपविली. छत्रपती 
राजारामांच्या मृत्यूनंतर महाराणी ताराबाई यांनी सत्तेची सर्व सुत्रे आपल्या हाती घेतली. या काळात म्हणजे 
इ.स.१७०० ते १७०४ च्या दरम्यान खंडेरावांनी दोनवेळा सुरतेवर स्वाऱ्या केल्या. परंतु त्या फारशा यशस्वी 
ठरल्या नाहीत. इ.स.१७०५ मध्ये सुसज्ज फौजेसह त्यांनी पुन्हा गुजरातवर स्वारी केली. यावेळी नर्मदा पार 
करुन मोगल सैन्याचा धुव्वा उडवत ते सोनगडास परतले. पुढे इ.स.१७०७ मध्ये छत्रपती शाहूंची मोगल 
कैदेतून सुटका झाल्यावर खंडेराव दाभाडे धनाजी जाधवांच्या सहवासात शाहू पक्षात सामिल झाले. तत्पूबी 
खेडचे युध्द ब शाहू-ताराबाई यांच्यातील समेटाच्या प्रयत्नातही त्यांनी महत्त्वाची भुमिका पार पाडली. 
इ.स.१९७०७ मध्ये खंडेराबांनी शाहूंच्या आदेशाने सोरटी सोमनाथपर्यंत मजल मारली. इ.स.१७११ मध्ये 
अंकलेश्वर ब भडोच येथे त्यांचा मोगलांशी संघर्ष झाला. इ.स. १७१३ मध्ये महंमद ताब्रीझी यांस 
औरंगाबादकडे खजिना घेऊन जात असतांना सुरतेच्या पुर्वेस खंडेराबांनी लुटले. इ.स.१७१६ मध्ये मराठ्यांच्या 
या सैन्याने तापी तिरी शिरुन मोगलांना धुळ चारत सुरत अड्ठाविशी भागांत आपला जम बसविला. मराठ्यांचे 
गुजरातभधील हे यश पाहून दख्खनचा मोगल सुभेदार सहीद हुसेन याने बक्षी झुल्पीकारबेग याकडे मोठी फौज 
देऊन सुरत मार्गावरील चौक्या हस्तगत करण्याचा हुकूम सोडला. परंतु गनिमी काव्याचा बापर करुन 
खंडेरावाने झुल्पीकारबेग व त्याच्या सैन्याचा पुरता धुव्वा उडविला. खंडेराव दाभाडेंचे हे गुजरातमधील कार्य 
बघून इ.स.१७१७ मध्ये छत्रपती शाहूंनी त्यांस सेनापती. हे पद दिले आणि गुजरातचा सरंजाम लावून दिला. 
तर खंडेराबांचे पुत्र त्रिंबकराव दाभाडे यांना सेनाखासखेल हे पद दिले. इ.स.१७१७ च्या ऑगष्टमध्ये 
खंडेराबाने मोगल मुलुखात दौड करुन अहमदनगर लुटले. पुढे पेशवा बाळाजी विश्नाथांबरोबर ते दिल्लीच्या 
मोहिमेबरही गेले होते. इ.स॑.१७२० च्या बऱ्हाडातील बाळापूरच्या लढाईत ही पेशव्यांच्या बतीने ब शाहूंच्या 
आदेशाने खंडेराव सहभागी होते. तसेच मराठयांच्या कर्नाटकातील चित्रदुर्ग ब श्रीरंगपट्टणच्या 
निजामाविरुध्दच्या पालखेडच्या योजनेतही दाभाडे पिता-पुत्र सहभागी असल्याचे संकेत मिळतात. पुढे 
खंडेराबांचा वृध्दापकाळ झाल्यामुळे त्यांचा मुलगा त्रिंबकराव ब पिलाजी गायकवाड असे गुजरातेत अंमल 
बघु लागले. सप्टेंबर १७२९ मध्ये मुतखड्याच्या विकाराने सेनापती खंडेराव दाभारडेचा मृत्यू झाला. त्यानंतर 
त्यांच्या पत्नी उमाबाई दाभाडे यांनीही मराठ्यांच्या राजकारणात महत्त्वाची भुमिका निभावली. इ.स.१७३२ 
मध्ये त्यांनी अहमदाबादवर स्वारी करुन मोगलांचा सुभेदार अभयसिंगाचा पाडाव केला. खंडेरावास 

त्रिंबकराव, यशवंतराव व बाबुराव अशी तीन मुले होती. छत्रपती शाहूंनी जानेवारी १७३० मध्ये त्रिबकरावास 
सेनापती ब यशवंतराबास सेनाखासखेलीची वस्त्रे दिली. 


इ.स.१७२० पासूनच त्रिबकरावांनी पिलाजींच्या मदतीने मराठ्यांची सत्ता गुजरातेत बसविण्याचे कार्य 
चालवले होते. जून १७२४ मध्ये त्रिबकराव ब पिलाजी यांनी सुरत अठ्ठाविशीमध्ये आपला निश्‍चित अंमल 
बसवून गुजरात प्रांतावर चौथाईची खंडणी लागू केली. यानंतर दाभाडे-गायकवाड यांची गुजरातेत उत्तरोत्तर 
मुलुखगिरी होऊ लागली. परंतु पुढे लवकरच त्रिंबकराव दाभाडे ब पेशवा बाजीराव यांच्यात याच गुजरात 
प्रांतावरुन बेबनाव सुरु झाला. या बेबनाबास सर्व ठिकाणी मुख्य प्रधानाची देखरेख ब हुकमत चालावी, 
सर्वांनी पेशव्यांच्या आज्ञेत चालावे अशी पेशव्यांची भावना आणि आपल्या कार्यक्षेत्रात पेशव्यांचा हस्तक्षेप 
नसावा ही सेनापति त्रिंबकरावांची भुमिका आणि याबरोबरच गुजरातचा मोगल सुभेदार सरबुलंदखान याने 
गुजरातसंबंधी पेशव्यांशी घातलेले कारस्थान कारणीभूत ठरले. परिणामी त्रिंबकराबांनी पेशव्यांना शह 
देण्यासाठी निजामाशी संधान बांधले. त्यातून पेशवा-सेनापती यांचे वैमनस्य उत्तरोत्तर वाढत जाऊन त्याची 
परिणती डभईच्या युध्दात होऊन त्यात पेशव्यांकडून सेनापती त्रिंबकराव दाभाडे मारले गेले. मराठा राज्यातील 
या दोन सरदारांच्या यादवीने पेशव्यांचा हेतू मात्र साध्य झाला नाही. उमाबाई दाभाडेंनी सदर प्रकरणाची शाहू 
दरबारी तक्रार केली असता शाहूंनी समंजस भुमिका घेऊन उमाबाई दाभाडे यांना सेनाखासखेलीची वस्त्रे 
देऊन प्रकरण मिटवले. या प्रकाराचा पेशव्यांबर फारसा परिणाम झाला नसला तरी दाभाडे घराण्यावर मात्र 
याचे दीर्घ पडसाद उमटले. कारण येथूनच खऱ्या अर्थाने दाभाडे घराण्याला कर्तृत्वाला ओहोटी लागून 


गायकबाडांचे गुजरातेत महत्त्व बाढत गेले. 


एकाच छत्राखाली नांदणारे दोन मराठा सरदार आपसांत लढले वब त्यांत सेनापती मारला गेला हा 
प्रकार कोणासच योग्य वाटला नाही. तथापि यात सर्व अपराध पेशव्यांचाच होता असेही कोणी मानले नाही. 
परंतु दाभाडे घराण्यास बंडखोरीचे बिरुध अभ्यासकांनी लावले ते कायमचेच. मात्र या प्रकरणात निव्वळ 
दाभाडे बंडखोर नव्हते किंवा केवळ पेशव्यांची अरेराबी प्रवृत्तीही नव्हती तर या दोन्ही बाबींबरोबरच त्यास 
तत्कालीन परिस्थितीतील इतर राजकीय बाबीही तितक्‍याच कारणीभूत होत्या. त्या बाबी अभ्यासणे ब त्यांची 


चिकित्सा करण्याचे उद्देशाने हे संशोधन महत्वाचे आहे. 


ब्रिंबकराब दाभार्डेनंतर दाभाडे घराण्याचे बारस यशवंतराव बाबूराव फारसे कर्तबगार निघाले नाहीत. 
इ.स.१७३२ मध्ये अभयसिंगाने पिलाजी जाधवाचा खून घडवून आणला. त्यानंतर गुजरातेत दाभाड्यांच्या 
वतीने दमाजी गायकवाड कारभार पाहू लागले. परंतु त्याने वेळोवेळी दाभाड्यांविरुध्द कारस्थान करुन 


गुजरात प्रांत बळकावण्याचा प्रयत्न चालवला. इ.स.१७५२ मध्ये सातारा गादी प्रकरणात ताराबाई गटास 


सहाय्य केल्यामुळे दमाजी गायकवाड व दाभाडे यांना पेशव्यांनी केद केले असतांना दमाजी गायकबाडने 
नानासाहेब पेशव्यांशी संधान बांधून गायकवाड-पेशवे यांत गुजरातच्या बाटणीसंबंधी करार केला. त्यानुसार 
गुजरात प्रांताची गायकवाड-पेशवे यांच्यात अ्धी-अर्धी वाटणी करण्यात येऊन यापुढे गुजरातचा कारभार 
दमाजी गायकवाडाकडे सुपुर्द करुन दाभाडेंचा गुजरातशी कोणताही संबंध नसेल असे ठरविण्यात आले. 
अशा रितीने पहिल्या बाजीरावाच्या काळापासूनचे पेशव्यांचे गुजरात प्रांताविषयीचे ध्येय्य पेशवा नानासाहेब 
यांनी साध्य केले. परंतु दाभाडे मात्र गुजरातमधून कायमचे परागंदा झाले. दाभाडेनी आपले हक्क 
मिळवण्यासाठी नंतर पेशवे दरबारी तगादा लावला. पण, त्याचा उपयोग झाला नाही. नानासाहेबांच्या 
मृत्यूनंतर पेशवे घराण्यात तर दमाजी गायकवाडाच्या मृत्यूनंतर गायकवाड घराण्यात गादीसाठी यादवी सुरु 
झाली. त्यामुळे दाभाड्यांना दाद द्यावयास कुणीही बाली राहिला नाही. त्यांच्याकडे मराठा राज्याची अमोलिक 
सेवा केल्याचा एकच ठेवा शिल्लक राहिला तो म्हणजे 'सेनापती' हा किताब होय. यशवंतराव नंतर त्रिंबकराव 
दुसरा, शिवराम, यशवंतराव दुसरा असे वारस दाभाडे घराण्याला लाभले. परंतु त्यांना कतृंत्वाची संधी 


लाभली नाही. परिणामी हे घराणे रसातळाला गेले. 


१८ व्या शतकांत मराठा साम्राज्याच्या विस्तारात भोसले, होळकर, शिंदे, आंग्रे, गायकवाड अशा 
अनेक सरदार घराण्यांप्रमाणेच दाभाडे ही महत्त्वाचे घराणे होते. छत्रपती शिवाजीनंतर मराठा राज्यावर 
औरंगजेबाच्या रुपाने मोगलांचे संकट आले तेव्हा जीवाची बाजी लावून राज्याच्या वारसाचे रक्षण करण्याचे 
कार्य या घराण्याने केले. गुजरात या नव्या प्रांतात मराठा राज्याची केवळ मुहूर्तमेढच रोवली नाही तर तेथे 
राज्याचा विस्तार घडवून आणण्यातही दाभाडेंनी महत्त्वाची भुमिका बजावली. मात्र तरीही इतिहासाच्या मुख्य 
प्रवाहापासून त्यांचे कार्य बाजूला पडून ते बंडखोरच ठरले. त्यांचे कार्य ब बंडखोरी याची चिकित्सा करण्याच्या 
दृष्टीने हे संशोधन महत्त्वाचे आहे. तसेच दाभाडे घराण्याच्या राजकारणातील पिछेहाटीस ब ऱ्हासास 


कारणीभूत ठरलेल्या घटकांवर प्रकाश टाकून त्यांची मिमांसा करण्याच्या दृष्टीने हे संशोधन महत्त्वाचे आहे. 
दाभाडे घराण्याच्या इतिहासासंबंधी मूळ साधनांबरोबर दाभाडे घराण्याची हकीगत तसेच कैफियत या 

बखर वाडूमयाबरोबरच त्या आधारे लिहिलेले रा.मारुतराव रामचंद्र परांडेकर यांचा 'दाभाड्यांच्या घराण्याचा 

इतिहास' , जनार्दन महादेव गुर्जर यांचे 'मराठे सरदार सेनार्पात दाभाडे', रा.वि.ओतुरकर यांचे सेनापति 


दाभाडे घराणे - एक अभ्यास तसेच उमाबाई दाभाडे यांच्या कार्यकर्तृत्वावर आधारित दुय्यम स्वरुपाचे साधन 
ग्रंथ यापूर्वी प्रकाशित झालेले आहेत. परंतु त्यात दाभाड्यांच्या कार्य-कर्तृत्वाचा समग्र आणि चिकित्सक 
बिचार केलेला आढळत नाही. तेव्हा दाभाडे घराण्याच्या मराठेशाहीतील कार्याचा समग्र ब चिकित्सक दृष्टीने 


अभ्यास करण्यासाठी हे संशाधन महत्त्वाचे आहे आणि त्याचबरोबरच मराठा राज्यातील अंतर्गत दुही 


४ 


मराठ्यांना कशी घातक ठरली हे दाभाडे-पेशवे-गायकबाड यांच्या संदर्भातून अभ्यासण्यासाठी हे संशोधन 
महत्त्वाचे आहे. याशिवाय १७ व्या, १८ व्या शतकात मोगलांचा अन्य राज्यांशी झालेला संघर्ष, 
मोगलांविरुध्दचे उठाव, उत्तर ब दक्षिण हिंदुस्थानातील क्षेत्रिय राज्यांमधील संघर्ष, त्यातील युरोपीयनांची 
भुमिका, बाह्य आक्रमकांचा हिंदुस्थानच्या राजकारणावरील परिणाम, राजकीय अनागोंदीचा युरोपीयन व्यापारी 


सत्तांबर झालेला परिणाम अशा भारतीय राजकारणाचा अभ्यास करण्यासाठीही हे संशोधन महत्त्वाचे आहे. 


७ संशोधन पध्दती :- 


प्रस्तुत संशोधनास ऐतिहासिक संशोधन पध्दतीचा वापर केलेला असून या संशोधनासाठी 
अभिलेखागारांतील ऐतिहासिक कागदपत्रे, बखरी, शासकोय गॅझेटस्‌, कोश इत्यादी मूळ साधनांबरोबरच 
दाभाडे घराणे तसेच सेनापती दाभाडे-पेशवे संबंधावर आधारित लिखीत दुय्यम साधने, त्यातील मत-मतांतरे, 
१७ व्या, १८ व्या शतकासंबंधी आणि मराठ्यांच्या इतहासासंबंधी उपलब्ध संदर्भ साधने यांचा बापर 
करण्यात आला आहे. उपरोक्त मूळ व दुय्यम साधनांमधून मिळालेल्या माहितीच्या आधारे दाभाडे 


घराण्याच्या समग्र कार्याची ब त्यांच्या ऱ्हासाची चिकित्सा व मिमांसा करण्यात आली आहे. 
७ संशोधनाची उदिष्ट्ये :- 


प्रस्तुत सेनापती दाभाडे घराण्याचे मराठेशाहीतील योगदान : एक चिकित्सक अभ्यास या संशोधन 


प्रबंधासाठी. 


१) १८ व्या शतकातील भारतातील सत्तास्पर्धा ब राजकारण, लहान-मोठ्या राज्यांचे एकमेकांत गुंतलेले 
हितसंबंध यांचा अभ्यास करणे. 

२) मराठा राज्याचे दक्षिण ब उत्तर भारतातील सत्तांशी असलेले संबंध तसेच राजकारणातील मराठा 
राज्याचे स्थान यांचा अभ्यास करणे. 

३) मराठा राज्यातील प्रमुख सरदार घराण्यांच्या कार्याचा संक्षिप्त आढाबा घेऊन त्यांचे मराठा 
राज्यविस्तारातील योगदानावर प्रकाश टाकणे. 

४) सेनापती दाभाडे घराण्याच्या पूर्वइतिहासावर प्रकाश टाकणे. 

५) सेनापती दाभाडे घराण्यास मिळालेली इनामे-वतने, मान-मरातब, पाटिलकी, देशमुखी, सरदेशमुखी 
यांचा अभ्यास करणे. 

६) सेनापती दाभाडे घराण्याचे गुजरातेतील आणि मराठ्यांच्या इतिहासातील कार्य ब योगदानाचे 


चिकित्सक मूल्यमापन करणे. 


षां 


७) सेनापती दाभाडे आणि पेशवे यांच्यातील संबंधाची चिकित्सा करणे. 

८) सेनापती दाभाडे आणि मराठा सरदार यांमधील संबंधाची चिकित्सा करणे. 

९) सेनापती दाभाडे आणि अन्य सत्ता यांच्यातील संबंधाचा अभ्यास करणे. 

१०) सेनापती दाभाडे घराण्याची मराठा सत्तेतील पिछेहाट, त्यास कारणीभूत परिस्थिती, घटक यांची 
चिकित्सा व मिमांसा करणे इत्यादी. 


उद्यिष्ट्ये निश्‍चित करण्यात आली असून त्यांच्या आधारे हे संशोधन करण्यात आले आहे. 


७ संशोधनाच्या मर्यादा :- 


प्रस्तुत संशोधन सेनापती दाभाडे घराण्याचे कार्य ब योगदानाचा चिकित्सक अभ्यास करणारे आहे. 
या संशोधनाच्या पहिल्या प्रकरणाची शौर्षक १७ व्या, १८ व्या शतकातील राजकीय परिस्थिती ब पश्‍चिम 
भारतातील सरदार घराणी असे आहे. मात्र प्रस्तुत संशोधनाचा अधिक संबंध १८ व्या शतकातील 
राजकारणाशी असल्याने त्या काळातील राजकोय स्थितीवर अधिक भाष्य करण्यात आले आहे. तसेच 
पश्‍चिम भारतातील सरदार घराणे असे शोर्षकात म्हटले असले तरी केवळ पश्‍चिम भारत किंवा मराठ्यांच्या 
संपूर्ण सरदार घराणी यांबद्दल अभ्यास न करता दाभाडे घराण्याच्या राजकारणाशी संबंधीत ब मराठा 
मंडळातील सरदार घराणी यांच्या कार्यावर आणि दाभाडे घराण्याशी संबंधीत मराठ्यांच्या इतिहासातील 
घटनांवर प्रकाश टाकण्यात आला आहे. संशोधनात काही घटना व संदर्भाची पुनरावृत्ती झालेली आहे. परंतु 
ती वेगवेगळ्या घटनांच्या स्पष्टीकरणासाठी ब लेखनाचा ओघ टिकवण्यासाठी आवश्यक असल्यामुळे 


करण्यात आली आहे. 


७ संशोधनाचा आकृतीवेध :- 


प्रस्तुत संशोधनाची विभागणी पाच प्रकरणात करण्यात आलेली असून त्यांची रचना पुढीलप्रमाणे आहे. 


प्रकरण पहिले - १७ व्या ९८ व्या शतकातील भारतामधील राजकोय परिस्थिती ब पश्‍चिम 
भारतातील सरदार घराणी 

प्रकरण दुसरे - सेनापती दाभाडे घराण्याचा पूवेतिहास 

प्रकरण तिसरे - सेनापती दाभाडे घराण्याचे मराठा राज्य विस्तारातील योगदान 

प्रकरण चोथे - सेनापती दाभाडे घराण्याची पिछेहाट - एक मिमांसा 

प्रकरण पाचवे - उपसंहार 


शां 


संशोधनाच्या आकृतीवेधातील पहिले प्रकरण संशोधन विषयाच्या पार्श्वभूमी स्वरुपाचे असून त्यात 
१७ व्या, १८ व्या शतकातील भारताची राजकोय स्थिती, त्याचा मराठा राज्यावर झालेला परिणाम तसेच 
मराठ्यांची प्रमुख सरदार घराणी व त्यांचे कार्य याचा अभ्यास करण्यात आला आहे. दुसरे प्रकरण दाभाडे 
घराण्याच्या पूर्वेतिहासावर प्रकाश टाकणारे असून त्यात दाभाडे घराण्यातील मराठा राज्याच्या योगदानाशी 
पुरक असणाऱ्या बाबींचा अभ्यास करण्यात आला आहे. तिसरे प्रकरण संशोधन विषयाचा मूळ गाभा असून 
त्यात दाभाडे घराण्याचे छत्रपती शिवाजींच्या काळापासून छत्रपती शाहूंच्या काळापर्यंत तसेच तदूनंतरचे मराठा 
राज्यातील कार्य ब योगदान याचा चिकित्सक अभ्यास करण्यात आला आहे. चोथ्या प्रकरणात सेनापती 
दाभाडे मराठा राज्याच्या मराठा मंडळातील प्रमुख सरदार घराणे असूनही कोणत्या कारणांमुळे त्याची 
मराठ्यांच्या राजकारणातून पिछेहाट झाली याची चिकित्सा ब मिमांसा करण्यात आली आहे. तर पाचव्या 


प्रकरणात समग्र संशोधनाचे सारांश रुपात मूल्यमापन करण्यात आले आहे. 


१८ वे शतक भारताच्या राजकारणात राजकोय अस्थेर्याचे शतक होते. या काळात राज्या-राज्यांतील 
स्पर्धात्मक राजकारण पहावयास मिळते. अशावेळी मराठा सत्तेने विस्ताराचे धोरण अवलंबून संबंध भारतात 
आपली छाप निर्माण केली. गुजरात प्रांतातही सेनापती दाभारडेनी मराठा अधिपतींच्या छत्रछायेखाली 
साग्राज्यविस्तार घडवून आणला. परंतु त्रिबकराव दाभाडेंनी पेशव्यांशी वितुष्ट घेवून स्वतःचा ब घराण्याचा 
अंत ओढवून घेतला. परिणामी गुजरातेत गायकवाडांचा मार्ग मोकळा झाला हे जितक सत्य आहे तितकेच 
दाभाडेंच्या ऱ्हासास पेशवेही जबाबदार आहेत हे देखील सत्य आहे. पेशव्यांनी छत्रपती शाहूंच्या मृत्यूनंतर 
साताऱ्याहून पुण्याला हस्तांतरीत केलेले सत्तेचे केंद्र, त्यांची आंग्रे, नागपूरकर, भोसले, प्रतिनिधी यांबद्दलची 
राजकारणातील भूमिका लक्षात घेता दाभाडेंबद्दलचे पेशव्यांचे राजकारण ही वर्चस्बबादी धोरणाची सुरुवात 
होती असे म्हणणे चूकीचे ठरणार नाही. म्हणूनच दाभाड्यांच्या पिछेहाटीला तत्कालीन राजकारणाबरोबर 


स्वतः दाभाडे जितके जबाबदार आहेत तितकेच पेशवे जबाबदार ठरतात. कारण पेशव्यांचे दाभाड्यांशी 


झालेले 'डभईचे युध्द' ही घटना दाभाडे घराण्याच्या ऱ्हासास कारण बनलेली सर्वात महत्त्वाची व प्रमुख घटना 
ठरते. 


1॥.$ 


प्रकरण पहिले 


९७ व्या, १८ व्या 
शतकातील भारतामधील 
राजकोय परिस्थिती 

व पश्‍चिम 


भारतातील सरदार घराणी 


प्रकरण पहिले 
१७ व्या ९८ व्या शतकातील भारतामधील राजकीय परिस्थिती व पश्‍चिम 
भारतातील सरदार घराणी 


अ) ९७ व्या, ९८ व्या शतकातील भारताची राजकीय परिस्थिती :- 


१८ वे शतक भारताच्या इतिहासाला नविन बळण देणारे तर १७ वे शतक त्याचे पूर्वसूरी होते. इ.स. 
१५२६ मध्ये बाबरने पहिल्या पानीपतच्या युध्दात इब्राहिम लोदीचा पराभव करुन भारतात मोगल साम्राज्याची 
पायाभरणी केली. तेव्हापासून ९७ व्या शतकाच्या अखेरपर्यंत मोगल साम्राज्य सर्वात वैभवशाली ब 
सामथ्यसंपन्न मानले जात होते. मोगलांचे ह वेभब व सामर्थ्य खऱ्या अर्थाने बादशहा अकबराने हिंदूशी 
राबवलेल्या सहिष्णू धोरणामुळे निर्माण झालेले दिसते. अकबराच्या काळात मोगल साम्राज्यातील प्रांतांची 
संख्या औरंगजेबाच्या तुलनेने कमी असली तसेच, दक्षिणेत मोगल सत्तेचा पूर्णपणे विस्तार झाला नसला तरी 
अस्तित्वात असलेले साम्राज्य टिकवण्याचे सामर्थ्य अकबराच्या सहिष्णू धोरणात होते. अकबरानंतर जहांगीर 
ब शहाजहान यांनी देखील सामान्यतः त्याच धोरणाचा अवलंब केला. परंतु औरंगजेबाने मात्र या सहिष्णू 
नीतीला तिलांजली दिलो. त्याबरोबरच मोगल साम्राज्याच्या मुळावरच आघात होऊ लागले. खरे तर 
औरंगजेबापूर्वीच्या बादशहांच्या तुलनेत औरंगजेबाच्या काळात मोगल साम्राज्य सर्वाधिक विस्तारेल. 
साम्राज्यातील प्रांतांची संख्या २१ पर्यंत पोहचली. मात्र औरंगजेबाच्या धमांध वृत्तीमुळे जेबढ्या जलद गतीने 
साम्राज्य विस्तारले तेबढ्याच वेगाने साम्राज्यास सुरुंगही लागले. राजपूत, जाट, बुंदेले, सतनामी, अफगाण 
यांनी साम्राज्याविरुध्द उठाव करण्यास सुरुवात केली. औरंगजेबाच्या मृत्यूनंतर तर ही बेबंदशाही अधिकच 
बळावलो. मोगल साम्राज्याच्या ढिगारातून बंगाल, अवध, हैद्राबाद या राज्यांचा उदय झाला. 

सर्वत्र अराजकाची स्थिती निर्माण होऊन प्रादेशिक सत्तांचा उदय झाला व त्यांनी मोगल सत्तेचे 
लचके तोडाबयास सुरुवात केली. प्रस्तुत प्रकरणात अशा अस्थिर राजकोय स्थितीचा अभ्यास करण्यात 
आलेला आहे तो पुढीलप्रमाणे:- 

१) मोगल साप्राज्य :- 

इ.स.१५२६ मध्ये जुहीरुद्दीन मोहम्मद बाबर याने हिंदुस्थानात मोगल सत्तेची स्थापना केली.' 
बाबरच्या मृत्यूनंतर त्याचा मूलगा हुमायून हा दिल्लीच्या गादीवर बसला. (३० डिसेंबर, १५३०) इ.स. १५५६ 
मध्ये त्याचा मृत्यू घडून आला. त्यानंतर त्याचा मूलगा अकबर याला १९४ फेब्रुवारी, १५५६ रोजी दिल्लीचा 
बादशहा म्हणून घोषित करण्यात आले.' अकबराच्या काळात मोगल सत्तेचा खऱ्या अर्थाने विस्तार घडून 

आला. अकबराने ग्वाल्हेर, जौनपूर, माळवा, गोंडवना, राजपूताना, गुजरात, बंगाल, बिहार, काश्मिर, सिंध, 
वऱ्हाड, खान्देश, अहमदनगर" इ. प्रदेश जिंकून मोगल साम्राज्यात समाविष्ट केले. अकबराच्या या 
साम्राज्यविस्ताराचे रहस्य धार्मिक सहिष्णूतेच्या धोरणात दडलेले दिसते. अकबरानंतर जहांगीर (३ नोव्हेंबर, 
१६०५)" आणि शहाजहान (फेब्रुवारी, १६२८) हे बादशहा पदावर विराजमान झाले. त्यांनीही थोड्याफार 


फरकाने अकबराच्याच नितीचा अबलंब केला. 


शहाजहानच्या वृध्दापकाळात औरंगजेबाने ३१ जुले, १६५८ रोजी शहाजहानला कैदेत टाकून 
स्वतःला बादशहा म्हणून घोषित केले आणि 'अबुल मुजफ्फर औरंगजेब बहादुर आलमगीर बादशाह गाजी" 
असा किताब घेऊन १५ मे, १६५९ रोजी तो मयुरासनावर आरुढ झाला. औरंगजेबाचा शासनकाळ हा मोगल 
साम्राज्याचा सर्वोच्च विस्ताराचा आणि अबनतीच्या पुर्वसुरीचा काळ होता. या काळात साम्राज्यातील प्रांतांची 
संख्या २१ पर्यंत जावून पोहचली.“ मात्र याच काळात मोगल साम्राज्यास सुरुंगही लागले. त्यास बहुतांश 
इतिहासकारांनी औरंगजेबाचे धार्मिक धोरण जबाबदार ठरवले आहे. औरंगजेबाने विस्तृत प्रदेशावर साम्राज्य 
निर्माण केले. परंतू त्यावर नियंत्रण मिळवण्यात मात्र तो अपयशी ठरला. त्याच्या धार्मिक धोरणाची विरोधी 
प्रतिक्रिया म्हणून त्याच काळात जाट, सतनामी, बुंदेले, शिख, राजपूत यांचे मोगल सत्तेविरुध्द उठाव घडून 
आले.' त्यातच दक्षिणेत साम्राज्यविस्तार साध्य करण्यासाठी औरंगजेब स्वतः चालून आल्याने उत्तरेत 
बंडखोरांना रान मोकळे सापडले. परिणामी औरंगजेबाच्याच काळात राजकौय अशांतीला उधाण आले. 
औरंगजेबाच्या मृत्यूनंतर (२० फेब्रुवारी, १७०७) ५० वर्षाच्या अवधीत एकामागे एक असे अनेक बादशहा 
सत्तेवर आले. परंतु कोणीही स्थिर शासन निर्माण करु शकले नाही. परिणामी अनेक साहसी व्यक्तींनी 
आपली स्वतंत्र राज्य स्थापन केली. त्यातूनच मोगालांच्या केंद्रीय सत्तेचे बिखंडन होऊन हिंदुस्थानच्या प्रदेशात 


स्वतंत्र राज्यांचा उदय झाला. 
1) बहादुरशहा प्रथम (१७०७ - १७१२) :- 


औरंगजेबाला मुअज्जम, मुहम्मद आजम आणि कामबक्ष अशी तीन मुले होती. औरंगजेबाच्या 
मृत्यूनंतर त्यांच्यात वारसा संघर्ष निर्माण झाला. त्यात मुअज्जमने आपल्या दोन्ही भावांचा निःपात करुन 
स्वत: बहादुरशाह ही पदवी घेवून सत्ता ग्रहण केली. त्याने औरंगजेबाच्या धार्मिक धोरणाचा त्याग करुन हिंदू 
राजांशी सहिष्णूतेचे धोरण अवलंबले. झिजिया कर रद्द केला. तसेच मेवाड ब मारवबाडचे स्वातंत्र्य स्षिकार 
केले. संभाजी पुत्र शाहूंची कैदेतून सुटका केली. शिखांशीही शांततेच्या धोरणाचा स्विकार केला. परंतु 
त्याच्याच काळात मोगल दरबारात षडयंत्र वाढू लागले. दरबारात इराणी आणि तुरानी असे दोन गट उदयास 


आले. या गटांतील राजकीय संघर्षामुळे मोगल साम्राज्य अधिकच कमजोर बनले." 


॥) जहांदरशहा (१७१२ - १७१३) :- 


बहादूरशहाच्या मृत्यूनंतर त्याच्या जहांदरशहा, अजीम-उस-शान, जहॉशाह आणि रफो-उल-शान या 
चार मुलांमध्ये गादीसाठी गृह युध्द सुरु झाले. या गृहयुध्दाचे वैशिष्ट्ये असे को, यात सरदार, अमीर, 
उमराबांनी सहभाग घेतला. परिणामी झुल्फिकारखानच्या सहकार्याने जहांदरशहा बादशहा बनला. त्यामुळे 
झुल्फिकारखान ब त्याचे पिता असदखान यांचे दरबारात वर्चस्ब निर्माण झाले. जहॉदरशाहचा काळ हा 
मोगलाईतला अत्यंत असंतोषचा काळ होता. सिडनी ओवेन याबद्दल म्हणतात को, “ जहाँदरशहा तैमूर किंवा 
अकबराच्या वंशातील पूर्णत: पतीत प्रतिनिधी होता. तो अत्यंत चरित्रहीन, दयाहीन आणि भित्रा बादशाह 
असून लाल कँवर या स्त्रिच्या प्रेमात वेडा होता. ज्यामुळे त्याने अनुभवी अधिकाऱ्यांना नाराज केले. परिणामी 
तो लवकरच बदनाम होऊन लोक त्याचा तिरस्कार करु लागले.” त्याने केबळ ११ महिने राज्यकारभार 
पाहिला. परंतु आपल्या पूर्वजांचा संपूर्ण खजिना त्याने उधळून लावला. त्यात झुल्फिकारखाननेही हातभारच 
लावला. परिणामी झुल्फिकारखान वब जहॉदरशाहचा सावत्र भाऊ खान जहाँ कोकलताश यांच्यात संघर्ष 


निर्माण झाला. ज्यामुळे केंद्रीय सत्ता अधिकच दुर्बल बनली. 
शा) फरुखसियर (१७९३ - १७१९) :- 


फर्रुखसियर अजीम-उस-शानचा मुलगा होता. मोगल दरबारातील अंतर्गत संघर्षाचा फायदा 
घेण्यासाठी त्याने पाटण्याचा सुभेदार सैय्यद हुसेन अली आणि अलहाबादचा सुभेदार सैय्यद अब्दुला या 
सय्यद बंधूंचे सहाय्य मिळवले आणि जहादरशाह ब झुल्फिकारखान यांना ठार करुन स्वतः सम्राट पदवी 
धारण केली. त्याला गादी मिळवून देण्यात सैय्यद बंधूंचा मोठा हात असल्यामुळे त्याने हुसेन अलीस बजीर 
तर अब्दुल्ला खान यास मीर बक्षी चे पद प्रदान केले. परंतु याचा परिणाम मोगल दरबारात सैय्यद बंधूंचे 
वर्चस्व वाढले. परिणामी सैय्यद बंधूंनीच फर्रुखसियरला २८ एप्रिल, १७१९ मध्ये गळा दाबून ठार केले. 
सरदार अमीरांकडून बादशहाला मारण्याचे मोगल शाहीतील हे पहिलेच उदाहरण होय. तो कमजोर, 
अनुभवहीन, भित्रा, अविचारी, अंधविश्वासू बादशहा होता. डॉ.ए.एल.श्रीवास्तब त्याविषयी म्हणतात की, 
“बाबरच्या ज्या वारसांनी दिल्लीच्या गादीवर राज्य केले त्यात फर्रखसियर सर्वात अयोग्य शासक होता.” 
फर्रुखसियर नंतर मुहम्मदशहा गादीबर येईपर्यंतच्या सात महिन्यात तीन बादशहांना गादीवर बसवण्यात आले. 
परंतु एकही बादशहा सत्ता टिकवू शकला नाही. या तीन बादशहांत रफी-उद-दराजन, बादशहा निकूसियर 


आणि रफी-उद-दौला यांचा समावेश होता. 


1४) मुहम्मद शाह (१७१९ - ९१७४८) :- 


रफो-उद-दौला च्या मृत्यूनंतर (१७ सप्टेंबर, १७१९) सैय्यद बंधूंनी मुहम्मदशाहला दिल्लीच्या 
गादीवर बसबले. तो बहादुरशहा पहिल्याचा चोथा मुलगा होता. राज्यरोहण समयी त्यांचे बय अबघे १७ वर्षाचे 
होते. त्याने आपला अधिक वेळ महाल आणि जनानखाण्यातच व्यथित केला होता. बुध्दिमान असुनही त्याने 
बुध्दीचा कधी वापर केला नाही. तो विलासी, सुस्त आणि अशोभनीय सवयींचा गुलाम होता. त्याच्या चैनी 
विलासी प्रवृत्तीवरुन त्यास 'रंगीला' ही उपाधि देण्यात आली होती. त्याच्या या कर्तृत्बहीन वृत्तीचा फायदा 
घेवून मुर्शिद कुलीखान ने बंगाल, बिहार, ओरिसा येथे तर सादतखानने अवध येथे स्वतंत्र राज्याची स्थापना 
केली. दक्षिणेत हैद्राबाद येथेही निजाम-उल-मुल्कने इ.स. १७२५ मध्ये आपले स्वतंत्र राज्य स्थापन केले. 


गुजरात, माळवा आणि बुंदेलखंडाबर मराठ्यांनी आपले वर्चस्व प्रस्थापित केले." 


राज्यराहेणानंतर मोहम्मदशाह एका वर्षापर्यंत बंधूं कैदी बनून राहिला. इ.स.१७२६ नंतर सय्यद बंधूंचे 
पतन घडून आल्यावर जवळ-जवळ १३ वर्षे कोको ज्यू चे वर्चस्व त्यावर प्रस्थापित झाले. मोहंम्मदशाहच्याच 
काळात मोगल साम्राज्याला नादिरशहाच्या विनाशकारी आक्रमणाला तोंड द्यावे लागले. अश 1अनागोंदीच्या 
काळात एप्रिल १७४८ मध्ये मोहंम्मदशहाचा मृत्यू झाला. त्याचा काळ हा मोगल सत्तेचा वेगाने ऱ्हासाकडे 


जाणारा काळ होता. 
१”) अहमदशाह (१७४८ - ९७५४) :- 


मुहम्मदशाहच्या मृत्यूनंतर इ.स. १७४८ मध्ये त्याचा मुलगा अहमदशाह दिल्लीचा बादशाह बनला. 
त्याला युध्द अथवा प्रशासनाचा कोणताही अनुभव नव्हता. त्याचे बालपणापासून बादशाह पदापर्यंतचे जीवन 
जनानखाण्यातील स्त्रियांच्या सहवासात गेले होते. त्यामुळे बादशाह झाल्यानंतरही तो मोज-मस्ती व 
मनोरंजनातच व्यस्त राहात असे. परिणामी या काळात राज्याचा कारभार हिजडे आणि स्त्रियांच्या हाती आला 
ज्याची प्रमुख अहमदशाहची आई उधमबाई होती. तिने पैशासाठी अयोग्य व्यक्‍तींना मोठ-मोठी पदे दिली. तर 
बादशाह पूर्णवेळ जनानखाण्यातील स्त्रियांच्या आश्रित बनला. याच्याच काळात अहमदशाह अब्दालीची 
भारतावर आक्रमणे सुरु झाली. तर दिल्ली दरबार विदेशी गटांचा अड्डा बनला. सफदरजंग, जाविदखान, 
गाजीउद्दीन या सरदारांचे दरबारात महत्त्व बाढले. परिणाम इ.स.९७५४ मध्ये अहमदशाहला गादीबरुन काढून 


आलमगीर द्वितीयला गादीवर बसविण्यात आले. 


आलमगीर द्वितीय (१७५४ - १७५९) दिल्लीचा बादशाह बनला. परंतु बजीर गाझीउद्दीन-इमाद- 


उल-मूल्कशी त्याचे संबंध चांगले नसल्याकारणाने आलमगीर द्वितीयची त्याने हत्या केली. त्यानंतर 


इ.स.१७५९ मध्ये अली गौहर हा 'शाहआलम द्वितीय हा किताब धारण करुन गादीवर बसला. इ.स.१८०६ 
पर्यंत तो गादीवर होता. आपल्या प्रदीर्घ शासन काळात तो सरदार, मंत्री, मराठे आणि इंग्रज यांच्या हातातील 
बाहुले बनून राहिला. त्याच्याच काळात रोहिला नजीबखान, जबीतखान आणि गुलाम कादिर यांनी दिल्लीत 
आपली सत्ता लागू केली. त्यानंतर अकबर द्वितीय (१८०६ - १८३७) आणि बहादुरशाह द्वितीय (१८३७ - 
१८५७) असे मोगल बादशाह सत्तेवर आले. बाहदुरशाह द्रितीयने १८५७ च्या उठावात भाग घेतल्यामुळे 


इंग्रजांनी दिल्लीच्या बादशहाचे पद खालसा करुन मोगल सत्ता संपुष्टात आणली. 


सारांश : १७ व्या, १८ व्या शतकातील मोगलांच्या राजकीय स्थितीचा विचार करता असे दिसून येते 
को, हिंदुस्थानच्या राजकारणाचे संचालन करणारी ही सत्ता औरंगजेबाच्या काळात साम्राज्यविस्ताराच्या 
परमोच्च शिखरावर पोहचली. परंतु त्यावर नियंत्रण ठेवण्यात औरंगजेबास यश मिळू शकले नाही. त्यास 
औरंगजेबाचे धार्मिक धोरणाबरोबर जहागीरदारी संकटही कारणीभूत ठरले. तसेच औरंगजेबानंतर कर्तृत्ववान 
बादशाह मोगलांना लाभले नाहीत. परिणामी प्रादेशिक सत्तांच्या बंडखोरीला उधान आले. राजदरबारात 
गटबाजीच्या राजकारणाने डोके वर काढले. सैय्यद बंधू, निजाम-उल-मुल्क, नजीबखान रोहिला, गुलाम 
कादिर यांसारख्या सरदारांना फावले. सैय्यद बंधू तर बादशाह बनवणारे (किंगमेकर) म्हणून ओळखले गेले. 
मोगल बादशाहीतील या अनागोदींचा परिणाम विदेशी आक्रमकांना रान मोकळे झाले. अनेक प्रातांच्या 
सुभेदारांनी आपली स्वतंत्र राज्य स्थापन केली. जाट, रोहिले, शीख, राजपूत यांनाही मोगलांविरुध्द शस्त्र 
उपसले. याचा फायदा मोगलांची ऱ्हासाकडे वाटचाल सुरु होऊन प्रथम मराठे ब तदनंतर इंग्रजांना मिळाला. 


तर १८ व्या शतकात हिंदुस्थानचा प्रदेश राजकीय अस्थैर्याचे केंद्र बनला. 
२) मोगलांचे उत्तराधिकारी राज्य :- 


मोहम्मद जुहिरुद्दीन बाबरने इ.स. १५२६ मध्ये पहिले पानीपतचे युध्द जिंकून स्थापन केलेले मोगल 
राज्य उत्तरोत्तर बाढत गेले परंतु औरंगजेबाच्या मृत्यूनंतर मोगल साम्राज्यात अराजकाची स्थिती निर्माण 
झाली. त्याचा फायदा अनेक प्रांताधिकाऱ्यांनी घेवून अनेक प्रांत केंद्रापासून वेगळी पडून स्वतंत्र बनली. हे 


प्रांत मोगलांचे उत्तराधिकारी राज्य म्हणून ओळखली गेली. त्यांचा संक्षिप्त वृत्तांत पुढीलप्रमाणे. 
1) बंगाल :- 


बंगाल प्रांत हा मोगल साम्राज्यातील अत्यंत समृध्द प्रांत होता. अकबराने हा प्रांत जिंकला. परंतु 
त्याच्या काळात बंगाल प्रांतात कोणतेही स्थिर शासन स्थापन होऊ शकले नाही. औरंगजेबाच्या कारकिर्दीत 
या प्रांतात शहिस्तेखान, इब्राहिमखान, औरंगजेबाचा नातू अझीम-उस-शान यांनी सुभेदार म्हणून कारभार 
पाहिले.'* महंमद हादी नावाचा औरंगजेबाचा एक अत्यंत कार्यक्षम वित्ताधिकारी होता. नोव्हेंबर, १७०० मध्ये 


द्‌ 


त्याची बादशहाने बंगालच्या दिवाणपदी नेमणूक केली. शिवाय त्यास कार-तलब-खान अशी पदवीही देण्यात 
आली. जानेवारी, १७०३ मध्ये त्यालाच ओरिसाची सुभेदारी देण्यात आली आणि 'मुशिद कुलीखान' ही पदवी 
देऊन त्याचा सन्मान करण्यात आला. या नबीन दिवाणाने बंगालमधील कारभार चोखपणे पाहून बंगालला 
संपन्नतेच्या शिखरावर पोहचवले. पुढे हाच बंगालच्या स्वतंत्र राज्याचा संस्थापक ठरला. इ.स.१७१३ मध्ये 
मुर्शीद कुलीखानची दिवाण पदावरुन बढती करुन त्यास बंगालचा सुभेदार म्हणून नेमण्यात आले आणि 
इ.स.१७१९ मध्ये ओरिसा ही त्याच्या अधिपत्याखाली देण्यात आला. त्याने बंगालच्या व्यापारात मोठ्या 
प्रमाणात बाढ केली. इ.स.१७२७ मध्ये त्याच्या मृत्यूनंतर त्याचा जाबई शुजाउद्दीन त्याचा उत्तराधिकारी 
बनला. इ.स.१७३३ मध्ये बिहारचा कारभारही बंगाल प्रांतास जोडण्यात आला. १७३९ मध्ये शुजाउद्दीनच्या 
मृत्यूनंतर त्याचा मुलगा सर्फराजखान बंगालचा नबाब बनला. परंतु बिहारचा नायब सुभेदार अलीबदीखान 
याने सर्फराज खानाला ठार करुन १७४० मध्ये बंगालची गादी बळकावली तसेच बादशहाला २ कोटीचा 
नजराणा पाठवून आपल्या पदास मान्यता मिळवून घेतली. त्यानंतर मात्र मोगल बादशहाचे नाममात्र वर्चस्बही 
झुगारुन देऊन त्याने बंगाल मोगलांच्या केंद्रसत्तेपासून पूर्णपणे वेगळा केला. परंतु इंग्रज व्यापाऱ्यांना मोगल 
बादशहाकडून बंगालमधील व्यापाराच्या विविध सवलती मिळाल्या असल्याने त्यांच्या कुरापतींना मात्र 
अलीवबर्दीखानास तोंड द्यावे लागले. इ.स.१७५६ मध्ये अलीवर्दीखानाचा मृत्यू झाला व त्याचा नातू 
सिराजउद्दोला बंगालचा नबाब बनला. त्याबरोबरच इंग्रज व्यापाऱ्यांचे धाडस वाढून त्यांनी बंगालमध्ये 
बेकायदेशीर व्यापार सुरु केला. तसेच कलकत्त्यातील बखारीस तटबंदी उभारली. इंग्रजांना पायबंद 
घालण्याच्या प्रयत्नातून सिराजउद्दोलचे इंग्रजांशी इ.स.१७५७ मध्ये प्लासीचे युध्द घडून आले. त्यात 
सिराजचा पराभव झाला व त्याबरोबरच बंगालचे सार्वभोमत्वही संपुष्टात आले आणि बंगाल प्रांतात इंग्रज 
सत्तेची मूहूर्तमेढ रोबली. “ 


गा) अवध :- 


अवध मोगल बादशाहीचा मोठा सुभा होता. इ.स.१७२२ मध्ये बादशहा महंमदशहाने या सुभ्याचे 
काम सादतखान नामक सरदाराकडे दिले. हा सादतखान मुळचा खुरासान येथील एक व्यापारी असून दिल्ली 
दरबारात प्रसिध्दीस आला होता. सय्यद बंधूंच्या विरुध्द महंमदशहास त्याने मनापासून सहाय्य केल्यामुळे 
बादशहाची त्यावर मञ्जी बसली. हाच सादतखान बुऱ्हाण-उल-मूल्क अवध राज्याचा संस्थापक बनला. तो 
अतिशय धाडसी असून अवधमधील बंडखोर जमीनदारांना त्याने वठणीवर आणले. मात्र नादिरशहाच्या 
स्वारीच्या काळात त्याने नादिरशहाशी अंतस्थ सुत बांधले. परंतु नादिरशहाने त्यास पुरते लुटल्यामुळे सन 


१७२९ मध्ये त्याने विष प्राशन करुन आत्महत्या केली. यावेळेपर्यंत मात्र अवध व्याबहारिक दृष्ट्या स्वतंत्र 


झाले होते ब शासकाचे पदही वंशपरंपरागत झाले होते. सादतखानच्या मृत्यूनंतर त्याचा पुतण्या “सफदरजंग 
(१७३९-१७५४), शुजाउद्दोला (१७५४-१७७५), आसफउद्दौला (१७७५-१७९७), वजीर अलीखान 


१५४२० 


(१७९७-१७९८), सआदत अली खान (१७९८-१८१४), गाजी उद्दीन हैदर (१९८१४-१८२७)” “ असे नबाब 
गादीवर आले. ते अंतर्गत कारभारात स्वतंत्र असले तरी स्वतःस मोगलांचे सेबक मानत असत. 
सफदरजंगची दिल्ली दरबाराचा वजीर म्हणूनही बादशहाने नेमणूक केली. तसेच अलाहाबाद सुभाही त्याच्या 
अधिपत्याखाली देण्यात आला. रोहिले, बंगश, पठाण यांच्या विरुध्द १७५२ मध्ये मराठ्यांशी चौथाईचा करार 
करुन त्याने मराठ्यांची मदत मिळवून घेतली. सफदरजंग नंतर शुजाउद्दोलच्या रुपाने एक महान शासक 
अवबधला मिळाला. त्याने अवधचा मोठ्या प्रमाणात विस्तार व बिकास घडवून आणला. १८ व्या शतकाच्या 
उत्तरार्धात अबध एक शक्तीशाली राज्य बनले. परंतु १७६४ मध्ये शुजाउद्दोलाने बंगालच्या नबाबाचा पक्ष 
घेवून बक्‍्सार येथे इंग्रजांशी युध्द केले.. त्यात इंग्रजांकडून शुजाउद्दोला, मीरकासीम ब मोगल बादशहा यांचा 
पराभव झाला आणि बंगालबरोबरच अवधवरही इंग्रजांचे बचस्व प्रस्थापित झाले. “अवध आता इंग्रजांचे 


१7२९ 


कृपेबर जगणारे राज्य बनले." मात्र असे असले तरी शुजाउद्दोलचे संबंध इंग्रजांशी मैत्रीपूर्ण राहिले. 


111) हेद्राबाद :- 


चिनकिलीचखान ऊर्फ निजाम-उल-मूल्क याने इ.स.१७२४ मध्ये मोगलांच्या दक्षिणेतील सहा 
सुभ्यांचे एकत्रीकरण करुन हैद्राबाद येथे स्वतंत्र राज्याची स्थापना केली. निजाम हा मीरशहाबद्दीन उर्फ 
गाजी-उद्दीनचा मुलगा होता. त्याचा जन्म ऑगस्ट, १६७१ रोजी झाला. तो १३ वर्षाचा असतांना औरंगजेबाने 
१०० घोडेस्वारांच्या तुकडीचे काम त्यास दिले आणि इ.स.१६९० मध्ये त्यास 'चीन-किलीच-खान' हा किताब 
दिला. इ.स.१७१३ मध्ये बादशहा जहांदरशहा व दक्षिणेचा सुभेदार झुल्फोकारखान यांच्या मृत्यूनंतर सय्यद 
बंधूंनी त्यास खानखानान, निजाम उल-मूल्क बहादूर हे किताब देवून दक्षिणेचा सुभेदार म्हणून नियुक्‍त 
केले." बादशहा फर्रखसियरने १७१५ मध्ये त्यास पुन्हा उत्तरेत बोलावून घेतले व त्याजागी हुसेन अली यास 
पाठवण्यात आले. परंतु पुढे हुसेन अली मारला गेल्यामुळे १७२० मध्ये पुन्हा निजामाची दक्षिणच्या सुभ्यावर 
नियुक्‍ती करण्यात आली. फेब्रुवारी, १७२१ मध्ये सम्राट मुहम्मदशहाने त्यास उत्तरेत बोलावून बजीरपद दिले. 
परंतु उत्तरेतील राजकारण ब गटबाजी लवकरच निजामाच्या लक्षात आली. उत्तरेच्या राजकारणात हताश 
झालेला निजाम मराठ्यांना हाकलण्याच्या निमित्ताने माळव्यात उतरला. त्यावेळी बादशहा मुहम्मदशहाने 
त्यास अवधच्या सुभेदारीबर जाण्याचा आदेश दिला. निजामाची ताकद कमी करणे हा त्यामागील उद्देश होता. 
परंतु निजामाने सम्राटाचा आदेश झुगारुन थेट दक्षिणेचा रस्ता धरला. सप्टेंबर, १७२४ मध्ये दक्षिणेचा मोगल 
सुभेदार मुबारिझखान याचा साखरखर्डा येथे पराभव करुन त्यास ठार केले आणि दक्षिणेची सुत्रे स्वतःकडे 


छे 


घेतली. अखेर सप्राटानेही त्याची दक्षिणेची सुभेदारी मान्य करुन तयास 'आसफजाह' अशी पदवी दिली. 


दिवसेंदिवस त्याची दक्षिणेतील ताकद वाढत जावून अखेर तो हैद्राबादचा स्वतंत्र शासक बनला. 


दक्षिणेत निजाम ब मराठे यांचे कधीच पटल नाही. दक्षिणेतील या दोन्ही शक्‍तीत सदैव संघर्ष होत 
राहिले. निजामाने मराठ्यांना नामोहरण करण्यासाठी मराठा सरदार तसेच करबीरकर मराठे यांच्याशी 
राजकारण करण्याचा नेहमीच प्रयत्न केला. परंतु त्याचा हा प्रयत्न कधीच तडीस गेला नाही. पेशवा 
बाजीरावाने इ.स.१७२८ मध्ये औरंगाबादजबळ पालखेड येथे त्यास पराभूत केले. तसेच पेशवा बाजीराव 
उत्तरेच्या मोहिमेवर असतांना भोपाळ येथे निजामाला धूळ चारली (१७३७). अर्थात हैद्राबाद राज्यात त्याने 
महसूल, प्रशासन यात सुधारणा करुन बंडखोरांचा विरोध मोडून काढला व राज्यात सक्षम शासन राबविले. 
परंतु पेशव्यांच्या सामर्थ्यापुढे त्याचा निभाव लागला नाही. इ.स.१७४८ मध्ये निजामाचे निधन झाले व 
त्याबरोबरच गादीसाठी त्याच्या मुलांमध्ये वारसा संघर्ष निर्माण झाला. त्यामुळे दक्षिणेतील हैद्राबादचे स्थान 
लष्करीदृष्ट्या दुय्यम दर्जाचेच राहिले." निजामानंतर नासिरजंग (१७४८), मुजफ्फरजंग (१७५०), 
सलाबतजंग (१७५९१) हे सत्तेवर आले. परंतु ते दीघकाळ शासन देऊ शकले नाही. इ.स. १७९८ पर्यंत या 


राज्याने स्वतंत्रपणे शासन केले. मात्र त्यानंतर हे राज्य इंग्रजांच्या तैनाती फौजेचे शिकार बनले. 
1४) माळवा :- 


मोगलांचा माळवा हा प्रांत यमुना आणि नर्मदा नद्यांमध्ये उत्तर-दक्षिण पसरलेला होता. त्याच्या 
पश्‍चिमेला राजपुताना तर पूर्वेला बुंदेलखंडाचा प्रदेश होता. माळवा प्रांतातील प्रमुख लोकांत राजपुतांचा 
विशेष भरणा होता. या प्रांतात मागासलेल्या रानटी टोळ्यांची संख्याही बरीच होती. त्यांचे अस्तित्व 
कडे-कपार ब घनदाट जंगलात होते. माळव्यामध्ये अफू, ऊस, द्राक्षे, खरबुजे, विड्याची पाने यांचे उत्पन्न 
मोठया प्रमाणात होत असे. उत्तरेकडील राजधान्यांपासून दक्षिणेकडे जाणारे सर्व रस्ते याच प्रांतातून जात 
असल्यामुळे मोगल साम्राज्यात या प्रांतास लष्करीदृष्ट्या अनन्यसाधारण महत्त्व होते. छत्रसाल बुंदेला आणि 
बख्तबुलंद गोंड यांच्या हल्ल्यांचा अपवाद सोडल्यास १७ व्या शतकाच्या अखेरपर्यंत येथे शांतता नांदत होती. 
परंतु जिजीहून छत्रपती राजाराम महाराष्ट्रात परत आल्यानंतर मराठ्यांच्या स्वातंत्र्य चळवळीमुळे नंतरच्या 


काळात या प्रांतातील राजकौय इतिहासात आमुलाग्र बदल घडून आला." 


माळव्याचे भौगोलिक स्थान लक्षात घेता औरंगजेबाच्या काळापासूनच मराठ्यांचा माळव्याबर डोळा 
होता. उत्तर भारतात राज्यविस्तारासाठी माळव्यावर नियंत्रण अत्यावश्यक होते. शिवाय त्यामुळे निजामाचा 
दिल्लीशी संबंध तोडता येणार होता. म्हणूनच औरंगजेबाच्या मृत्यूनंतर शिंदे, होळकर, पवार या मराठा 
सरदारांनी मुलुखगिरी करुन माळव्यातून लूट ब चोथाई वसूल करणे सुरु केले." तत्पूवी औरंगजेबाच्या 


रट 


दक्षिण मोहिमेला शह देण्यासाठी इ.स.१६९९ च्या नोव्हेंबरमध्ये कृष्णा सावंत यांच्या नेतृत्वाखाली मराठा 
सैन्याने प्रथम नर्मदा नदी ओलांडून धामुणीच्या परिसरापर्यंत माळव्यावर आक्रमण केले. जानेवारी १७०३ 
मध्ये मराठ्यांनी पुन्हा उज्जेन-सिरोजपर्यंत मजल मारुन मनसोक्त लुटालुट केली. इ.स.१७१८ पर्यंत नेमाजी 
शिंदे, खंडेराव दाभाडे, कान्होजी भोसले ब चिमणाजी दामोदर वगैरे मराठा सरदारांनी जवळपास संपूर्ण 
माळव्यावर मराठ्यांचे वर्चस्व प्रस्थापित केले. फेब्रुवारी, १७२३ आणि मे १७२४ मध्ये पेशवा पहिल्या 
बाजीराबानेही माळव्यावर चढाई करुन चोथाई बसूल केली. मराठ्यांप्रमाणे इ.स.१७२४ मध्ये बादशहा 
महमूदशहाने नेमलेला माळवा प्रांताचा सुभेदार गिरीधर बहाद्दर, निजाम-उल-मूल्क आणि जयपूरचा सवाई 
जयसिंग यांचाही माळवा प्रांतावर डोळा होता. परंतु मराठ्यांच्या झंझावातापुढे त्यांचा टिकाव लागला नाही. 
इ.स.१७३५ मध्ये मीरबक्षी खानदौरानच्या अधिपत्याखाली मराठ्यांना माळव्यातून हुसकावून लावण्यासाठी 
फौज देण्यात आली. परंतु पिलाजी जाधवाने त्याचा पुरता धुव्वा उडवला. अखेर त्याने २४ मार्च, १७३५ 
रोजी मराठ्यांशी तह करुन माळव्याच्या चौथाई प्रित्यर्थ २२ लाख रुपये देण्याचे कबुल केले. यानंतर मराठे 
माळव्यातून चौथ बसूल करीत मात्र त्यांचे माळव्यावर संपूर्ण नियंत्रण नव्हते. अखेर जयपूरच्या सवाई 
जयसिंहाच्या मध्यस्थीने बादशहाने पेशव्याशी ४ जुले, १७४१ मध्ये एक करार करुन फरमान जारी केले. 
त्यानुसार पेशव्याला माळव्याची नायब सुभेदारी देण्यात आली. त्या मोबदल्यात पेशव्याने मोगल बादशहास 


गरज पडल्यास ४००० सैनिकांची मदत करावी** असे ठरवण्यात आले. 
अशा रितीने माळव्याचे प्रशासन मराठ्यांच्या हाती आले. 
३) राजपूत राज्य :- 


१७ व्या, १८ व्या शतकात हिंदूस्थानात अनेक स्वतंत्र अथबा मांडलिक अशी राजपूत अस्तित्वात 


होती. राजपुतांच्या वास्तव्याचा प्रदेश राजपुताना म्हणून ओळखला जात असे. ज्यास आज राजस्थान म्हणून 
संबोधले जाते. 


1) आमेर (जयपूर) :- 


पूर्ब राजस्थानमधील आजचे जयपूर हे आमेर राज्य होते. कछबाह येथील शासक होते. अकबराच्या 
काळात राजा भारमल हा आमेरचा राजा होता." अकबराच्या मृत्यूसमयी राजा मानसिंह आणि युवराज 
सलीम (जहांगीर) यांच्यातील संबंध तणावपूर्ण बनले. कारण मानसिंह ने अजीत कोकाशी हातमिळवणी 
करुन सलीम ऐबजी खुसरो यास गादीचा दावेदार म्हणून समर्थन केले. इ.स. १६१४ मध्ये जहांगीरने जयपूरची 
गादी महासिंग* ऐबजी टीका भाओसिंह यास दिली. तसेच त्यास मिर्झा राजा ही उपाधि देण्यात आली. त्याने 
जहांगीर, शहाजहान, औरंगजेब यांच्याशी आपले संबंध स्नेहपूर्ण ठेवले. शहाजहान नंतरच्या वारसा युध्दात 


९ 


त्याने औरंगजेबाचा पक्ष घेतला. त्याचबरोबरच तो औरंगजेबाचा विश्‍वासपात्र बनला. मिर्झा राजा दक्षिणेत 
मराठे, विजापूर, गोबळकोंडा यांच्याशी लढत राहिला. परंतु आग्राहून शिवाजी महाराजांच्या पलायनानंतर मात्र 
औरंगजेबाची मिर्झाराजा जयसिंगावर गैरमर्जी होऊन त्याला दक्षिणेतून काढून घेण्यात आले. तो परतीच्या 
मार्गावर असतांना बऱ्हाणपूर येथेच त्याचा मृत्यू झाला. त्यानंतर आमेर राज्याबर त्याचा पुत्र रामसिंह आणि 
नातू बिशनसिंह यांचा अधिकार राहिला. सवाई जयसिंहाच्या काळात (इ.स.१७०० ते १७४३) आमेर एक 
शक्तीशाली राज्य बनले. औरंगजेबाच्या मृत्यूनंतर सवाई जयसिंहासमोर उत्तराधिकारी ची समस्या निर्माण 
झाली. कारण नवा बादशाह बहादूरशहा सवाई जयसिंहास पसंत करीत नव्हता. त्याने जयसिंहाचा भाऊ 
विजयसिंह यास आमेरचे राज्य सोपवले. परंतु त्यानंतर तेथे लबकरच शाही नियंत्रण प्रस्थापित केले. मात्र 
सवाई जयसिंहाने मोगलांशी संघर्ष करुन आमेरवर आपले पुन्हा नियंत्रण बसवले. इतकेच नव्हे तर 


मोगलांच्या अंतर्गत संघर्षाचा फायदा घेऊन आमेर राज्याचा विस्तारही घडवून आणला. स्वत:च्या प्रतिष्ठेतही 


वाढ केली. त्याने 'जयनगर' नामक शहराची स्थापना केली. हेच शहर आज जयपूर या नाबाने ओळखले 


जाते. 


सवाई जयसिंहाच्या मृत्यूनंतर (इ.स.९७४३) त्याची दोन मुले ईशवरसिंग आणि माधवसिंग यांच्यात 
जयपूरच्या गादीसाठी संघर्ष सुरु झाला. सवाई जयसिंहाच्या इच्छेनुसार त्याचा ज्येष्ठ पुत्र ईश्बरसिंग जयपूरच्या 
गादीवर बसला. माधवसिंगला ती गोष्ट न आवडल्याने त्याने ईश्‍वरसिंगाशी राज्याच्या अर्ध्या बाटणीसाठी 
संघर्ष सुरु केला. या गादीप्रकरणात शिंदे, होळकर, पेशवे या मराठा सरदारांनी हस्तक्षेप केला व 
ईश्‍बरसिंगाची बाजू घेतली. त्याबरोबरच राजपुत प्रदेशातून लूट करुन आपला स्वार्थ साधण्याचा प्रयत्न केला. 
पेशवा नानासाहेबाने हा प्रश्‍न मध्यस्थीने मिटवण्याचा प्रयत्न केला. परंतु ईश्‍्वरसिंगाने राज्याच्या बाटणीऐबजी 
मरण पत्करले. याचा परिणाम संपूर्ण राजपूत राज्यांवर होऊन राजपूत मराठ्यांविरुध्द बनले. ईशबरसिंगाच्या 
आत्महत्येनंतर संपूर्ण राज्य माधबसिंहास मिळाले व त्याने मराठ्यांची कत्तल करण्याचे सुरु केले. इतकेच 
नव्हे तर त्याने अहमदंशहा अब्दाली यास मराठ्यांविरुध्द लढण्याचे आमंत्रणही दिले. अर्थात जयपूर 
गादीप्रकरणामुळे मराठ्यांचे राजपुतांशी असलेले मैत्री संबंध यात खोट निर्माण झाली. परिणामी पानिपतवर 


मराठ्यांना राजपुतांचे सहाय्य मिळू शकले नाही. 
॥1) मारवाड (जोधपूर) :- 


जोधपूरचे राठोड सरदार कनोज येथून आलेले असून त्यांनी जोधपूर (मारबाड) येथे राजतंत्राची 
स्थापना केली. राबजोधा ने जोधपूर शहराची स्थापना केली. तेच ठिकाण राठोडांचे प्रमुख शक्‍तीकेंद्र बनले. 


पुढे राठोडांनी उत्तर-पश्‍चिम राजस्थानच्या विशाल क्षेत्रावर आपले नियंत्रण प्रस्थापित केले. अकबराने 

इ.स.१५८३ मध्ये जोधपूर, उदयसिंह राजाकडे सोपवले. तसेच जोधपूर राज्याशी वैवाहिक संबंध प्रस्थापित 
करुन जोधपूरच्या राजपूत्रांना मनसबी प्रदान केल्या. उदयसिंहाच्या मृत्यूनंतर त्याच्या इच्छेनुसार अकबराने 
त्याचा सहावा पुत्र सूरजसिंह यास २३ जुले १५९५ मध्ये जोधपूरचा शासक म्हणून स्विकारले. तसेच त्यास 
२००० जात-सवार मनसबदारी देण्यात आली. जहांगीरच्या काळात चितोड अभियानात त्याने वीरतापूर्ण कार्य 
केले. इ.स.१६१९ मध्ये त्याचा मृत्यू झाला. गजसिंह हा त्याचा उत्तराधिकारी होता. इ.स.१६३८ मध्ये त्याचा 
मृत्यू झाला. त्यानंतर शहाजहान बादशाहने राठोड राज्याला दोन भागात विभाजित केले. एक भाग ज्याची 
राजधानी जोधपूर होती तो जसवंतसिंहाकडे तर दुसरा भाग ज्याची राजधानी नागोर होती तो अमरसिंहाकडे 
सोपवण्यात आला. जसवंतसिंहाने प्रथम कंदहार मध्ये दाराशुकोह तसेच तो औरंगजेब यांच्या नेतृत्वात काम 
केले. तसेच आग्राचा कार्यवाहक राज्याध्यक्षही होता.“ वारसा युध्दाच्या काळात दाराशुकाहची सहानुभूती 
दाखवणे व वारंबार दल बदलणे या कारणांमुळे औरंगजेब त्यावर नाराज होता त्यामुळे औरंगजेबाने या 
काळात जोधपूरची गादी जप्त करुन जसवंतसिंहाचा पुतण्या राबरायसिंह यास दिली. परंतु बारसा युध्दात 
विजयी ठरल्यानंतर पुन्हा जसवंतसिंहाला आपली गादी ब मनसब परत दिले. तसेच गुजरातचा सुभेदार 
म्हणूनही नेमणूक केली. परंतु शाहिस्तेखानच्या दक्षिण मोहिमेच्या काळात औरंगजेबाची जसवंतसिंहावर पुन्हा 
गैरमर्जी झाली. त्यास नंतर दक्षिणेतून परत बोलावून अफगाणिस्थानात जामरुदचा सुभेदार नियुक्‍त केले. 
तिकडेच १० सप्टेंबर, १६७५ मध्ये त्याचा मृत्यू झाला. * जसवंतसिंहाचा बारस पृथ्वबीसिंह यास औरंगजेबाने 
मोठ्या युक्‍तीने ठार करुन जोधपूरचे शासन स्वत:कडे घेतले. जसवंतसिंग मरण पावला तेव्हा त्याच्या दोन्ही 
राण्या गर्भवती होत्या. त्या दोघांनाही पुत्रप्राप्ती झाली. इंद्रसिह ब अजितसिंह अशी त्यांची नावे होत. त्यांना 
दिल्लीस आणून औरंगजेबाने जोधपूर राज्याचे विभाजन करण्याचे ठरवले. त्यानुसार टीका इंद्रसिह आणि 
सोजत व जैतरा अजितसिंहाला देण्यात आले. जोधपूरला कमजोर बनवणे हा यामागचा मुख्य उद्देश होता. 
परंतु या स्थितीत औरंगजेबाच्या धोरणाला राठोडांनी चेतावणी दिली आणि दुर्गादास राठोडच्या नेतृत्वाखाली 
राठोडांनी मोगलांविरुध्द संघर्ष पुकारला. औरंगजेबाने अजितसिंहाचे धर्मपरिवर्तन करुन त्यास कैदेत टाकले. 
परंतु दुर्गादास राठोडने त्याची कैदेतून सुटका केली. याकामी त्यास मेबाडचा शासक राजसिंहाचे सहाय्य होते. 
औरंगजेबाने राठोडांबिरुध्द कठोर धार्मिक नितीचा अवलंब केला. त्याचे हे धोरण त्याचा पुत्र अकबरासही 
आवडले नाही. त्याने आपल्या पित्याबिरुध्द दुर्गादास राठोड यास साहाय्य केले. परंतु कुटनितीने औरंगजेबाने 
त्यांच्यातही फुट पाडली. त्यावेळी दोघेही दक्षिणेत होते. इ.स. १६८७ मध्ये दुर्गादास दक्षिणेतून परत आला. 
राठोडांच्या लढ्याचे नेतृत्व पत्करुन मोगलांना त्रस्त करुन सोडले. हा संघर्ष औरंगजेबाच्या मृत्यूपर्यंत सुरु 
होता. मात्र अखेरपर्यंत औरंगजेब मारवाड जिंकू शकला नाही. औरंगजेबाच्या मृत्यूनंतर अजितसिंह 


मारवाडचा (जोधपूर) राजा बनला. जोधपूर प्रकरणात पराक्रमी राजपूत मोगलांचे शत्रु बनल्यामुळे मोगला 

सत्ता कमजोर बनली. अजितसिंहाच्या मृत्यूनंतर अभयसिंग हा सत्तेवर आला. परंतु त्याचा भाऊ बखतसिंग 
याने त्याचा खून करुन गादी बळकावली. वास्तविक अजितसिंहानंतर जोधपूरची गादी त्याचा पुत्र रामसिंग 
यास मिळावयास हवी होती. परंतु तसे घडले नाही. पुढे इ.स.१७५२ मध्ये दुर्दैवाने बखतसिंग मरण पावला. 
त्यानंतर जोधपूरची गादी त्याचा मुलगा विजयसिंगाने बळकावली आणि जोधपूर गादीप्रकरण पुन्हा उद्‌भवले. 
यावेळी मराठ्यांनी या प्रकरणात हस्तक्षेप केला. या प्रकरणाचा निकाल लावण्याची जबाबदारी जयप्पा शिंदे 
यांनी शिरावर घेतली. त्यात विजयसिंगाचा पाडाव करुन रामसिंगास गादी मिळवून देणे हा हेतू होता. जयप्पाने 
जोधपूरचा काही भाग ताब्यात घेतला. परंतु जुले, १७५५ मध्ये बिजयसिंहाने मारेकऱ्यांकरबी जयप्पा शिंदेचा 
खून करविला. त्यामुळे शिंदे अधिकच चिडले व त्यांनी विजयसिंगाविरुध्द कंबर कसली. अखेर विजयसिंगास 
मराठ्यांशी तह करणे भाग पडले. त्यानुसार निम्मे राज्य रामसिंगास द्यावे, ५० लाख रुपयांचा दंड भरावा 
आणि अजमेर ब जालोर हे दोन किल्ले मराठ्यांना द्यावे असे ठरले." अशा रितीने मराठ्यांनी 
अभयसिंगानंतर उद्‌भवलेल्या जोधपूर गादी प्रकरणात हस्तक्षेप करुन ते निकाली काढले. पण त्याचा परिणाम 
पानिपतच्या युध्दात मराठ्यांना भोगावा लागला. कारण विजयसिंगाचे सहाय्य मराठ्यांना पानिपतवर मिळू 
शकले नाही. 


प्रा) बिकानेर :- 


बिकानेरचा राजकीय परिवार हा जोधपूरच्या राजपूत परिवाराच्या कुळाशी संबंधीत होता. राब बीका 
(इ.स.१४७२ - १५०४) ने जोधपूर परिवाराशी विभक्त होऊन राजस्थानातील थारच्या वाळवंटी प्रदेशात 
स्वतःच्या नावाने बिकानेर राज्याची स्थापना केली.“ बीकानेरच्या एक राजकुमारीचा अकबराशी विवाह ही 
करण्यात आला होता. तसेच युबराज सलीमशी राव रायसिंहच्या मुलीचा विवाह झाल्यावर बीकानेरचा संबंध 
मोगल राज्याशी अधिक प्रगाढ बनला. इ.स.१६०५ मध्ये जहांगीर सत्तेवर येताच त्याने राब रायसिंहास ५००० 
ची मनसबदारी व अंतपुराचा रक्षक नियुक्‍त केले. परंतु तो कर्तव्यपालन न करता बीकानेर निघून गेला. 
इ.स.१६१२ मध्ये राव रायसिंहच्या मृत्यूनंतर दलपत त्याचा उत्तराधिकारी बनला. परंतु जहांगीरशी बेबनाव 
झाल्यामुळे सूरसिंह यास शासक घोषित करण्यात आले. त्याच्या मृत्यूनंतर त्याचा पुत्र कर्ण यास 'राव' ची 
उपाधि प्रदान करुन बीकानेरची गादी देण्यात आली. मोगालांच्या वारसा युध्दात राव कर्ण तटस्थ राहिला परंतु 
सत्तेवर आल्यानंतर औरंगजेबाने त्यावर मोगलांच्या सेवेत सामील होण्यासाठी दबाव आणला. तसेच त्यास 
दख्खनला पाठवण्यात आले. परंतु चांदाच्या जमीनदाराच्या बाबतीत संदिग्ध भुमिका पत्करल्यामुळे 
औरंगजेबाने त्यास पदच्च्यूत करुन त्याचा पुत्र अनुपसिंह यास बीकानेरची गादी दिली. पुढे त्याचे कार्य बघून 


त्यास 'राजा' हा किताब देण्यात आला. इ.स. १६९९ मध्ये अनुपसिंहाच्या मृत्यूनंतर त्याचा पुत्र स्वरुपसिंह 


श्र 


यास बिकानेर चा टिका प्रदान करण्यात आला. तसेच त्यास १०००/५०० जात/सवार ची मनसब देण्यात 
आली. 


अशा रितीने बीकानेरचे राज्य राठोड वंशाचे असले तरी येथील राज्यकते हे मोगलांशी नेहमीच 


मांडलिक बनून राहिले व मोगलांना आपली सेवा प्रदान करीत राहिले. 
1४) मेवाड :- 


मेवाड राजस्थानमधील एक मोठे राजपूत राज्य होते. या राज्याच्या अधिकारक्षेत्रात चित्तोड, 
कुम्भलमेर आणि मांडळ हे तीन महत्त्वपूर्ण किल्ले होते. मेवाड राज्यावर सिसोदिया सरदारांचे शासन होते. 
आग्रा-गुजरात व्यापार याच क्षेत्रातून चालत असल्यामुळे मोगल सम्राटाला मेवाडचे विशेष महत्त्व वाटत असे. 
मेवाडच्या राज्यकर्त्यांनी अनेक स्थानिक सरदारांना आपल्या वर्चस्वाखाली आणले होते. इ.स. १५६७ मध्ये 
बादशाह अकबराने चित्तोडबर आक्रमण करुन आपला अधिकार प्रस्थापित केला. अकबराच्या काळात 
उदयसिंह हा येथील शासक होता. त्याच्यानंतर राणाप्रताप हा मेवाडचा शासक बनला. त्याने अकबराच्या 
दरबारात उपस्थित होण्यास नकार दिल्याने इ.स.१५६५ मध्ये अकबर आणि महाराणा प्रताप यांच्यात 
हल्दीघाटचे युध्द घडून आले. हे युध्द मेवाडच्या राज्यासाठी फार विनाशकारी ठरले. राणा प्रतापनंतर त्याचा 
पुत्र अमरसिंह गादीवर आला. राजपुत्र खुर्रमने इ.स. १६१४ मध्ये मेबाडबर आक्रमण करुन त्यात 
अमरसिंहाला शरण येण्यास भाग पाडले. राणा अमरसिंहाने आपला पुत्र कुंबर कर्ण यास मोगल दरबारात 
पाठवले. त्यास पंचहजारी मनसबदार बनवण्यात आले. तसेच मेवाडचा राणा आणि मोगल बादशाह यांच्यात 
एक करार होऊन त्यानुसार मेवाडच्या राणास काही विशेष अधिकार देण्यात आले. त्याबरोबरच चित्तोडच्या 
किल्ल्याची किलेबंदी करण्यावर बंधनही घालण्यात आले. अमरसिंहाच्या मृत्यूनंतर कुंबरकर्ण ब त्यानंतर 
जगतसिंह हे मेवाडच्या गादीवर बसले. जगतसिंहाने मोगलांच्या बारसा युध्दात सुरुवातीला बघ्याची भुमिका 
घेतली. परंतु नंतर औरंगजेबाने त्यास संग्रामसिंहाचा दर्जा देण्याचे कबूल केल्यावर औरंगजेबास त्याने साथ 
दिली. गादीवर आल्यानंतर औरंगजेबाने त्यास संग्रामसिंहाचा दर्जा दिला नाही. परंतु शहाजहानच्या काळात 
त्याच्याकडून घेतलेले परगणे त्यास परत दिले तसेच ६००० ची मनसबदारी देण्यात आली. तसेच 
औरंगजेबाच्या विरुध्द लढणारे डुंगरपुर, बसबाडा, देवलिया येथील सरदारांच्या जागीर आणि इनाम म्हणून 
दोन करोड दाम ही दिले.” एकंदरीत मोगल-मेबाड संबंध पाहता असे दिसून येते को, मेबाडचे महत्त्व लक्षात 
घेता मोगल बादशहांनी आपली नेहमीच मर्जी दाखवली. तसेच महाराणा प्रताप नंतर मेवाड-मोगल संबंध 


फारसे विकापाला गेले नाहीत. मात्र मेवाड राज्य मोगलांच्या अधीन राहिले. 

१”) जैसलमेर :- 


राजस्थानच्या पश्‍चिम भागात थारच्या प्रदेशात अनेक भाटी सरदारांची राज्य होती. त्यापैकी 
जैसलमेर सर्वात शक्‍तीशाली भाटी राज्य होते. येथील शासकाला 'रावल' असे म्हटले जाई. मोगल बादशाह 
बाबरच्या काळापासून औरंगजेबाच्या काळापयंत या राज्यांवर लून कर्ण (इ.स.१५२८), हरराज (१५५०), 
राबलभीम (१५७८), रावल कल्याण (१६१४) मनोहर दास (१६७४), रामचंद्र (१६४९), रावल सबलसिंह 


(१६५०), रावल अमरसिंह (१६५९) इत्यादी शासक होऊन गेले. 


. १1) बूंदी आणि कोटा :- 


राजस्थानच्या दक्षिण-पूर्व क्षेत्राला 'हदोती' या नावाने ओळखले जाते. येथील राजपूत शासक 'हाडा' 
या नावाने ओळखले जातात. येथील शासक मेवाडच्या राणाच्या अधिनस्त होते. राव सुरजन हाडा 
रणथंबोरच्या किल्ल्याचा किल्लेदार होता. इ.स. १५६१-६२ मध्ये त्याने अकबरासमोर आत्मसमर्पण केले. 
तेव्हापासून हाडा मोगल सग्राटास आपली सैनिकी सेवा प्रदान करत राहिले. जहांगीरच्या काळात रतन हाडा 
याने राजपुत्र खुर्रमचा विद्रोह दाबून टाकण्यात महत्त्वाची भुमिका बजावली. त्यामुळे तो जहांगीरचा प्रिय 
बनला. परंतु खुर्रम (शहाजहान) गादीवर बसला तेव्हा त्याने बूंदीच्या हाडा सरदारांची शक्‍ती कुचलण्याचे 
ठरवले. इ.स.१६३१ मध्ये रावरतनच्या मृत्यूनंतर बूंदी राज्याला दोन भागात विभागण्यात आले. एक म्हणजे 
बूंदी ब दुसरे म्हणजे कोटा होय. या दोन्ही ठिकाणच्या राज्यकर्त्यांचे घराणे मूलतः एकच होते. परंतू पुढे 
मोगलांचे राजकारण ब आपापसातील स्पर्धा यामुळे एकाच बंशाची दोन लहान-लहान राज्य निर्माण झाली 
आणि ती सतत आपापसात भांडत राहिली. बूंदीच्या राजांना रावराजा' तर कोटाच्या राजांना महाराव म्हणून 
ओळखले जाऊ लागले. जोपर्यंत मोगलांची सत्ता प्रबळ होती. तोपर्यंत दोनही सत्ता मोगलांना सेवा देत 
राहिल्या. परंतु मोगलांची शक्‍ती कमजोर झाल्यावर मात्र आपली सर्वोच्चता सिध्द करण्यासाठी बूंदी-कोटा 
आपसातच लढत राहिले. पुढे इ.स.१७४०-४५ च्या दरम्यान जयप्पा शिंदेच्या रुपाने मराठ्यांचा बूंदी-कोटा 
राज्याशी संबंध आला. जयप्पा शिंदे हा ईशवरसिंहाच्या मदतीला गेला असता बूंदीशी १८ जानेवारी, १७४५ 
मध्ये लढाई झाली. बहुदा याच लढाईमध्ये मराठ्यांना पाटणा ब कापरण हे दोन परगणे व चार लाख खंडणी 


मिळाली. यानंतर बरीच वर्ष मराठ्यांचा या राज्यांशी संबंध आला नाही. 


१) अन्य राजपूत राज्य :- 


बरील प्रमुख राजपूत राज्यांशिबाय १७ व्या, १८ व्या शतकात 'धाडनेरा', 'रिवा', 'ओरछा' ही 


राजपूत राज्य होती. धाडनेरा हा माळवा सुभ्यातील एक राजपूत प्रदेश होता. येथील सरदार बूंदेले ब पवारांशी 


शड 


संबंधित होते. रीबाच्या सरदारांना बघेलों या नावानेही ओळखले जात होते. त्यांचे क्षेत्र अलाहाबाद सुभ्याचा 
एक हिस्सा होते. याशिवाय 'बागलाना' हे देखील एक राजपूत राज्य होते. येथील सरदारांना 'बीरजी' म्हटले 
जाई. हे राज्य गुजरात आणि दख्खनच्या मध्ये असलेले समृध्द क्षेत्र होते. साल्हेर-मुल्हेर सह यांच्याकडे सात 
मजबुत किल्ले होते. येथील सरदार आपला संबंध कनौजच्या राठोडांशी जोडत असत. तसेच उत्तर-पश्‍चिम 
हिंदूस्थानात कित्येक पहाडी राजपूत राज्य अस्तित्वात होते. उदा. जम्मू, नागरकोट, मऊ नूरपूर, गुलार चम्बा, 


कुमायूँं वगैरे. 


मोगल सत्तेच्या उदयापूर्बीपासूनच हिंदूस्थानात वरील प्रमाणे उत्तर हिंदूस्थानात बिशेषतः 
राजस्थानच्या प्रदेशात मोठ्या प्रमाणात राजपुत राज्य अस्तित्वात होती. बादशाह अकबराने मोगल सत्तेच्या 
विस्तारासाठी त्यांचे महत्व लक्षात घेवून त्यांना मोगल साम्राज्यात सहभागी करुन घेतले. जहांगीर व 
शहाजहानच्या काळात थोड्याफार फरकाने अकबराचेच धोरण चालू राहिले. मात्र औरंगजेबाच्या काळात 
त्याच्या कट्र धार्मिक धोरणामुळे मोगल-राजपूत संबंध बिघडले ब राजपूतांचे अनेक उठाव घडून आले. 
मोगल साम्राज्याच्या ऱ्हासकाळात राजपूत राजांनी स्वतःची स्थिती मजबूत करण्याचा प्रयत्न केला. त्यातून 
राजपूत-राजपूत संघर्षही उदयास आले. १७ व्या, १८ व्या शतकात राजपूतांची निती दिल्लीशी असलेले संबंध 
समाप्त करुन स्वतंत्र राज्याच्या रुपात कार्य करण्याची दिसून येते. याकाळात राजपुतांनी दिल्ली दरबारातील 
सत्तेसाठी होणारे संघर्ष ब षडयंत्र यात सहभागी होऊन मोगल शासकांकडून प्रभावशाली सुभेदारी प्राप्त 
केल्या. प्रसंगी मोगल बादशाहांविरुध्द उठावही केले. तर प्रसंगी आपले शेजारी राज्य हडपण्याचाही प्रयत्न 
करुन विस्तारवादी नितीचे अनुसरुन केले. राजपूतांच्या या नितीमुळे त्यांची सवंत्र स्वतंत्र राज्य निर्माण होऊ 


शकली नाही. परंतु त्यामुळे राजकीय अनागोंदी निर्माण होऊन मोगल सत्तेच्या ऱ्हासास मात्र चालना मिळाली. 
४) मोगल सत्तेविरुध्दचे उठाव :- 


मोगल सत्तेच्या स्थापनेपासूनच मोगलांविरुध्द उठाबांची परंपरा होती. बायव्य सरहद्द प्रांत हा 
उठावांचा सतत धगधगता निखारा होता. ही परंपरा औरंगजेबाच्या काळातही सुरु राहिली. इतकेच नव्हे तर 
या काळात उलट वेगवेगळ्या जातींच्या उठावामुळे वाढच घडून आली. यापैकी महत्वाचे काही उठाव 


पुढीलप्रमाणे- 
1) सतनामी विद्रोह :- 


दिल्लीजबळील नारनौल व मेवात प्रदशात सतनामी म्हणून ओळखली जाणारी जमात होती. हे लोक 
शेती करीत व अत्यंत साधेपणाने आपले जीवन व्यतीत करीत. मुघलांच्या अत्याचारातून त्यांचीही सुटका 
झाली नाही. त्यातूनच इ.स. १६७२ मध्ये त्यांचा मोगलांविरुध्द उठाव घडून आला व त्यास पाहता पाहता 

धर्मयुध्दाचे स्वरूप आले.” सतनामी बैरागी संप्रदायाचे लोक होते. त्यांच्यात गरीबांप्रती करुणा, कणव आणि 
सत्ता व संपत्तीप्रती विरोधी भावना होती. ते बहुदा कनिष्ठ वर्गातील लोक होते. सतनामी जात आणि दर्जाच्या 
आधारावर हिंदू-मुसलमान यांच्यात कोणताही भेद करीत नसत. असे असतांना इ.स.१६७२ मध्ये मोगलांच्या 
राजकीय अत्याचारातून त्यांनी मोगलांविरुध्द उठाव केला. या उठावात त्यांनी कित्येक गावांना लुटले. 
नारनौल आणि वैराट शहरांवर कब्जा मिळवला. असे म्हटले जाते कौ, “सतनामींच्या उठावाचा आसर 
दिल्लीवरही झाला. अन्नधान्याचा पुरबठा विस्कळीत झाला. दिल्लीच्या नागरिकांमध्ये चिंतेचे वातावरण 
निर्माण झाले.” * औरंगजेबाने हा उठाव चिरडण्यासाठी रणअंदाज खान आणि राजा बिशनसिंह यांच्याबरोबर 
१०,००० ची सेना पाठवली. सतनामींनी प्रखर प्रतिकार केला. परंतु मोगल फौजेच्या संघटनापुढे ते टिकाव धरु 
शकले नाही. मोगल फोजेने अत्यंत क्रूरपणे सतनामींचे बंड मोडून काढले. जबळ-जवळ दोन हजार 


सतनामाची कत्तल करण्यात आली." 
॥1) अफगाण विद्रोह :- 


पंजाब आणि काबुलच्या मधील पवंतीय प्रदेशात अफगाण लोक निवास करीत होते. त्यांचा मोगल 
सत्तेशी संघर्ष ही नविन बाब नव्हती. अकबर, शहाजहान प्रमाणेच औरंगजेबासही या संघर्षास भाग पडावे 
लागले. मोगलांचे अफगाणांशी झालेले संघष अंशतः आर्थिक ब अंशतः राजकोय आणि धार्मिक होते. 
हिंदुस्थायात सतत येणाऱ्या अफगाणांनी जमिनीला आपल्या उपजिविकेचे साधन मानून शेतकरी आणि 
जमिनदारांच्या रुपात वास्तव्य केले. परंतु पर्वतीय प्रदेशातील उपजिबिकेच्या साधनांच्या अभावामुळे व्यापारी 
तांड्यांना लुटणे अथवा सैन्यात भरती होणे हेच मार्ग त्यांच्यापुढे शिल्लक होते. परंतु प्रबळ स्वातंत्र्यप्रेमी 


अफगाण पठाणांना मोगलांची नोकरी अपमानास्पद वाटत होती. त्यातूनच औरंगजेबाच्या शासनकाळात 


इ.स.१६६७ मध्ये यूसुफजाई टोळीचा नेता भागू याने मुहम्मदशाह नामक एका व्यक्तीस 'शाह' घोषित केले 
आणि स्वतः बजीर बनला. जाटांप्रमाणेच अफगाणांनीही स्वतंत्र राज्याच्या निर्मितीकडे पाऊल उचलले. 
हळूहळू भागू चे आंदोलन वाढत गेले. त्याच्या अनुयायांनी पेशावरमध्ये लुटालुट सुरु केली तर खैबर खिंडीत 
दळण-वळण ठप्प केले. औरंगजेबाने हा अफगाण विद्रोह दडपण्यासाठी मीर बक्षी अमीर खाँ याची नेमणूक 
केली. 


इ.स.१६७२ मध्ये अफ्रोदी नेता अकमल खाँ च्या नेतृत्वाखाली पुन्हा विद्रोह झाला. त्याने स्वतःस 
शाह घोषित करुन स्वतःचे नाणे पाडले. खैबर खिंडीच्या प्रदेशात त्यांनी लुटमार सुरु केली. इ.स. १६७४ 


मध्ये औरंगजेब स्वतः पेशावर गेला आणि दंड व भेदनितीने त्याने अफगाणांचे आंदोलन चिरडून टाकले. या 


विद्रोहाचा परिणाम मोगलांना इ.स.१६७६ पर्यंत दक्षिण निती आक्रमक करणे शक्‍य झाले नाही.“ 

५) उत्तर हिंदुस्थानातील इतर सत्ता :- 
1) जाट राज्य :- 


जाट जातीचे लोक उत्तरेत हिमालय पर्वताच्या पायथ्याचा तराईचा प्रदेश, पश्‍चिमेला सिंधू नदीचा पूर्व 
किनारा दक्षिणेला हैदराबाद (सिंध), कच्छ, काठियावाड, अजमेर, जोधपूर, बिकानेर, जैसलमेर पासून 
भोपाळपर्यंत आणि पूर्वेला गंगा नदीचा किनारा, रोहिलखंड इत्यादी सुपिक प्रदेशात वास्तव्यास आहेत. 
तत्कालीन भारतीय सीमेवरील प्रदेश कंधार, गजनी आणि मुलतान जवळील पहाडी प्रदेश हा त्यांच्या मूळ 
प्रदेश मानला जातो. संपूर्ण जाट परिबार स्वतःला यादवांचे बारस आणि चंद्रवंशी मानतात.** मुस्लीम 
धर्माच्या स्थापनेसमयी शाकद्रीप*' मध्ये जाट जनशक्‍तीचे वास्तव्य होते. जाट लोकांमध्ये कुळ बंधुत्व आणि 
समतावादाची प्रबळ भावना होती. जाट मुख्यतः स्वतःची शेती कसणारे शेतकरी होते. त्यांच्यातही काही छोटे- 
छोटे जमीनदार होते. जाट लोक ज्या गोष्टीला अन्याय मानत त्याविरुध्द शस्त्र उचलण्यासाठी सदैव तत्पर 
असत. मोगलांच्या केंद्रीकृत राज्यात या शेतकरी जीवनशैलीत मोगलांच्या हस्तक्षेपापोटी त्यांचे मोगलांविरुध्द 
बेळोबेळी उठाव घडूनआलेले दिसतात. जहांगीर आणि शहाजहान बादशहांच्याकाळात मोगलांविरुध्दच्या 
उठावाची अनेक उदाहरणे दिसतात. परंतु त्यांचा सर्वात व्यापक उठाव औरंगजेबाच्या शासनकाळात 
इ.स.१६६७ मध्ये मथुरेच्या जाटांद्राय तिलपतचा एक लहानसा जमीनदार गोकुळ याच्या नेतृत्वाखाली 
झाला.*' हा उठाव लबकरच आजूबाजूच्या क्षेत्रात पसरला. उठावकत्यांनी मोगल सुभेदार अब्दुल नबीचा 
पराभव करुन त्याची हत्या केली. अखेर स्वतः औरंगजेबाने जाटांविरुध्दची मोहिम हाती घेतली. गोकुळला 
बंदी बनवण्यात यश येवून आग्रा येथे त्यास जानेवारी, १६७० मध्ये ठार करण्यात आले." इ.स. १६८० मध्ये 
औरंगजेब दक्षिण हिंदूस्थानच्या मोहिमेवर निघाला असतांना जाटांनी पुन्हा बिद्रोहाला तोंड फोडले. यावेळी 
विद्रोहाचे नेतृत्व राजाराम '* आणि त्याचा पुतण्या चुडामन जाट** यांनी केले. सिनसिनी आणि सोंधी हे 
त्यांच्या उठावाचे मुख्य क्षेत्र होते. याप्रसंगी जाटांनी दिल्ली-आग्राच्या आसपासच्या प्रदेशात लुटालुट सुरु 
केली. महसूल अधिकाऱ्यांना पदच्च्यूत केले. चकला, मथुरा, मेवात या परगण्यांबर आपले सैनिक प्रभुत्व 
प्रस्थापित केले. इ.स.१६८८ मध्ये औरंगजेबाने बिशनसिंह कछवाह यास मथुरेचा सुभेदार नेमून जाटांचे 
पारिपत्य करण्याचा आदेश दिला. इ.स. १६९० मध्ये सिनसिनी आणि सौंधी प्राप्त करण्यात त्यास यश 
मिळाले. यानंतर औरंगजेबाच्या उत्तरकाळातही मोगलांविरुध्द जाटांचे उठाव होतच राहिले. औरंगजेबाच्या 
मृत्यूनंतर पुन्हा जाटांनी उठावाचा पवित्रा घेतला आणि चुडामन जाटच्या नेतृत्वात भरतपूर येथे जाटांचे स्वतंत्र 


राज्य स्थापन करण्यात त्यांना यश मिळाले. 

जाटांच्या उठावाविषयी आधुनिक इतिहासकारांचा विचार आहे को, “यमुना नदी आणि दुआबात 
झालेल्या जाटांच्या उठावामागे करवृध्दी, आर्थिक विषमता, सक्तीची करवसुली आणि औरंगजेबाचे धार्मिक 
अत्याचार या बाबींचा प्रभाव होता.”** या उठावाने गंगा-यमुनेच्या दुआबातील जमीनदारांच्या भावनांना 
बदलून टाकले. या उठावाची परिणती जाटांच्या स्वतंत्र राज्यनिमितीत होऊन १७ व्या, १८ व्या शतकात 
मोगलांच्या राजकीय वर्चस्वाला या उठाबाने सुरुंग लावले. चुडामनने जाट राज्याची स्थापना केली असली 
तरी इ.स. १७५६ ते १७६३ या काळात सूरजमल जाटाने जाट शक्‍तीला सुगठीत आणि सुदृढ बनवले.“ 
सूरजमलच्या काळात जाट राज्याच्या सीमा पूर्वेला गंगा नदी, पश्‍चिमेला आगरा, दक्षिणेला चंबळचे खोरे 
आणि उत्तरेला दिल्लीपर्यंत पोहचल्या. परंतु सुरजमल जाटाच्या मृत्यूनंतर (इ.स.१७६३) जाट राज्याचे पतन 


घडून आले. 
गा) शीख पंथ :- 


मध्ययुगात जातीभेद विरोधी प्रचारातून धर्मसुधारणा चळवळ उदयास आली. या चळवळीचा 
परिपाक अनेक नबीन पंथ व संप्रदाय या काळात उदयास आले. शीख पंथाचा उदय अशा प्रयत्नांपैकोच एक 
होय. बाबा नानक उर्फ नानकशहा' हे या पंथाचे (धर्माचे) संस्थापक होय. गुरुंनानक हे हिंदू असून धान्याचा 
व्यापार करीत असत. पुढे ते कबीरांचे शिष्य बनले आणि लोकांना एकेश्‍वरमताचा उपदेश करीत फिरु 
लागले. या भटकंतीच्या काळात त्यांना अनेक अनुयायी मिळाले. ते नानकांचे 'शिष्य' म्हणून ओळखले जाऊ 
लागले आणि याच शब्दावरुन पुढे त्यांना 'शीख**' हे नाव मिळाले. गुरु नानकांनी या शिष्यांचा नबीन पंथ 


“शख धर्म' या नावाने स्थापन केला. इ.स. १५३८ मध्ये कर्तारपूर येथे त्यांचा मृत्यू झाला. परंतु मृत्यूपूर्वी 
अंगद या शिष्याची त्यांनी गुरुपीठाबर नेमणूक केली. यातूनच शीख धर्मात गुरु-शिष्य परंपरा निर्माण झाली. 
या धर्मात नानक, अंगद, अमरदास, रामदास, अर्जुनसिंग, हरगोविंद, हरराय, हरकृष्ण, तेघबहाद्दर आणि 
गोविंदसिंग असे दहा गुरु होऊन गेले. पंजाबातील सुपीक प्रदेशात ते बस्ती करुन राहिले. शोखांचा पाचवा गुरु 
रामदास यावर अकबर बादशाहची विशेष मजी होती. या शांततेच्या काळात शीख धनाढ्य बनले. परंतु पुढे 
नंतरच्या बादशहांना ब मुस्लीम सरदारांना शीखंचे वाढते बजन जाचक वाटू लागले. त्यातुनच शीख-मोगल 


संघर्षाला सुरुवात झाली. 


मोगल बादशाह जहांगीरच्या काळात राजपुत्र खुसरो ने बंड केले. या बंडाच्या यशस्वीतेसाठी शिखांचे 
गुरु अर्जुनसिंग यांनी खुसरोला आशिर्वाद दिले असा आरोप जहांगीरने अर्जुनसिंगावर ठेवून त्यास पकडून 


इ.स.१६०६ मध्ये ठार मारण्यात आले.” त्याचा परिणाम जहांगीरच्या कृत्याने शीख अधिकच चवताळले व 


श्ट 


त्यांनी अर्जुनसिंगाचा मुलगा हरगोविंद ह्यास गादीवर बसवून मोगलांविरुध्द विद्रोही पवित्रा घेतला. या 
घटनेनंतर शीख गुरु नानकाने शिकवलेला शांततेचा बाणा सोडून लढाऊ बनले. त्यांनी लुटमार सुरु केली. ती 
थांबवण्यासाठी मोगलांनी शीखांविरुध्द शस्त्र धरले. तसेच जहांगीरने हरगोविंदवर त्याच्या पित्यास लावलेला 
दंड भरण्याची सकती केली. परंतु हरगोविंदने त्यास नकार दिल्याने त्यास १२ वर्षे ग्वाल्हेरच्या किल्ल्यात 
बंदीबासात ठेवण्यात आले. इ.स.१६४५ मध्ये काश्मिरला हरगोविंदचा मृत्यू झाला. यानंतर गुरु हरराय 
आणि गुरु हरकृष्ण हे गुरुपदावर आले. औरंगजेबाच्या काळात तेघबहाहर हा शीखांचा गुरु होता. या काळात 
हिंदूंना जबरदस्तीने मुसलमान बनवणे, हिंदू मंदिरे, गुरुद्रारांचा विध्वंस करणे या धार्मिक दृष्कृत्यांना उधाण 
आले. याचा तेघबहादर याने प्रखर प्रतिकार केला. या संघर्षात तेघबहाह्रला पकडण्यात येऊन त्यास 
इ.स.१६७५ मध्ये औरंगजेबाने ठार केले. या घटनेबद्दल फारसी साधनांमध्ये असे सांगण्यात आले आहे की, 
गुरु तेघबहादरने पंजाब प्रांतात लुटमार सुरु केली होती. ज्यामुळे पंजाबचे जनजींबन उध्दवस्त झाले होते. 
त्याचाच परिणाम गुरु तेघबहाद्दर यास ठार करण्यात आले. परंतु शीख परंपरेच्या अनुसार असे सांगितले जाते 


की, “काश्मिरचा मोगल सुभेदार तेथील हिंदू लोकांना मुसलमान बनवण्यासाठी अत्याचार करीत होता. गुरु 

तेघबहाहरचे बलीदान हे या अत्याचार विरोधाचे प्रतीक आहे.” ' गुरु तेघबहाह्रच्या मृत्यूचे कारण काहीही 


असले तरी एक गोष्ट मात्र निश्‍चित की, यानंतर शीखांचा मोगलांबिरुध्दचा संघर्ष अधिकच तीव्र बनला. 


तेघबहादरनंतर त्याचा मुलगा गुरु गोविंदसिंग हा शीखांचा दहावा गुरु बनला. तो धोरणी ब चलाख 
होता. त्याने लष्करी पध्दतीवर शीखांचे एक मंडळच स्थापन केले. आपल्या अनुयायांना एक नवीन लष्करी 
पोशाख दिला. तसेच शिपाईंगिरीची खूण म्हणून केश, कंगवा, कंकण, कच्छ ब कुकडी (कृपाण) या गोष्टी 
बाळगाव्या असे ठरवले. इ.स.१६९९ मध्ये त्याने 'खालसा' ची स्थापना केली. याशिवाय 'गुरुमता' नावाचे 
शीख सरदारांचे एक मंडळ स्थापन केले. औरंगजेबाने गुरु गोविंदच्या कारवाया थांबवण्यासाठी त्याचा अत्यंत 
उच्छेद चालवला. त्याच्या दोन मुलांना भिंतीत चिणून ठार मारले. नानाप्रकारे छळ करुन त्याची वाताहत 
केली. तो रानोमाळ भटकंती करत दक्षिणेला गोदावरीच्या काठी नांदेड येथे वास्तव्यास आला. तेथेच 


इ.स.१७०८ मध्ये एका शत्रुने त्याचा खून केला. 


गुरु गोविंद हा शीखांचा शेवटचा गुरु होय. यानंतर शीखांचे धार्मिक स्वरुप नाहिसे होऊन केबळ 
लष्करी स्वरुप वृध्दींगत झाले. औरंगजेबाच्या काळात शीखांचा जो छळ झाला त्याचा सूड लवकरच शौखांनी 
उगविला. बंदा बहादूर या शिष्याच्या नेतृत्वाखाली एकत्र येऊन शीख मोगलांच्या राज्यात शिरले. पंजाबातील 
मुलुख उध्वस्त केला. मशिदी तोडल्या. मुल्ला-मोलबींच्या कत्तली केल्या. अखेर बादशाह बहादूरशहाने बंदा 


बहादूर यास सरहिंद येथे वेढले. बंदाबहादूरास पकडून दिल्लीत आणण्यात आले. यावेळी बादशाह 

बहादूरशहाचा मृत्यू होऊन फर्रखसियर हा गादीवर आला. त्याने बंदा बहादूरची विशेष विटंबना केली. त्याच्या 
मुलांस जाळून मारले. तापलेल्या चिमट्यांनी त्याचा प्राण घेतला. परंतु अखेरपर्यंत बंदा धैर्याने बागला. अखेर 
१९ जून १७१६ रोजी त्यास ठार मारण्यात आले. अशा रितीने शीखांचे बंड पूर्णपणे चिरडून टाकण्यात आले. 
नंतर ३० वर्षे शीखांनी डोके बर काढले नाही. परंतु नादिरशहाच्या स्वारीच्या वेळी शीख पुन्हा सक्रीय बनले. 
पुढे शीखांची अनेक लहान-लहान राज्य अस्तित्वात आली. त्यांना 'मिसल' असे म्हटले जाई. या मिसलांना 
एक करुन शौखंचे स्वतंत्र राज्य स्थापन करणारा रणजितसिंह हा उदयास आला. त्याने शीख राज्याचा मोठ्या 


प्रमाणात विस्तार घडवून आणला. 


शीख-मोगल संघर्षाने शीखांना १७ व्या, १८ व्या शतकात मोगल सत्ता संपुष्टात आणण्यात यश 
आले नसले तरी या संघर्षामुळे मोगलांच्या एककेंद्री सत्तेला फार मोठा धक्‍का पोहचला आणि याच संघर्षातून 


पुढे मोगलांच्या अंमलात शीखांचे राज्य उदयास आले. 
11) बुंदेलखंडातील बुंदेले :- 


“बुंदेलखंडातील बुंदेलेंचा मोगलांविरुध्दचा विद्रोह मोगलांद्रारा जास्तीत जास्त राज्य वर्चस्वाखाली 
आणण्याचा प्रयत्न आणि स्थानिक शासकांद्रारा आपले स्वातंत्र्य अबाधित राखण्याचा प्रयत्न या परस्पर 

बिरोधी संघर्षाचे उत्तम उदाहरण आहे.” बुंदेलखंडचा प्रदेश यमुनेच्या दक्षिणेस विंध्य पर्वतापर्यंत पसरलेला 


होता. या प्रदेशात अनेक संस्थाने होती. बुंदेलेंच्या उदयापूर्बी या प्रदेशावर चंदेलांचे प्रभुत्व होते. ह्या प्रांतास 
'बुंदेलखंड' हे नाव काशी येथील एका सूर्यवंशी पंचम नामक राजाने दिले असे सांगितले जाते. बुंदेलखंडात 
येऊन त्याने महोबा येथे स्वतंत्र राज्याची स्थापना केली. त्याच्याच वंशातील रुद्रप्रताप याने ओरछा येथे नवीन 
शहर वसवून बुंदेल्यांच्या कुलास विशेष महत्त्व प्राप्त करुन दिले.“ मोगल काळात प्रशासकीय 
विभाजनानुसार अधिकांश बुंदेलखंड अलाहाबाद सुभ्यात मोडत होता. बुंदेलांचा मोगलांशी प्रथम संघर्ष 
रुद्रप्रतापचा मुलगा मधुकरशहा याच्या काळात आला. यावेळी अकबर मोगल सत्तेचा अधिपती असून मोगल 
सरदार सय्यद महंमद बडा हा बुंदेलखंडाच्या कारभारावर होता. मधुकरशहा नंतर त्याचा मुलगा रामशाह 
ओरहाच्या गादीवर बसला. परंतु त्याचा भाऊ बीरसिंहदेब याने जहांगीरला अबुल फजलची हत्या करण्यात 
मदत केल्यामुळे तो जहांगीरचा विश्‍वासपात्र बनला व जहांगीरने सत्तेवर येताच बीरसिंहदेब यास ओरछा चा 
राजा बनवले. बीरसिंहदेवने स्वतःस प्रबळ शासक सिध्द केले. परंतु शेबटपर्यंत तो जहांगीरबरोबर स्वामीनिष्ठ 
राहिला. वीरसिंहदेव नंतर त्याचा उत्तराधिकारी झुंजारसिंह याने पुन्हा मोगलांशी संघर्ष सुरु केला. शहाजहानने 
ऑक्टोंबर, १६३५ मध्ये ओरछावर आक्रमण करुन ते जिंकून घेतले आणि देवीसिंह, भगवानराव, पहाडसिंह 


बुंदेला यांच्या मदतीने झुंजारसिंहाचा विद्रोह चिरडून टाकला. झुंजारसिंहाच्या मृत्यूनंतर देबीसिंह ओरछाचा 

प्रमुख बनला. परंतु तो योग्य शासन न चालवू शकल्याने तो प्रदेश शाही जमीन घोषित करुन मोगल 
शासनाच्या अधीन करण्यात आला. याबरोबरच मोगल-बृंदेले संघर्षाचा पहिला अध्याय संपुष्टात आला. 
मोगालांच्या या संघर्षात असे दिसून येते की, दक्षिणेकडील आक्रमणांना थोपविण्यासाठी बुंदेलखंडाचे मोगल 


राज्यात विलीनीकरण करणे हा मोगलांचा मुख्य उद्देश होता. 


बुंदेलखंडाचा प्रदेश विलीन करण्याचे शहाजहानने घोषित केले असले तरी लबकरच त्याला 
चंपतराय बुंदेल्याने आव्हान दिले आणि मोगल-बुंदेले संघर्षाचा दुसरा अध्याय सुरु झाला. चंपतराय हा 
बीरसिंहदेव चा चुलतभाऊ होता. तो महोबा येथे राज्य करीत होता. त्याने झुंजारसिंहाचा मुलगा पृथ्वीराज याचे 
समर्थन करत ओरछाच्या आसपासच्या प्रदेशावर हल्ले सुरु केले. शहाजहानने त्यास पकडण्याचा अथक 
प्रयत्न केला. परंतु त्यात यश न आल्यामुळे शहाजहानने झुंजारसिंह बुंदेलाचा लहान भाऊ पहाडसिंह बुंदेला 
यास अधिक मनसब प्रदान करुन ओरछाच्या गादीबर बसवले. एकंदरीत बुंदेल्यांमध्ये फुट पाडण्याचा हा 
शहाजहानचा प्रयत्न होता. मोगल बादशाहीत वारसा संघर्ष सुरु झाल्यावर चंपतराय औरंगजेबाच्या गटास 
मिळाला. त्यास ५००० ची मनसब व किताब देण्यात आला. परंतु औरंगजेबास वीर बुंदेले सरदारांचा प्रभाव 
रुचला नाही. सत्तेवर येताच औरंगजेबाने त्याचा अपमान केला आणि त्यास आपल्याजवळून काढून दिले. 
अपमानाचा बदला घेण्याच्या भावनेने चंपतराय बुंदेलखंडात परतला. तेथे फौजेची जमवाजमव करत असता 
औरंगजेबाने शुभकर्ण बुंदेला यास त्याविरुध्द पाठवले. चंपतरायने जीवावर उदार होऊन स्वतःचा बचाव 
केला. अखेरीस एका जंगलातून जात असतांना शत्रूंनी त्यास गाठले आणि इ.स. १६६१ मध्ये अद्वितीय 


पराक्रम करत तो धारातीर्थी पडला.” 


चंपतरायच्या मृत्यूने मोगलांविरुध्द बुंदेलांचा संघर्षाचा दुसरा अध्याय संपला. परंतु त्याचा पुत्र 
छत्रसालने मोगलांविरुध्द संघर्षाचा नवीन अध्याय सुरु केला. चंपतरायच्या उच्छेदामुळे प्रारंभी छत्रसालला 
बुंदेल्यांचे सहाय्य मिळाले नाही. म्हणून त्याने प्रथम मिर्झा राजा जयसिंगकडे मोगलांच्या सेनेत नोकरी 
पत्करली. पुरंदरच्या वेढ्यात छत्रसाल स्वराज्यात आलेला होता. शिवाजींनी निर्माण केलेल्या स्वराज्याचा 
छत्रसालच्या मनावर खोलवर परिणाम झाला. शिबाजींपासून स्फूर्ती घेवून छत्रसाल बुंदेलखंडात परतला 
आणि सामर्थ्यशाली मोगल साम्राज्यावर हल्ले चढवण्यास प्रारंभ केला व एप्रिल, १६६९ मध्ये औरंगजेबाने 
हिंदूंची मंदिरे पाडण्याचा हूकूम काढला." या संधीचा फायदा छत्रसालने अचूक घेतला. कारण औरंगजेबाच्या 
या हुकूमाने हिंदूंची मने दुखावली होती आणि धर्मरक्षणासाठी चंपतरायसारख्याच धाडसी पुरुषाचे नेतृत्व 
त्यांना हवे हाते. छत्रसालने ते नेतृत्व स्थिकारले आणि येथूनच छत्रसालच्या मोगलांशी संघर्षाला सुरुवात 


झाली. यावेळी छत्रसालच्या सैन्यात फक्त ३३५ माणसे होती.” परंतु मोठ्या प्रमाणात कुमक त्यास येऊन 

मिळाली. पुर्वी चंपतरायच्या बंडखोरीत सामील असलेले लोकही छत्रसालला येऊन मिळाले. बुंदेलखंडातील 
छोटे-छोटे जमीनदार ब जहागीरदारही त्यास येऊन मिळाले. “छत्रसालच्या नेतृत्वातील बुंदेल्यांच्या विद्रोहाचे 


मुख्य वैशिष्ट्ये म्हणजे अत्यंत जलद गतीने त्याची शक्ति व लोकप्रियता यात झालेली वृध्दी होय." ओरछा 
चा राजा सुजनसिंग यानेही छत्रसालशी संगनमत केले. बाकीखान हा अफगाण सरदारही त्यास सामील झाला. 
बुंदीचा राजा दुर्जनसालही त्याच्या सहाय्यास आला. अल्पाबधीच त्याने भिलसा, सिरोंज, धामुनी, कालींजर ही 
ठिकाणे जिंकून घेतली. छत्रसालचे वाढते वर्चस्व लक्षात घेवून त्याचा वेळीच बंदोबस्त करण्यासाठी 
औरंगजेबाने अनुक्रमे रणदुल्लाखान, तुहव्वरखान, इ.स.१६९९ मध्ये शेख अन्बरखान त्यानंतर मीर्झा सदरुद्दीन 
असे मातब्बर सरदार पाठवले. परंतु सर्वांना अपयश हाती घेवून परतावे लागले. यमुना नदीपासून ते राजपूत 
सीमेपर्यंत संपूर्ण माळबा आणि नर्मदा नदीपर्यंतचे क्षेत्र त्याच्या हालचालींचे क्षेत्र बनले. अखेर इ.स. १७०५ 
मध्ये बादशाहने छत्रसालशी तह करुन त्यास मोगल सैन्यात ४००० ची मनसबदारी दिली. तसेच त्यास 
दक्षिणेत बोलावण्यात आले." परंतु औरंगजेबाच्या मृत्यूनंतर तो पुन्हा बुंदलखंडात परतला. सर्व बुंदेलखंड 
काबीज करुन दिल्ली दरबारावर आपली छाप निर्माण करत पन्ना येथे स्वतंत्र राज्यकारभार करु लागला. 
इ.स.१७२८ मध्ये अलाहाबादचा मोगल सुभेदार महंमदशहा बंगशने बुंदेलखंडावर आक्रमण केले. निकराचे 
युध्द झाले. यावेळी छत्रसालने मराठा पेशवा बाजीराव याची मदत मागितली. पेशवा बाजीरावाने त्यास मदत 
करुन महंमदखान बंगशला पळवून लावले." * यावेळी छत्रसालने पेशवा बाजीरावास आपले स्वतःचे ३३% 


राज्य आणि मस्तानी ही मुलगी नजर केली. छत्रसालच्याच मदतीने मावळ्यात मराठ्यांचा शिरकाबही झाला. 


मोगल-बुंदेले संघर्षाचा महत्त्वाचा परिणाम म्हणजे या संघर्षाने मोगल सत्ता खिळखिळी तर केलीच 
पण त्याबरोबरच मोगलांना मराठांविरुध्द शक्‍ती एकवटण्यास अबसर मिळू दिला नाही. तसेच याच 


संघर्षामुळे मराठ्याचा माळव्यात प्रवेश सुलभ बनला. 


1४) रोहिले आणि बंगश पठाण (रोहिलखंड) :- 


गंगा यमुनेच्या पूर्बस हिमालयाच्या पायथ्याशी 'रोहिले' हे सुन्नीपंथी अफगाण लोक राहत होते. त्या 


प्रदेशास रोहिले या नाबाबरुन 'रोहिलेखंड' हे नाव प्राप्त झाले. रोहिले शूर ब कडवे होते. त्यांची लहान-लहान 
राज्ये असून प्रमुख केंद्र बरेली होते आणि महंमद खान हा रोहिल्यांचा एक पुढारी होता. बादशाह 
महंमदशहाच्या काळात त्याने रोहिलखंडातील मोगल अधिकाऱ्यास ठार करुन इ.स.१७४४ मध्ये रोहिल्यांच्या 
स्वतंत्र राज्याची स्थापना केली.” रोहिलखंडातील रोहिले तसेच फरुखाबाद मधील बंगश पठाणांच्या 
राज्यांची स्थापना ही अफगाणांचे विस्थापन तसेच १८ व्या शतकातील राजकीय ब आर्थिक अस्थिरतेचा 
परिणाम होता. उत्तर भारतात नादिरशहाच्या आक्रमणानंतर जी अराजकाची स्थिती निर्माण झाली त्याचा तो 

परिणाम होता. ही सत्ता पुढे मोगल बादशहा ब अवबधच्या नबावासाठी नेहमीच उपद्रवी ठरली. मोगलांचा बजीर 
सफदरजंग याने अलीमहंमद खानच्या मृत्यूनंतर (इ.स.१७४९) रोहिल्यांचे पारिपत्य करण्याचे ठरवले. परंतु 
त्यात त्याचाच पराभव होऊन त्यास मोगलांच्या संरक्षणासाठी इ.स.१७५२ मध्ये मराठ्यांशी चौथाईचा करार 
करणे भाग पडले. या करारानुसार उत्तर हिंदुस्थानच्या संरक्षणाची जबाबदारी मराठ्यांनी आपल्या अंगावर 
घेतली. परंतु त्यात अडथळा आणण्याचा नि्यामत प्रयत्न नजीबखान रोहिल्याने चालवला. त्याकामी त्याने 
अहमदशहा अब्दालीचे सहाय्य घेतले. इ.स.१७५१ मध्ये शिंदे, होळकर, जाट यांच्या मदतीने बज़ीराने 
रोहिल्यांचा नाश केला व त्यांना उत्तरेकडील पहाडी प्रदेशात हाकलून लावले. परंतु त्याचा परिणाम 
रोहिले-पराठे शत्रुत्व निर्माण होऊन रोहिल्यांनी इ.स.१७५१ मध्ये अब्दालीस पंजाबवर आक्रमण करण्यास 
चिथवले. याच काळात बजीर सफदरजंग ब गाजीउद्दीन यांच्यात वर्चस्वासाठी भांडण सुरु झाले. त्याचा 
फायदा घेऊन नजीबखान रोहिला हा कधी सफदरजंग तर कधी गाजीउद्दीन यांचा पक्ष घेऊन नावारुपास 
आला. या धामधुमीत सहारणपूरनजीक काही मुलुख त्याने मिळवला. इ.स.१७६१ मध्ये अब्दालीस पुनः 
भारतात स्वारी करण्यासाठी प्रेरित करावयास रोहिलेच जबाबदार ठरले.” रोहिल्यांनी स्वतःच्या स्वार्थासाठी 
१८ व्या शतकात जे राजकारण केले ते मोगल, मराठे, अवधचा नबाब या सवांसाठी घातक ठरले. 
रोहिल्यांच्या नकारात्मक राजकीय भुमिकेमुळे मराठ्यांना पानिपतवर दारुण पराभव पत्करावा लागला. मोगल 
सत्तेची तीव्र गतीने ऱ्हासाकडे वाटचाल सुरु झाली. मराठ्यांची उत्तरेतील शक्‍ती कमी होऊन उत्तर भारतात 
इंग्रजांच्या सत्तेचा मार्ग मोकळा झाला. याचाच अर्थ एतद्देशीय सत्तांचे अंतर्गत राजकारण त्यांच्या स्वत:च्या 


ऱ्हासास कारणीभूत ठरले. 


रोहिलखंडात १८ व्या शतकाच्या मध्यावर रोहिल्यांचे राज्य स्थापन झाले. त्याच काळात दिल्लीच्या 
पूबैस फरुखाबाद येथे महंमदखान बंगश या अफगाण सरदाराने स्वतंत्र राज्याची स्थापना केली. काही 


काळानंतर बुंदेलखंड आणि अलहाबादच्या प्रदेशावरही त्याने आपले वर्चस्व प्रस्थापित केले.“ 
६) मध्य आशियातील आक्रमक सत्ता :- 


१८ व्या शतकात नादिरशहा ब अब्दाली यांच्या रुपाने विध्बंसकारी आक्रमणे भारतावर झाली. 
ज्यांचा भारताच्या राजकारणावर खोलवर परिणाम घडून आला. त्या आक्रमकांचा संक्षिप्त आढावा 


पुढीलप्रमाणे. 
1) इराणचा नादिरशहा :- 


नादिशहाचा जन्म इ.स.१६८८ मध्ये खुरासान मधील एका तुर्की वंशाच्या सामान्य कुळात झाला. 


त्याचे बडील मेंढ्यांच्या चामड्यांचे कोट, टोप्या बगैरे करुन विकत असे. लहानपणापासून नादिरकुलीचे 


$:) 


आयुष्य अनेक संकटांतून गेले. जेव्हा अफगाण लोकांनी इराणवर आक्रमण केले तेव्हा तो इराणचा रक्षक 
म्हणून उभा राहिला. तसेच इराणचा बादशहा अश्राफ तहमास्प ह्यास मदत केली. पुढे हाच नादिरकुली 
इराणचा नादिरशहा या नावाने प्रसिध्दीस आला. इ.स.१७३० च्या सुमारास अफगाण लोकांचा पराभव करुन 
शहा तहमास्प यास त्याने इस्पहान येथे त्याच्या तख्तावर बसवले आणि इ.स.१७३६ मध्ये शहा तहमास्प ह्यास 
बाजूला सारुन स्वतः इराणचा बादशहा बनला. यावेळी हिंदुस्थानात प्रचंड राजकीय अनागोंदी माजली होती. 
तिचा फायदा घेऊन भारतातून लुट मिळवून इराणची गरीबी दूर करता येईल या उद्देशाने तो भारताकडे 
वळला. गजनी, काबूल इत्यादी शहरे काबीज करुन त्याने सिंधू नदी ओलांडली. त्यानंतर त्यास प्रत्यक्ष 
दिल्लीबर आक्रमण करण्यास निजाम-उल-मुल्क आणि सादतखान यांचे अंतर्गत वैमनस्य कारणीभूत ठरले. 
बादशहा मसूदशहाने याचवेळी निजामास बजीरपद दिल्याने सादतखान दुखावला गेला ब त्याने ५० लाखाची 


खंडणी घेवून परत जाणाऱ्या नादिरशहास दिल्लीवर आक्रमण करण्यास भाग पाडले. निजामाप्रमाणे त्यानेही 
नादिरशी संधान बांधले होते. त्याने नादिशहास “केवळ ५० लाख रुपये घेऊन इराणला जाण्याऐवजी दिल्लीत 


आला तर २० कोटी रुपये मिळतील. तुम्हाला विरोध करणारा दिल्लीत कोणीही नाही."*' असे सांगून लुटीचे 
जबरदस्त आकर्षण निर्माण केले. परिणामी नादिशहाने राजधानी दिल्ली गाठली. ७ मार्च, १७३९ ला 
दिल्लीचा कब्जा घेतला. तसेच सादतखानकडे २० कोटींची मागणी केली. ती पुर्ण करण्यास तो अपयशी 
ठरल्याने त्याने अखेर विष प्राशन करुन आत्महत्या केली. नादिरशहाने जबळ-जवळ दोन महिने दिल्ली 
शहराची यथेच्छ लुट वब कत्तल केली. हजारो लोकांना कंठस्थान घातले. १६ मे, १७३९ रोजी दिल्लीचे तख्त 
सोडून झंझावातासारखा तो इराणला परतला. इराणला जातांना जबळ-जवळ १०० कोटी रुपयांची लूट त्याने 
सोबत नेली. या लुटीत त्याने ३० कोटी रोख, सोने, चांदी, जडजवाहिर, १०० हत्ती, ७००० घोडे, १०,००० 
ऊंट, १३० हिशेबनीस, २०० लोहार, २०० सुतार तसेच जगप्रसिध्द कोहिनूर हिरा ब शहाजहानचे मयूर 
सिंहासन सोबत नेले.“ इ.स.१७४७ मध्ये एका अफगाण सरदाराने त्याचा खून केला. नादिरशहाची 
भारतावरील स्वारी ही मोगल सत्तेला बसलेला फार मोठा धक्का होता. गो.स.सरदेसाई या स्वारीबद्दल 
म्हणतात को, “नादिरशहाच्या स्वारीने मोगल सत्तेस शेवटचा धक्का बसला. दिल्ली शहरातील लक्ष्मी 
क्षणमात्रात नाहिशी झाली. निद्रा ब विश्रांतीही शहरातून पळून गेली. सर्व उत्तर हिंदूस्थान शोकसागरात बुडून 
गेला. ह्या विपत्तीतून मोगलांनी आपले डोके वर काढले नाही.“ 


गा) अहमदशहा अब्दाली :- 


नादिरशहाच्या मृत्यूनंतर अफगाण लोकांतील एका सरदाराने इराणच्या ताब्यातून अफगाणिस्थान 


मुक्‍त करुन कंदहार येथे स्वतःचा राज्याभिषेक करुन अफगाणांच्या स्वतंत्र राज्याची स्थापना केली. तो 

अफगाण सरदार अहमदशहा अब्दाली हा होय. अल्पावधीतच त्याने ५० हजारांचे सैन्य जमवून स्वत:स 
नादिरशहाचा उत्तराधिकारी म्हणून पश्‍चिम पंजाबबर आपला अधिकार सांगितला. तसेच १७४८ मध्ये 
पंजाबवर प्रथम आक्रमण केले. परंतु त्यात त्याला यश आले नाही. इ.स.१७४९ मध्ये त्याने पुन्हा पंजाबवर 
आक्रमण करुन पंजाबचा मोगल सुभेदार मुईनुलमूल्क याचा पराभव केला आणि वार्षिक १४ हजार रुपये 
खंडणी देण्याचा अटीवर तो परत फिरला. मात्र नियमित खंडणी न मिळाल्यामुळे इ.स.१७५२ मध्ये त्याने 
पंजाबवर तिसरे आक्रमण केले. यावेळी बादशहा अहमदशहाने त्यास पंजाब व सिंधचा प्रदेश देऊन परत 
पाठवले. इ.स.१७५३ मध्ये मुईनुलमूल्कच्या मृत्यूनंतर बजीर इमाद-उल-मूल्कने अदीना बेग यास पंजाबचा 
सुभेदार नियुक्‍त केले. अब्दालीने या कृत्यास पंजाबमधील मोगलांचा हस्तक्षेप समजून पुन्हा भारतावर 
आक्रमण केले. दिल्ली, आगरा, मथुरा पर्यंत लुटमार केली आणि नजीबखान रोहिला यास मीरबक्षी नेमून 
अफगाणिस्थान परतला. परंतु १७५२ च्या करारानुसार मोगल सत्तेच्या संरक्षणाची हमी घेतलेल्या मराठ्यांनी 
इ.स.१७५८ मध्ये रघुनाथ राव यास उत्तरेच्या मोहिमेवर पाठवले. त्याने नजीबखान रोहिल्यास मीरबक्षी 
पदावरुन काढून पंजाब लुटला तसेच पुन्हा अदीना बेग याची पंजाबचा सुभेदार म्हणून नियुक्‍ती केली. 
रघुनाथराबांचे हे धोरण अब्दालीस आवडले नाही. परिणामी त्याने पुन्हा १७६१ मध्ये भारतावर आक्रमण 
केले. यावेळी अब्दाली व मराठ्यांचे सरदार विश्‍वासराव व सदाशिवराव भाऊ यांच्यात १४ जानेवारी १७६१ 
रोजी पानीपतचे तिसरे युध्द घडून आले. या युध्दात मोगलांचे रक्षणकर्ते मराठ्यांचे रणकंदन झाले व 
त्याबरोबरच उत्तर भारतातील राजकारणाची संपूर्ण वर्तुळेच बदलली. अहमदशहा अब्दालीची सततच्या 
आक्रमणांमुळे मोगल साम्राज्य अधिक वेगाने ऱ्हासाकडे वाटचाल करु लागले.“ तर मराठ्यांच्या 
पानीपतबरील पराभवामुळे उत्तरेत सर्वत्र अराजकता निर्माण झाली. एक राजकोय पोकळी निर्माण झाली. या 


पोकळीचा फायदा इंग्रजांना होऊन बंगाल प्रांतात त्यांनी आपल्या सत्तेचे पाय घट्ट रोबले. 


७) दख्खन आणि दक्षिणेतील सत्ता :- 


1) मराठा राज्य :- 


छत्रपती शिवाजी महाराजांनी इ.स.१६७४ मध्ये स्वतःचा विधीवत राज्याभिषेक करुन सैध्दांतिक 
पातळीवर मराठा राज्याची स्थापना केली. परंतु तत्पूर्वीच इ.स. १६४२ पासून स्वराज्याच्या विस्तारास सुरुवात 
करुन इ.स.१६७४ पर्यंत मराठा राज्य उभे केले. शिवाजीनंतर संभाजी (१६८०-१६८९), राजाराम 
(१६८९-१७००), संभाजीपुत्र शाहू (१९७०७-१७४९) असे छत्रपती पदावर विराजमान झाले. छत्रपती 
शिवाजींच्या मृत्यूनंतर स्वतः औरंगजेब बादशहा दक्षिणेत उतरला. त्याने कपटाने संभाजीस पकडून ठार केले. 


त्यानंतर राजाराम-ताराबाई यांचा मोगलांशी संघर्ष सुरु झाला. औरंगजेबाच्या मृत्यूपर्यंत (इ.स.१७०७) तो 

अविरतपणे सुरु होता. त्यास 'मराठ्यांचे स्वातंत्र्ययुध्द म्हणून ओळखले जाते. असे शत्रुशी चिवटपणे लढा 
देणारे मराठा राज्य १८ व्या शतकात एक महान शक्‍ती म्हणून नावारुपास आले. इ.स.१७०७ नंतर पेशव्यांच्या 
नेतृत्वाखाली मराठ्यांनी महाराष्ट्राबाहेर राज्यविस्तार धोरणाचा अबलंब केला. लवकरच माळवा, गुजरात 
मधून मोगल सत्ता समाप्त करीत मराठ्यांनी तेथे आपले वर्चस्व निर्माण केले. उत्तरेत अटकेपर्यंत मजल 
मारली. १८ व्या शतकात मोगल साम्राज्य विघटनाकडे वाटचाल करीत असतांना हिंदुस्थानच्या प्रदेशात 
निर्माण झालेली राजकोय पोकळी भरुन काढण्याचे काम मराठ्यांनी केले. मराठे प्रदेश विस्ताराच्या ऐन भरात 
असतांना इ.स.१७६१ मध्ये पानीपतच्या तिसऱ्या लढाईत अहमदशहा अब्दालीकडून पराभूत झाल्यामुळे 
जोरदार धक्का मराठ्यांना बसला. त्यातून नंतरच्या माधवराव पेशवा, नाना फडणवीस (कारभारी), महादजी 
शिंदे (सरदार) यांनी मराठा राज्यास सावरण्याचे काम केले.“ परंतु पानीपतच्या युध्दाबरोबर पेशवे घराण्यात 
अंतर्गत कलहाचाही शिरकाव झाला. माधवराव पेशव्यानंतर कर्तबगार पेशवे निर्माण झाले नाहीत. परिणामी 
तिसऱ्या इंग्रज-मराठा युध्दात (सन १८१८) मराठ्यांचा इंग्रजांपुढे सपशेल पराभव होऊन मराठा राज्य संपुष्टात 
आले. 


॥ा) करवीर (कोल्हापूर) :- 


करवीर दक्षिण महाराष्ट्रातील तीर्थक्षेत्र आणि जुन्या कोल्हापूर संस्थानची राजधानी होय.€ 
औरंगजेबाच्या मृत्यूनंतर त्याच्या कैदेतील संभाजीपुत्र शाहू यांची सुटका करण्यात आली. परंतु महाराणी 
ताराबाई त्यास राज्याचा वारस मानाबयास तयार नव्हती. अशावेळी राजकोय हक्कासाठी शाहू-ताराबाई यात 
इ.स.१७०७ मध्ये खेड येथे युध्द होऊन त्यात शाहूंचा विजय झाला. ताराबाईने हार न मानता दक्षिणेकडे 
कोल्हापूर येथे पलायन केले आणि स्वत:चा पुत्र दुसरा शिवाजी यास सार्वभौम राजे म्हणून घोषित करत 
इ.स.१७१० मध्ये कोल्हापूरच्या स्वतंत्र राज्याची द्वाही फिरवली.“ परंतु लबकरच राजसबाई यांनी कारस्थान 
करुन ताराबाईस सपुत्र कैदेत टाकून कोल्हापूरची गादी बळकावली. तेव्हापासून राजसबाईचा मुलगा संभाजी 
यांची कारकौर्द येथे सुरु झाली. (१७१४-१७६०) करवीर आणि सातारा या दोन्ही मराठा राज्यांमध्ये काही 
काळ सतत कुरापती होत राहिल्या. परंतु १७३१ च्या वारणेच्या तहाने त्या निकाली निघून पुढे दोन्ही राज्ये 
स्वतंत्रपणे कारभार करु लागले. संभाजीनंतर दुसरा शिवाजी (१७६२-१८१३), संभाजी (१८१३-२१), शहाजी 
(१८२१-३८) यांनी कोल्हापूरच्या गादीवर राज्य केले. आधुनिक काळात करवीर संस्थान विशेष नावारुपास 
आले ते राजषी शाहू महाराज (१८८४-१९२२) यांच्या कारकिदीमुळे होय. कोल्हापूरचे वेगळे वैशिष्ट्य म्हणजे 


हे राज्य सातारच्या छत्रपतींप्रमाणे पेशव्यांच्या वर्चस्वाखाली राहिले नाही. संधी मिळताच आक्रमण करणे 


२६ 


अथबा गप्प बसणे या धोरणाचा वापर येथील राज्यकर्त्यांनी केला. तसेच कोल्हापूरच्या गादीबर जास्तीत 


जास्त दत्तक व बालराजांचा भरणा राहिला.“ 
111) म्हेसूरचे राज्य :- 


म्हैसूर ही दक्षिणेतील मराठे ब निजाम नंतर तिसरी महत्त्वाची सत्ता होती. १८ व्या शतकाच्या प्रारंभी 
नंदराज व देवराज या दोन मंत्र्यांनी म्हैसूरचा राजा चिक्का कृष्णराज याला आपल्या हातातील बाहुले बनवून 
सर्व सत्ता आपल्या हाती केंद्रीत केली होती. यावेळी हैदर अली हा म्हैसूरच्या लष्करात साधा सैनिक म्हणून 
कार्यरत होता. आपल्या अंगभूत गुणांच्या जोरावर तो लबकरच सेनापती पदापर्यंत पोहचला. तसेच त्याने 
पाश्‍चात्य धतीचे सैन्य उभारुन संधी मिळताच १७६१ मध्ये नंदराज व देवराज या मंत्र्यांना परास्त करुन 
म्हैसूरमध्ये आपली सत्ता प्रस्थापित केली. बिदनुर, सुंदा, कॅनरा, मलबार हे प्रदेश जिंकून म्हैसूर राज्याला 
जोडले.“ राज्यविस्ताराच्या प्रयत्नात १७६५ नंतर म्हैसूरचे मराठ्यांशी सतत संघर्ष उद्‌भवले. कृष्णा-तुंगभद्रा 
नद्यांचा दुआब त्यांच्या संघर्षाचे प्रमुख कारण होते. माधवराव पेशव्याने हैदर अलीला अंकुश लावण्याचा 
प्रयत्न कला. परंतु रघुनाथराबाच्या गृहकलहामुळे त्यास ते पुर्णत: साध्य करता आले नाही. मराठ्यांप्रमाणेच 
म्हैसूरचे निजाम, इंग्रज, त्राबणकोर यांच्याशीही सतत संघर्ष होत राहिले. इ.स.१७८२ मध्ये हैदर अलीचा मृत्यू 
झाल्यावर त्याचा मुलगा टिपू सुलतान हा सत्तेवर आला. वडिलांप्रमाणेच तो पराक्रमी, उत्तम प्रशासक तसेच 
महत्त्वाकांक्षी होता. परंतु इंग्रजांचा पवित्रा ओळखून दक्षिणेच्या सत्तांशी त्यास चांगले संबंध टिकवता आले 
नाहीत. इ.स.१७९२ च्या तिसऱ्या इंग्रज-म्हेसूर युध्दात म्हेसूरचा पराभव होऊन या राज्याच्या पिछेहाटीला 
प्रारंभ झाला.** १७९९ मध्ये टिपूचा पुन्हा इंग्रजांशी संघर्ष निर्माण झाला. यावेळी श्रीरंगपट्टणमच्या युध्दात 
टिपूचा पूर्ण पराभव होऊन त्यास वीरमरण प्राप्त झाले. त्याबरोबरच हैदरच्या वारसांची म्हैसूरवरील सत्ता 
संपुष्टात येऊन इंग्रजांनी पुन्हा तेथे ओडियार वंशाच्या बालकाला गादीवर बसवून त्याबरोबर तेनाती फोजेचा 


करार करुन म्हैसूरबर आपले वर्चस्व प्रस्थापित केले. 
1४) दक्षिणेतील इतर सत्ता :- 


मराठे, निजाम आणि म्हैसूर व्यतिरिक्त १८ व्या शतकात सिध्दी, कर्नाटकचा नबाब, त्रावणकोर, 
तंजाबर अशा अनेक लहान-लहान सत्ता अस्तित्वात होत्या. 

महाराष्ट्राच्या पश्‍चिम किनापट्टीला लागून असलेल्या जंजीरा ब दंडराजपूरी या भागात सिध्दींची सत्ता 
होती. हे लोक १५ व्या शतकात अँबेसिनियातून आलेले होते. ते 'अरब-अल-हबीश' या भागातून आले 


असल्याने त्यांना 'हबशी' किंवा हबसाण' म्हणूनही ओळखले जाई. हा प्रदेश बहामनी सत्तेच्या विभाजनानंतर 


डं 


निजामशाही तदूनंतर विजापूरची आदिलशाही आणि नंतर मोगलांच्या सत्तेचा भाग बनला. सिध्दीची सत्ता ही 
कोकण किनापट्टीला लागून असल्याने मराठा राज्यासाठी ती शिवकाळापासून सतत कटकटीचा विषय ठरली. 
इ.स.१६८० मध्ये छत्रपती संभाजींनी जंजीरा घेण्याचा निकराचा प्रयत्न केला. परंतु मोगलांच्या आक्रमणामुळे 
त्यास यश आले नाही. ताराबाईंच्या कारकिदीत रामचंद्रपंत अमात्य यांनी १७०१ मध्ये सिध्दीवर आक्रमण 
केले. पण तो ही अपयशी ठरला. मराठ्यांविरुध्द शिबकाळापासूनच सिध्दी इंग्रजांना सतत मदत करीत असत. 
पेशव्यांनीही अनेकदा सिध्दीस नामोहरण करण्याचा प्रयत्न केला. पण अपयशच पदरी पडले. पेशवाईच्या 


अस्तानंतर इंग्रजांनी जंजीराबर वर्चस्व प्रस्थापित करुन इ.स.१८३४ मध्ये त्यास आपले मांडलीक बनवले.” 


दक्षिणेतील इतर सत्तांमध्ये एक सत्ता कर्नाटकाच्या नबाबाची होती. महाराष्ट्राच्या दक्षिणेकडील 
प्रदेशास कर्नाटक असे संबोधले जाई. ही सत्ता राजकीय व लष्करीदृष्ट्या फारशी महत्वाची नसली तरी नबाब 
दोस्तअलीचा जावई चंदासाहेब याच्या फ्रेंच्यांशी झालेल्या मैत्रीमुळे येथील राजकारणास विशेष महत्त्व आले. 
इंग्रज ब फ्रेंच या दोन्ही सत्तांनी आपला स्वार्थ साधण्यासाठी याप्रदेशात हस्तक्षेप केला. त्यात इंग्रज-फ्रेंच 


कर्नाटक युध्दे होऊन अखेर इंग्रज दक्षिणेत आपले वर्चस्व स्थापण्यात यशस्वी ठरले. 


तंजावर ही आदिलशाहीच्या चाकरीत असतांना शहाजी राजांची जहागिरी होती. शहाजी नंतर छत्रपती 
शिवाजींचा सावत्र भाऊ व्यंकोजी त्यानंतर शहाजी, सरफोजी, तुकोजी यांनी तंजावर येथे राज्य केले. 
तुकोजींच्या मृत्यूनंतर त्याचा मुलगा प्रतापसिंह गादीवर आला त्याने १७६३ पर्यंत राज्य केले. याच्या काळात 
फ्रेंचांनी तंजावरच्या कारभारात ढबळाढवळ सुरु केली. परंतु ते तंजावर गिळंकृत करु शकले नाही. पुढे 
तुळराजाच्या काळात (१७६३-८६) तंजावरने इंग्रजांच्या तैनाती फौजेचा स्विकार केल्याने त्याबर इंग्रजांचे 


वर्चस्व निर्माण झाले. 
८) युरोपीयन सत्ता :- 


बास्को-द-गामा या पोर्तुगीज खलाशाने समुद्र मार्गाने भारतात येण्याचा मार्ग शोधल्यावर व्यापाराच्या 
निमित्ताने अनेक युरोपीयन सत्ता भारतात आल्या व त्यांनी व्यापाराबरोबरच भारतातील राजकारणातही 


आपला प्रभाव निर्माण केला. त्या सत्ता पुढीलप्रमाणे. 
]) पोतुंगीज :- 


१७ व्या, १८ व्या शतकात पोतुंगीजांची भारतात एक व्यापारी सत्ता होती. बास्को-द-गामा या 
पोर्तुगीज खलाशाने १४९८ मध्ये समुद्रमार्गाने भारतात येण्याच्या मार्गाचा शोध लाबला आणि त्याबरोबरच 


पोर्तुगीजांबरोबर इतर युरोपीयनांचेही भारतात आगमन झाले. कालीकत या बंदरात पोर्तुगलजांनी आपली 

पहिली बखार स्थापन केली. (१५००) त्यानंतर भारताच्या पश्‍चिम किनारपट्टीबर कोचीन (१५०१), कन्नौर 
(१५०३), क्बीलोन (१५०३), चेलीयम (१५३१), राहोल (१५३५), क्रेग्नानौर (१५३६), मंगलोर (१५६८), 
हानाबेर (१५६८), दिव (१५०९), सुरत (१५९९), दमन (१५९९), तर पूर्ब किनारपट्टीवर सोनथोम, चटगाँव 
(१५३६), हुगळी (१५७९-८०), बन्देल (१६३३) येथे पोर्तुगीजांनी आपल्या व्यापारी बखारी उघडल्या. 
भारतातील राज्यकर्त्यांकडून त्यांनी अनेक अधिकारही प्राप्त करुन घेतले. पेड़्ो अल्बरेज केब्राल, फ्रॉन्सिस्को- 
डी-अल्मेडा आणि अल्बू कर्क या पोर्तुगीजांच्या भारतातील सत्ता निर्माण करणाऱ्या महत्त्वपूर्ण व्यक्‍ती होत्या. 
परंतु पोतुंगीजांची व्यापारी सत्ता संपूर्ण भारतात दीर्घ काळ टिकू शकली नाही. १७ व्या शतकात त्यांचे 


अस्तित्व गोवा, दीव, दमन पुरतेच मर्यादित राहिले. तेथे त्यांनी इ.स.१९६१ पर्यंत राज्य चालवले. 
11) डच :- 


पोर्तुगीजांनंतर भारतात येणारे दुसरे युरोपीयन डच होत. इ.स. १६०२ मध्ये भारताशी व्यापार 
करण्यासाठी त्यांनी डच ईस्ट इंडिया कंपनीची स्थापना केली आणि इ.स. १६०५ मध्ये त्यांनी मसुलीपट्टणम्‌ 
येथे आपली पहिली व्यापारी बखार स्थापन केली. यानंतर पुलीकत (१६१०), सुरत (१६१६), विमलीपट्टम 
(१६४१), कारिकल (१६४५), चिनसुरा (१६५३), कासिमबाजार, बडानगर, पाटणा, बालासोर, नेगापट्टम 
(१६५३, आणि कोचीन (१६६३) येथे आपल्या व्यापारी वखारी स्थापन केल्या. तसेच १७ व्या शतकात 
पोर्तुगीजांना मागे टाकत मसाल्याच्या व्यापारावर आपला एकाधिकार निर्माण केला. परंतु १८ व्या शतकाच्या 
सुरुवातीस त्याच्या व्यापारास ओहोटी लागली आणि १७५९ च्या इंग्रजांशी झालेल्या बेदराच्या लढाईनंतर 


त्यांच्या व्यापारी हालचाली संपुष्टात आल्या. 
॥11) इंग्रज :- 


भारतात व्यापारासाठी आलेली तिसरी युरोपीयन सत्ता ही इंग्रजांची होती. ३१ डिसेंबर, १६०० मध्ये 
इंग्रज व्यापाऱ्यांनी भारताशी व्यापार करण्यासाठी ब्रिटिश ईस्ट इंडिया कंपनीची स्थापना केली ब भारताशी 
व्यापार सुरु केला. इ.स.१६१३ मध्ये जहांगीर बादशहाकडून परवाना मिळवून सुरत येथे त्यांनी आपली पहिली 
वखार स्थापन केली. यानंतर आगरा, अहमदाबाद, भडोच, मुंबई, मद्रास, हरिपूर, बालासोर, हुगळी, पाटना, 
कासिमबाजार याठिकाणी आपल्या वखारी स्थापन केल्या. इंग्रजांचे प्राथमिक ध्येय भारताशी व्यापार करुन 
जास्तीत जास्त नफा मिळवणे हे होते. परंतु व्यापारी स्पर्धेत टिकून ते साध्य करण्यासाठी प्रथम व्यापारावर 
एकाधिकार निर्माण करणे आवश्यक आहे. त्यासाठी भारतात राज्य निर्माण करण्याची गरज त्यांना भासू 
लागली. त्यातूनच इंग्रजांनी व्यापाराबरोबर भारतातील राजकारणाकडेही आपले लक्ष केंद्रित केले आणि योग्य 


संधी मिळताच इ.स.१७५७ मध्ये बंगालच्या नबाबाशी युध्द करुन बंगालमध्ये आपल्या सत्तेची मुहूर्तमेढ 

रोबली. अल्पावधीतच या सत्तेने सिंध, म्हैसूर, पंजाब प्रांत जिंकून आपल्या सत्तेचे विस्तारणीकरण करण्यास 
सुरुवात केली. फ्रेंचाशी तीन कर्नाटक युध्दे करुन फ्रेंचांचा अडसर दुर करत संपूर्ण भारतावर इंग्रजांनी केबळ 
व्यापारी एकाधिकार नव्हे तर स्वतःचे राज्य निर्माण केले. त्यांच्या या राज्यनिर्मितीसाठी त्यांना १८ व्या 


शतकातील भारताची राजकीय परिस्थितीच जास्त पोषक ठरली. 
1०) फ्रेंच :- 


ही भारतात व्यापारासाठी आलेली चोथी युरोपीयन सत्ता होय. इ.स.१६६४ मध्ये भारताशी व्यापार 
करण्यासाठी फ्रेंच ईस्ट इंडिया कंपनीची स्थापना करण्यात आली. १६६८ मध्ये सुरत येथे फ्रेंचांनी आपली 
पहिली व्यापारी वखार स्थापन केली. त्यानंतर १६६९ मध्ये मसुलीपट्टणम्‌, पाँडेचेरी (१६७६), चंद्रनगर 
(१६९०), माहे (१७२१), कालिकत, कारीकल, यनाम, राजापूर, मिरझान ब तेलीचेरी येथे आपल्या व्यापारी 
बखारी स्थापन केल्या. डुप्ले हा फ्रेंचांचा भारतात नावारुपाला आलेला गव्हर्नर होता. व्यापाराबरोबरच 
राजकारणातही फ्रेंच इंग्रजांचे कट्ट्र प्रतीस्पर्धी होते. परंतु इंग्रजांच्या कुटनितीपुढे त्यांचा टिकाव लागला नाही. 
एकाधिकाशाहीसाठी जबळजवळ १० वर्षे इंग्रज-फ्रेंच संघर्ष सुरु राहिला. मात्र १७६० च्या बांदीबाशच्या 


लढाईत इंग्रजांनी फ्रेंचांचा पूर्णतः पराभव केला. त्याबरोबरच फ्रेंचांचे भारतातील अधिकारही संपुष्टात आले. 


सारांश : १७ व्या, १८ व्या शतकातील भारताच्या राजकीय परिस्थितीचा आढाबा घेतला असता 
असे दिसून येते की, औरंगजेब बादशहाच्या सिंहासनरोहणापुर्वी मोगल साम्राज्य अती दक्षिणेपर्यंत विस्तारले 
नसले तरी अकबराचे धर्मसहिष्णू धोरण ब त्या धोरणाचा बापर जहांगीर, शहाजहान यांनी केल्यामुळे नैतिक 
दृष्ट्या मोगल साम्राज्य वैभवाच्या शिखरावर होते. परंतु औरंगजेबाने या सहिष्णू नीतीला तिलांजली दिली. 
त्यामुळे औरंगजेबाच्या काळात भारताच्या राजकोय परिस्थितीत आमुलाग्र परिवर्तन घडून आले. 
औरंगजेबाच्या कट्टर धार्मिक धोरणामुळे मोगल सत्तेविरुध्द सर्वत्र उठाव होवून अराजक निर्माण झाले. त्याचा 
परिणाम मोगलांच्या केंद्रीभूत सत्तेला आघात होऊन तिची ऱ्हासाकडे वाटचाल सुरु झाली. अकबराच्या 
काळात ज्यांनी मोगल सत्तेच्या विस्तारात योगदान दिले त्या राजपूत, जाट, बुंदेले यांनी बंडाचे निशाण 
उभारले. प्रादेशिक सत्तांच्या उदयाने भारत विभागला गेला. बादशहाच्या दक्षिण मोहिमेमुळे राजधानीतील 
प्रदोर्ध अनुपस्थिती, त्यामुळे विस्कळीत झालेली शासन यंत्रणा, शासकोय अधिकारी, जहागीरदार, मनसबदार 
यांची घसरलेली निष्ठा, मराठ्यांविरुध्दच्या अपयशामुळे ढासळलेली प्रतिष्ठा, सततच्या युध्दांमुळे निर्माण 
झालेली आर्थिक विपन्नता, माजलेले अराजक या कारणांमुळे साम्राज्याच्या शत्रुंचा आत्मविश्‍वास अधिकच 
वाढून मोगलांवर त्यांचे हल्ले अधिकच प्रखर झाले. औरंगजेबाच्या मृत्यूनंतर आलेल्या उत्तराधिकाऱ्यांत 


कर्तबगारी ब राजकोय दूरदृष्टीचा अभाव असल्याने दरबारात मुस्लीम बजीर, अमीर-उमराब यांचे विविध गट 

निर्माण होऊन बादशहाबिरुध्दच्या कटकारस्थानांना उत आला. या बेबंदशाहीचा फायदा घेवून बंगाल, अवध, 
हैद्राबाद येथील सुभेदारांनी मोगलांच्या केंद्रीय सत्तेतून बाहेर पडून आपली स्वतंत्र राज्य निर्माण केली. याच 
काळात औरंगजेबाशी पंचबीस वर्ष संघर्ष करुन तग धरलेल्या मराठ्यांनी पेशव्यांच्या नेतृत्वाखाली 
साम्राज्यबादी धोरणाचा अवलंब केला आणि उत्तरेत थेट दिल्ली-अटकपर्यंत मजल मारुन मोगल सत्तेवरच 
आपले वर्चस्व निर्माण केले. १८ व्या शतकातच झालेल्या मध्य आशियातील नादिरशहा ब अहमदशहा 
अब्दालीच्या आक्रमणांमुळे मोगल सत्ता अधिकच रसातळाला गेली. मोगलांविरुध्दच्या बंडातून निर्माण 
झालेल्या राज्यांच्या आपापसातही संघर्ष निर्माण झाला. सववत्र हेवेदावे, कटकारस्थाने, सत्ता संघर्ष यांचे 


साम्राज्य निर्माण झाले. १८ व्या शतकातील या बेबंदशाहीमुळे अनेक अभ्यासकांनी या शतकास अंधकारमय 


युर्ग अशी संज्ञा दिलेली आहे. या स्थितीचा फायदा घेण्यात भारतात आलेले युरोपीयन व्यापारीही मागे राहिले 
नाही. त्यांनीही अधिकाधिक लाभ मिळवून घेण्याचा प्रयत्न चालबला. त्यातुनच त्यांचेही एतद्देशीय सत्ता तसेच 
आपापसात संघर्ष निर्माण झाले. या संघर्षात इंग्रज इ.स.९७५७ मध्ये बंगालमध्ये प्लासीच्या युध्दात नबाब 
सिराजउद्दोला यास पराभूत करण्यात आणि इंग्रजी सत्तेची मुहूर्तमेढ रोवण्यात यशस्वी ठरले आणि भारताच्या 
इतिहासाला वेगळे बळण मिळाले. याचाच अर्थ १८ वे शतक जसे भारताच्या इतिहास “अंधकारमय युग' 


निर्माण करणारे ठरले तसेच, नव्या युगाची सुरुवात करणारेही ठरले. 

ब) मराठ्यांची सरदार घराणी :- 


शिवजन्मापुबीच्या काळापासून महाराष्ट्रात मराठा सरदारांची अनेक घराणी अस्तित्वात होती. 
त्यावेळी ही घराणी आदिलशहा, निजामशहा अशा मुस्लीम सत्ताधीशांच्या पदरी चाकरी करण्यात धन्यता 
मानीत असत. या सरदारांनी आपल्या जहागिरीत स्वतःचे वाडे, गढी बांधून आपले वैभव निर्माण केले होते. 
छत्रपती शिवाजी अशाच सरदाराचा मुलगा. त्याने आपले स्वतःचे स्वराज्य निर्माण केले. शिवकाळात या 
स्वराज्याबरोबर इतर अनेक सरदार उदयास आले. पेशवेकाळातही ही परंपरा सुरुच राहिली. उलट 
मराठ्यांच्या स्वातंत्र्य युध्दाच्या काळात छत्रपती राजारामाने जहागिरदारी पध्दतीचा अवलंब केल्यामुळे 
अनेकांना आपले कर्तृत्व दाखवण्याची संधी मिळून सरदारांच्या नबोदित घराण्यांत आणखीनच भर पडली. 
१८ व्या शतकात मराठा राज्यात अशी अनेक घराणी नावारुपास आली. ज्यामुळे या काळात मराठा राज्याचा 
विस्तार अटकेपर्यंत पोहचला आणि मोगली सत्तेवरही मराठ्यांचे वर्चस्ब निर्माण झाले. अशाच कर्तबगार 


घराण्यांपैकी काही निबडक घराण्यांचा संक्षिप्त आढावा प्रस्तुत विभागात घेण्यात आला आहे तो पुढीलप्रमाणे. 
१) साताऱ्याचे छत्रपती भोसले घराणे :- 


साता-याचे भोसले घराणे हे सतराव्या शतकात उदयास आलेले आणि सत्ताधीश झालेले थोर मराठा 
घराणे होय. बाबाजी भोसले हा या घराण्याचा मूळ ज्ञात पुरुष होय. त्यास मालोजी ब बिठोजी ही दोन मुले 
होती. वेरुळ येथे हे घराणे वास्तव्यास होते. निजामशाहीच्या काळात ते नावारुपास आले. निजामशाहीतील 
पुणे व सुपे परगण्याची जहागिरी मालोजीकडे होती. त्यास शहाजी ब शरीफजी अशी दोन मुळे झाली. त्यापैकी 
शहाजींनी निजामशाहीत असतांना आपला चांगला नावलौकिक वाढवला. निजामशाहीच्या अस्तानंतर त्यांनी 
आदिलशाहीची चाकरी पत्करली. त्यांचा विवाह सिंधखेडचे लखुजी जाधव यांची कन्या जिजाबाई यांच्याशी 
झाला होता. त्यांना जिजाबाईंच्या पोटी शिवाजी ब संभाजी असे दोन पुत्र झाले. त्यापैकी शिवाजी हे 
स्वराज्याचे संस्थापक बनले. त्यानी ६ जून १६७४ रोजी स्वतःचा राज्याभिषेक करुन छत्रपती पद धारण केले. 
यानंतर संभाजी, राजाराम यांनी हे पद सांभाळले. इ.स.१७०० मध्ये राजारामाच्या मृत्यूनंतर संभाजीच्या 
काळापासून औरंगजेबाशी सुरु असलेल्या संघर्षाचे नेतृत्व महाराणी ताराबाई यांनी स्विकारले आणि 
आठ-नऊ वर्षे अत्यंत प्रतिकूल परिस्थितीत स्वराज्य जिवंत ठेवले. औरंगजेबाच्या मृत्यूनंतर आझमशहा याने 
मोगलांच्या कैदेत असलेला संभाजीपुत्र शिवाजी उर्फ शाहू यांची कैदेतून सुटका केली. तो स्वराज्यात परतला 
परंतु ताराबाईंनी त्यास तोतया ठरवून राज्याचे वारस मानावयास नकार दिला. परिणामी त्यांच्यात इ.स.१७०७ 


मध्ये भीमाकाठी खेड येथे लढाई होऊन त्यात ताराबाईंचा पराभव झाला आणि स्वराज्याच्या सातारा-कोल्हापूर 


अशा दोन गादूया उदयास आल्या. १२ जानेवारी, १७०८ ला शाहूंनी साताऱ्यास येऊन स्वतःचा राज्याभिषेक 


केला. 


शाहूंच्या स्वराज्यातील आगमनामुळे मराठ्यांच्या राजकारणाला बेगळी कलाटणी मिळाली. अनेक 
मातब्बर सरदार शाहूस येऊन मिळाले. त्यांनी साताऱ्याच्या गादीचे ऐश्वर्य सर्वत्र वाढवले. परंतु शाहूस 
राज्यकारभाराचा फारसा अनुभव नसल्याकारणाने दरबारात एकवाक्यतेचा अभाव निर्माण झाला. पेशव्यांनी 
पुढे वरचढ ठरणाऱ्या सरदारांना निष्प्रभ केले आणि तेच राज्याचे सूत्रधार झाले. परिणामी छत्रपती पदाचे 
महत्त्व कमी होऊन पेशवेपदाचे महत्त्व वाढले. १७४९ मध्ये शाहू निपुत्रिक मरण पावल्यावर दत्तकपुत्र 
रामराजा गादीवर आला. परंतु या काळात छत्रपती पद नामधारी बनले. सत्तेचे केंद्र पुण्यास गेले ब पेशवेच 
खरे सत्ताधारी बनले. “राज्य छत्रपतींचे पण सत्ता पेशव्यांची” * अशी स्थिती निर्माण झाली. पेशवाईच्या 


अस्तापर्यंत स्वराज्यात हीच स्थिती कायम होती. 
२) पेशव्यांचे भट घराणे :- 


पेशव्यांचे भट घराणे छत्रपती शाहूंच्या काळात नावारुपास आले आणि मराठ्यांच्या सत्तेचे प्रमुख 
केंद्रस्थान बनले. विश्‍वनाथ भट हे या घराण्याचे मूळ पुरुष होय. कोकणातील श्रीवर्धन हे या घराण्याचे 
मूलस्थान. हरिहरेश्वर व श्रीवर्धन या दोन गावांची देशमुखी या घराण्याकडे होती. * विश्‍वनाथांना बाळाजी व 
जानोजी ही दोन मूले होती. ते या देशमुखी बतनाचे काम पहात असत. त्यांचे हे बतन जंजीऱ्याच्या सिध्दीच्या 
राज्यात मोडत असे. या भट घराण्यास नेहमीच सिध्दीच्या जाचास बळी पडावे लागत असे. एकदा सिध्दीने 
जानोजी भट यास जंजिऱ्यास धरुन नेले आणि गोणत्यात घालून समुद्रात बुडविले. त्या दहशतीने बाळाजी 


श्रीबर्धनहून पळून 'वेळास' येथे नानासाहेब फडणवीसांचे पूर्वज बाळाजी महादेव भानू यांच्याकडे आले. 


घडला प्रकार भानूस सांगितला तसेच “आता या प्रांतात राहावयाचे नाही; बाहेर कोठे तरी रोजगारास जावे” 
असा मनसुबा दर्शवला. बाळाजींच्या या वक्तव्याचे समर्थन करत तिन्ही भानू बंधू बाळाजीसह साताऱ्यास 
आले व धनाजी जाधवांचे आश्रित बनले व त्यांच्या पदरी नोकरी करु लागले. पुढे इ.स.१७०२ मध्ये 
बाळाजीस पुणे प्रांताचा सरसुभेदार नेमण्यात आले ब १७०७ मध्ये दोलताबादचा सुभाही सांगण्यात आला. 
शाहूंच्या सुटकेनंतर धनाजी जाधव खानदेशात शाहूंच्या भेटीस गेले तेव्हा बाळाजी धनाजींबरोबर होते. धनाजी 
जाधवांच्या मृत्यूनंतर शाहूंनी बाळाजींचे पराक्रम व कतृंत्व बघुन “इ.स.१७११ मध्ये 'सेनाकर्त हे पद ब २५ 
लाखांचा सरंजाम दिला.” त्यानंतर १७१३ मध्ये शाहूंनी त्यास पेशवेपदाची वस्त्रे दिली. ती जबाबदारी 


यशस्वीरित्या पार पाडत बाळाजी विश्‍वनाथांनी मराठा राज्याच्या पुनर्स्थापनेत मोलाची कामगिरी बजावली. 


२२ 


बाळाजी विश्‍वनाथांच्या मृत्यूनंतर त्यांचा मुलगा बाजीराव बल्लाळ यांस १७ एप्रिल, १७२० रोजी पेशवाईची 
वस्त्रे दिली.“ त्यांनी उत्तरेत दिल्लीपर्यंत धडक मारुन मराठा राज्याचा विस्तार घडवून आणला. तसेच मोगल 


सत्तेवर आपले वर्चस्व निर्माण केले. बुंदेलखंड आणि माळव्यावरही आपला प्रभाव निर्माण केला. 


पहिल्या बाजीरावानंतर बाळाजी बाजीराव उर्फ नानासाहेब यास शाहूंनी सातारा येथे दरबार भरवून 
२५ जून १७४० रोजी पेशवाईची वस्त्रे दिली. बडीलांप्रमाणेच यांनीही मराठा राज्याचा विस्तार घडवून 
आणला. परंतु मराठ्यांच्या उत्तरेतील राजकारणामुळे १७६१ मध्ये पानीपतच्या युध्दात दारुण पराभव 
पत्करावा लागला. त्या पराभवाच्या धक्क्यातून सावरण्यापूबीच २३ जून, १७६१ रोजी नानासाहेबांचा मृत्यू 
झाला. पेशवे घराण्याच्या दृष्टीने नानासाहेबांची अत्यंत महत्त्वाची कामगिरी म्हणजे मराठा राज्याच्या केंद्राचे 
साताऱ्याहून पुण्याला हस्तांतर होय. यानंतर माधवराव पहिला पेशवेपदावर आले. पानीपतच्या युध्दाचा 
कलंक धुवून त्यांनी मराठा राज्य पूर्वपदावर आणले. परंतु यानंतर लाभलेले नारायणराव, सवाई माधवराव, 
दुसरा बाजीराव हे पेशवे कर्तबागार निघाले नाहीत. परिणामी नारायणरावांच्या काळापासूनच पेशव्यांच्या 
अधिकारांचे हस्तांतर त्यांचा कारभारी नाना फडणवीस यांच्याकडे झाले. तसेच माधवरावाच्या काळापासूनच 
पेशवे घराण्यात अंतर्गत कलहाला सुरुवात झाली. परिणामी इंग्रजांना मराठा राज्यात हस्तक्षेप करण्यास संधी 
मिळून तिसऱ्या इंग्रज-मराठा युध्दात त्यांनी दुसऱ्या बाजीरावाचा पराभव करुन मराठा राज्याचा अस्त घडवून 


आणला. 
३) नागपूरचे भोसले घराणे :- 


नागपूरचे भोसले हे मराठी अंमलातील एक पराक्रमी मराठा घराणे होय. मुधोजी हा या घराण्याचा 
मूळ पुरुष होय. त्याने हिंगणी येथील पाटीलकी खरेदी केली. म्हणून त्यांना हिंगणीकर या नाबानेही ओळखले 
गेले. मुधोजीला सात मुले होती. पैको परसोजी व साबाजी पुढे शिवाजींच्या चाकरीत आले. राजारामाच्या 
कारकिदीत परसोजीने हरप्रकारे मदत करुन गोंडबन-बऱ्हाड प्रांतात आपला अंमल बसवला. राजारामाने 
त्याबद्दल त्यास जरीपटका व 'सेनासाहेब सुभा' हा किताब देवून परसोजीचा सन्मान केला. तसेच गोंडवन, 
देवगढ, चांदा ब बऱ्हाड हे प्रदेश त्याच्या अखत्यारीत दिले. तसेच त्याकडे वऱ्हाडातील चौथाई-सरदेशमुखी 
बसूल करण्याचे कामही सोपवण्यात आले. शाहंची मोगलांच्या कैदेतून सुटका झाल्यावर परसोजी फौजेनिशी 
त्यास जाऊन मिळाला. त्याच वषी (१७०७) शाहूने त्यास सेनासाहेबसुभा हा किताब आणि सहा 
सरकारांमधील १४७ महलांचा मोकासा वंशपरंपरागत करुन दिला.“ परसोजीच्या मृत्यूनंतर (१९७०९) त्याचे 
पद कान्होजी या त्याच्या मुलास देण्यात आले. त्याने १८ वर्षे बऱ्हाडचा कारभार चोख ठेवला. परंतु १७३० 


मध्ये छत्रपती शाहूंशी उद्दामपणा करुन निजामाशी संगनमत केल्यामुळे त्याचा पुतण्या रघुजी यास 


र्ड 


बऱ्हाड-गोंडबनची सनद व सेनासाहेब सुभा हे पद दिले. हा नागपूरकर घराण्यातील सर्वात पराक्रमी पुरुष 
होय. त्याने इ.स. १७४५ पर्यंत संपूर्ण नागपूर प्रांत ताब्यात आणला तसेच लखनौ, मुर्शिदाबाद, बंगाल, 
बुंदेलखंड, अलहाबाद येथील सुभ्यात राज्यविस्तार करण्याची सनदही शाहूंकडून मिळवली. बाजीराव 
पेशव्याच्या मृत्यूनंतर नानासाहेबास पेशवे पद मिळू नये म्हणून रघुजीने प्रयत्न केला. कदाचित याच 
कारणावरून पेशवे-भोसले संबंधात वितुष्ट निर्माण झाले असावे. पुढे नानासाहेबांनी रघुजींच्या विरुध्द 
बंगालचा सुभेदार अलीवर्दीखान याच्याशी संगनमत करुन भोसलेंच्या बंगालबरील स्वाऱ्यांत हस्तक्षेप केला. 
हा बाद शाहंपर्यंत पोहचून अखेर शाहूंनी पेशवे-भोसले यांची उत्तरेतील आपापली प्रभावक्षेत्रे निश्‍चित केली. 
पुढे १७५१ मध्ये रघुजीने अलीवर्दीखानास पराभूत करुन बारा लाख रुपये चौथाई ब कटक प्रांत आपल्या 
अंमलाखाली आणला.” रघुजीनंतर जानोजी (१७५५-७२), रघुजी दुसरा (१७७२-१८१६) हे नागपूरच्या 
गादीवर आले. दुसऱ्या इंग्रज-मराठा युध्दाच्या काळात आडगावच्या लढाईत इंग्रजांनी दुसऱ्या रघुजीचा 
पराभव करुन भोसल्यांबर देवगाबचा तह लादला. त्यानुसार तैनाती फोज त्यांच्यावर लादण्यात आली. तसेच 
इंग्रजांचा एक रेसिडेंट एलफिन्स्टन यास नागपूरच्या दरबारात ठेवण्यात आले. त्याबरोबरच भोसल्यांचे स्वतंत्र 


अस्तित्बही संपुष्टात आले. 
४) इंदौरचे होळकर :- 


होळकरांचा मूळ पुरुष मल्हारराव हा मेंढ्या राखणारा ब कांबळी बिणणारा धनगर होता. पूर्व 
खानदेशातल्या बामगाबी तो राहात असे. नंतर ते निरा नदीच्या काठी “होळ' या गावी स्थायिक झाले. या 
गाबावरुनच त्यांना पुढे होळकर असे नाव पडले. एकदा मराठ्यांची फोज गुजरातकडे जात असतांना 
शिपाई म्हणून त्यात मल्हारराव सामिल झाला. पराक्रमाच्या जोरावर त्यास कंठाजी कदम या सरदाराच्या पदरी 
२५ स्वारांची मनसब मिळाली. पहिल्या बाजीरावाने त्याचे रणकौशल्य बघून कंठाजीकडून आपल्या दिमतीस 
मागून इ.स. १७२४ मध्ये त्यास ५०० स्वारांची मनसब बहाल केली. येथुनच मल्हाररावच्या खऱ्या उत्कर्षास 
प्रारंभ झाला. इ.स. १७३१ मध्ये त्यास बाजीराबाने माळव्याच्या सुभेदारीची स्वःदस्तुरीची सनद दिली आणि 
१७३५ मध्ये इंदूर ब त्याखालचा मुलूख मल्हारराबास कायमचा देण्यात आला. तसेच नर्मदेच्या उत्तरेकडील 
सर्व मराठी फौजेचे अधिपत्य त्याकडे सोपवण्यात आले.” इ.स. १७४५ पर्यंत त्याच्या ताब्यात ७४११ 
लाखंचा मुलूख होता. पानिपतच्या लढाईत मल्हारराव हजर होता. इ.स.१७६५ मध्ये त्याचा मृत्यू झाला. 
त्यानंतर त्याची सून अहिल्याबाई होळकर ब तुकोजी होळकर यांनी ४० वर्षे दौलतीचा कारभार पाहिला. 
यानंतर शिंदे, होळकर तसेच पेशवे यांच्यात बेबनाव निर्माण झाला. यावेळी यशवंतराव होळकर हा सत्तेवर 


होता. त्याने दुसऱ्या बाजीरावाच्या कारस्थानामुळे १८०२ साली पुण्यावर स्वारी करुन लुटालुट केली. इ.स. 


३५ 


१८११ मध्ये त्याचा मृत्यू झाला. त्यानंतर होळकरशाहीत बेबंदशाही माजली. तिसऱ्या इंग्रज-मराठा युध्दात 


होळकरांचा मेहिदपूर येथे पराभव होऊन मंदसोरच्या तहानुसार होळकर इंग्रजांचे मांडलीक बनले. 
५) ग्वाल्हेरचे शिंदे घराणे :- 


पेशव्यांच्या काळात नावारुपास आलेले हे घराणे. या घराण्याचा मूळ पुरुष राणोजी शिंदे हा 
साताऱ्याच्या पूर्वेस असलेल्या कन्हेरखेडचा पाटील होता. बाळाजी विश्‍वनाथ पेशव्यांच्या पदरी त्याने 
हुजऱ्याचे काम पत्करले. बाळाजीने त्याची स्वामीनिष्ठा पाहून त्यास पागेचे काम सांगितले. तेथून राणोजी 
आपल्या योग्यतेस चढून मराठ्यांच्या मुख्य सरदारांपैकी एक बनला. १७२४ मध्ये बऱ्हाणपूर ब माळव्याच्या 
लढायांत त्याने चांगला पराक्रम गाजवला. तेव्हा बाजीराव पेशव्याने त्यास फौजेच्या खर्चासाठी माळव्याची 
अर्धी मोकासाबाब दिली. तसेच होळकर-पवारांबरोबर चौथ-सरदेशमुखी गोळा करण्याचे कामही सोपवले. 
१७३८ मध्ये राणोजी हा भोपाळजबळ निजामाशी झालेल्या लढाईत बाजीराबाबरोबर होता. राणोजी शिंदे 


१७५० च्या सुमारास मरण पावला. त्यासमयी “माळव्याच्या एकूण १११ कोटी बसुलींपैकी ६५११ लाखांचा 

मुलूख शिंद्यांच्या बाटणीस आला होता.” “' राणोजीस जयप्पा, दत्ताजी ब जोतीबा असे तीन औरसपुत्र ब 
तुकोजी आणि महादजी असे दोन दासीपुत्र होते. राणोजीनंतर जयप्पाला जहागिरी देण्यात आली. त्यानेही 
बिशेष पराक्रम गाजवले. परंतू नागोरच्या वेढ्यात (१९७५९) बिजेसिंगाने एका मारेकऱ्यांमार्फत त्याचा खून 
केला. अब्दालीशी लढतांना दत्ताजी ब जोतीबा ठार झाले. तुकोजी राणोजीच्या हयातीतच मरण पावला. तर 
महादजी पानीपतच्या युध्दातून कसबसा निसटून आला. परंतु त्यात त्यास आपला एक पाय गमवावा लागला. 
मात्र नंतरच्या काळात महादजीने अचाट पराक्रम गाजवून मराठा साम्राज्याचा विस्तार केला. १७८४-९४ या 
काळात तर महादजीने खुद्द बादशहालाच आपल्या मुठीत ठेवले. या सर्ब काळात नाना फडणवीस बरोबर 
महादजीही मराठा राज्याचे दुसरे चाक होते. पहिल्या इंग्रज-मराठा युध्दात महादजीच्या सेनापतीत्वामुळेच 
मराठ्यांना विजय मिळाला. त्याने पाश्चात्यांच्या धतीवर कवायती फौजेची निर्मिती केली. इ.स. १७९४ मध्ये 
महादजीचा मृत्यू झाला. त्यानंतर दौलतराब शिंदे हा गादीवर आला. मात्र या काळात दुसरा बाजीराव, नाना व 
दौलतराव यांच्यात जीवघेणी सत्तास्पर्धा सुरु झाली. याचा अचूक फायदा इंग्रजांनी घेतला. दुसऱ्या इंग्रज- 
मराठा युध्दात शिंदेचा पराभव करुन इंग्रजांनी त्यांच्याशी सुर्जी अंजनगावचा तह केला. त्यानुसार फार मोठा 


प्रदेश इंग्रजांना मिळाला. तसेच शिंदूयांबर त्यांचे वचंस्वही प्रस्थापित झाले. 

६) बडोद्याचे गायकवाड :- 


गायकवाड हे मराठेशाहीतील सुप्रसिध्द घराणे यांचे मुळ गाव पुणे जिल्ह्यातील धाबडी हे होते. दमाजी 
गायकवाड हा या घराण्याचा मूळ पुरुष खंडेराव दाभाड्यांच्या सैन्यात एक सरदार होता. दमाजीने बाळापूरच्या 
लढाईत बराच नावलौकिक मिळवला म्हणून खंडेराबांच्या शिफारशीने त्यास शाहूंकडून “समशेरबहादूर' हा 
किताब देण्यात आला. तसेच १७२० मध्ये दाभाड्यांचा मुतालिक म्हणून त्यांची नेमणूक झाली. इ.स. १७२१ 
मध्ये दमाजीचा मृत्यू झाल्यावर त्याचा पुतण्या पिलाजी हा मुतालिक बनला. तो खानदेशात प्रथम नवापूर ब 
नंतर सोनगड येथे किल्ला बांधून रहात असे. इ.स.१७३२ मध्ये गुजरातचा सुभेदार अभयसिंग याने पिलाजीचा 
खून केला. त्यानंतर त्याच्या जागी पिलाजीचा मुलगा दमाजीची नेमणूक करण्यात आली. त्याने गुजरातवर 
सर्वत्र आपला अंमल बसविला. तसेच बडोदा ही आपली राजधानी बनवली. दमाजीच्या मृत्यूनंतर (१७६७) 
त्याच्या चार मुलांमध्ये बारसा हक्‍्काबद्दला वाद निर्माण झाला. त्याचा परिणाम गोविंदराव, सयाजीराव, 
फत्तेसिहराव ब मानाजी हे अदलून-बदलून बडोद्याच्या गादीवर आले. दुसऱ्या इंग्रज-मराठा युध्दाच्या काळात 
गायकवाडावबरही इंग्रजांचे प्रभुत्व निर्माण होऊन फत्तेसिहाने १८०२ ब १८०५ साली इंग्रजांशी तैनाती फौजेचा 


तह केला आणि यापुढील बडोद्याच्या गायकवाडांचा राज्यकारभार इंग्रजांच्या तंत्राने चालू लागला.“ 
७) कुलाबाकर आंग्रे :- 


आंग्रे हे मराठ्यांच्या प्रसिध्द सरदारांपैकी एक होत. पुणे जिल्ह्यातील काळोसे हे आंग्रेंचे मूळ गाव 
होय. संकपाळ हे त्यांचे मूळ आडनाव. परंतु काळोसे गावातील आंगरवाडी या भागावरुन त्यांस 'आंग्रे' हे 
आडनाव प्राप्त झाले. तुकोजी हा या घराण्याचा मूळ पुरुष. त्याने प्रथम शहाजी ब नंतर शिवाजींची चाकरी 
पत्करली. १६८० मध्ये त्याचे निधन झाल्यावर त्याचा मुलगा कान्होजी याने पुढे तुकोजीचे कार्य चालवले. 
खऱ्या अर्थाने हेच आंग्रे घराण्याचे संस्थापक होत. इ.स. १६९४-१७०४ च्या काळात त्याने पश्‍चिम 
किनारपट्टीबरील मोगलांकडे गेलेले सर्व किल्ले जिंकून घेतले तसेच कुलाबा जिंकून तेच आपले मुख्य ठाणे 
बनले. इ.स. १६९८ मध्ये राजारामाने त्यास मराठा आरमाराचा मुख्य सेनापती बनवले. शाहू-ताराबाई 
संघर्षाच्या काळात कान्होजीने ताराबाईंचा पक्ष घेतला. परंतु नंतर बाळाजी विश्‍वनाथाने त्याचे मन बळवून 
शाहू पक्षात त्यास सामिल केले. यावेळी शाहूंनी आरमाराच्या मुख्य सेनापतीबरोबर “सरखेल ही पदवी त्यास 
बहाल केली. १७३१ मध्ये कान्होजीचा मृत्यू झाला. त्यानंतर सेखोजीस त्याचे पद देण्यात आले. परंतु केवळ 
दोन वर्षातच सेखोजी वारल्यामुळे आंग्रे घराण्यात कलह निर्माण झाला. अखेर बाजीराव पेशव्याने मध्यस्थी 
करुन संभाजी ब मानाजी यांत आरमाराची वाटणी करुन दिली. १७४८ मध्ये संभाजी वारला ब त्यानंतर 
तुळाजी हा त्याच्या जागी आला. तो संभाजीप्रमाणेच इंग्रजांचा कट्टर शत्रू होता. त्याने इंग्रज, सिध्दी, पोर्तुगीज 

सर्बांबर आपला दरारा निर्माण केला. पेशव्यांशीही त्याचे कधीच पटले नाही. परिणामी १७५५ मध्ये पेशव्यांनी 
इंग्रजांच्या मदतीने तुळाजीवर स्वारी केली. सदर स्वारीत विजयदुर्ग पडला आणि तुळाजीचा पराभव होऊन 
त्यास कैद करण्यात आले. तर इंग्रजांनी सदर चढाईत तुळाजीचे संपूर्ण आरमार जाळले. यापुढे कोकणातील 
मराठ्यांचे आरमार कायमचे खच्ची होऊन इंग्रजांना आपले पाय पसरवण्यास संधी मिळाली. पेशव्यांच्या 
कुलाबा घेण्याच्या मनसुब्याने मराठ्यांचे आरमारच नष्ट केले. तुळाजीनंतर आनंदराव धुळप यास पेशव्यांनी 
सुभेदार नेमून विजयदुर्गास आपला आरमारी सुभा निर्माण केला.“ परंतु आंग्रेंची दहशत तो निर्माण करु 


शकला नाही. 
८) कदमबांडे घराणे :- 


कदमबांडे हे घराणे मूळचे पुणे जिल्ह्यातील बांड्यांच्या वडगाबचे राहणारे होते. हे घराणे मूळचे 
विजापूर दरबारचे शिलेदार होते. शिवाजी महाराजांच्या काळात हे घराणे विजापूरची नोकरी सोडून मराठी 
राजकारणास मिळाले, मावजीकृत कैफियतीत अमृतराव यास या घराण्याचा मूळ पुरुष सांगितले आहे." 
ताराबाईच्या पदरी दाभाडे सेनापतीच्या हाताखाली अमृतराव कदम हा मोठा शूर पुरुष होऊन गेला. ताराबाईने 
त्यास खानदेशात आपल्या मोकाशावर पाठवले असता नंदुरबार, सुलतानपूर ही ठिकाणी काबीज करुन तेथे 
आपला अंमल बसवला ब तो कोकरमंड्यास (कुकुरमुंडा) राहू लागला. शाहू मोगलांच्या कैदेतून सुटून 
आल्यानंतर खानदेशात त्यास जे सरदार मिळाले त्यात अमृतराव हा देखील होता. परंतु पुढे शाहू ब त्याचे 
बाकडे होऊन लढाई झाली ब तीत अमृतराव ठार झाला." यानंतर रघुजी ब कंठाजी कदम या त्यांच्या 
भावास गुजरातेत अंमल बसविण्यास पाठवले. त्यांना रनाळे, तोरखेडे, कोपरली ही गावे पेशव्यांनी इनाम 
दिली." शाहूंनी पुढे कदमबांडेचा गुजरातमधील पराक्रम बघून आपली मुलगी गजराबाई कंठाजी कदम यांचा 
पुतण्या (रघुजी कदमचा मुलगा) मल्हारराव यास देवून जाबई केले. * इ.स. १७२४ साली गुजरातचा नायब 
सुभेदार हमेदखान यास शुजायत खानाविरुध्द मदत करुन कंठाजी कदम याने गुजरातेत चौथ बसुल करण्याचा 
हक्‍क मिळवला. पुढे पिलाजी गायकवाड ब कंठाजी यात गुजरातच्या चौथाईवरुन बाद निर्माण झाल्यावर 
हमेदखानाने ती दोघांत अर्धी-अधी वाटून दिली. पुढे १७२७ मधील निजामाच्या स्वारीतही कंठाजी हजर होता. 
या कंठाजीच्या पागेतच मल्हारराव होळकर हा पराक्रमी शिलेदार होता. त्यास नंतर पेशव्यांनी आपल्या 
दिमतीस घेतले. १७३१ मध्ये कंठाजी हा रघुजीसह पहिल्या बाजीराबाविरुध्द डभईच्या युध्दात त्रिंबकराव 
दाभाड्यास येऊन मिळाला. परंतु पहिल्याच हल्ल्यात आपल्या लोकांसह त्याने रणांगणातून पलायन केले. 


यानंतर गुजरातेतील कामगिरी सोडून ते खानदेशात रनाळ्यात येऊन राहू लागले. १७३४ साली गुजरातच्या 


पालनपूर, अहमदाबाद प्रांतात धुमाकूळ घालून बरीच लुट मिळवली. त्यानंतर त्याचा पराक्रम दृष्टीस पडत 


नाही. 
९) पवार घराणे (धार) :- 


स्वराज्याच्या स्थापनेपासून त्याचे साम्राज्यात रुपांतर करण्यात या घराण्याचा मोठा वाटा होता. या 
घराण्याचा संबंध राजपूत परमार घराण्याशी जोडला जातो. साबूसिंग उर्फ शिवाजी हा या घराण्याचा मूळ पुरुष 
होय. तो देवास आणि धार येथील शाखांचा संस्थापक मानला जातो. तो शिवाजींचा विश्‍वासपात्र सरदार 
असून त्याने अहमदनगर जिल्ह्यात सुपे हे गाव बसवले. इ.स. १६५८ मध्ये तो मारला गेला. यानंतर त्याचा 
मुलगा कृष्णाजी हा शिवाजींच्या सैन्यात एका तुकडीचा प्रमुख म्हणून नावारुपास आला. त्यास बुबाजी, 
केरोजी, रायाजी अशी तीन मुले होती. बाळाजी विश्‍वनाथ दिल्लीस गेला तेव्हा केरोजी पवारही त्याच्याबरोबर 
होता. पुढे केरोजी व रायाजीच्या वारसांची माहिती मिळत नाही. बुबाजीस मात्र काळूजी, संभाजी आणि या 
दोघांना अनुक्रमे तुकोजी, जीवाजी ब उदाजी, आनंदराव आणि आनंदरावास यशवंतराव असे वारस 


असल्याचा उल्लेख कागदपत्रात आढळतो. इ.स. १७२० ते १७२९ या काळात वरील चारही चुलतभावांनी 


अनेक वेळा माळव्याबर स्वाऱ्या केल्या. यात विशेष नावारुपास आला तो उदाजी पवार. “१७२६ मध्ये 


शाहूंनी ठरवून दिलेल्या ६ कलमी तहानुसार असे दिसून येते कौ, माळबा ब गुजराथ या ठिकाणी प्रारंभी 


१११९८ 


मराठ्यांचा जम बसविणारा मुख्य इसम उदाजीच होता.” “ इ.स.१७२४ मध्ये धार येथे त्याने आपले ठाणे 
बसवले. १७२८ मध्ये अमझेराच्या युध्दात गिरीधर बहादूर व दया बहादूर यांना ठार करुन त्याने माळवा 
प्रांतावर अधिपत्य मिळवले. याच वर्षी पेशव्यांशी जबळीक असलेल्या उदाजी पवारचे बाजीराव पेशव्याशी 
बिनसले. परिणामी १९. एप्रिल, १७३१ रोजी गुजरातमध्ये झालेल्या त्रिंबकराव दाभाडे-पेशवे यांच्यातील 
डभईच्या युध्दात उदाजी ब आनंदरांब पेशव्यांबिरुध्द लढले. त्यात त्यांचा पाडाव झाला. तत्पूर्वी 
कर्नाटकातील चित्रदुर्गची मोहिम आणि निजामाविरुध्दची पालखेडची लढाई यातही पवार बंधू सहभागी होते. 
१७१२६ च्या सिध्दीबरील मोहिमेत शाहूंनी उदाजीस येण्याची आज्ञा केली. त्याप्रमाणे त्याने येवून सिध्दीशी लढा 
दिला. तसेच सिध्दी अंबरला ठार करुन गोबळकोटास वेढा दिला." यानंतर मात्र पवारांचा विशेष उल्लेख 
आढळत नाही. १८१८ मध्ये त्यांची धार ब देवास ही दोन्ही संस्थाने इंग्रजी सत्तेत विलीन झाली. मराठा सत्तेच्या 


उत्तरेतील सत्ताविस्तारात शिंदे-होळकरांबरोबरच पवार घराण्याची कामगिरी उल्लेखनीय होती. 


१८ व्या शतकातील मराठा राज्यातील मराठ्यांच्या बरील सरदार घराण्यांव्यतिरिक्‍्त इतरही अनेक 
कर्तबगार घराणी अस्तित्वात होती. यात सरलष्कर निंबाळकर (औरंगाबाद, गंगथडी), प्रतिनिधी (हैद्राबाद, 


बिदर, औंध), फत्तेसिंग भोसले (कर्नाटक, अक्कलकोट) यांचा समावेश होता. याशिवाय पटवर्धन, रास्ते, 


३९ 


पेठे, मोहिते, सावंत, हिंगणे, थोरात, चव्हाण अशी कित्येक सरदार घराणी वेगवेगळ्या प्रदेशामध्ये अस्तित्वात 
होती. या सर्व घराण्यांची माहिती देणे शक्‍य नसल्याने मराठा मंडळ व दाभाडेशी संबंधीत घराण्यांचाच या 


विभागात अभ्यास करण्यात आला आहे. 


सारांश : १७ व्या, १८ व्या शतकातील राजकोय परिस्थिती आणि मराठ्यांची सरदार घराणी यांचा 
अभ्यास केला असता या दोन्ही बाबीत आपणास काही अंशी साम्य दिसून येते. १८ व्या शतकातील 
हिंदुस्थानात केंद्रीय सत्तेच्या दुर्बलतेमुळे अनेक राज्य उदयास आली व त्यांनी मोगलसत्तेची लचके तोडण्यास 
सुरुवात केली. त्याबरोबरच स्वतःचा विस्तार करण्यासाठी आपापसातही त्यांचा संघर्ष निर्माण झाला. इतकेच 
नव्हे तर बहुतांशी राज्यात गादीसाठी अंतर्गत संघर्षही या काळात मोठ्या प्रमाणात पहावयास मिळतो. अशीच 


स्थिती मराठ्यांच्या सरदार घराण्यांच्या बाबतीत काही अंशी पहावयास मिळते. छत्रपती संभाजींच्या निर्घृण 
हत्येनंतर राजारामांनी राज्य टिकवण्यासाठी जहागिरदारी पध्दतीचा अवलंब केला आणि “जिंकलेला प्रदेश हा 


त्या सरदाराची जहागिरी" हे धोरण अंमलात आणले. त्याचा परिणाम अनेक सरदारांनी प्रदेश पादाक्रांत 
करण्यास सुरुवात करुन मोगलांना जर्जर करुन सोडले. परंतु नंतर सत्तेवर आलेल्या शाहुंच्या काळापर्यंत हा 
सरदार वर्ग मुजोर बनला. तसेच शाहूंकडेही राज्यकारभाराचा अनुभव व कठोर नेतृत्वाचा अभाव असल्याने 
पेशवे शिरजोर होऊन त्यांनी या सरदारांना काबूत ठेवण्याचा प्रयत्न चालवला. परंतु त्याचा परिणाम या 
काळात पेशव्यांचा अनेक सरदारांशी संघर्ष उद्‌भवला. या बरोबरच सरदारांच्या जहागिरी एकमेकास लागून 
असल्याने आणि एकाच वेळी एका भागात दोन-तीन सरदार जोडून दिल्याने स्वतःचे वर्चस्व प्रस्थापित 
करण्याच्या स्पर्धेतून मराठा सरदारांमध्येही आपापसात अनेक संघर्ष उद्भवलेले दिसून येतात. तसेच बहुतांश 


सरदार घराण्यात उद्भवलेले गादीसाठीचे वारसा संघर्ष हे होतेच. 


अर्थात १८ व्या शतकातील राजकोय अनागोंदीचा फायदा घेवून मराठा सरदारांनी आपल्या 
पराक्रमाच्या जोरावर मराठा राज्याचा उत्तर हिंदुस्थानातही विस्तार घडवून आणला आणि मोगल सत्तेच्या 
दुर्बलतेमुळे निर्माण झालेली पोकळी भरुन काढण्याचे कार्य केले. परंतु मराठ्यांनी ज्या धोरणाचा अवलंब 
करुन हे कार्य साध्य केले. त्याच धोरणातून मराठा राज्यात परस्पर हेवेदावे, राजकीय स्पर्धा, अर्थकारण 
निर्माण होऊन मराठा सरदार-पेशवे, सरदार-सरदार तसेच सरदार घराण्यातील वारसा संघर्ष निर्माण होऊन 
मराठा राज्यात अंतर्गत अराजक निर्माण झाले. परिणामी १८ व्या शतकाच्या उत्तरार्धात मराठे कमकुवत बनून 
ऱ्हासाकडे वाटचाल करु लागले. या राजकारणाचा अचूक फायदा इंग्रजांनी घेवून त्यांनी एतद्देशीय 


सत्तांबरोबरच इतर युरापीयनांनाही पराभूत करत हिंदुस्थानच्या प्रदेशावर केवळ व्यापारी नव्हे तर राजकीय 
एकाधिकारही प्रस्थापित केली. पृत्त- 2039 

प्रकरण दुसरे 
सेनापती दाभाडे 

घराण्याचा 
पूर्वतिहास 


प्रकरण दुसरे 
सेनापती दाभाडे घराण्याचा पूर्वेतिहास 


१८ व्या शतकातील मराठ्यांचा इतिहास हा मराठा राज्यातील विविध सरदार घराणी, त्यांचे कार्य, 
त्यांचे आपापसातील राजकारण आणि त्यांनी संपादन केलेले विजय, त्या माध्यमातून मराठ्यांचा घडून 
आलेला साम्राज्य विस्तार यांचा इतिहास आहे. या काळात मराठ्यांची विविध सरदार घराणी नावारुपास 
आली. त्यांनी मराठा सत्तेचा विस्तार जवळ-जवळ सबंध हिंदुस्थानभर घडवून आणला. एके काळी 
हिंदुस्थानच्या राजकारणाची सुत्र चालवणाऱ्या मोगल सत्तेवरही मराठयांचे वर्चस्व निर्माण झाले. उत्तरेत 
पेशवे, शिंदे, होळकर, पवार या सरदार घराण्यांनी मराठा राज्याचा साम्राज्यविस्तार साध्य करत माळवा, 
बुंदेलखंड, ग्वाल्हेर, इंदौर, धार ब देवास या ठिकाणी आपले प्रस्थ निर्माण केले. पश्‍चिमेत गुजरात प्रांतात 
गायकवाड, कदमबांडे या घराण्यांनी बडोदा, नवापूर, नंदुरबार येथे आपले प्रस्थ निर्माण केले. तर पश्‍चिम 
किनारपट्टीला (कोकणात) आंग्रे घराण्याने शिवकाळापासून स्वराज्याची सेवा करत सिध्दी तसेच इंग्रज, 
पोर्तुगीज या युरोपीयन सत्तांना शह देण्यासाठी आपले प्रबळ आरमार निर्माण केले. विजयदुर्ग, सुवर्णदुर्ग, 
कुलाबा ही त्यांनी प्रमुख ठाणी होती. नागपूरकर भोसले घराण्याने वऱ्हाड, गोंडवन येथे आपले प्रस्थ बसवून 
बंगाल प्रांतात सतत मुलुखगिरी करत मराठ्यांचे वर्चस्व प्रस्थापित केले. याबरोबरच सरलष्कर निंबाळकरांनी 
औरंगाबाद, गंगाथडी, पंत प्रतिनिधींनी हैद्राबाद, बिदर, नीरा ब वारणा यामधील प्रदेश (औंध), फत्तेसिंह 
भोसलेंनी कर्नाटक ब अक्कलकोट या प्रदेशात मराठ्यांचे साम्राज्य प्रबळ बनवले. १८ व्या शतकातील मराठा' 
सरदारांचे राज्य विस्तारातील योगदान केवळ काळापुरतेच मर्यादित नसून शिबपूर्बकाळापासून महाराष्ट्राच्या 
इतिहासाला अशा सरदार घराण्यांची व त्यांच्या कार्य-कर्तृत्वाची परंपरा आहे. छत्रपती शिवाजींनी स्वराज्य 
स्थापन करण्यापूबींही महाराष्ट्राच्या प्रदेशात जाधब (सिंदखेडकर), भोसले (वेरुळकर), निंबाळकर 
(फलटणकर), मोरे (जाबळीकर) अशी अनेक मराठा सरदारांची घराणी अस्तित्वात होती. बहामनी राज्यातून 
निर्माण झालेली शकले निजामशाही, आदिलशाही, कुतुबशाही राज्यात जहागिरदार म्हणून ते चाकरीस होते. 
शिवकाळात शिवजींनी स्वराज्य स्थापनेचे कार्य हाती घेतल्यानंतर पूवीच्या अनेक सरदारांना त्यांनी या कार्यात 
सामील करुन घेतले. तसेच मावळ प्रदेशातील अनेक पाटील, देशमुखांनीही या कार्यास हातभार लावल्यामुळे 


मालुसरे, देशपांडे, जेधे, काकडे अशी अनेक घराणी या काळात नावारुपास आली. 


छत्रपती शिवाजी नंतर संभाजी स्वराज्याच्या गादीवर आले. परंतु त्याबरोबरच चोहोबाजूने अनेक 


संकटेही स्वराज्यावर कोसळली. त्यापैकी सर्वात विध्वंसकारी संकट हे मोगल बादशहा औरंगजेबाचे होते. 


ड्ट 


त्याचा नऊ वर्षे संभाजी महाराजांनी यशस्वी प्रतिकार केला. परंतु मराठा राज्य नामशेष करण्याची ईर्ष्या 
असलेल्या औरंगजेबाने कपट कारस्थानाने संभाजीस पकडून मार्च १६८९ ला त्यांची हत्या केली. त्यानंतर 
संभाजीपत्नी येसूबाईंनी राजारामास गादीवर बसवून मोगलांशी लढा सुरु ठेवला. मात्र संभाजीचे धाडस व 
पराक्रम राजारामाच्या अंगी नसल्याने मोगलांचा प्रतिकार करणे फार जिकीरीचे होते. मराठा राज्य बुडते की 
काय? अशी स्थिती निर्माण झाली. अशा संभ्रमावस्थेत छत्रपती राजारामांनी मराठा सरदारांची नाळ 
स्वराज्याशी जोडून ठेवण्यासाठी वतने ब सरंजाम देण्यास सुरुवात केली. तसेच, 'मोगलांपासून एखाद्या मराठा 
सरदाराने ज्या प्रदेशाचे रक्षण केले तो त्याचा सरंजाम' असे धोरण अंमलात आणले.' राजारामाने आपले हे 
धोरण जाहीर करतांना म्हटले को, 'ते प्रांताच्या कार्यभागास रामचंद्र पंडीत अमात्य व शंकराजी पंत सचिव 
ठेवले आहेत. ते वतनाचा निर्वाह करुन सनदा देतील, त्या स्वामीच्याच समजून स्वामी चालवितील. 
सामिकार्य करुन आपला मुजरा करुन घेणे, अभय असे.” राजारामांच्या या धोरणाचा योग्य तो परिणाम 
घडून आला. संताजी-धनाजी सारखे अनेक नबीन सरदार मराठा राज्य (स्वराज्य) रक्षिण्यासाठी तत्पर झाले. 
परिणामी राजाराम, तदनंतर महाराणी ताराबाई औरंगजेबाच्या मृत्युपर्यंत यशस्वी रित्या मोगलांशी झुंज देऊ 
शकले. अशा स्वराज्याच्या संकटकाळात स्वराज्याला मौलिक निष्ठेने सेवा देण्यासाठी संताजी घोरपडे, 
धनाजी जाधव, नेमाजी शिंदे, परसोजी भोसले, कृष्णाजी पवार, केसोपंत पिंगळे, परशुराम त्र्यंबक, दमाजी 
थोरात, रंभाजी निंबाळकर, मानाजी मोरे, चंद्रसेन जाधव, विश्वासराव पवार असे अनेक नवीन सरदार 
उदयास आले. या धामधुमीच्या काळात स्वराज्याला निष्ठा वाहणारे तसेच गुजरात प्रांतात मराठा राज्याची 
मुहूर्तमेढ रोवून तेथे राज्याचा विस्तार घडवून आणणारे मराठ्यांचे एक सरदार घराणे नावारुपास आले. ते 


तळगोवच्या दाभाडेंचे होय. प्रस्तुत प्रकरणात या दाभाडेंच्या पूर्बइतिहासावर प्रकाश टाकण्यात आला आहे. 
१) दाभाडेंची जहागीर : तळेगाव दाभाडे :- 

तळेगांव हे ऐतिहासिक वारसा लाभलेले गाव आज शहर म्हणून ओळखले जाते. या गावाच्या 
नावाविषयी अशी आख्यायिका सांगितली जाते को, येथे पाण्याची तळी असल्यामुळे या गाबास तळेगाव 
असे नाब पडले.' तळेगाव महाराष्ट्र राज्याच्या पुणे जिल्ह्यातील मावळ तालुक्‍यात पुणे-मुंबई महामार्गावर 
पुण्याच्या बायव्येस पुण्यापासून ३५ किलोमीटर तर मुंबईपासून १२० किलोमीटर अंतरावर वसलेले आहे. 
अर्थात 'मुंबई-पुणे या दोन महानगरांना जोडणारा दुवा' असे या ठिकाणाचे वर्णन केल्यास फारसे वावगे 


ठरणार नाही. या ठिकाणाची समुद्रसपाटीपासून उंची २२०० फुट असून तळेगावच्या जबळच लोणावळा आणि 


खंडाळा ही दोन सह्याद्रीच्या पर्वतरांगेतील निसर्गरम्य पर्यटन स्थळे आहेत. त्यामुळे तळेगावचे महत्त्व 


ड९ 


अधिकच वाढलेले आहे. याशिवाय तळेगाबपासून ५ किलोमीटर अंतरावर संत तुकाराम महाराजांच्या 
भक्तीने पावन झालेला भंडारा डोंगर आहे. तेथे बोध्दकालीन लेणी ब स्तुप हा ऐतिहासिक ठेवा आहे. 
स्वातंत्र्यपुर्ष काळात केवळ ५,००० लोकसंख्या असलेले हे गाव आज ६०,००० पेक्षाही अधिक लोकसंख्येने 
विस्तारले आहे. या लोकसंख्येच्या बाढीवरुन येथील विकासाचा क्रम आपल्या सहज लक्षात येतो. तळेगाव 
मुंबई-पुणे महामार्गाबरोबरच रेल्वेमार्गानेही जोडले गेले असल्यामुळे त्यांच्या बिकासात अधिकच भर पडली 
आहे. याशिवाय पुणे ते तळेगाव दरम्यानच्या लोकल रेल्वेचे ते प्रमुख केंद्र आहे. तळेगावच्या नैसर्गिक स्थान, 
ऐतिहासिक वारसा आणि आधुनिक जलद दळण-वळण साधनांची उपलब्धता या वैशिष्ट्यांमुळे येथे 
मोठमोठ्या उद्योग समूहांची स्थापना झालेली असून येथे रोजगाराच्या अनेक संधी उपलब्ध आहेत. शेतीवर 
आधारित अनेक उद्योगधंदेही येथे आज कार्यरत आहेत. शैक्षणिक संधीही येथे मोठ्या प्रमाणात उपलब्ध 
आहेत. आधुनिक विकासाबरोबरच धार्मिक परंपरांचा वारसाही या ठिकाणास लाभला आहे. येथे महादेवाची 
काही ऐतिहासिक मंदिरे पहावयास मिळतात. 'बनेश्‍वराचे मंदिर' हे त्यापैकीच एक होय. हे मंदिर इंद्रायणी 
नदीच्या काठी असून त्याचा जबळच सेनापती दाभाडेंची समाधी आहे.“ यावरुन दाभाडे हे शिवाचे उपासक 
होते असे दिसून येते. तळेगाबामध्ये दक्षिण दिशेस पाण्याचा मोठा तलाव आहे. तो पाणीपुरवठ्याच्या 
सोयीसाठी खंडेराव दाभाडे यांनी स्वखर्चाने बांधला असे सांगितले जाते.' स्वातंत्र्यपूर्व काळात येथे फंडाच्या 
पैशाने काचंशाळा व राष्ट्रीय शिक्षण देणारी नूतन समर्थ विद्यालय या प्रसिध्द संस्था उभारल्या गेल्या.* विविध 
आधुनिक सोयी-सुविधा आणि गुणवैशिष्ट्यांनी समृध्द असलेले तळेगाब इतिहास दाभाडे घराण्याची जहागीर 
म्हणून ओळखले जाते. छत्रपतींकडून मराठा राज्याची अमोलिक सेवा केल्याच्या कारणावरुन त्यांना ती 
जहागिरी देण्यात आली होती. त्यावरुनच हे ठिकाण केवळ तळेगाव म्हणून नव्हे तर 'तळेगाव दाभाडे' या 
नावाने संबोधले गेले. या नावावरूनच आपणास तळेगाव आणि दाभाडे यांच्यातील सहसंबंध सहज लक्षात 
येतो. तळेगाव हे मावळ तालुक्‍यात असल्या कारणाने तळेगाव मावळ' या नावानेही ते संबोधले जाते. 
२) दाभाडे घराण्याचे मूळ स्थान :- 

दाभाडे घराणे इतिहासात तळेगावचे दाभाडे म्हणून ओळखले गेले असले तरी तेच त्यांचे मूळ स्थान 
होते का? किंबा त्यांचे मूळ स्थान कोणते? हे प्रश्‍न आजही अनुत्तरीतच राहतात. दाभाडे घराण्याच्या 
वारसांकडून मिळालेल्या तोंडी माहितीनुसार गुजरात प्रांतातील 'दाभोई' किंबा 'डभई' हे त्यांचे मूळ स्थान 
होय. तसेच दाभोई या नावावरुनच अपभ्रंश होऊन 'दाभाडे' हे आडनाव या घराण्यास प्राप्त झाल्याचे 


सांगितले जाते. पुष्पा नलावडे यांनी आपल्या “सरसेनापती उमाबाईसाहेब दाभाडे' या ग्रंथात “दाभाडे हे मुळ 


डभोईचेच असल्यामुळे गुजरात प्रांताची पुरेपूर माहिती होती. स्वराज्य सेवेसाठी ते महाराष्ट्रात छत्रपती 


ष्ठ 


शिबाजींच्या सैन्यात दाखल झाले होते”* असे म्हटले आहे. परंतु दाभाडे घराण्यासंबंधी सर्वात जुना कागद 
इ.स.१५१० चा आहे. या कागदावरुनही दाभारडेच्या मूळ स्थानाविषयी विचार करण्यास मदत होते. हा कागद 
नकल असला तरी त्यातील मजकूर लक्षात घेण्यासारखा आहे. कागदाच्या उजव्या बाजूस नुसती आडवी रेघ 
ओढली असून ती पाटील अथवा देशमुख यांच्या सहीसाठी असावी. या कागदातील मजकूर याप्रमाणे आहे, 
“दसखत बो मुधाजीराव देखमुख ब भोजराब भोसले मोकदम बेरोडे दाभाडे का बोझर सरकार संगमनेर सु 
सन ९२० कारणे साहेबाचे बदगीस कितबा लिहून दिधला यैसा जे साहेबी हजूर बोलावून रजा फरमाविली जे 
देवगिरीहून बारा कोसी धाऱ्या बदऱ्या मागाही बाट घेऊन चोरी केली ते आपण धरुन देवगिरीस नेले तेही 
तुमचे नाब घेतले आहे की, सिसोदे देखमुख मोकदम का मार त्याचे आपण चाकर अहो बदल आपण 
तुम्हास धरावयास आलो तर साहेब मेहरबान अपन सिसोदे नही बरोडे दाभाडे अहो मागाही आपले नाव घेतले 
असेल ते तुफान ते अपले चाकर नाहीत हे साहेबाचे बंदगीस कतबा लिहिला सही नि नागर असे बि 
अनाजी मुधोजी कुलकणी का मार” या पत्रातील मजुकरावरुन आपणास लक्षात येते की, मुधोजी देशमुख 
यांनी एका वाटमारी करणाऱ्यास धरुन देवगिरी नेले असता त्याने आपण सिसोदे देशमुखांचे चाकर आहोत 
असे सांगितले. त्यावरुन मुधोजी देशमुखाने कसबे ओझरच्या दाभाडे यास सिसोदे देशमुख समजून पत्र 
लिहिले. त्या पत्रास उत्तर म्हणून लिहिलेल्या पत्रात बेरोड दाभाडे लिहितात, “साहेब मेहरबान आपण सिसोदे 


११९० 


नाही, बरोडे दाभाडे आहोत. आणि मागानी आपले नाव घेतले ते आपले चाकर नाहीत” या पत्रातील 
मजकूरावरुन निघणारा अर्थ असा को, दाभाडे हे मूळचे ओझर, जि. नाशिक येथील असावेत. तसेच 
'इ.स.१७२३ च्या एका लेखात ओझरचा शामजी मुधाजी कुलकणी हा हिरोजी कदम, आबाजी देशमुख 
याविषयी खंडेराव दाभाडे यांजकडे तक्रार करतांना दिसतो.'' यावरुन दाभाडे ओझरचे असावेत यास अधिक 
दुजोरा मिळतो. असे असले तरी दाभाडे घराण्यास शिवकाळापासूनच तळेगावची मोकादमी मिळाली 


असल्याकारणाने तसेच येथूनच त्यांची मराठा राज्यात उत्तरोत्तर प्रगती होत जाऊन त्यांच्या वास्तव्याने हे गाव 


'तळेगाब दाभाडे' या नावाने इतेहासात ओळखले गेल्यामुळे तळेगाव हेच आज त्यांचे मूळ निवासस्थान 


मानले जाते. 
३) दाभाडे घराण्याच्या पंचांगात्मक धार्मिक बाबी :- 


तळेगावचे दाभाडे घराणे हे महाराष्ट्रातील मराठ्यांच्या शहान्नन कुळी मराठा क्षत्रिय जातीच्या 
(वर्णाच्या) घराण्यांपैकी एक होय. हे घराणे कुलोपन्न 'सोमवंशी' असून त्यांचे गोत्र शांडिल्य ब देवक कळंबाचे 


आहे. दाभाडे हे सूर्यबंशी आहेत असेही काही ठिकाणी उल्लेख आढळतात." दाभाडे घराण्याच्या 


ष्र 


कुंडलीनुसार त्यांचे गुरु शौन्ल्य त्रषी असून ते घराणे त्रिप्रवरामितम्‌ म्हणजे शौन्ल्य, अस्तिका आणि देवला 
अथबा देवता असे तीन प्रवर धारण करणारे आहे. त्यांचे सुत्र गृहसुत्र असून त्यानुसार ते आपले संस्कारविधी 
करत. मंत्र गायत्रीमंत्र असून सूर्यकुल हे या घराण्याचे प्रतिक फुल आहे. दाभाडे घराणे यजुवेदातील शुक्‍ल 
यजुबेदाच्या मध्यांदिन शाखेशी संबंधीत आहेत. या घराण्याचे कुलदैवत जेजुरीचा खंडेराय असून ते 
खंडेरायाचा जागर-गोंधळ घालतात. तर दाभाडेंची कुलदेवता तुळजापूरची भवानी देवी आहे. आज ही 


दोन्ही दैवते अखंड महाराष्ट्राचे भूषण असून संपूर्ण महाराष्ट्राची आराद्य दैवत मानली जातात. 


दाभाडे सिंहाची (रुद्र) प्रतिमा असलेल्या भगव्या रंगाच्या ध्वजाचे तसेच जरीपटक्याचे, वस्त्रे, 
शिरपेच, हत्ती, घोडा यांचे मानकरी असल्याचे मानले जाते. हा मान त्यांना मराठा राज्याच्या छत्रपतींकडून 
मिळालेला होता. याविषयी परांडेकर मारुतराव म्हणतात की, “खंडेराव दाभाडे यांची एकनिष्ठ सेवा, उत्तम 
प्रकारची मसलत वब लढाईचे धाडस पाहून छत्रपती राजाराम महाराजांनी त्यास 'सेनाखासखेल' हे पद देवून 
वस्त्रे, शिरपेच, हत्ती, घोडा, निशाण ब जरीपटका दिली.” दाभाडे घराण्यात कट्यारीचे विशेष महात्म्य 
असून पुरुष आपल्यासोबत कमरेच्या डाव्या बाजूस कट्यार बाळगीत असत. आज परिस्थितीनुसार कट्यार 
वापरण्याची प्रथा कालबाह्य झाली असली तरी दसरा (विजयादशमी) या सणाला दाभाडे कुटुंबीय कट्यार 


तसेच तलवारीचे पुजन करतात.” याशिबाय दाभाडे पूबी सिंहासनावर छत्री धारण करीत असल्याचेही 
सांगितले जाते. 


४) दाभाडे घराण्याचा वंशवृक्ष :- 


1) दाभाड्यांचा मूळपुरूष :- 


बजाजी पाटील (दाभाडे) हा दाभाडे घराण्याचा मूळ पुरुष होय. दाभाड्यांच्या कैफियतीत “राजश्री 
येशबंतराव दाभाडे सेनापति यांचे येथील मूळ पुरुष येसपाटील बिन बाज पाटील दाभाडे मोकदम मौजे 
तळेगाव, तालुके चाकण, सरकार जुन्नर, सुभे खुजस्ते बुनयाद उर्फ औरंगाबाद .....”' असा उल्लेख आला 
आहे. या कैफियतीत तिच्या लिखाणासंदर्भात काळाचा उल्लेख नसला तरी तिचे लेखन इंग्रजी काळात झाले 
असावे कारण या कैफियतीच्या शेवटी 'पेशजी आम्हांकडील कारभारी यांनी सरकार कंपनी इंग्रज बहादर 
याचा अंमल जहाला ते समयी गव्हरनर इलफिस्टन साहेब यांजपाशी संकलित यादी लिहून दिली होती. 
तपशीलवार अहिवबाल लिहिला नाही. कारण को, त्या वेळेस दक्षिणेतील अंमलाच्या बंदोबस्ताचे कामास 
साहेब लोक लागले होते.... सांप्रत सर्ब कामांचा बंदोबस्त जहाला जाणोन आपल्याकडील सविस्तर मजकूर 


लिहून पाठविला आहे.' असे लिहिले आहे. महाराष्ट्र सारस्वतचे पुरबणीकार कैफियतीचा लेखनकाळ इ.स. 


ष्र 


१८१२ ते १८१९ असा सांगतात. या कैफियतीची अस्सलता पाहिली असता दाभाड्यांच्या माहितगार माणसाने 
तिचे लेखन केले असावे असे वाटते. असो. 


दाभाडे घराण्याच्या मूळ पुरुषाविषयी बरील दाभाड्यांच्या केफियतीतील उल्लेखाशिवाय विविध 
बखरी व पत्रे यांमधून बज पाटील, बाज पाटील अथवा बाजी पाटील असेही उल्लेख आढळतात. त्यास 


तळेगावबची पाटीलकी पूर्वापार चालत आली होती. दाभाड्यांची कैफियत, हकीगत तसेच परांडेकरांचा दाभाडे 
घराण्याचा इतिहास यात तळेगावच्या दाभाड्यांच्या मूळ पुरुषाविषयी 'मूळ पुरुष येसपाटील बिन बाज पाटील 
दाभाडे मोकदम मौजे तळेगावब' अशी ओळ आली आहे. त्यावरुन येस पाटील यास दाभाडे घराण्याचा मूळ 


पुरुष संबोधतात. परंतु दाभाडे घराण्याशी संबंधीत १३ डिसेंबर, १६९१ चे पत्र याप्रमाणे आहे. “क्षत्रिय 
कुलवंतस श्री राजाराम छत्रपति (या) णी समस्त राजकार्य (धुरं) धर विश्‍वासनिधी (शंक) राजी पंडीत सचिव 
29% बिन बाजी दाभाडे पाटील मोजे तलेगाव (याणी हुजू) र येवून विदित केले जे मौजे मजकूराची 
पाटिलगीची मिरास पूर्वी पासून चालत आहे आपले वडील वडील वतन चालवित आले आहेती त्यास 
आपला पूर्वज----- होता त्याला दोघी स्त्रिया होत्या बडील स्त्रीचे संतान आपण वब धाकडे स्त्रीचे संतान 
दकोजी बिन बकोजी दाभाडे आहेत. यैशास पहिले कैलासवासी राजश्री ------ स्वामीचे वेळेस आपला बाज 
बाजी पाटील ब देकोजीचा बाप बकाजी पाटील दोघांस मिरासीचा कथला होऊ लागला तो बेव्हार हुजूर राजश्री 
----स्वामीपासी गेला » राजश्री ------स्वामीने निवाडा करउनु निमे बतन आपल्या बापास देविले ब निमे 
बतन देकोजीचे बापास देविले पत्रे करुन दिल्ही त्याप्रमाणे कितेक दिवस वतनाचा मामला बिला कुसुर 
चालिला.....”“ या पत्रातील मजकूरावरुन असे दिसून येते की, पत्रातून येसाजी दाभाडे यांस तळेगावच्या 
पाटीलकीचा पूर्बापारचा वृत्तांत सांगितला आहे. तसेच येसाजी दाभाडे किंबा त्यांचे बडील बजाजी दाभाडे हे 
या घराण्याचे मूळ पुरुष नसून बजाजी दाभाडे आणि बकाजी दाभाडे हे दोन सावत्र भाऊ होते. त्यांचे बडीलास 
दोन पत्नी असून बजाजी दाभाडे हा मोठ्या पत्नीचा तर बकाजी दाभाडे हा लहान पत्नीचा मुलगा होता. तसेच 
तळेगावची पाटीलकी ही बजाजीस मिळालेली नसून त्याच्या बडीलास (म्हणजे दाभाडे घराण्याचा मूळ पुरुष, 
ज्याचे गव अज्ञात आहे.) मिळालेली होती. अर्थात ही पाटीलकी शिवाजींकडून मिळालेली असली पाहिजे. 
कारण वरील पत्रात "पहिले कैवासबासी राजश्री ------- स्वामीचे वेळेस अशी ओळ आलेली आहे. बजाजी 
व बकाजी यांच्या बडीलांच्या मृत्युनंतर ही पाटीलकी या दोघांत निम्मे-निम्मे बाटून देण्यात आली होती. तसेच 
पत्रातील पुढील मजकुराबरुन (तो इथे दिलेला नाही) असेही दिसून येते कौ, बजाजी यास येसाजी तर बकाजी 
यास दकोजी ही मुले होती. बजाजी हे मोठ्या स्त्री कडील संतान असल्यामुळे तळेगावच्या पाटीलकीतील 


पानमाननांगर चालवण्याचा मान हा त्यास होता. जो बजाजीनंतर येसाजी दाभाडे याजकडे आलेला दिसतो. 


ष्र 


याशिबाय दकोजी नंतर बकाजीचा वंश पुढे चाललेला दिसत नाही ब बजाजी-बकाजी यांच्या बडीलांचे नावही 


ज्ञात नाही त्या कारणास्तव दाभाडे घराण्याचा मूळ पुरुष बजाजी दाभाडे हाच सांगितला जात असावा. 

सारांश : बरील विबेचनाबरुन हे सिध्द होते कौ, बजाजी दाभाडे यांचे बडील (नाव अज्ञात) हे या 
घराण्याचे खरे मुळ पुरुष होत. पुढे बकाजी दाभाडे यांची शाखा मागे पडून बजाजी दाभाडे यांचीच शाखा पुढे 
चाललेली दिसून येते. तिच्यातही पुढे येसाजी दाभाडे यांची 'तळेगाव' तर सोमाजी दाभाडे यांची "चऱ्होली ' 


अशा दोन शाखा निर्माण झाल्या. 
॥]) तळेगावचे दाभाडे घराणे :- 


दाभाडे घराण्याच्या मूळ स्थान ब मूळ पुरुष या बाबींची सादक-बाधक चर्चा केल्यानंतर या 


घराण्याच्या बारसांबिषयी चर्चा करणे अगत्याचे ठरते. 
1) येसाजी दाभाडे :- 


बजाजी दाभाडे यांस येसाजी ब सामोजी अशी दोन मुले होती. त्या संबंधीचा वृत्तांत यापूर्वी 
आलेलाच आहे. यापैकी 'येसाजी' हे तळेगावच्या शाखेचे तर सोमाजी हे चऱ्होली बा शाखेचे मूळ पुरुष होय. 


चऱ्होली शाखेचा नंतर अभ्यास करण्यात येणार असल्याने तूर्तास तळेगाबच्या दाभाडे शाखेकडे लक्ष 


बळवतो. 


येसाजी दाभाडे यांच्याकडे तळेगाबची पाटीलकी वडिलोपार्जित वारसा हक्काने चालत आली 
होती. असे असतांना येसाजी छत्रपती शिवाजींच्या पदरी 'हुजरे' म्हणून चाकरीत होते. येथूनच पुढे हे घराणे 
नावारुपास पोहचले. येसाजींची पत्नी बाल्हाई होती. सेनापति दाभाडे यांच्या कैफियतीत असे सांगितले आहे 
की, संभाजी महाराजांच्या हत्येनंतर राजाराम महाराजांनी रायगडावरुन जिंजीकडे प्रयाण केले त्यावेळी येसबा 
दाभाडे ब त्यांचा कबिला ही सोबत होता. राजाराम महाराजांच्या कबील्याच्या संरक्षणाची जबाबदारी 
येसाजींबर होती. झुल्फौकार खानाच्या वेढ्यातून राजाराम महाराजांचा कबीला बाचवतांना येसाजीस आपला 
कबीला तेथेच सोडावा लागला. परिणामी येसाजींची पत्नी बाल्हाई शत्रूच्या हाती लागून तेथेच मारून 
टाकण्याल आली. या प्रसंगाबद्दल दाभाड्यांच्या कैफियतीतील वर्णन असे को, “श्री महाराजांचे कबिल्यापाशी 
येसाजी दाभाडे ठेविले होते, त्यांणीही बायकास वेश बदलून घोड्यावर बसवून निघाले. ते एका वाटेने 
चालले, त्या गडबडीमुळे दाभाडे यांचे कबिले निघों न पावले. सबब तेथेंच मारुन टाकिले.” परंतु पेशवे 
दप्तरांतील खंड ३१ मधील एका पत्रानुसार वाल्हाई इ.स. १७०१ पर्यंत हयात असल्याचे दिसून येते. सदर 
पत्रातील उताऱ्यात असे म्हटले आहे कौ, “गंगाजलनिर्मल वाल्हाई अऊ राजश्री खंडोजी दाभाडे याची मातुश्री 


ष्ठ 


यावरी राजश्री छत्रपति कैलासबासी स्वामी कृपालू होऊन सन सबा तिसैनात इनाम दिधला आहे तो चालत 
आहे.” सदर पत्राची चिकित्सा करतांना पत्रातील राजश्री छत्रपति कैलासवासी स्वामी' या बाक्‍याबरुन हा 
इनाम पूर्बी मिळालेला आहे. ब त्यासंबंधीचे हे पत्र पडताळा म्हणून दिले आहे. असे जर आपण म्हटले तर 
बाल्हाई आईंचा 'गंगाजलनिर्मल' हा शब्द त्या हयात असल्याचे निदर्शनास आणतो. असा सदर घटनेबाबत 
अधिक अभ्यास करण्याची आवश्यकता दिसते. मात्र येसाजी दाभाडे जिंजीहन परत आल्यानंतर 


पन्हाळगडावर वास्तव्यास असता इ.स.१६९९ मध्ये मृत्यू पावले. 
॥)  खंडाराव दाभाडे सेनापति (१७१७-१७२९) :- 


येसाजी दाभाडे यास खंडेराब आणि शिवाजी अशी दोन मुले होती. या दोघांनीही मराठा राज्याची 
इमाने-इतबारे एकनिष्ठेने सेबा केली. दाभाड्यांची केफियत, जनार्दन महादेव गुर्जर यांचे 'मराठे सरदार 
सेनार्पाते दाभाडे तसेच मारुतराव परांडेकरांच्या “दाभाडे घराण्याचा इतिहास' या सर्व साधनांत येसाजी 
दाभाडेस खंडोजी ब शिवाजी ही दोन मुले असल्याचे दर्शविले आहे.' तसेच शं.ना.जोशी यांच्या संपादित 
सेनापति दाभाडे दप्तर भाग पहिला” या ग्रंथातील दाभाडे घराण्याच्या बंशाबळीतही येसाजींचे पुत्र म्हणून 
खंडोजी ब शिवाजी यांचीच नावे येतात. परंतु गो.स.सरदेसाई संपादित ऐतिहासिक घराण्यांच्या बंशाबळी' या 
ग्रंथात येसाजींच्या बरील दोन्ही पुत्रांबरोबर सोमाजी हा तिसरा पुत्र दाखविलेला आहे.'" अर्थात सोमाजी हा 
येसाजीचा पुत्र नसून भाऊ आहे. तसेच, “मराठी रियासत ' खंड ३ या ग्रंथातील दाभाडे घराण्याच्या 
वंशाबळीतून शिवाजीचे नाव बगळण्यात येवून खंडेराव ब सोमाजी यास येसाजीचे पुत्र दाखवण्यात आले 


आहे. 


बरील सर्व ग्रंथांतील उल्लेख ब दाभाडे दप्तरातील काही पत्रे यांचा साकल्याने विचार करता असे 
दिसून येते को, येसाजी दाभाडे यांस खंडोजी ब शिवाजी हे दोन पुत्र असून सोमाजी हा येसाजीचा भाऊ होता. 
जो चऱ्होली बु येथील दाभाडे शाखेचा मूळ पुरुष होय. येसाजींच्या या दोन्ही पुत्रात खंडेराव दाभाडे हे 
मराठ्यांच्या तसेच दाभाडे घराण्याच्या इतिहासात सर्वात जास्त नावारुपास आले. शिवाजी महाराजांच्या 
काळता 'हूजरे' म्हणून चाकरी करणारे दाभाडे घराणे छत्रपती शाहूंच्या काळापर्यंत सेनापती पदास पोहचले. 
या दाभाडे घराण्यातील नावलौकिकात तसेच गुजरात प्रांतातील मराठा सत्तेच्या पायाभरणीत खंडेराव दाभाडे 


यांचा सिंहाचा वाटा होता. "छत्रपती शिवाजी महाराजांच्या सरदारांच्या यादीतही खंडेराव दाभाडे यांचे नाव 


६ अशा या खंडेराव दाभाडे यांस तीन 


पत्नी होत्या. सर्वात मोठी उदाबाई ही पिंपळवडीची होती. तिला सुंदरा व हंसा या दोन मुली होत्या. त्यापैकी 


५५ 


आहे. तेव्हा बडील हुजरे व सुपुत्र सरदारकीचे काम करीत असावेत. 


सुंदरा ही सेरेकर ढमाले घराण्यातील सुपुत्र यशवंतराव यास देण्यात आली होती तर हंसा हिचा विवाह 


मलवबडीकर घाटगे घराण्यात करण्यात आला होता. 


मराठा सरदारांमध्ये घाटग्यांचे कुटुंब मुळचे मान तालुक्‍यातील खटाव गावचे राहणारे होते. 
मलवबडीची देशमुखी त्यांना मिळाली होती. कामराज घाटगे हा या घराण्याचा मूळ पुरुष होय. विजापूरच्या 
आदिलशाही राज्यात झुंजारराब, सर्जेराव, प्रतापराव असे अनेक किताब या घराण्यास मिळाले होते. छत्रपती 
शाहूंच्या कारकिदीत घाटगे हे कोल्हापूरकर संभाजींकडे गेले. परंतु कोल्हापूरकरांशी त्यांचे नेहमीच भांडण 
चालत असे तर पेशव्यांशी ते सदा मिळून-मिसळून राहत असत. खर्ड्याच्या लढाईतही घाटगे पेशव्यांच्या 
बाजूने स्वतःच्या सैन्य पथकासह हजर होते. '* अशा पराक्रमी सरदारांपैकी एक असलेल्या घाटगे घराण्याशी 
दाभाडेंचे वैवाहिक संबंध प्रस्थापित झालेले होते. 


खंडेराव दाभाडेंची दुसरी पत्नी पार्बतीबाई ही मचाले येथील होती. तिला मुलबाळ नव्हते. तिचा 
उल्लेख दाभाड्यांच्या कागदपत्रांतील इ.स.१७२२ (शके १६४४) च्या एका बाजारभाव, सणा च्या यादीत 
येतो.” खंडेरावांची तिसरी पत्नी जी इतिहासास सर्वाधिक ज्ञात आहे ती म्हणजे उमाबाई होय. उमाबाई ही 
अभोणेकर देवराम ठोके यांची कन्या होय.“ अभोणे हे स्थळ बागलाण, तालुका कळवण, जि. नाशिक येथे 
आहे. देवराम ठोके यांचे घराणे मुळातच घरंदाज क्षत्रिय घराणे होते. अशा या लष्करी प्रवृत्तीच्या घराण्यात 
उमाबाईंचा जन्म झाल्याने लहानपणापासूनच त्यांना राजकारणाचे ब लष्करी शिक्षण मिळाले. घोड्यावर 
बसणे, तलवार चालवणे हे गुण उमाबाईस अवगत होते. खंडेराव दाभाडेंच्या निधनानंतर उमाबाईने स्वतः 
राजकारण केल्याचे ब रणांगण गाजवल्याचे अनेक दाखले मिळतात. देवराम ठोकेस उमाबाई बरोबरच 
भावसिंग ठोके व दलपतराय ही दोन मुले होती. पैकी याच भावसिंग ठोके याने पेशव्यास फितूर होऊन 
डभईच्या युध्दात (१७३१) त्रिंबकराव दाभाडे यांवर एका बारगिरमार्फत वार केल्याचे सांगितले जाते. 
उमाबाईस शाहाबाई, दुर्गाबाई व आनंदीबाई या तीन मुली तर त्रिबकराव, यशवंतराव आणि बाबुराव ही तीन 
मुले अशी एकूण सहा अपत्य होती. त्यापैकी शहाबाईचा विवाह कुलाबकर आंग्रे घराण्यात, दुर्गाबाईचा 
विवाह पाटणच्या पाटणकर घराण्यात तर आनंदीबाईंचा विवाह अकलूजच्या निंबाळकर घराण्यात करण्यात 
आला होता. खंडेराव दाभाडेस तीनही पत्नींपासून एकूण आठ अपत्य होती. अशा सेनापति खंडेराबांचा मृत्यू 


इ.स.१७२९ मध्ये तळेगावच्या जुन्या वाड्यात झाला. 
शा) सेनापति त्रिबकराव दाभाडे (इ.स.१७२९-१७३१) :- 


खंडेराव दाभाडेनंतर दाभाडे घराण्यात त्रिंबकराव हा शूर पुरुष निपजला. त्याची हकीगत पुढील 


प्रकरणात सविस्तर देण्यात येईल. या ठिकाणी केवळ प्रार्थमिक वृत्तांत देण्याचा मानस आहे. 


क 


त्रिंबकरावास प्रथम सेनाखासखेलीची वस्त्रे देण्यात आली. ती बहुदा इ.स.१७१६-१७ मध्ये मिळाली 
असावीत. खंडेराबांच्या मृत्यूनंतर मात्र त्यास 'सेनार्पात' पदाची वस्त्रे देण्यात आली. त्रिंबकरावास दोन 
पत्नी होत्या. पैकी थोरल्या लक्ष्मीबाई मोहनसिंग ब देऊबाई खानदेशकर रजपूत यांची कन्या होती. तर धाकटी 
गिरजाबाई ही खोलाडकर घाटगे घराण्यातील होती. या दोन्ही पत्नींपासून त्रिबकराबास संतान झाली नाही. 
कदाचित त्यास संतान होण्यापूर्वीच ऐन तारुण्यात त्रिंबकराव १ एप्रिल, १७३१ रोजी पेशव्यांशी झालेल्या 


डभईच्या युध्दात मारले गेले. * 
1४) यशवंतराव दाभाडे सेनापती (इ.स.९७३१-१७५४) :- 


त्रिबकराव दाभाडेनंतर त्यांचा भाऊ यशवंतराव यांस सेनापति तर बाबुराव दाभाडे यांस 
सेनाखासखेलीची वस्त्रे देण्यात आली. यशवंतराव इ.स.१७३१ ते १७५४ एवढ्या काळात सेनापति पदावर 
होते. परंतु खंडेरावाचे पराक्रम आणि त्रिंबकराबांचे धाडस त्याच्यात नसल्याकारणाने ते दाभाडे घराण्याचे नाव 
फारसे उज्ज्वल करु शकले नाहीत. १८ मे १७५४ रोजी त्यांचा मृत्यू झाला. त्यास दोन पत्नी होत्या. मोठी 
अंबिकाबाई मालोजी पवार, बाघाले, नाशिककर यांची कन्या होती. तर दुसरी पत्नी सगुणाबाई ही गोविंदराव 
अडबोजी नाईक शितोळे देशमुख, पुणे यांची कन्या होती. “ 


शितोळे देशमुख पूर्बी विजापूरच्या आदिलशाही दरबारात मानकरी होते. दसमोजी नाईक शितोळे हा 
या घराण्याचा मूळ पुरुष होय. पुणे प्रांताच्या देशमुखीचे हक्क त्यांना देण्यात आले होते. पुण्याच्या आसपास 
त्यांनी ३९० गावे बसविली त्याबद्दल त्यांना ही देशमुखी मिळाली होती. या घराण्यातील पुरुषांनी गाजवलेल्या 
पराक्रमाबद्दल त्यांना अनेक किताब व जहागिऱ्या होत्या. शितोळे हे घराणे उत्तर हिंदूस्थानातील 'सिसोदिया' 
या राजपूत वंशाचे असून ते स्वतःला सूर्यवंशी क्षत्रिय तसेच श्रीप्रभु रामचंद्राचे द्वितीय पुत्र कुश यांचे बंशज 
मानतात. सुमारे बाराशे वर्षापुर्वी ते पुणे येथे येऊन स्थायिक झाले. अशा या शितोळे घराण्यातील 


सगुणाबाईंचा विवाह यशवंतराव दाभाडे यांच्याशी करण्यात आलेला होता. 


यशवंतरावांची पहिली पत्नी अंबिकाबाईस त्रिंबकराव ब मुक्ताबाई अशी दोन मुले होती. पैको 
मुक्‍्ताबाईचा विवाह अकलूजकर साबाजी नाईक निंबाळकर यांच्याशी करण्यात आला होता. तर 
ब्रिबकराबांचा (दुसरे) पहिला विवाह धारराव पाटणकर यांची कन्या मैनाबाई हिच्याशी तर दुसरा विवाह 
हरसिंगराव ठोके अभोणेकर, बागलाण यांची कन्या लक्ष्मीबाई हिच्याशी करण्यात आला होता. मात्र 


सगुणाबाईंपासून यशवंतरावास संतान झाली नाही." 


ष५्छ 


४) बाबुराव दाभाडे सेनाखासखेल :- 


बाबुराव दाभाडे हा खंडेरावचा तिसरा पुत्र. अभोणेकर हरिसिंग ठोके यांची बहिण ताराबाई हिच्याशी 
यांचा विवाह झाला. “सुरतेच्या नबाबास पायबंद घालण्याचे कार्य बाबुराव दाभाडेने उत्तमरित्या पार 
पाडल्यामुळे त्यास शाहू महाराजांनी नवलाख उंबरे" येथील मोकासा इनाम करुन दिला. शिवाय जरीची 
अबदागीर बाबूरावास दिली आणि फौजेच्या खर्चाकरितां खानदेश, बागलाण ब कर्नाटक येथील मोकासा 


”४२ असे वर्णन जनार्दन महादेव गुर्जर यांच्या 'मराठे सरदार सेनार्पात दाभाडे या 


बाबूराबाकडे सोपविला. 
ग्रंथात आले आहे. परंतु सेनापति दाभाडे दप्तरातील २८ ऑक्टोंबर १७२१ च्या संदर्भानुसार साल उंबरे या 
गावाचा मोकासा वसुल कृष्णाजी दाभाडे याजकडे असल्याचे नमुद आहे. त्यातील मजकूर असा- “क्षत्रिय 
कुलावंतस श्री राजा शाहू छत्रपति स्वामि याणि मोकदमानी मोजे साल उंबरे ता चाकण यासि आज्ञा केली 
ऐसी जे मौजे मार रा कृष्णाजी दाभाडे याजकडे आहे. तेणे प्रा करार असे * मुकासबाबेचा उसूल मारकडे 
देणे जा (णिजे) (लेखनालं) कार (मर्या देयंरा जते षटकोनी)” या संदर्भावरुन असे दिसून येते को, हा 
मोकासा कृष्णाजी दाभाडे यांजकडून काढून कदाचित इ.स.१७३२ मध्ये बाबुराव दाभाडे याकडे दिला असावा 
किंबा साल उंबरे ब नवलाख उंबरे ही दोन वेगवेगळी स्थळे असावीत. परंतु त्यासंबंधी आधार प्राप्त होत 
नाही. असो. बरील जकात मोकासा व त्याबरोबर सैन्यखर्चाकरिता मिळालेल्या प्रदेशाच्या बंदोबस्तासाठी 
बाबुराव दाभाडे सेनाखासखेल गेला असतांना ४ डिसेंबर, १६३६ मध्ये त्याचा मृत्यू झाला. याविषयीची नोंद 
पेशवा दप्तर खंड १२ मध्ये आलेली आहे. ती याप्रमाणे, “चिरंजीव राजश्री बाबुराव दाभाडे सेनाखासखेल 
यांस समाधानवाटत नवते. याजकरिता सोनगडीहून पुढे लोहनेरास रवाना केले. औषध उपाय ब दैवी उपाय 
बहूतच जाले. इस्वरे यश कोण्हास न दिल्हे, मार्गशीष शुध्द त्रयोदशी मंदवारी देहावसान जाले.” सदरचे 
पत्र चिमाजी आप्पा यांकडून सेनापति यशवंतराव दाभाडे यांस पाठवण्यात आले आहे. तर दाभाड्यांची 
कैफियत यामध्ये बरील घटनेबाबत असे म्हटले आहे को, “सुरतची मोहिम आटोपल्यावर दाभाडे साताऱ्यास 
परतले तेथून शाहू महाराजांचा निरोप घेवून सेनापति ब सेनाखासखेल ब बाई (बाई म्हणजे उमाबाई दाभाडे 
होय.) तळेगावास आली. तेथून सवाई बाबुराव दाभाडे सेनाखासखेल खानदेशचे बंदोबस्तास रवाना केले. ते 

मोजे रामेश्‍वर देवळे प्रांत मेहनेर येथे विषाचा प्रयोग लागून मृत्यू पावले. 


बरील दोन्ही ठिकाणचे संदर्भ ब त्यात आलेले स्थळाचे उल्लेख 'लोहनेर' आणि 'मेहनेर' 
एकमेकांशी जुळते आहे. शिवाय बागलाण मध्ये मेहनेर नाबाचे गाव आढळत नाही. म्हणजे पेशवे दप्तरातील 


पत्रातील उल्लेखाप्रमाणे ते लोहनेर असावे आणि बाबूराव दाभाडे यांचा मृत्यू तब्येतीच्या कारणाने नव्हे तर 


पल 


अन्नात विषप्रयोग करुन झाला असावा हे अधिक संयुक्‍तीक वाटते. या बाबुराव दाभाडेस नरसिंगराव नावाचा 


धर्मपुत्र होता. त्याचा फारसा उल्लेख कागदपत्रांतेन आढळत नाही. 
शं) त्रिंबकराव दुसरा (१७५४-१७९९) :- 

हा सेनापति यशवंतराव दाभाडे यांचा मुलगा होय. यांची सुरुवातीची हकीगत यापूबी आलेलीच 
आहे. बाबुरावाच्या मृत्यूनंतर “यशवंतराव दाभाडे सेनापति यांचे चिरंजीव त्रिंबकराव दाभाडे यास 


सेनाखासखेलीची वस्त्रे देण्यात आली” पुढे इ.स.१७५४ मध्ये यशवंतरावांचा मृत्यू झाला. यशवंतरावांच्या 
पश्चात सेनापतीची वस्त्रे पेशव्यांनी सातारकरांकडून त्रिबकरावास दिली.” पेशव्यांनी ही वस्त्रे 
सातारकरांकडून देण्याचे कारण म्हणजे इ.स.१७४९ मध्ये शाहू महाराजांचा मृत्यू झाला ब त्यानंतर 
मराठ्यांच्या राज्याचे केंद्र साताऱ्याहून पुण्यास हलले आणि छत्रपतींचे पद नाममात्र बनले. त्यामुळे यावेळी 
सेनापतीची वस्त्रे छत्रपतींना न देता पेशव्यांनी ती सातारकरांकडून त्रिबकरावास देवविली. असे ग्रंथकाराने 
म्हटले आहे. त्रिबकरावास मैनाबाई मार्फत कुशाबाई हे कन्यारत्न प्राप्त झाले. तिचा विवाह गुणाजी संक्राजी 
देशमुख शेळके यांच्याशी करण्यात आला. तर लक्ष्मीबाईंमार्फत त्रिबकरावास शिवराम हे पुत्ररत्न प्राप्त 
झाले. “€ त्रिंबकराव दाभाडे हा मानी करारी माणूस होता. अंगी शौर्य ब ईश्वरभक्ती निःसीम होती. परंतु 
आपल्या गुणांना विकास पावण्याची संधी त्यास लाभली नाही. कारण खुद्द मराठा राज्यच यावेळी अंतर्गत 
कलहाने पिचले होते. परस्पर द्वेष, मत्सर, हेवेदावे, वैयक्तिक स्वार्थ याचे प्राबल्य बाढले होते. तसेच 
माधवराव पेशव्यांच्या मृत्यूनंतर मराठा राज्यावरील पेशव्यांचे वर्चस्ब कमी होऊन नाना फडणवीसांच्या रुपाने 
कारभाऱ्यांच्या हातात सत्ता गेली. परिणामी आपले कर्तृत्व सिध्द करण्याची संधी त्रिंबकराव दुसऱ्यास 
लाभली नाही. परिणामी वैफल्यग्रस्त बनलेला त्रिंबकराव वेरुळे येथील घृष्णेश्‍वराच्या आराधनेस लागले. 


आणि तेथेच त्यांचा इ.स.१७९९ मध्ये मृत्यू घडून आला. 


शं.ना.जोशी यांनी सेनापती दाभाडे दप्तर, भाग पहिला या ग्रंथात त्रिंबकराव दुसऱ्याच्या मृत्यूचे वर्ष 
इ.स.१७९९ असे सांगितले आहे. तर जनार्दन महादेव गुर्जर यांनी ते आपल्या ग्रंथात (मराठे सरदार सेनार्पाति 
दाभाडे) सुमारे इ.स.१७६२३ असे दिले आहे. याशिवाय त्यांनी असेही म्हटले आहे को, त्रिंबकराव दुसऱ्याच्या 
मृत्यूसमयी लक्ष्मीबाई चार महिन्यांची गरोदर होती ब ती शोकाकूल अवस्थेत असतांना लक्ष्मीबाईंचे बंधू 
दिवसिंगराव ठोके वेरुळास येवून तयांनी आपलया बहिणीस माहेरी नेले. तिथे तिला शिवराम हा मुलगा 
झाला.“ म्हणजे जनार्दन महादेव गुर्जर यांच्या म्हणण्याप्रमाणे विचार केल्यास इ.स.१७६३ किंबा १७६४ मध्ये 
शिवरामचा जन्म झाला असेल. तसेच श.ना.जोशी यांनी शिवरामचे मृत्यूबर्ष शके १७०० असे दिले आहे. 


याशिवाय तो लहान असतांना बयाच्या ८ व्या वर्षी त्याचा मृत्यू झाला असे म्हटले आहे.“ शं.ना. जोशींच्या 


५९ 


म्हणण्याप्रमाणे बिचार केल्यास शिवराम दाभाडेंचा जनम शके १६९२ इ.स.१७७०-७१ मध्ये झाला असावा. 
तर मृत्यू इ.स.१७७८-७९ मध्ये झाला असावा. याचा अर्थ त्रिंबकराव दुसरे जिवंत असतांनाच शिवरामचा 
मृत्यू झाला आणि लक्ष्मीबाईने यशवंतराबास दत्तक घेतले असा होतो. परंतु महादेव गुर्जर म्हणतात की, 
सुमारे १७७२ मध्ये शिवरामचा वयाच्या ८ व्या वषी मृत्यू झाला." दाभाड्यांच्या केफियतीतही जनार्दन 
महादेव गुर्जर यांनी सांगितल्याप्रमाणेच कथा आली आहे. तेव्हा शं.ना.जोशींच्या विवेचनाचा विचार केल्यास 
दाभाड्यांची कैफियत या घटनेबाबत साफ चुकीची ठरते. परंतु कैफियतीतील समकालीन वर्णनाचा विचार 
करता ते इतिहासाशी पूर्णपणे समरस आहे. तेव्हा कैफियतीतील वर्णनाचा विचार करता दुसरे त्रिंबकराव यांचा 
मृत्यू इ.स.१७९९ मध्ये झाला नसाबा हे अधिक योग्य वाटते. तर तो १७६३ किंबा १७६९-७० मध्ये झाला 
असावा. परंतु दुसऱ्या त्रिबकरावांचा मृत्यू ९७९९ मध्येच गृहित धरला तर दाभाडे कैफियतीचे वर्णन चुकीचे 
आहे असे आपणास म्हणावे लागेल. 
शां) यशवंतराव दुसरा (१९७९९-१८३३) :- 

लक्ष्मीबाई त्रिंबकरावांच्या मृत्यूनंतर पूर्णपणे अनाथ बनली. मुलगा शिवरामही बयाच्या आठव्या वर्षी 
मृत्यू पाबला. त्यामुळे तिने आपल्या गोत्रातील 'यशवंतराव' नामक मुलास दत्तक घेतले. त्यांचा विवाह 
लाडोजीराब शितोळे देशमुख, पुणे यांची कन्या चिमणाबाई साहेब यांच्याशी करण्यात आला. लाडोजीराव 
ग्वाल्हेर राज्यातील (संस्थानातील) प्रथम दर्जाचे सरदार होते.“ यशवंतराव वयात आल्यावर स्वतः आपला 
कारभार पाहू लागले. तेव्हा त्यांनी दाभाडे घराण्याबरील कर्जाची व्याजासह फेड करुन आपली वतने 
सावकारांच्या बहीबाटीतून मोकळी केली. तसेच दौलतराव शिंदे ब नाना फडणवीस यांच्या मार्फत श्रीमंत 
दुसरा बाजीराब पेशवा यांच्याशी गुजरात प्रांत ब सेनापती आणि सेनाखासखेलची वस्त्रे आमची आम्हास परत 
मिळाबी म्हणून बोलणी लावली." परंतु याकाळापर्यंत फारच उशीर झालेला होता. कारण एका बाजूला 
गायकवाड फार प्रबळ बनले होते तर दुसऱ्या बाजूला दुसऱ्या बाजीराव पेशव्याचा कारभारी बाळोजी कुंजीर 
यांच्या संधीसाधून व स्वार्थी राजकारणामुळे त्यास यश मिळू शकले नाही. अखेर यशवंतराब दुसरा हा त्याचा 
मुलगा त्रिंबकराव तिसरा यांच्याबर कारभार सोपवून मथुरेत निघून गेला. तेथे 'गोपाळकृष्णाचे मंदिर ब 
स्वतःकरिता वाडा बांधून आपले उत्तरआयुष्यात तेथेच वास्तव्य केले. इ.स.१८३३ मध्ये मथुरेसच त्याचा मृत्यू 


झाला. 


शा) दाभाड्यांचे उत्तराधिकारी :- 


इ.स.१८३३ नंतर दाभाडे घराण्यात त्रिंबकराव तिसरा, बाबुराव दुसरा, खंडेराव दुसरा उर्फ 


आबासाहेब बाबुराव, विरधबल आणि विजयसिंह असे उत्तराधिकारी झाले. 


त्रिंबकराव तिसरा हा यशवंतराब दुसरा यांचा मुलगा होय. त्रिंबकराबास दोन पत्नी होत्या. पहिली 
पत्नी नानीबाईसाहेब ग्वाल्हेरकर अलिजाबहादूर दौलतराव शिंदे यांची मुलगी होती. तर दुसरी पत्नी 
मैनाबाईसाहेब कोल्हापूरकर गायकवाड घराण्यातील होती. बाबुराव दुसरा हा तिचाच पुत्र होय. त्रिंबकरावास 
नानीबाईसाहेब यांच्या पोटी अन्नपुर्णाबाई, गजराबाई आणि बेजाबाई या तीन मुली होत्या. त्या अनुक्रमे धार, 
बडोदा आणि ग्वाल्हेर येथील पवार, खानविलकर आणि शिंदे घराण्यात देण्यात आल्या होत्या. त्रिंबकराबांचा 
इ.स.१८३७ मध्ये मृत्यू झाला. त्यानंतर बाबुराव दुसरा हा दाभाडे घराण्याचा बारस होय. त्यासही दोन पत्नी 
होत्या. मोठी संगमनेरकर गुंजाळ घराण्यातील चिमाबाई होय. तिच्या पश्‍चात धारकर महिपतराब पवार यांची 
कन्या आनंदीबाई हिच्याशी त्यांचा विवाह झाला. बाबुराव दाभाडे यास संतान नसल्याने धारकर महिपतराव 
पवार यांचा मुलगा म्हणजे आनंदीबाईंचा भाऊ व स्वतःचा शालक खंडेराव यास त्यांनी दत्तक घेतले. 
इ.स.१८६४ मध्ये उज्जैन येथे बाबुराबांचा मृत्यू झाला. खंडेराव उर्फ आबासाहेब यांचे जन्मगाव अमृतराव 
होते. त्यांचा विवाह मध्याळ येथील घोरपडे घराण्यातील राजसबाई यांच्याशी झाला होता. ते तळेगाव 
नगरपरिषदेचे संस्थापक नगराध्यक्ष होते. २१ फेब्रुवारी, १९१५ रोजी नबीन राजवाडा, तळेगाव येथे त्यांचे 
निधन झाले. त्यास यशवंतराव हा मुलगा होता. त्यांनीही बडिलांप्रमाणे तळेगाव नगरपरिषदेचे अध्यक्ष म्हणून 
काम पाहिले. त्यांना ताराराजे (नागपूरकर भोसले घराणे), बत्सलाबाई (सरदार कदम घराणे गिरवी) आणि 
लक्ष्मीबाई (हांडे देशमुख जुन्नर) अशा तीन पत्नी होत्या. तसेच त्यास बीरधवलराजे, अंबिकाराजे, 
विजयसिंहराजे अशी दोन मुले ब एक मुलगी होती. पुढे यशवंतरावांच्या दोन मुलांमुळे तळेगावच्या दाभाडेंच्या 
मोठी ब लहान अशा दोन शाखा निर्माण झाल्या. पैको मोठ्या शाखेत बीरधबल राजे नंतर संग्रामसिंह, 
अजितसिंह जयेंद्र आणि सत्येंद्र तर लहान शाखेत विजयसिंहानंतर पद्मसेन, सत्यशिलराजे असे कर्तृत्वान 


बारस जन्मास आले." 


अशाप्रकारे येसाजी दाभाडेंपासून अंकुरलेला दाभाडे घराण्याचा वंशवृक्ष आजही तळेगाव दाभाडे 


येथे आपल्या सामाजिक, सांस्कृतिक, शैक्षणिक, धार्मिक कार्यातून बहरत आहे. 
॥1) दाभाडे घराणे (चऱ्होली शाखा) :- 


पुणे जिल्ह्यात भोसरी-आळंदी रस्त्यावर पुण्यापासून सुमारे २५ कि.मी. अंतरावर चऱ्होली बु हे 
ऐतिहासिक खेडे आहे. चऱ्होली हे जुने बाजारपेठेचे गाव असून येथील बहुतांश लोकांचा व्यवसाय शेती आहे. 

येथे आज भाजीपाल्याचे उत्पादन अधिक प्रमाणात घेतली जाते. अशा या चऱ्होली बुआ येथील दाभाड्यांच्या 
दुसऱ्या शाखेचे संस्थापक सोमाजी दाभाडे हे होय. सोमाजीस कृष्णाजी हा एक मुलगा होता. त्याचा उल्लेख 
अनेक ऐतिहासिक पत्रांमधून आढळतो. राधाबाई ही त्याची पत्नी तर सोमाजी दुसरा, यशवंतराव आणि 
खंडेराव अशी त्यास तीन मुले होती." इ.स.१७०७ मध्ये खंडेराव दाभाडे (तळेगाव) याबरोबर कृष्णाजी 
बिन सोमाजी दाभाडे यासही मोजे येलबेली, मोजे नीवखडे आणि मोजे बडवाधर येथील पाटीलक्‍्या देण्यात 
आल्या होत्या.'** शं.ना. जोशींच्या मते कृष्णाजीस “बाबुराव' नावाचा भाऊ देखील होता. सगुनाबाई ही 
त्यांची पत्नी ब सवाई बाळ हा त्यांचा मुलगा होता.*' दाभाड्यांच्या शिलालेखातूनही यासंबंधी माहिती 
मिळते. कृष्णाजीच्या तीन मुलांपैकी यशवंतरावाचे नाव बारामतीच्या वेढ्यात येते. तो बारामतीच्या युध्दात 
मारला गेल्यामुळे छत्रपती शाहूंनी कृष्णाजीस उदररनर्वाहासाठी इनाम दिले. त्याविषयीचे पत्र पेशवेदप्तर खंड 
३०, ३१ मध्ये उपलब्ध आहे. परंतू त्यात इनाम गाव, तालुका, प्रांत हे शब्द आलेले नाहीत. ते याप्रमाणे- 
“क्षत्रिय कुलाबंतस श्री राजा शाहू छत्रपति स्वामी आणि राजश्री कृष्णाजी बिन सोमाजी दाभाडे यास देणे हे 
इनामपत्र येसीजे रो येशवंतराऊ दाभाडे तुमचे पत्र यास मोजे ५४% ता ५५७ पो ५५५ हा गाव पेशजी 
इनाम करुन दिल्हा तो को बारामतीचे वेढियात स्वामी कार्यासी मृत्यू पावले याकरिता तुमचे चालवणे 
आवशक जाणोन स्वामी तुम्हावर कृपाळू होऊन हाली मोजे मार कुलबाब कुलकानू देखील हलीपटी व पेस्तर 
पटी खेरीज इनामदार व हकदार तुम्हास व तुमचे पुत्रपोत्रादी बोषपरंपरेने इनाम करुन दिला असे. तरी तुम्ही 

मोजे मार चतुःसीमापूबंक मर्यादेप्रमाणे आपले दुमाले करुन घेऊन वंशपरंपरेने आनभऊन सुखरुप राहाणे 


कृष्णाजीचा मुलगा सोमाजी दुसरा यास कृष्णाजी दुसरा तर खंडेराब यास माधवराब अशी मुले 
होती. त्यांनाही अनुक्रमे मल्हारराव ब बळवंतराव अशी मुले होती." परंतू तळेगावच्या दाभाड्यांप्रमाणे 


चऱ्होलीची दाभाडे शाखा इतिहासात फारशी नावारुपाला आली नाही. 

५) सेनापती दाभाड्यांचे वाडे :- 


मध्ययुगीन भारताच्या इतिहासात वाडे आणि गढी यांना फार महत्वाचे व मानाचे स्थान होते. सरदार 
ब जहागिरदार लोक गावात असे वाडे किंवा गढी बांधून राहात असत. शत्रुंपासून संरक्षण करणे तसेच आपले 
ऐश्‍वर्य, वैभव, श्रेष्ठत्व सिध्द करणे हे यामागील मुख्य उद्देश होते. मराठा राज्यात विशेषत: वाडे बांधण्याची 
प्रथा अधिक दिसून येते. पेशवेकाळात असे अनेक बाडे निर्माण झाले. त्यांच्या अस्तित्वाचे अबशेष आजही 


गाबा-गावांतून दिसून येतात. सेनापती दाभाड्यांचे बाडे त्यापैकोच एक होत. 

1) तळेगावचा जुना वाडा :- 


दाभाडे घराण्याचा तळेगावमध्ये असलेला हा वाडा जवळ-जवळ नामशेष होण्याच्या मार्गावर आहे. 
वाड्याचे मुख्य प्रवेशद्वार, पडीक स्वरुपातील तटबंदी, वाड्यातील दगड-विटा आणि पडक्या इमारतींचे 
अबशेष, इमारतींच्या जोती, भिंतीचे अवशेष एवढेच स्वरुप आज आपणास पहावयास मिळते. परंतु त्यावरुन 
या वाड्याचे भव्य सरदारी स्वरुप आपल्या डोळ्यासमोर येते. हा वाडा नेमका कोणाच्या काळात बांधला गेला 
याविषयीची निश्‍चित माहिती मिळत नाही. परंतु तो पूर्वजांच्या काळातील असावा. तळेगाबचा जुना वाडा जरी 
आज नामशेष होण्यातच जमा झाला असला तरी या वाड्याच्या देवघरचा दरबाजा मात्र आजही सुस्थितीत 
पुण्याच्या केळकर संग्रहालयात पहावयास मिळतो. असे सांगितले जाते की, या दाराच्या उंबऱ्यास छत्रपती 
शाहूंचे पाय लागले आहेत." या दरवाज्यासाठी वापरलेले लाकूड, त्यावरील बारीक नक्षीकाम यावरुन 


आपणास तत्कालीन बास्तुकलेची त्याबरोबरच दाभाड्यांच्या या वाड्याच्या वैभवाची कल्पना येते. 
॥]) इंदुरीचा दाभाडे वाडा किंवा गढी :- 


तळेगावच्या पूबैस तळेगाब-चाकण मार्गावर तळेगावपासून सुमारे ५ कि.मी. अंतरावर इंदुरी हे गाव 
आहे. या इंदुरी गाबाविषयीचे छत्रपती शाहूंचे ६ ऑक्टोंबर, १७१९ चे पत्र उपलब्ध आहे. हे पत्र प्रधान व 
प्रतिनिधींच्या शिकक्यानिशी इंदुरीच्या मोकादमास आणि सेनापति खंडेराव दाभाडे यांस पाठविण्यात आले 
आहे. सदर पत्र इनामपत्र असून त्यावरील मजकूर याप्रमाणे आहे- “क्षत्रिय कुलावंतस श्रीराजा शाहू छत्रपति 
स्वामी याणी मोकदम मोजे इंदुरी पा चाकण यासि आज्ञा केली यैसी जे मौजे मजकूर राजश्री खंडेराव दाभाडे 
सेनापति यास देखील इनाम तिजाई इनाम आहे. त्याप्रमाणे करार आहे तरी तुम्ही गाव मशारनिलेस रुजू होऊन 


गावीचा यैवज पाबीत जाणे जाणिजे.” 


या पत्रातील मजकूरावरुन असे दिसून येते को, इंदुरी गाव छत्रपती शाहूंकडून सेनापती खंडेराव 
दाभाडे यांस तिसरा हिस्सा इनाम देण्यात आले होते. येथे इंदुरीचा भुईकोट किल्ला आहे. या किल्ल्यासच 
'दाभाडेंचा इंदुरी वाडा म्हणून ओळखले जाते. महाराष्ट्रातील इतर वाडे ब किल्ल्यांप्रमाणेच या वाड्याचे 
अस्तित्व आज नामशेष होण्याच्या मार्गावर आहे. तरीही या वाड्याचे महाकाय स्वरुप अजुनही टिकून आहे. 
उत्तर-दक्षिण बाहणाऱ्या इंद्रायणी (भीमा) नदीच्या पूब तटावर एका नैसर्गिक उंच खडकावर हा वाडा 
उभारण्यात आला आहे. सेनापती खंडेराव दाभाडे यांनी इ.स.९७२०-२१ मध्ये हा वाडा बांधला त्यास 
दाभाडेंचा 'इंदुरी वाडा' , 'इंदुरीची गढी' , 'सरसेनापतींची गढी', इंदुरीचा भुईकोट किल्ला अशा विविध 
नावांनी ओळखले जाते.” 


६३ 


वाड्याच्या पूर्व दिशेला असलेले मुख्य प्रवेशद्वार अंबारीसह हत्ती प्रवेश करील एवढे भव्य, रेखीव, 
आखीव आणि कमानीदार आहे. प्रवेशद्वाराच्या कमानीवर मध्यभागी विघ्नहर्ता गणपतीची प्रतिमा आहे. 
प्रवेशद्वाराच्या दोन्ही बाजूस दोन प्रचंड बुरुज आणि चिलखती तटबंदीला धरुन असलेली प्रवेशद्वाराची घडीव 
पाषाणातील रेखीब कमान व कमानीच्या दोन्ही बाजूस पराक्रमाचे प्रतिक असलेल्या शरभाचे शिल्प कोरलेले 
आहे. प्रवेशद्वाराचे दोन्ही बुरुज घडीब दगडात बांधलेले आहेत. प्रवेशद्वारातून आत प्रवेश केल्यावर दोन्ही 
बाजूस दोन-दोन कमानीयुक्‍त देवड्या आहेत. तसेच त्यांना जोडून दुसरे प्रवेशद्रारा आहे. या देवड्या 
पहारेकऱ्यांसाठी असाव्यात. "' एकुणच प्रवेशद्वाराची रचना बघितल्यावर त्याच्या वास्तुरचनेची आपणास 


कल्पना येते. 


किल्ल्याचे प्रवेशद्रार दोन मजली असून किल्ल्याच्या वरच्या मजल्यावर मातीच्या विटा बापरून 
प्रचंड, भव्य नगारखाना बांधलेला आहे. नगारखान्यात हत्तीची दगडी प्रतिमा कोरलेली आहे. बहुदा ती 
शक्तीचे प्रतिक असावी. प्रवेशद्वारातून उजव्या बाजूने दरवाज्याच्या वरच्या बाजूस गेल्यावर येथे झरोका 
असलेला सुंदर 'हवामहल' आहे. या महलाच्या छतावर सुबक कोरीव नक्षीकाम केलेले आहे." वाड्याची 
तटबंदी सुमारे पाच ते सात फुट रुंदीची असून ठिकठिकाणी तिची आज पडझड झालेली आहे. वाड्यास 
प्रवेशद्वाराच्या दोन दुरुजांसह एकुण चौदा बुरुज आहेत. बुरुजांच्या फांजीपर्यंतचा भाग दगडांनी बांधलेला 
असून त्यावरील भाग विटांनी बांधलेला आहे. हे सर्व बुरुज तटबंदीने एकमेकांना जोडलेले असून बुरुजांमध्ये 
जागोजागी जंग्यांची रचना केलेली आहे. वाड्याचे आतील क्षेत्रफळ जवळपास चार ते सहा एकराचे असून 
त्याच्या आत मात्र जुन्या परंतु जिणोध्दार केलेल्या कडजाई देवीच्या मंदिराचे अस्तित्व शिल्लक आहे. इतर 
इमारती नष्ट झालेल्या आहेत. कडजाई देवी ही इंदुरीचे ग्रामदैवत असून वैशाख महिन्यात अक्षय तृतीयेनंतर 


येणाऱ्या मंगळवारी येथे कडजाई मातेचा बार्षिक उत्सव (उरुस) साजरा केला जातो." 


वाड्याच्या पश्‍चिमेकडील बुरुजावरुन इंद्रायणी नदीचे शांत, निर्मळ पात्र ब दूरवरचा प्रदेश नजरेत 
भरतो. वाड्याचे भव्य स्वरुप पाहून त्याच्या आतील इमारती नष्ट झाल्या असल्यातरी वाड्याच्या 
बास्तुरचनेची वैशिष्ट्ये असलेले वाड्यातील विविध महाल, चौसोपी सागवानी खांब, तुळ्यांवर उभ्या 
असलेल्या इमारतींची भक्‍कम जोती, चौसोप्यांच्या मध्ये उसळणारे कारंजे, भिंतीवर काढलेले विविध 
भित्तीचित्रे, दरबार हॉलमधील हंड्या आणि झुंबरे, सदरेबवरील दिवाण बैठक, फड, मुदपाकखाना, राणीवसे, 


शस्त्रागार, विविध जातींच्या घोड्यांच्या पागा, शिविकागृहे इत्यादींच्या अस्तित्वाची कल्पना आपणास येते.“ 


इंदुरीचा बाडा केवळ दाभाड्यांचे नव्हे तत आज अवघ्या मावळचे वैभव ब स्वाभिमान आहे. 


मावळातील कार्ले, भांजे, भेलसा येथील जगप्रसिध्द लेणी जशा प्राचीन भारताचा इतिहास ब कलेची साक्ष 


द्ड 


देतात. लोहगड, विसापूर, तुंग-तिकोना, राजमाची छत्रपतींच्या इतिहासाची साक्ष देत आहेत. त्याचप्रमाणे 
इंदुरीची गढी ऊन, वारा, पावसात सेनापती खंडेराव दाभाडे, त्रिंबकराव, उमाबाई यांच्या वैभवाची ब 


पराक्रमाची साक्ष देत आहेत. 
शा) पारनेरचा दाभाडे वाडा :- 


पराशर क्रषींची तपोभूमी व प्रतिकाशी म्हणून ओळखले जाणारे, मराठा राज्याला अनेक महापुरुष 
देणारे, सुमारे ४०० वर्षे मुस्लीम शासकांच्या अधिपत्याखाली असणारे पारनेर ऐतिहासिक व पौराणिक दृष्ट्या 
अत्यंत महत्त्वाचे आहे. अहमदनगर जिल्ह्यात नगर-पुणे महामार्गावर सुप्यापासून सुमारे १५ कि.मी. अंतरावर 
पारनेर हे गांब आहे. मध्ययुगात ते पारनेर परगाणा म्हणून ओळखले जाई. छत्रपती शाहूंच्या काळात मराठा 
सरदार खंडेराव दाभाडे यांना पारनेर परगाण्यातील १०४ गावांची सरदेशमुखी देण्यात आली होती. 
याविषयीचा उल्लेख दाभाडे यांच्या हकीगतीत पुढीलप्रमाणे आहे. “बाळाजी विश्‍वनाथ यांस पेशवाईची वस्त्रे 
दिली त्यानंतर खंडेराव दाभाडे यांजवर कृपाळू होऊन सेनापतीचे पदाची वस्त्रे श्रीमंत महाराज यांणी दिल्ही व 
तो चाकण देहे ६३ ब परगणे पारनेर देहे १०४ यांची सरदेशमुखी दर सद्दे दोहोत्रा व फडफर्मास याची सनद 
राजशक ५३ पराभवनाम संवत्सरे श्रावण बहूल सप्तमी, पुत्रपौत्रादि वंशपरंपरेने करुन दिल्ही याची यादि 


६९ या पारनेर गावात दाभाड्यांचा बाडा आहे. या वाड्याचे केवळ अवशेष आज शिल्लक 


आलाहिदा असे.' 
आहेत. जवळ-जवळ संपूर्ण वाडा भग्न अवस्थेत असून केवळ प्रवेशद्वाराची भिंत दिमाखात उभी आहे. या 
वाड्याच्या अबशेषांबवरुन, लाकडाबरील कोरीव काम, त्याची मजबूती, उच्च प्रतीचे बांधकाम या वैशिष्ट्यांची 
कल्पना येते. पारनेरमधील ओटी व कावरे यांची आपापसातील भांडणे मिटवण्यासाठी सेनापती दाभाडे 


पारनेरला आले त्यावेळी या वाड्याचे बांधकाम केले.” असे सांगितले जाते. 


अशारितीने तळेगाव, इंदुरी, पारनेर येथील बाडे दाभाड्यांच्या ऐतिहासिक वारसा व पराक्रमाची साक्ष 


देतांना आपणास दिसून येतात. 
६) दाभाडे वंशावळीचा घुमट आलेख :- 


तळेगावमधील एका विहिरीच्या भिंतीवर दाभाडे घराण्याच्या सुरुवातीच्या काळातील बंशावळी बद्दल 
माहिती देणारा आलेख काढण्यात आला आहे. हा आलेख बालबोध लिपीत असून त्यावर दाभाडे घराण्याचा 


मूळ पुरुष बजाजी दाभाडे तसेच येसाजी, खंडेराव या तळेगाव आणि सोमाजी, कृष्णाजी, बाबुराव, 
सगुणाबाई, सवाई बाळ या चऱ्होली शाखेच्या व्यक्‍तींचा नामोल्लेख करण्यात आला आहे. हा आलेख "विहिर 


व घुमट आलेख' किंबा 'घुमट विहिरींचा आलेख' म्हणून ओळखला जातो. सदर आलेख शके १६४५ 


६५ 


कातिक शुध्द १२ म्हणजे शुक्रवार २८ फेब्रुवारी, १७२४ मध्ये बनवण्यात आला असून त्यावरील मजकूर 


याप्रमाणे आहे.- 


“स्वस्ति श्री नृप शालीवाहन शके १६४५ पूर्ण : शोभन संवत्सर वद्य फाल्गुन भ्रागुवासर सप्तमी 
॥|१|| श्रोडोळस कुलस्बामि देव : बज पाटिल दाभाडे तळेगाव ह्यांचे पुत्र सदैव : यस पाटिल सामाजि ||२|| 
जष्टी जन्माला खंडेराव रुढ सेनापति नाव : शांभव पूर्ण वैभव : असे जया कारणे ||३|| कनीष्टी जन्म दोघा 


जणा : कृष्ण बाबुराब जाणा : बाबुरायाची पत्नी सगुण : तस्य कर्तव्य गमट वापि ||४|| बौंशी आहे सवाई 


१7७९ 


बाळ || यासि रक्षु श्रीगोपाळ || हा करिल प्रतिपाळ | गुमठ आणि बापिचा ||५|| 


वरील आलेख मुळ आलेखाची नक्कल असून त्यात दाभाडे घराण्याच्या मूळ पुरुषासंबंधी तसेच 
चऱ्होलीच्या शाखेसंबंधी निश्‍चित माहिती मिळते. शिवाय बजाजी दाभाडेस येसाजी ब सोमाजी ही दोन मुले 
होती. याचाच अर्थ ऐतिहासिक बंशाबळीतील दाभाड्यांच्या बंशावळीप्रमाणे सोमाजी येसाजीचा मुलगा नसून 


भाऊ आहे या गोष्टीस अस्सल पुष्टी मिळते. 
७) सेनापति खंडेराव दाभाडेंची मुद्रा :- 


मराठ्यांच्या इतिहासातील ऐतिहासिक कागदपत्रांमध्ये मुद्रेला फार महत्त्वाचे स्थान होय. मुद्रा म्हणजे 
आपल्या पदाचा शिक्का होय. या मुद्रा छत्रपती, प्रधान ब मंत्री इतर अधिकारी यांच्या पदांनुसार वेगवेगळ्या 
पहावयास मिळतात. बहुतांशी छत्रपतींच्या मुद्रा संस्कृत भाषेत तर प्रधान ब मंत्र्यांच्या मुद्रा मराठी भाषेत 
पहावयास मिळतात. पत्रांवर उमटवबलेल्या मुद्रांवरुन सदरचे पत्र कोणी पाठवले हे समजण्यास मदत होते. 
छत्रपतींनी आपल्या मुद्रांवर राजपददर्शक बिरुदे बहुदा लावलेली नाहीत. याऊलट कृपाप्रसाद असलेली, 
चंद्राप्रमाणे कलेकलेने वाढणारी, सुखदा व वर्धिष्णु असणारी, विश्ववंद्य, सर्व वर्णांची संग्राहक अशा 
स्तबनांच्या माध्यमातून मुद्रेचा गौरब केलेला दिसतो. मात्र प्रधान किंबा मंत्र्यांच्या मुद्रांमधून राजाचा उल्लेख 
छत्रपती, नरपती, भूमींद्र, भूपाल असा आलेला दिसतो. पत्राबर मुद्रा विशिष्ठ ठिकाणीच उठबीत असत. त्या 
विशिष्ठ ठिकाणाबरुन पत्रलेखक व ज्याला पत्र पाठवले तो या उभयंतांचे परस्पर अधिकार संबंध कसे होते ते 


कळून येते. अर्थात परस्परांचा राज्यातील दर्जा कळण्यास मदत होते. 


सेनार्पाति खंडेराव दाभाडे यांचीही मुद्रा प्रधानांप्रमाणे मराठी भाषेत असून श्री कारासह पाच ओळींची 


दुबलई अष्टकोनी आहे. त्या मुद्रवरील मजकूर याप्रमाणे आहे. 


६६ 


11 ठ श्री ब 
राजा शाहू स्वा 
मिछत्रपतिखं 

डेराव दाभाडे 


सेनापति?* 
सेनापती दाभाडे यांच्या मुद्रेतही इतर प्रधानांप्रमाणे राजाचा उल्लेख 'राजा शाहू स्वामी छत्रपति' असा 


आलेला आहे. सेनापती खंडेराव दाभाडे यांच्या पत्रांमध्ये उमटवलेली मुद्रा कधी पत्राच्या प्रारंभी, कधी पत्राच्या 
डाव्या बाजूला तर कधी पत्राच्या शेवटी उमटवलेली दिसते. या वेगवेगळ्या ठिकाणी उमटवलेल्या मुद्रांची पत्रे 
पाहता असे दिसून येते की, जे आपल्या हाताखाली असतील अशा लोकांना पाठवलेल्या पत्रांबर मुद्रा प्रारंभी 
उमटबलेली आहे. छत्रपती किंबा वरिष्ठांना पाठवलेल्या पत्रांत मुद्रात डाव्या बाजुला आहे तर आपल्या 
बरोबरीच्या लोकांना पाठवलेल्या पत्रात सेनापतींची मुद्रा पत्राच्या शेवटी उमटवलेली आहे. यावरुन सदरच्या 


लोकांचे पद त्यांचे परस्पर संबंध आणि पत्राबर मुद्रा उमटवण्याच्या पध्दती लक्षात येतात. 
८) खंडेराव दाभाडे आणि सेनापती पद : एक विश्लेषण :- 


शिवकाळात दाभाडे घराण्यात बजाजी पाटील किंबा दाभाड्यांच्या त्यापूर्वीच्या पूर्बजांस तळेगावची 
पाटीलकी मिळाली. छत्रपती राजारामांच्या काळात हे घराणे चांगलेच नावारुपास आले आणि इतिहास 
'सेनापती' या नावाने ओळखले गेले. का.ना.साने यांच्या म्हणण्याप्रमाणे खंडेराव दाभाडे यांनी 
शिवबकाळापासून मराठा राज्यास सरदार म्हणून सेबा दिली असली तरी त्यांचा कागदोपत्री प्रथम उल्लेख 
छत्रपती राजाराम जिंजीस गेले तेथून म्हणजे इ.स.१६९१ पासून येतो आणि पुढे ३८ वर्षे त्यांनी मराठा राज्यास 
आपली सेवा प्रदान केली. या ३८ वर्षाच्या काळात त्यांनी *मोकादम, सरमोकादम, देशमुख, सरदेशमुख, 


सरदेशकुलकर्णी, १८ कारखान्यांचे हवालदार, इनामदार, मोकासदार, सेनाखासखेल?*”* असे विविध 


अधिकार धारण केले. परंतु खऱ्या अर्थाने हे घराणे इतिहासात प्रसिध्दीस आले ते सेनापती या 
अधिकारपदाने होय. या पदाचा अधिकार दाभाडे घराण्यात खंडेराव दाभाडे या महत्पुरुषापासून सुरु झाला. 


दाभाडेंच्या बंशाबळी शिलालेखात “जेष्ठ जन्मला खंडेराव | रुढ सेनापति नाव | शांभव पूर्ण वैभव | असे जया 

कारणे |३|| * असे खंडेरावांचे वर्णन केले आहे. याचा अर्थ येसाजींचा मोठा पुत्र खंडेराव यांची ओळख 
सेनापती ही असून याच्यामुळेच दाभाडे घराण्याचे कल्याण होऊन त्यास वैभव प्राप्त झाले असा होतो. 
खंडेरावास छत्रपती राजारामांच्या काळात इ.स. १६९८ मध्ये प्रांत जुन्नर सरकारातील ७९५ गावांचे 


सरपाटिलकीचे म्हणजे जुन्नर पासून नीरथडीपर्यंतच्या प्रदेशाचे बतन इनाम मिळाले होते.” तर छत्रपती 


६७ 


शाहूंच्या काळात चाकण तालुक्‍यातील ६३ आणि पारनेर परगण्यातील १०४ गावांची सरदेशमुखी पुत्रपोत्रादि 
वंशपरंपरेने मिळाली होती.”* या व्यतिरिक्त सेनाखासखेल ब सेनापती म्हणून सरंजामी गावे आणि घाट 
चोक्‍्यांबरील जकातींचे उत्पन्न वेगळेच होते. म्हणजेच राजारामांच्या काळात खंडेरावांइतकी मोठी वतने 
मिळालेला पुरुष क्वचितच असेल. विशेष बाब म्हणजे बाल्हाई आईस मिळालेले इनाम हे येसाजींची पत्नी 
म्हणून नव्हे तर खंडेराव दाभाडे यांची मातुश्री म्हणून मिळाले होते. त्यावरुन त्यांची प्रतिष्ठा आपल्या लक्षात 
येते. तात्पर्य; खंडेराब मोठ्या लौकिकाचा असून दाभाडे घराण्यात पहिला सेनापती झाला. पण, त्यास हे 
सेनापती पद कधी मिळाले याविषयी विविध संदर्भामध्ये एकवाक्यता दिसत नाही. 


'स्थिरबुध्दी राजाराम' या ग्रंथात “खंडेराव दाभाडे यांस 'सेनाधुरंधर' हे पद देऊन गुजरात बागलाण 
वगैरे प्रांतात ठेविले”** असे वर्णन आले आहे आणि ही घटना इ.स.१६९१ ची आहे. 'दाभाडे घराण्याची 


हकौगत' या ग्रंथामध्ये खंडेराबाच्या सेनापती पदाबद्दल “पिंगळे पेशवे यांजवर श्रीमंत महाराजांची इतराजी 
होऊन बाळाजी विश्‍वनाथ यांस पेशवाईची वस्त्रे दिल्ही. त्यानंतर खंडेराव दाभाडे यांजवर कृपाळू होऊन 


सेनापतीचे पदाची वस्त्रे श्रीमंत महाराज यांणी दिल्ही”*' असे म्हटले आहे. म्हणजे बाळाजीस पेशवाई 


मिळाल्यानंतर खंडेराबास सेनापती पद मिळाले असे मोघम म्हटले आहे. अर्थात बाळाजी विश्‍वबनाथास “शके 


११८० 


१६३५ विजयनाम संवत्सरे, सन अर्था अश्शर मय्यां ब अल्लफ”"“ या साली म्हणजे १७ नोव्हेंबर, १७१३ 
रोजी पेशवाईची वस्त्रे मिळाली.“ यानंतर खंडेराबास सेनापति पदाची वस्त्रे मिळाली म्हणजे अंदाजे 


इ.स.१७१४ मध्ये ती मिळाली असावीत असे वाटते. परंतु पेशवा दप्तर खंड ३० मधील शाहू रोजकिदीत १५ 
ऑगस्ट १७१५ पर्यंत खंडेरावांचा उल्लेख 'सेनाखासखेल' म्हणून आला आहे.“ परंतु त्यास सेनाखासखेली 
कधी मिळाली याविषयी निश्‍चित माहिती मिळत नाही. दाभाड्यांच्या कैफियतीत छत्रपती राजारामंसमवेत 
दाभाडे कुटुंब जिंजीहून पन्हाळ्यास परत आल्यानंतर “पन्हाळ्यास येसाजी दाभाडे मृत्यू पाबले. श्री महाराज 
पन्हाळ्यावर दाखल जाल्यावर यांची सेबा पाहून राजशक २५ बहुधान्यनाम संवत्सरे आश्‍विन शुध्द अकरास 
का खंडेराव दाभाडे यास सेनाखासखेलीचे पद दिल्हे. वस्त्रे, शिरपेच, हत्ती, घोडा ब निशाण जरीपटका व 

चौघडा दिल्हा”* ' असे वर्णन आले आहे. यावरुन छत्रपती राजारामाच्या काळातच इ.स.१६९९ मध्ये खंडेराव 


दाभाडे यांस सेनाखासखेलीचे पद मिळाले असावे. 


'दाभाड्यांच्या घराण्याचा इतिहास या ग्रंथात “सय्यद हुसेन आणि अहमदनगरची फत्ते केल्यावर 
खंडेराव दाभाडे श्रीमंत छत्रपतीस भेटण्याकरिता साताऱ्यास आले. सेनार्पात दाभाडे यांचे हे दोन ठिकाणचे 


अलौकिक कृत्य पाहून शाहू महाराज फारच सुप्रसन्न झाले, आणि त्यांनी खंडेराव दाभाडे यांस लागलीच 


दट 


सेनापति ची वस्त्रे देऊन पूबीचा सेनार्पात मानसिंग मोरे यास कमी केले. ही गोष्ट १७१६ त घडली.“ असे 
वर्णन आले आहे. वरील वर्णनात इ.स.१७१६ हे वर्ष सांगितले असले तरी हुसेन अलीचा बिमोड आणि 
अहमदनगरची स्वारी या घटना इ.स.१७१७ मध्ये घडल्या. त्यासंबंधीचा वृत्तांत असा- “खंडेराव दाभाडे याने 
खानदेश व गुजरात प्रांतावर स्वाऱ्या करुन त्या दोन प्रांतामधला दळणवळणाचा रस्ता आपल्या कबजांत 
घेतला, तेव्हा हुसेन अलीने झुल्फीकारबेग नावाच्या सरदारास खंडेरावांबर पाठवले. खंडेरावाने युक्‍तीने 
मोगलांची पांगापांग करुन डोंगरी प्रदेशात झुल्फिकारबेगसुध्दा त्याची फौज कापून काढिली तेव्हा हुसेन अलीने 
आपला दिवाण मुहकमसिंग व चंद्रसेन जाधव यांस दाभाड्यांबर रवाना केले.....अहमदनगर नजीक 
उभयपक्षांची निकराची लढाई होऊन दाभाडे ब सुलतानजी निंबाळकर यांनी पुढे मोगलांचा पूर्ण पराभव केला. 
ही घटना शके १६३९ वैशाख वद्य ९, ता.२४.४.१७१७ मध्ये घडली.”“* बरील दोन्ही ग्रंथातील घटनेचे वृत्त 
पाहता असे दिसून येते को, परांडेकरांचे वर्णन बरोबर असले तरी त्यांनी सांगितलेले बर्षचुकीचे वाटते. 


म्हणजेच इ.स. १७१७ मध्ये खंडेराबास सेनापती मिळाले असावे. 


मल्हार रामराब विरचित 'थोरले राजाराम चरित्र या ग्रंथात “जिंजी हून परत आल्याबर राजारामाने 
खंडेराव दाभाडे यांस सेना धुरंधर' पद दिले.... शाहूच्या कारकिदीत सेनापति पद हे त्याच्या घराण्यात कायम 
केले”“' असे वर्णन आले आहे. वरील वर्णनातील सेनार्पात पद हे त्याच्या घराण्यात कायम केले या 
बाक्‍्यावरुन ते यापूबीच मिळाले आहे परंतू ते कायम झाले नव्हते असा अर्थ ध्वनीत होतो. शाहू रोजनिशीत 


“राजश्री खंडेराव दाभाडे यांस पेशजी सेनाखासखेलीचा धंदा होता तो दूर करुन हल्ली राजश्री मानसिंग मोरे 

यांस सेनापति होती ते दूर करुन हल्ली यांस सेनापति सांगितले असे“ हे कलम आहे आणि ते सबा अशर 
मया ब अलफ सफर १० चे असून त्याची तारीख र.वि.हेरबाडकर यांनी १९ जानेवारी, १७१७“ अशी 
सांगितली आहे. म्हणजे बरील तारखेस खंडेरावास सेनापति पद मिळाले असे समजते. दाभाडे दप्तरातील २९ 
सप्टेंबर, १७१७ च्या पत्रानुसार पुढील मजकुर निदर्शनास येतो- “क्षत्रिय कुलवंतस श्री राजा शाहू छत्रपति 
स्वामी याणी राजश्री मलोजी पवार यासि आज्ञा केली येसी जे राजश्री खंडेराव दाभाडे सेनापति यांस पेसजी 
खासखेलीचा मामला होता. त्यावरी स्वामी कृपाळू होऊन सेनापति सांगितली. खासखेलीचा मामला राजश्री 
त्र्यंबकराव दाभाडे यांस सांगितला आहे. तरी तुम्ही जैसे खंडेरायाचे ताबीन राहून स्वामीकार्य करीत होतेस तेसे 
त्र्यंबकरायाचे ताबीन राहोन स्वामीकार्य करणे” तर शाहू रोजकिर्द मध्ये अनुक्रमे २९-१२-१७१६ आणि 


७-१-१७१७ च्या नोंदीमध्ये खंडेराव दाभाडे यांचा सेनापती म्हणून उल्लेख आला आहे तो असा- “राजश्री 


६९ 


येणे 15९० 


प्रधानपंत ब खंडेराव सेनापति यांसी पत्रे देऊन जाब घेवून येणे” “ तसेच “४ राजपत्रे शा खंडेराव सेनापति 


यांसी पत्रे की गनीम माहूलीकर येऊन मुकाम केला आहे तर पत्र पावताच स्वार होऊन येणे.” 


वरील विविध साधनांतील संदर्भानुसार खंडेराव दाभाडे यांस सेनापती पद मिळाल्याच्या संदर्भात 
इ.स.१६९१, इ.स.१७१३-१४, २९-१२-१७१६ आणि ७-१-१७१७, ११ जानेवारी, १७१७, २९ सप्टेंबर, १७१७ 
अशा वेगवेगळ्या तारखा आणि वर्ष दिसून येतात. बरील तारखांचा विचार करता इ.स.१६९१ च्या सेनाधुरंधर 
पदास कागदपत्रांमधून पुष्टी मिळत नाही. दाभाड्यांच्या हकोगतीत बाळाजी विश्‍वनाथांना पेशवाईची वस्त्रे 
मिळाल्यानंतर असे म्हटले असले तरी नंतर किती काळाने याबद्दल. निश्‍चित माहिती मिळत नाही. शाहू 
रोजनिशीतील हल्ली या शब्दावरुन ते पद अलीकडच्या (सध्याच्या) काळात दाभाड्यांकडे आहे असा 
अर्थबोध होतो. ११ जानेवारी, १७१७ याच तारखेला असा होत नाही. तर २९ सप्टेंबर, १७१७ च्या पत्रानुसार 
मलोजी पवार यांना खंडेराव सेनार्पात व त्रिंबकराव सेनाखासखेल झाल्याचे सुचबले आहे आणि त्रिंबकराव 
दाभाडेंच्या अखत्यारित राहण्याची आज्ञा केली आहे. याचाच अर्थ पत्रातील घटना वरील तारखेपुर्बी घडल्या 
असाव्यात ब कदाचित त्यासंबंधीची आज्ञा मलोजी पवारास सदर तारखेस दिली असावी. मात्र २९ डिसेंबर, 


१७१६ चा खंडेरावांचा सेनापती म्हणून आलेला उल्लेख ऐतिहासिक कागदपत्रांतून सर्वप्रथम आणि निश्‍चित 
आढळतो. तेव्हा त्याच तारखेस खंडेरावांना “सेनापती ' पद मिळाले असावे आणि त्याची वस्त्रे किंवा 


अंमलबजावणी पुढील तारखेस (११-१-१७१७) झाली असावी असे म्हणणे अधिक संयुक्‍तीक वाटते. 
९) दाभाडे घराण्यास मिळालेले इनामे आणि वतने :- 


शिवकाळापासून मराठा राज्याला सेवा देणारे तळेगाबचे घराणे छत्रपती राजारामांच्या कारकिर्दीत 
अव्बल सरदारांच्या स्थानी पोहचले. यानंतर इनामे, वतने, सरंजाम यात उत्तरोत्तर या घराण्याची प्रगती होत 
गेली. मराठा राज्यास प्रदान केलेल्या एकनिष्ठ सेवेच्या मोबदल्यात अनेक मानमतराब व बहुमान या 
घराण्यास मिळाले. हुजरेगिरी पासून कार्यास सुरुवात करणारे दाभाडे घराणे छत्रपती शाहूंच्या काळापर्यंत 


मोकादम (पाटील), सरमोकादम, देशमुख, सरदेशमुख, सरदेशकुलकर्णी, राजदेशमुख अशी विविध बतने 


मिळवत सेनाखासखेल ने सेनापती पदापर्यंत जाऊन पोहचले. “या घराण्यातील कर्तृत्वबान पुरुष सेनापती 


खंडेराव दाभाडे यांस १३९५ गावांची सरपाटिलकी, कोल्हापूर हवेली, कोल्हापूर परगणा यांची 


राजदेशमुखी” 


तसेच “तो चाकण देहे ६३ व परगणें पारनेर देहे १०४ यांची सरदेशमुखी" वतन म्हणून 
मिळालेली होती. दाभाडे घराण्यास मिळालेल्या या इनाम, बतनांपैकी काहींचा शं.ना.जोशी यांनी दाभाडे 


दप्तरातून पत्ररुपाने आढाबा घेतलेला आहे. त्यांचा संक्षिप्त वृत्तांत पुढीलप्रमाणे :- 


1) दाभाडे घराण्यास मिळालेली इनामे :- 


सेनापती दाभाडे दप्तरातील इ.स. १६९७ च्या पत्रानुसार छत्रपती राजाराम महाराजांना चंदीस 
मुक्कामी असतांना पुत्रप्राप्ती झाली त्यावेळी पुत्रोत्सबानिमित्त येसाजी दाभाडे यांस पाटिलकी असलेले 
तळेगांव तसेच इंदुरी गाव इनाम देण्यात आले. तसेच याच वर्षी खंडेराव दाभाडे यांची आई वाल्हाई हिस मौजे 
धामणे सा हवेली प्रा मजकूर देहे एक हली पटी, पेस्तर पटी झाड झाडोर पडेल पान सहित इनाम देण्यात 
आले. असा उल्लेख आला आहे. सदर इनामांबाबत दाभाड्यांच्या कैफियतीत पुढील वर्णन आढळते. 
“बादशहाचा उपद्रव बहुत जाणून श्री. महाराज कबिले सुध्दां चंदीचंदाबर कर्नाटक प्रांती गेले. त्यांचे बरोबर 
येसाजी दाभाडे ब खंडोजी दाभाडे ब शिवाजी दाभाडे कबिले सुध्दां गेले. तेथे चंदीचे मुक्कामी श्री. राजाराम 
महाराज यांजला पुत्र जाहला. ते समयी राजशक २३ धातूनामसंवत्सरे सुा सबांतिसेन (व) आल्लफचे साली 
श्री. महाराज यांणी पुत्रोत्साह जहाला जाणोन कृपा करुन ब यांची सेवा पाहून मौजे तळेगाव नजीक इंदुरी 
तालुके चाकण सरकार जुन्नर हा गावं दरोबस्त पुत्रपौत्रादि वंशपरंपरेने इनाम करुन दिल्हा व मोजे ऊरसें 
तालुके पवनमावळ त्यांचे पत्नीस (दिला.) व मौजे धामणे, प्रांत पुणे दरोबस्त पुत्रपौत्रादि वंशपरंपरेने इनाम 
करुन दिले.”'* याचाच अर्थ तळेगाव, इंदुरी, ऊरसे, धामणे ही गावे दाभाडे घराण्यासं इनाम मिळाली होती. 
इ.स.१७१८ च्या पत्रानुसार सेनापती खंडेराव दाभाडेंच्या सेवेबर कृपाळू होऊन त्यांची पत्नी सौ.उमाबाई 
दाभाडे यांस “कसबे बेहेज ता कोऱ्हाली प्रांत बागलाण” इनाम दिले ती इ.स. १७१९ मध्ये पूर्वापारचे इनाम 


इंदुरी गाव खंडेराव दाभाडे यांस तिजाई इनाम चालवण्यात आले. 
11) देशमुखी-सरदेशमुखी :- 


दाभाडे घराण्यास वरील इनामांव्यतिरिक्त अनेक देशमुखी-सरदेशमुखी, राजदेशमुखी, 
राजदेशकुलकर्णीची बतने मिळाली होती. एकनिष्ठ सेवेबद्दल प्रांत बीड देश येथील राजदेखमुखीचे वतन 
रामचंद्र प्रल्हाद यांजकडून तर सरदेशकुलकणीचे वतन शामजी नाईक पुंडे यांजकडून दूर करुन ही दोन्ही 
बतने अनुक्रमे चौरोत्रा, दुहोत्रा पुत्रपौत्रादि करुन दिली. तसेच १७०१ मध्ये तर्फ तुगारतन सुभा कल्याण येथील 
३२ गावांपैकी २४ गावांचे बेवारशी बतन खंडेराव दाभाडेंना अजरामर मिळाले. यात कापसे, गुलसई, उराडे, 
योबजी, आबोली, बसोई, चाखली, बात, गाताडे, केर, जाबली, गागसेद, देहू (दु) दोली, बामणोली, कडोली, 
कर्डे बा, कर्डे खुर्द, यादवली, बोलिवणी, रीस, काळे, देहूखुर्द, सावले, पटबोर, असोली खुप या गावांचा 
समावेश होता. याशिवाय इ.स.१७१५ च्या संदर्भानुसार छत्रपती शाहू महाराजांनी देहाये, ता हवेली कोल्हापूर 
येथील देशमुखीचे बतन अजरामर करुन दिले. इ.स.१७२६ मध्ये ता वसुंदे, पा पारनेर येथील खातगांब 


(खामगाव असावे), कान्हूर अशा सात तफांची सरदेशमुखी दर सदे दोहोत्रा प्रमाणे खंडेराबास इनाम मिळाले. 


७१ 


खंडेराव दाभाडेंच्या मृत्यूनंतर पूवीची पा चाकण आणि पा पारनेर येथील देशमुखी ब सरमोकादमी 
इ.स.१७३० मध्ये त्रिबकराव दाभाडे यांस वंशपरंपरागत मिळाली. तर त्रिंबकराव दाभाडेंच्या मृत्यूनंतर जुलै, 
१७३१ मध्ये जुन्नर येथील सरमोकादमीचे बतन यशवंतराव दाभाडे यांस पुत्रपौत्रादि वंशपरंपरागत देण्यात 


आले.“ 
प्रा) पाटिलकी-सरपाटिलकी (मोकादमी-सरमोकादमी) :- 


दाभाडे घराण्याला मिळालेल्या इनाम व वतनांव्यतिरिक्त इतर अनेक गावांच्या पाटिलक्याही या 
घराण्यास मिळाल्या होत्या. तळेगाव ही या घराण्यास मिळालेली पहिली पाटिलकी होय. यानंतर इ.स.१६९७ 
च्या पत्रानुसार कसबे बाईची पाटिलकी एका मुसलमान व्यक्तीस होती. तो शत्रुस मिळून राज्यात उपद्रव 
करीत असे. त्यामुळे ते पाटिलकीचे बतन त्याकडून काढून खंडेराव दाभाडे यांस पुत्रपौत्रादि बंशपरंपरेने 
देण्यात आले. १७०१ च्या संदर्भानुसार प्रा जुन्नरची सरपाटिलकीचे बतन पुन्नपौत्रादि वंशपरंपरेने इनाम 
मिळाले. १७०७ च्या पत्रानुसार मोकादमानी देहाये ता पौडखोर प्रा मावले मधील का पौड येथील निम्मे 
पाटिलको आणि मोजे मोदडे येथील संपुर्ण पाटिलकोचे वतन दाभाड्यांना मिळाले. इ.स.१७०८ मध्ये सरकार 
जुन्नरचे सरमोकादमी चे वतन जकातीसह अजरामर करुन देण्यात आले. तसेच १७१० मध्ये नाणे ब पौन 
माबळची सरमोकादमी तर १७१८ मध्ये किरकटवाडी पा पुणे येथील पाटिलकी आणि मोजे निंबगाव 
ता खेड प्रा जुन्नर येथील निम्मा मोकासा खंडेराव यांजकडे देण्यात आला. याशिवाय प्रांत त्रिबक, सरकार 
दौलताबादचा मोकासा सेनाखासखेल त्रिंबकराबांकडे देण्यात आला. इ.स.१७१९ मध्ये पा कोतूल प्रांत 
हरिश्‍चंद्र निम्मे मोकासा आणि चांदखेडच्या पाटिलकोत दाभाडेंना निम्मा मोकासा देण्यात आला. इ.स.१७३१ 
मध्ये खंडेराव दाभाडेंचे सरमोकादमीचे वतन येशवंतराब दाभाडे यांस पुत्रपौत्रादि वंशपरंपरेने देण्यात 
आले.“ याशिवाय कटापूर येथील सर पाटिलकी व गिऱ्हेताम्हणखोरे येथील पाटिलकी या घराण्याकडे होती. 


1४) सेनाखासखेली-सेनापती आणि सरंजाम:- 


छत्रपती राजारामांच्या काळापासूनच या घराण्यातील खंडेराव दाभाडे यांस सेनाखासखेलीची वस्त्रे 
देण्यात आली होती. तसेच गुजरात-खान्देश-बागलाण हा प्रदेश मुलुखगिरीसाठी त्यांच्याकडे देण्यात आला 
होता. त्यांची गुजरात प्रांतातील कामगिरी पाहता छत्रपती शाहूंनी इ.स.१७१६-१७ मध्ये खंडेराव दाभाडे यांस 
सेनापती पदाची वस्त्रे दिली आणि त्यांचा मुलगा त्रिंबकराव यांस सेनाखासखेलीची वस्त्रे देण्यात आली तसेच 
गुजरातचा सरंजाम या घराण्याकडे देण्यात आला. यानंतर वरील दोन्ही पदे या घराण्याकडे वंशपरंपरेने चालत 
राहिली. तसेच सेनापती या पदामुळे आजतागायत इतिहासात हे घराणे “सेनापती दाभाडे' या नावानेच 
ओळखले गेले. 


७२ 


अशा रितीने दाभाडे घराण्यास मराठा राज्याच्या अंमलात वरील इनामे वतने, पदांव्यतिरिक्‍त 
सरदेशकुलकणी, राजदेशमुख, अठरा कारखान्यांचे हवालदार अशी विविध अधिकारपदे मिळालेली होती. 
दाभाडेंना मिळालेल्या सर्व हक्क-अधिकार, मान-मरातब यांचा विचार करता असे दिसून येते को, मराठा 


राज्यातील कर्तृत्वबान सरदार घराण्यांमध्ये दाभाडे घराण्याचे स्थान अत्यंत महत्त्वपूर्ण असे होते. 
१०) सेनापती खंडेराव दाभाडे यांची तलवार :- 


स्वराज्याच्या स्थापनेसाठी, त्याच्या रक्षणासाठी आणि सत्ताविस्तारासाठी मराठ्यांची अनेक शस्त्रे 
शत्रुंबर तळपली. काही शस्त्रे मराठा राज्यातील शुरवीरांमुळे अजरामर देखील झाली. उदा.छत्रपती शिबजींची 


तलवार आणि वाघनखे, जीवा महालांचा दांडपट्टा वगैरे. 


शस्त्र हे त्या काळी पराक्रमी घराण्याच्या प्रतिष्ठेचे लक्षण होते. पूर्बापारपासून अशा घराण्यांत 
दसऱ्याच्या आदल्यादिवशी शस्त्रांची पुजा करण्याची प्रथा आजही रुढ आहे. नवरात्रीतील या दिवसाला 
'खंडेनवमी' असे म्हटले जाते. दाभाडे घराण्यातही ही प्रथा प्रचलित आहे. या दिवशी येथे ज्या शस्त्राचे पुजन 
केले जाते ते शस्त्र म्हणजे मराठा राज्याचे सेनापती खंडेराव दाभाडे यांची तलवार होय. असे सांगितले जाते 


को, ही तलवार स्पेन देशातील टोलेडो येथे तयार झाली असून इ.स.१६९० पासून ती या घराण्याकडे आहे.” 


हो तलवार “धोप' या नावाने संबोधली जाते. खंडेराव दाभाडेंच्या या तलवारीमध्ये १८ धातूंचा वापर करण्यात 
आलेला असून त्यात लोखंडाचे प्रमाण सर्वात जास्त आहे. ही तलवार दुधारी असून तिची पूर्ण लांबी ५० इंच 
एवढी आहे. या तलवारीचे पाते ३९ इंच असून नख्यापासून गजापर्यंतची लांबी १४ इंच आहे. तलवारीच्या 
पात्याच्या दोन्ही बाजूंना दोन खोल रेघा (नाळ) असून तलवारीची मूठ मराठा तलवारीच्या पध्दतीची आहे. 
मूठीच्या मागील बाजूस गज असून लढाईच्या वेळी दोन्ही हातांनी तलवार पेलण्यासाठी तसेच पाठीमागील 
शत्रुला भोकसण्यासाठी त्याचा वापर करता येत असे. ही तलवार अहमदाबादच्या स्वारीत उमाबाई दाभाडेनी 
स्वतःजवळ बाळगल्याचे त्यांच्या बंशाजात सांगितले जाते. पूर्बी ही तलबार तळेगाव दाभाडे येथील जुन्या 
राजवाड्यात ठेवण्यात आली होती. पुढे दाभाड्यांचे अकरावे वंशज श्रीमंत सरदार विजयसिंह यांनी पुण्याला 


त्यांच्या वाड्यात आणली आणि सध्या त्यांचे पुत्र पद्मसेन राजे दाभाडे यांच्या कडेही ऐतिहासिक तलवार आहे. 
११) सेनापती दाभाडे घराण्याचे सामाजिक-धामिक कार्य :- 


तळेगावच्या दाभाडे घराण्याने राजकीय कार्यात जसा आपल्या कर्तृत्वाचा ठसा उमटवला तसाच 
सामाजिक व धार्मिक कार्यातही त्यांनी हिरीरीने आपला पुढाकार नोंदवला आहे. सेनापती खंडेराव दाभाडे 


यांनी तळेगावच्या दक्षिणेस शेतीला पाणीपुरवठा करण्यासाठी तसेच लोकांच्या पिण्याच्या पाण्याची गरज 


७३ 


भागविण्यासाठी स्वखर्चाने मोठा पाण्याचा तलाव बांधला. याचा उल्लेख यापूर्बीही आलेला आहे. हा तलाव 


आजही अस्तित्वात असल्याचे दिसून येते. या सामाजिक हिताच्या कार्याव्यतिरिक्‍त खंडेराव दाभाडेंचे विशेष 


धार्मिक कार्य म्हणजे श्रावण मास पुजा विधी आणि कोटी लिंगार्चन विधीच्या परंपरेचे जतन होय.' 


श्रावण महिन्याला मराठी कालगणनेत विशेष महत्त्व आहे. हा महिना चातुः:र्मासातील श्रेष्ठ महिना 
मानला जातो. या महिन्यात प्रतिपदेपासून अमावस्येबपर्यंत ब्राम्हणांना ब गोरगरीबांना अन्नदान तसेच, दक्षिणा 
देण्याची तसेच विद्वान संत-महंतांची, देवदवतांचा जप-पाठ करण्याची, आश्रमातील क्रषींचे आदरातिथ्य 
करण्याची प्रथा प्राचीन काळापासून अस्तित्वात होती. या प्रथेला 'श्रावबण मास पुजन विधी' म्हणून ओळखले 
जाई तर एखाद्या धार्मिक स्थळी किंवा नदीच्या काठी कोटीच्या संख्येत लहान-लहान शिवलिंग बनवून त्यांचे 
विधीपूर्बक विसर्जन करण्याची प्रथा 'कोटिलिंगार्चन विधी म्हणून ओळखला जाई. मराठा कालखंडात 
छत्रपती शिवाजी महाराजही श्रावण महिन्यात विद्वानांना तसेच गोरगरीबांना अशा प्रकारच्या दक्षिणा वाटत 
असत. धर्माचे, धार्मिक परंपरांचे जतन करत पुण्यलाभ मिळविणे ही त्यामागील भावना होती. पेशवाईच्या 
काळात छत्रपती शाहूंनी खंडेराव दाभाडे यांना सेनापती पद दिल्यानंतर 'राज्यातील श्रावण मासची दक्षिणा 


आणि कोटिलिंगार्चन विधी' सेनापतीने करावा * असे प्रतिपादन केले. त्याप्रमाणे मराठा राज्यात ही प्रथा 
खंडेराव दाभाडे यांच्याकडे आली. खंडेराव दाभाडे श्रावण महिन्यात अनेक विद्वान ब्राम्हण, संत-महंत तसेच 
गोरगरीबांना दक्षिणा देत असत तसेच विविध धार्मिक बिधी करीत असत. तळेगावमध्ये असलेली मंदिराची 
अधिक संख्या ही त्याचे द्योतक आहे. सेनापती खंडेरावांच्या मृत्यूनंतर श्रावण मास पुजन विधीचे कार्य 
सेनापती त्रिंबकराव दाभाडे यांनी पुढे चालवले. त्रिबकरावाच्या मृत्यूनंतर मात्र हे धार्मिक कार्य थोरले बाजीराव 
पेशवे यांनी स्विकारले. यानंतर हा विधी पुण्यात हस्तांतर होऊन संपूर्ण हिंदूस्थानात प्रसिध्दीस पावला. श्रावण 


महिन्यात काशी सारख्या दूरवरच्या तीर्थक्षेत्रांवरुन विद्वान पंडीत दक्षिणा घेण्यासाठी येत असत. 


खंडेराव दाभाडेप्रमाणेच त्यांची पत्नी उमाबाई दाभाडे देखील सामाजिक, धार्मिक कार्यात मागे 
राहिल्या नाहीत. सामाजिकतेची त्यांना चांगलीच जाण होती. वणीच्या गडाला बांधलेल्या दगडी पायऱ्यांबरुन 


आपणास त्याचे दर्शन घडते. 


नाशिक जिल्ह्यातील कळवण तालुक्‍यात असलेले नांदुरी गड किंबा वणीचा गड हे ठिकाण 
नाशिकपासून ५० कि.मी. अंतरावर आहे. सप्तश्रृंगी देवीच्या मंदिराकडे जाण्यासाठी येथे दोन मार्ग आहेत. 
पहिला वणीचा मार्ग आणि दुसरा नांदुरी मार्ग म्हणून ओळखला जातो. वणीच्या मार्गाला सप्तश्रृंगी देवीच्या 


मंदिरापर्यंत जाण्यासाठी ४७५ दगडी पायऱ्या आहेत. त्या पायऱ्यांचे बांधकाम इ.स.१७२० (शके १६३२) 


छ्ड 


मध्ये खंडेराव दाभाडेंची पत्नी उमाबाई यांनी केले. ' उमाबाईंच्या कार्यामुळे भाविकांचा मंदिराकडे जाण्याचा 


चढणीचा मार्ग वर्षानुवर्षे सुलभ बनला. 


अशाप्रकारे दाभाडे घराण्याच्या व्यक्तींच्या वरील कार्यातून आपणास त्यांच्या सामाजिक ब धार्मिक 
जाणिबेचे दर्शन घडते. 


१२) सेनापती खंडेराव दाभाडे व उमाबाई यांच्या समाध्या :- 


इ.स.१६९१ ते १७२९ अशी ३८ बर्षे मराठा राज्याला सेवा देणारे आणि गुजरात प्रांतात मराठा सत्तेची 
मुहूर्तमेढ रोबणारे सेनापती खंडेराव दाभाडे यांचा २७ सप्टेंबर, १७२९ रोजी मुतखड्याच्या आजाराने मृत्यू 
झाला. विविध साधनांमधून त्यांच्या मृत्यूबद्दल मात्र एकवाक्यता दिसून येत नाही. यांचा मृत्यू तळेगावच्या 
जुन्या राजवाड्यात झाला असून त्यांची पत्नी उमाबाई दाभाडे यांनी इंद्रायणी नदीच्या काठी बनेश्‍वर 
मंदिराजवळ त्यांची समाधी बांधली. लाल घडीव दगडात अत्यंत साध्या स्वरुपात परंतु मजबूतीकडे अधिक 
लक्ष देत दगडी चिरेबंदी चौथऱ्यावर लहानशा मंदिरवजा स्वरुपात दगडी चिऱ्यांचा बापर करुन ही समाधी 
बांधली. या समाधीचे बांधकाम येथील बनेश्वराच्या मंदिराच्या धाटणीचे आहे.आज या समाधीच्या 
बांधकामातील काही चिरे वेगळे झाले असले तरी सेनापती खंडेराव दाभाडेंची स्मृती जागृत ठेवत, त्यांच्या 
कर्तृत्वाची साक्ष देती इंद्रायणीच्या काठी दिमाखात उभी आहे. 


तळेगावच्या दाभाडे कुटुंबातील कतृंत्वान व्यक्तींपैकी दुसरी समाधी उमाबाई दाभाडे यांची होय. 
इ.स.१७५१ मध्ये पेशव्यांनी दाभाडे कुटुंबीयांना कैद करुन होळकरांच्या वाड्यात ठेवले. त्यात उमाबाई दाभाडे 
यांचाही समावेश होता. नंतर त्यांना सिंहगडावर नेऊन नजरकैदेत ठेवण्यात आले. या नजरकैदेतून उमाबाईंचा 
मुलगा यशवंतराब व नातू त्रिंबकराव यांनी पलायन केल्यामुळे उमाबाईंना फेब्रुवारी, १७५२ मध्ये पुण्याच्या 
शनिवारवाड्यात ठेवण्यात आले. सप्टेंबर, १७५३ मध्ये उमाबाईंची प्रकृती बिघडल्यामुळे उपचारासाठी त्यांना 
मुठा नदीच्या किनाऱ्यावर 'नडगेमोडी' येथे डेऱ्यात ठेवण्यात आले. तेथेच “२८ नोव्हेंबर, १७५३ ला 


उमाबाईंचे देहावसान झाले." पुण्यातील मुठा नदीच्या काठावरील ओंकारेश्वर मंदिर ते सद्याचे पुना 


हॉस्पिटल या नदीपात्राच्या संपूर्ण तिराला 'नडगेमोडी' असे म्हणत असत. 'नडगेमोडी म्हणजे पायांच्या 


१९०८ 


नडग्यांबर पटके मारुन शिक्षा देण्याची जागा होय. 


नडगेमोडीच्या याच नदीपात्रात उमाबाईंवर अंत्यसंस्कार करुन सध्याच्या डेक्कनजबळील लकडी 


पुलाच्या (छ.संभाजी पुल) खाली यशवंतराव दाभाडे यांनी उमाबाईंची समाधी बांधली. परंतु दाभाडे यांनी 


'नडगाई' देवीची स्थापना केली या समजुतीने लोकांनी येथे पुजा-पाठाला सुरुवात केली. पेशवाईच्या 


७५ 


अस्तानंतरही अनेक वर्षे येथे लोक पुजा करीत असल्याचे सांगितले जाते. मात्र दाभाडे घराण्यात नडगाई देवी 
असे कोणतेही दैवत नसल्याचे सत्यशीलराजे दाभाडे यांनी म्हटले आहे. पुढे मुठा नदीला पावसाळ्यात 


येणाऱ्या सततच्या पुरामुळे उमाबाईंची येथील समाधी बाहून गेली. 


उमाबाईंच्या दहनविधीनंतर त्यांचा अस्थिकलश तळेगाव येथे नेऊन त्यांचे इंद्रायणीच्या काळी या 
ठिकाणी पुजन केले तेथे यशवंतराव दाभाडे यांनी उमाबाईंची दुसरी समाधी उभारली. ती आजही तळेगावच्या 
बनेश्वर मंदिराजवळ अस्तित्वात आहे. यशवंतरावांनी पुण्यात ज्या पध्दतीची समाधी बांधली त्याच पध्दतीची 
ही समाधी होय.'* एक दगडी चिरेबंदी चोथऱ्याच्या मधोमध शिवलिंगाच्या आकाराचे स्मृतिचिन्ह अशा 


साध्या स्वरुपाची ही समाधी आहे. 
समारोप :- 


मराठा राज्यात शिवकाळापासून पेशवाईच्या अस्तापर्यंत अनेक नवनवीन सरदार घराणी नावारुपास 
आली. त्यांच्या पराक्रमाच्या जोरावर मराठ्यांनी १८ व्या शतकात उत्तर हिंदूस्थान पादाक्रांत करत अटकेपर्यंत 
आपला साम्राज्यविस्तार साध्य केला. पेशवेकाळात या सरदारांनी हिंदुस्थानच्या वेगवेगळ्या प्रदेशात आपला 
अंमल बसवला. गुजरात प्रांतामध्ये मराठे सत्तेचा अंमल बसवणारे आणि आपल्या कर्तृत्वाच्या जोरावर 


हुजऱ्याच्या चाकरीपासून सेनापती पदापर्यंत मजल मारणारे तळेगाबचे दाभाडे घराणे त्यापैकी एक होते. 


पुणे जिल्ह्याच्या मावळ तालुक्‍यातील पुणे-मुंबई महामार्गावर पुण्याच्या वायव्येस पुण्यापासून सुमारे 
३५ कि.मी. अंतरावर असलेले तळेगांव ही या घराण्याची जहागीर होय. दाभाडे घराण्यातील वबंशजांच्या 
माहितीनुसार ते मुळचे गुजरात प्रांतातील 'डभोई' येथील असल्याचे सांगितले जाते. त्या नाबाबरुनच त्यांना 
दाभाडे हे आडनाव मिळाले असेही म्हटले जाते. इ.स.१५३० च्या एका पत्राबरुन ते नाशिक जिल्ह्यातील 
ओझरचे असावेत यासही दुजोरा मिळतो. परंतु तळेगावची पाटिलकी मिळाल्यानंतर येथुनच त्यांचा उध्दार 
झाल्यामुळे 'तळेगावचे दाभाडे' म्हणूनच ते ओळखले गेले. दाभाडे घराणे महाराष्ट्रातील मराठ्यांच्या ९६ 
कुळी मराठा क्षत्रिय जातीचे असून ते कुलोत्पन्न सोमबंशी आहेत व त्यांचे देवक कळंबाचे आहे. जेजुरीचा 
खंडोबा हे त्यांचे कुलदैवत तर तुळजापुरची तुळजा भवानी ही या घराण्याची कुलदेवता आहे. या घराण्यात 
कट्यारीचे विशेष महात्म्य असून पुरुष सोबत कट्यार बाळगीत असत. दाभाडे घराण्यास त्यांच्या कार्य 
कर्तृत्वामुळे छत्रपतींकडून सेनाखासखेल व सेनापती ही पदे तसेच जरीपटक्याचे निशाण, वस्त्रे, शिरपेच, हत्ती, 
घोडा, चौघडा यांचा बहुमान मिळाला होता. बजाजी दाभाडे या घराण्याचे मूळ पुरुष, त्यास येसाजी आणि 
सोमाजी अशी दोन मूले असून त्यांच्या अनुक्रमे तळेगाव आणि चऱ्होली बुआ अशा त्यांच्या पुढे दोन शाखा 
निर्माण झाल्या. तळेगावच्या विहिरीतील (पुरातन) घुमट अभिलेखावरुन त्यांच्या सुरुवातीच्या वंशजांची 

माहिती मिळण्यास मदत होते. कालांतराने दाभाडेंची चऱ्होली बा ची शाखा मागे पडून तळेगाबची शाखा 
विशेष नावारुपास आली. येसाजीनंतर खंडेराव, त्रिंबकराव, बाबुराव असे कर्तृत्वान पुरुष या घराण्यात 
जन्मास आले. या घराण्याच्या पूर्वेतहासाचा अभ्यास करतांना त्यांनी बांधलेल्या तळेगांव, इंदुरी, पारनेर 
येथील ऐतिहासिक वाडे यातून दाभाडेंच्या प्रतिष्ठेचे ब पराक्रमाचे दर्शन घडते. दाभाड्यांचे मराठा राज्यातील 
स्थान ब अधिकार यांचे प्रकटीकरण सेनापती खंडेराव दाभाडे यांच्या मुद्रेतून होतांना दिसते. स्वत:च्या 
अधिकाराची आणि नाबाची मुद्रा (शिक्का) हे राज्यातील फार प्रतिष्ठेचे लक्षण होते. खंडेरावांची सेनापती 
पदाची मुद्रा आपणास विविध कागदपत्रांतुन पहावयास मिळते. परंतु, त्यांना सेनापती पद कधी मिळाले 
याविषयी ऐतिहासिक साधनांत तसेच इतिहास अभ्यासकांत एकवाक्यता दिसत नाही. त्यांना हे पद १६१६ 
आणि १६१७ मध्ये मिळाल्याचे विविध दाखले मिळतात. असो. त्यांनी हे पद इ.स.१७२९ पर्यंत उपभोगले. 
तसेच यापूर्वीही इ.स.१६९१ पासून मराठा राज्यास आपली सेवा प्रदान केली. अर्थात ३८ वर्षे खंडेराव दाभाडे 
वेगवेगळ्या भूमिकेतून मराठा राज्याच्या सेवेत होते. त्यानंतर राज्याचे सेनापती हे पद त्यांच्या वारसांना 
वंशपरंपरागत बनले. तसेच सेनाखासखेलीचे पदही वंशपरंपरागत झाल्याचे दिसून येते. दाभाडे घराण्यास 
सेनापती ब सेनाखासखेलीचे अनेक गावांची पाटिलको-सरपाटिलकी, मोकादमी-सरमोकादमी, देशमुखी- 


सरदेशमुखी, सरदेशकुलकणी, राजदेशमुखी अशा विविध पदांच्या माध्यमातून अनेक इनामे आणि वतने 
मिळाली होती. १३९५ गावांची पाटिलकी या घराण्याकडे होती असे शं.ना.जोशी यांनी आपल्या “सेनापती 


दाभाडे दप्तर' या ग्रंथाच्या प्रस्तावनेत म्हटले आहे. तर “१९ ऑक्टोंबर, १६९८ रोजी छत्रपती राजारामांनी 
खंडेराबास प्रांत जुनर सरकार यातील ७९५ गावांचे सरपाटिलकांचे ..... बतन वंशपरंपरेने इनाम करुन 
दिले” असे. गो.स.सरदेसाईंनी विविध साधनांच्या आधारे नमुद केले आहे. सदर बतनात तळेगाव, बाई, 
पौड, मोदडे, कटापूर, किरकटवाडी, चांदखेड अशा अनेक गावांचा समावेश होता. याशिवाय जुन्नरप्रांत, 
तुंगारतन तर्फ, नाणे मावळ, गिऱ्हेताम्हण खोरे, निंबगाव, इंदुरी, मलवंडी या गावांतही देशमुखी, पाटिलकी, 
मोकासी चे बतन दाभाड्यांना मिळाले होते. याशिवाय कोल्हापूर हवेली ब कोल्हापूर परगणा यांची 
राजदेशमुखीही त्यांच्याकडे असल्याचे कागदपत्रांतून निदर्शनास येते. त्यांच्या या सर्व इनाम, बतनांचे प्रमुख 


कारण गुजरात प्रांतातील त्यांची कामगिरी होते. 


दाभाड्यांनी राजकारणाबरोबरच धर्म ब समाजकारणातही हिरीरीने सहभाग घेतला. खंडेराव 
दाभाडेंनी बांधलेला तळेगाबचा तलाव, श्रावण मास पुजन आणि कोटिलिंगार्चनची प्रथा, उमाबाइंचे सपतशृंगी 


गडावरील कार्य हे त्याचे द्योतक आहे. 

एकंदरीत दाभाडे घराण्याच्या पूर्वइईतिहासावर प्रकाश टाकता असे दिसून येते को, हुजऱ्याच्या 
चाकरीपासून मराठा राज्याची सेवा करणारा दाभाडे घराण्याचा मूळ पुरुष उत्तरोत्तर राजकारणातील प्रगती 
आणि विस्तार व त्याप्रमाणे विस्तारलेला वंशवृक्ष, त्यांच्या कार्यकर्तृत्वाबर शिवाजींपासून शाहूंपर्यंतच्या 
छत्रपतींकडून मिळालेली इनामे, बतने आणि मानमरातब, राजकारणाबरोबर केलेले धर्म ब समाजकारण या 
सर्वांचा गौरबशाली इतिहास या घराण्याला आहे. सेनापती दाभाडेंची तळपती तलवार, दाभाड्यांनी निर्माण 
केलेले वाड्यांचे, गढींचे ऐतिहासिक वैभव आणि खंडेराव ब उमाबाई दाभाडे यांच्या तळेगावमधील समाध्या 
त्यांच्या या गौरवशाली आणि तितक्‍याच वैभवशाली घराण्याच्या इतिहासाची साक्ष देत आहेत. मराठा 
राज्यामध्ये मोठ-मोठे सरंजाम, प्रतिष्ठा ब मानमरातब मिळालेली जी सरदार घराणी दृष्टीक्षेपात येतात त्यात 
दाभाडेंची वर्णी लागते. दाभाडे घराण्याच्या इतिहासाशी संबंधीत बाबींवर प्रकाश टाकता त्यांच्या मराठा 
राज्यातील स्थानाची आपणास सहज कल्पना येते. प्रस्तुत प्रबंधाच्या पुढील प्रकरणात दाभाड्यांच्या 


घराण्याच्या वैभवाला कारणीभूत ठरलेल्या मराठेशाहीतील योगदानावर प्रकाश टाकण्यात आलाआहे. 

प्रकरण तिसरे 


सेनापती दाभाडे 
घराण्याचे 


मराठा राज्यविस्तारातील 
योगदान 


प्रकरण तिसरे 
सेनापती दाभाडे घराण्याचे मराठा राज्यविस्तारातील योगदान 


मराठ्यांचे स्वातंत्र्ययुध्द हे मध्ययुगीन भारताच्या इतिहासात केवळ मराठ्यांच्या दृष्टीनेच नव्हे तर 
भारताच्या इतिहासाच्या दृष्टीनेही अत्यंत महत्वाची घटना आहे. कारण या काळात स्वतः मोगल बादशहा 
प्रथमच मराठ्यांशी संघर्ष करण्यासाठी दक्षिणेत उतरला. त्याचा परिणाम उत्तर भारतातील प्रादेशिक सत्तांना 
रान मोकळे होऊन त्यांनी मोगल सत्तेचे लचके तोडाबयास सुरुवात केली. त्याचबरोबरच मराठ्यांनी दक्षिणेत 
मोगलांना विविध आघाड्यांवर नामोहरण करत मोगल सत्तेला सुरुंग लाबले. खरे तर मराठयांच्या स्वातंत्र्य 
युध्दाच्या काळातच मोगलांचा सर्वोच्च साम्राज्यविस्तार घडून आला असला तरी याच काळात त्यांची 
ऱ्हासाकडे वाटचालही सुरु झाली. सतत २५ वर्षे मराठ्यांशी प्राणपणाने लढा देऊनही मोगलांना मराठा राज्य 
संपुष्टात आणणे शक्‍य झाले नाही. याचे गमक राजाराम महाराजांनी अंगीकारलेल्या सरंजामशाही प्रवृत्तीत 
दडलेले होते. या सरंजामशाही प्रवृत्तीमुळे महाराष्ट्रात मराठ्याच्या मोगलांविरुध्दच्या संघर्षाला एक वेगळीच 
धार प्राप्त झाली. अनेक सरदारांनी व घराण्यांनी आपल्या पराक्रमाच्या जोरावर मोगलांना “सळो की पळो' 
करुन सोडले आणि मराठ्यांच्या राज्याचे शत्रूपासून संरक्षण केले. इतकेच नव्हे तर त्यांनी मराठा राज्याचा 
साम्राज्याविस्ताही घडवून आणला. याच काळात मोगलांचा अत्यंत सधन प्रदेश गुजरात या प्रांतात 
मराठ्यांचा शिरकाव करुन सत्ताविस्तार करणारे मराठ्यांचे दाभाडे घराणेही प्रसिध्दीस आले. या घराण्याला 
शिवबकाळापासून मराठा राज्याच्या सेवेची परंपरा आहे. छत्रपतींकडून या घराण्यास विविध मानमरातब, पदे ब 
इनामे-बतने मिळालेली होती. तसेच, आपल्या पराक्रमाच्या जोराबर या घराण्याने तळेगाब-इंदुरी या आपल्या 
जहागिरीच्या प्रदेशात आपले अनोखे वैभव निर्माण केले होते. याशिबाय सरंजामी प्रदेशात (खानदेश- 
बागलाण-गुजरात) शत्रूंबर आपला धाक निर्माण केला होता. या घराण्याच्या पूर्बेतिहासावर यापूर्वी प्रकाश 
टाकण्यात आलेलाच आहे. प्रस्तुत प्रकरणात या घराण्याच्या अधिपत्याखालील गुजरात प्रांत आणि त्या 


प्रांतातील सत्ताविस्ताराबरोबरच या घराण्याचे मराठेशाहीतील योगदान यावर प्रकाश टाकण्याचा मानस आहे. 
१) गुजरात प्रांताचा इतिहास :- 


भारताच्या पश्‍चिमेस असलेला प्रदेश मध्ययुगात गुजरात प्रांत म्हणून ओळखला गेला. आज हा प्रांत 
भारतीय संघराज्यातील सर्वात पश्‍चिमोत्तर असलेले राज्य होय. हे राज्य २० ६' उत्तर ते २४" ४२' उत्तर 


अक्षांश व ७४ २४ पूर्व रेखांश बसलेले आहे. या राज्याचे एकूण क्षेत्रफळ १,१५,९८४ चौरस कि.मी. 


असून याच्या उत्तरेस पाकिस्थान व राजस्थान, पूर्वेस मध्यप्रदेश व महाराष्ट्र, दक्षिणेस महाराष्ट्र ब अरबी समुद्र 


८६ 


आणि पश्‍चिमेस पूर्णतः अरबी समुद्र पसरलेला आहे. भारताच्या एकूण क्षेत्रफळाच्या ६.१% भाग गुजरात 
राज्याने व्यापलेला आहे.' गुजरातच्या भौगोलिक विविधतेमुळे त्याचे उत्तर-पूर्ब तसेच कच्छ काठेवाडमधील 
डोंगराळ प्रदेश, सोराष्ट्र' म्हणजे काठेवाडचे पठार, मैदानी प्रदेश, समुद्रकिनारपट्टीचा सखल प्रदेश आणि 
कच्छचे रण असे चार भौगोलिक विभाग पडतात. साबरमती, बनास, मही, पानम, सरस्वती, तापी, नर्मदा 
ब तिच्या उपनद्या ओरसंग, कर्जन या नद्यांच्या खोऱ्यांमुळे गुजरातचा मैदानी प्रदेश अत्यंत सुपीक बनलेला 
आहे. गुजरातच्या उत्तरेकडे साबरकांठा ब बनासकांठा या जिल्ह्यात अरवली पर्वताचे फाटे असून त्याच्या 
पश्‍चिम भागातून बनास व पूर्व भागातून साबरमती या नद्या वाहतात. पूर्वेकडील डोंगराळ प्रदेशाच्या उत्तर व 
मध्य भागात अनुक्रमे विंद्य ब सातपुडा पर्वतांचे फाटे असून सातपुड्याच्या उत्तरेस मही ब पानम तर दक्षिणेस 
नर्मदा ब तिच्या उपनद्या ओरसंग ब कर्जन वाहतात. मध्य भागात छोटा उदेपूर ब राजपीपला डोंगर असून 
त्यात नर्मदा व तापी यांच्या दरम्यानचा प्रदेश येतो. तापी नदीच्या दक्षिणेस सह्याद्री पर्वताच्या रांगा असून त्यात 
आहवा, डांग, धरमपूरचे डोंगर येतात. सह्याद्री पर्बतावरुन बाहणाऱ्या पूर्णा, आंबिका, औरंगा, पार व 
दमनगंगा या नद्या पश्‍चिमेकडे खंबायतच्या आखातास मिळतात. खंबायतपासून बलसाडपर्यंत सर्व किनारा 
नद्यांच्या खाड्यांनी भरलेला आहे. गुजरातला इतर राज्यांपेक्षा सर्वात जास्त लांबीचा म्हणजे २५६० कि.मी. 
चा समुद्रकिनारा लाभलेला असून या समुद्रकिनाऱ्यावर 'कांडला' हे अव्वल दर्जाचे त्याबरोबरच बेडी, 
ओखा, पोरबंदर, वेराबळ, भावनगर, खंबायत, भडोच, सुरत ही प्रमुख बंदरे आहेत. याशिवाय काठेवाडच्या 
दक्षिण किनाऱ्याजवळ दीब-दमण या केंद्रशासित प्रदेशांची बेटे आहेत. गुजरातमध्ये जवळपास प्रमुख 
बंदरांसह लहान-मोठी १०० बंदरे आहेत. तर गुजरातमधील कच्छचे रण जवळ-जवळ २१,००० चोरस कि.मी. 
चे क्षेत्र व्यापते.* गुजरात प्रांताचे (राज्याचे) डांगसह १७ जिल्हे असून इंग्रज आमदानीत त्यांचे 'अहमदाबाद 
जिल्हा, खेडा जिल्हा, सुरत जिल्हा, भडोच जिल्हा, बडोदा संस्थान, खंबायत संस्थान, काठेवाड इलाखा, 
पालनपूर इलाखा, महीकांठा इलाखा, रेवाकांठा इलाखा, पावागड पंचमहल, सुरत इलाखा असे बारा विभाग 


पाडण्यात आले होते." 


गुजरातची जमीन अत्यंत सुपीक ब उपजाऊ असून अनेक नद्या ब सरोवरांच्या समृध्दीमुळे येथे गहू, 
तांदुळ, ज्वारी, बाजरी, ऊस, नीळ, अफू, कापूस, शिरस, बडिशेप, अहालीव अशा पारंपारिक तसेच नगदी 
व्यापारी पिकांचे उत्पादनही मोठ्या प्रमाणात घेतले जाते. गुजरातमध्ये आज अहमदाबाद, सुरत, बडोदा, 
गांधीनगर यांसारखी अनेक व्यापारी ब औद्योगिक केंद्रे असून कापड उद्योग येथे मोठ्या प्रमाणात चालतो. 
याशिवाय येथील हिऱ्यांचा व्यवसाय आज जगप्रसिध्द बनला आहे. गुजरातमध्ये उत्पादन, व्यापार आणि 
भौगोलिक भिन्नतेबरोबरच धार्मिक विविधताही मोठ्या प्रमाणात दिसून येते. येथे मुख्यतः जैन, शैव आणि 


८७ 


वैष्णव या तीन धर्मांच्या मताप्रमाणे चालणारे लोक आहेत. वाणी जैनपंथीय, ब्राम्हण शेब आणि शाक्त पंथीय 
तर इतर बहुतांशी लोक वैष्णव पंथाचे आहेत.€ प्राचीन काळापासूनच विदेशी माणसांचा ओघ गुजरातकडे 
येत राहिला. यात सूर्योपासना करणारे 'पारशी' आणि मुस्लीम धर्मातील एक शाखा म्हणून ओळखले जाणारे 
'बोहरा' लोक यांचा विशेष समावेश होता. याशिवाय मोगलांपू्बी आलेले आणि गुजरातवर वर्चस्व 
गाजवलेले मुसलमान टोळ्यांचे वारस सुध्दा गुजरातमध्ये आहेत. या सर्वांनी या प्रांतातल्या विविध वंशातील 


रहिबाशांना कशाचीच तुलना करता येणार नाही अशी विविधता प्राप्त करुन दिलेली आहे. 


१७ व्या शतकात गुजरातच्या सीमेवरील प्रदेशात अनेक आदिवासी जमाती वास्तव्यास होत्या. त्या 
आजही दिसून येतात. त्यात “दक्षिणेत कोळी, आग्नेयेस भिल्ल, पूर्बेकडे रानटी राजपूत, गुजरातच्या विविध 


प्रांतात विखुरलेले लुटारु ग्रासिया, पश्‍चिमेकडील काठीया जातीचे लोक यांचा समावेश होतो.” 


गुजरातचे “गु्जरराष्ट्र॒ आणि सौराष्ट्र असे दोन मुख्य भेद(भाग) आहेत. 'गुजरातमधील 
बडनगर'चा आसपासचा प्रदेश ज्यास पूर्वी आनर्व देश' म्हणत तो व त्याच्या उत्तरेकडील मारवाडांतला काही 
भाग महीकांठा व बाली या सर्वास सोराष्ट्र म्हणत असत.” सोराष्ट्र म्हणजे शंभर राष्ट्रांचा प्रदेश असा या 


संज्ञेचा अर्थ होतो. तर गुजरात हे नाव 'गुज्जरडु' या प्राकृत अथवा 'गुर्जर राष्ट्र या संस्कृत नावाचा 
अपभ्रंशातून आलेले आहे. नवव्या शतकातील एका लेखात या प्रदेशाला गुर्जरराष्ट्र असे म्हटले आहे. मध्य 
आशियातील हुणांच्या आक्रमणांबरोबर भारतात आलेले गुर्जर लोक पंजाबातून दक्षिणेकडे स्थलांतरित होऊन 
आबू पर्वताच्या सभोवती राहू लागले. त्यांच्या या प्रदेशालाच दहाव्या शतकापासून गुजरात हे नाव प्राप्त 
झाले. १९ 


इतिहास काळापासून या प्रदेशात मानवाच्या वस्तीचे अनेक ऐतिहासिक संदर्भ सापडले आहेत. 
“प्राचीन काळी गुजरातेत कोळी ब भिल्ल यांचीच बस्ती होती.''' सिंधू संस्कृतीच्या काळातील सुमारे ३५०० 
वर्षापूवीचे मानवी संस्कृतीचे अवशेष या प्रांतातील अहमदाबाद, लोथल आणि सोराष्ट्र येथे सापडले आहेत. 
प्राचीन काळी गुजरातमार्ग भारताचा परदेशाशी व्यापार चालत असे. याची साक्ष लोथल येथील गोदीबाडा, 
प्राचीन साधनांमधून आलेले भूगकच्छ (भडोच) या बंदराचे उल्लेख आणि गुजरातच्या विविध भागातील 
उत्खननात सापडलेली ग्रीक-रोमन नाणी देतात. चंद्रगुप्त मौर्याच्या काळात मोयांनी गुजरातची अनेक लहान- 
लहान राज्ये जिंकून आपल्या साम्राज्यास जोडून घेतली. पुष्पगुप्त हा चंद्रगुप्ताने नेमलेला या राज्याचा 
राज्यपाल होता. गिरनारच्या सम्राट अशोकाच्या शिलालेखावरुनही येथील मोर्यांच्या सत्तेची पुष्टी मिळते. 


मौर्यकाळात या राज्याची राजधानी जुनागढ होती. मोर्यानंतर गुजरातच्या भागात डिमिट्रीयसच्या नेतृत्वात 


ट्ट 


आलेल्या ग्रीक क्षत्रपांची सत्ता येथे स्थापन झाली. त्यांनी जवळ-जवळ इ.स.च्या पहिल्या चार शतकांपर्यंत 
येथे राज्य केले." ग्रीकांच्या येथील पहिला राजा नहपान हा होता. क्षत्रपांनंतर गुप्त राजांची सत्ता येथे 
प्रस्थापित झाली. गुप्तकाळात दुसरा चंद्रगुप्त (विक्रमादित्य) याने प्रथम गुजरात जिंकला. पुढे स्कंदगुप्त याने 
श्वेत हुणांचा पराभव करुन पर्णदत्त यास आपला सुभेदार नेमले. यानंतर बल्लभी राजांनी गुजरातबर राज्य 
केले. सेनापती भट्टार्क याने या घराण्याची स्थापना केली. त्यांनी जबळ-जबळ २५० वषे म्हणजे इ.स.७६६ 
पर्यंत आपली सत्ता चालबली. बल्लभीनंतर चालुक्यांची येथे सत्ता प्रस्थापित झाली. ऐहोळच्या दुसऱ्या 
पुलकेशीच्या शिलालेखाबरुन त्यास पुष्टी मिळते. बल्लभी ब चालुक्यांच्या काळात मही ब नर्मदा नद्यांच्या 
दरम्यान गुर्जर बंशाचे लहानसे राज्य अस्तित्वात होते. गुजरातशी राष्ट्रकुटांचा संबंध इ.स.७४३ मध्ये आला. 
राष्ट्रकुट राजा ध्रृव याने गुजरातमध्ये राष्ट्रकुटांचे राज्य स्थापन केले. इ.स.९७४ पर्यंत येथे त्यांचा अंमल 
टिकून होता. बरील सत्तांबरोबरच अन्हिलबाडचे चावडा घराणे (इ.स.७२०-९५६), सोलंकी अथवा 
चालुक्य राजे (इ.स.९६१-१२४२), व्याघ्रपल्लीचे बाघेले (इ.स.१२१९-१३०४) या हिंदू राजांनी गुजरातवर 
राज्य केले. इ.स.१२९७ मध्ये दिल्लीच्या खिलजी घराण्यातील सुलतान अल्लाउद्दीन खिलजी याने 
बाघेलाराजा कर्णदेब याचा पराभव करुन गुजरातवर मुसलमानी सत्तेचा अंमल प्रस्थापित केला. यानंतर 
इ.स.१७०५-०६ पर्यंत म्हणजे जबळ-जवळ ४०० वर्षांपेक्षाही जास्त काळ गुजरातवर मुसलमानी अंमल 
होता. इ.स.१४०९ मध्ये पहिल्या अहमदशहाने गुजरातचे स्वतंत्र राज्य स्थापन करुन 'अहमदाबाद' शहर 
बसवले. अहमदशहा आणि महमूदशहा बेगडा हे गुजरातच्या १६६ वर्षातील सुलतानांपैकी सर्वात नामवंत 
सुलतान होऊन गेले. मोगल काळात इ.स.१५७३ मध्ये अकबराने गुजरात जिंकून तेथे मोगल सत्तेची स्थापना 
केली. तेव्हापासून तर १८ व्या शतकाच्या प्रारंभी मराठ्यांच्या गुजरातमध्ये प्रवेश होईपर्यंत मोगलांचेच राज्य 


गुजरातवर होते." 


इ.स.१५३७ मध्ये सोराष्ट्राच्या दक्षिण किनाऱ्यावर दीब बेटावर पोतुंगीजांनी पाय रोबले आणि 
त्याचबरोबरच युरोपीयनांशी गुजरातचा पहिला संपर्क आला. यानंतर जहांगीर बादशाहकडून व्यापारी 
सवलती मिळवून इंग्रजांनी इ.स.१६१३ मध्ये येथे आपली पहिली वखार स्थापन केली. इ.स.१६६८ मध्ये 
फ्रेंचांनी सुरत येथे आपली वखार स्थापन केली. पुढे इ.स.१८१८ मध्ये मराठ्यांची सत्ता संपुष्टात आल्यावर 
इंग्रजांचा अंमल गुजरातवर सुरु झाला.“ स्वतंत्र भारताच्या काळात सुरुबातीला गुजरातची काही संस्थाने 
मुंबई राज्याला जोडण्यात आली तर उर्वरित गुजरातचा सौराष्ट्र संघ' स्थापन करण्यात आला. इ.स.१९५६ 
च्या राज्य पुनर्घटनेत कच्छ-सौोराष्ट्रसह गुजरात मुंबई राज्यात आले आणि १९६० साली मुंबई राज्यातून 


गुजरात वेगळा करण्यात येऊन १५ वे राज्य म्हणून भारतीय संघराज्यात सामिल करण्यात आले. 

अशाप्रकारे भौगोलिक विविधतेबरोबरच अनेक धमांचे, लोकांचे वास्तव्य असलेला गुजरात, प्राचीन 
काळापासून वेगवेगळ्या घराण्यांनी येथे आपल्या सत्ता स्थापन केल्या. गुजरातच्या भौगोलिक स्थानामुळे 
उद्योगधंदे ब व्यापाराच्या दृष्टीने हा प्रदेश नेहमीच महत्त्वाचा ठरला. या प्रांताला उत्तम समुद्रकिनारा लाभला 
असल्याने तसेच मोठ-मोठी उत्तम बंदरे असल्यामुळे खानदेश, वऱ्हाड, माळवा, उत्तर हिंदूस्थान या प्रदेशांतील 
माल परदेशात पाठवण्यासाठी गुजरात' हा उत्तम मार्ग होता. बाह्य जगाशी संबंधी ठेवण्यासाठी गुजरातचाच 
बापर केला जात असल्याने त्यास भारताचे प्रवेशद्वार संबोधले जात असे. अशा भौगोलिक, व्यापारी, लष्करी 
दृष्ट्या संपन्न ब अत्यंत महत्वाचा असलेला प्रदेश वेगवेगळ्या काळात विविध सत्तांच्या स्पर्धचा आणि 


प्रतिष्ठेचा विषय बनला. 
२) मोगल अंमलातील गुजरातचे सुभेदार :- 


इ.स.१५७३ मध्ये सम्राट अकबराने गुजरात जिंकले तेव्हापासून इ.स.१७५८ पर्यंत म्हणजे मराठ्यांची 
गुजरातबर सार्वभोम सत्ता निर्माण होईपर्यंत एकूण ५९ मोगल सुभेदारांनी गुजरातची कारकोर्द चालवली. 
येथील मोगल सुभेदार म्हणजे सत्ताधीशच होते. या मोगल सुभेदारांच्या कारकौदीचा संक्षिप्त वृत्तांत 
पुढीलप्रमाणे - 


गुजराथी सरदारांच्या दुहीमुळे अकबरास गुजरात मिळाले व त्याने गुजरातचा पहिला मोगल सुभेदार 
म्हणून मिर्झा अझीझ कोकलताश याची नेमणूक केली. त्याने खोरासानच्या राजपुत्राची बंडे मोडली. यानंतर 
तोडरमलची या सुभ्याबर नेमणूक करण्यात आली. त्याने गुजरातची जमाबंदी केले. इ.स.१५८३ च्या दरम्यान 
गुजरातचा पू्बीचा शहा मुजफ्फर याने कैदेतून पळून मोगलांविरुध्द बंड उभारले ब अहमदाबाद, भडोच वगैरे 
प्रांत हस्तगत केले. अकबराने त्याचा बंदोबस्त करण्यासाठी मिर्झा अब्दुल यास त्याच्यावर पाठवले त्याने शहा 
मुजफ्फरला पिटाळून लावले. त्याबद्दल अकबराने मिर्झा अब्दुल यास 'खान-खानान' ही पदवी दिली. 
इ.स.१५९४ च्या दरम्यान मुजफ्फरचा मुलगा बहादुर याने बंड केले. यावेळी गुजरातचा सुभेदार शहाजादा 
मुरादबक्ष हा होता. त्याने ते बंड तात्काळ मोडले. परंतु इ.स.१६०० मध्ये मुरादबक्ष च्या मृत्यूमुळे पुन्हा 
कोकलताशची सुभेदार म्हणून नेमणूक करण्यात आली. जहांगीर दिल्लीच्या गादीवर आला त्यावेळी 
(इ.स.१६०५) मुर्तझा बुखारी हा गुजरातचा सुभेदार होता. याच्याच काळात इंग्रजांना गुजरातमध्ये शिरण्याची 
संधी मिळाली. इ.स.१६१६ च्या दरम्यान मुकरबखान हा गुजरातचा सुभेदार होता. त्यानंतर इ.स.१६१८ मध्ये 
शहाजादा शहाजहान हा गुजरातचा सुभा झाला. परंतु त्याने व्यापाराविरुध्द बंड केल्यामुळे त्यास काढून 
खुस्त्रोचा पुत्र सुलतान दावरबक्ष यास सुभेदार नेमण्यात आले. शहाजहान गादीवर आल्यानंतर पुन्हा दावरबक्ष 


यास काढून गुजरातवर वेगळा सुभेदार नेमण्यात आला. इ.स.१६३१-३२ मध्ये गुजरातमध्ये मोठा दुष्काळ 

पडल्यानं शहाजहानने सुरत व अहमदाबाद येथे अन्नछत्रे उघडली. इ.स.१६४२ मध्ये मिर्झा तर्खान याने 
गुजरातच्या जमाबंदीत पुष्कळ सुधारणा केल्या. इ.स.१६४४ मध्ये औरंगजेब हा गुजरातचा सुभेदार बनला. 
त्याने येथील हिंदू जनतेवर अत्यंत अन्याय केल्यामुळे, मंदिरांचा विध्वंस केल्यामुळे त्यास परत बोलावून 
इ.स.१६४६ मध्ये त्याचा मामा शाहिस्तेखान यास सुभेदार नेमले. परंतु त्याच्या काळात गुजरातमध्ये 
कोळ्यांची बंडे घडून आली. त्यावर नियंत्रण मिळवण्यात तो अपयशी ठरल्यामुळे दाराशुकोह यास 
सुभेदारीवर पाठवण्यात आले. दारा पुढे इ.स.१६५२ मध्ये कंदहारला गेल्यामुळे गुजरातच्या सुभेदारीबर पुन्हा 
शाहिस्तेखानाची नेमणूक करण्यात आली. इ.स.१६५४ मध्ये शहाजादा मुराद हा गुजरातचा सुभेदार बनला. 
त्याने कोळ्यांच्या नायकाचा पराभव करुन शहाजहानच्या आजारपणाचा फायदा घेत स्वत:स बादशहा म्हणून 
घोषित केले. मोगलांच्या वारसा युध्दाच्या काळात शहानबाझ हा गुजरातचा सुभेदार होता. त्याने वारसा 
युध्दाच्या काळात दाराशुकोहला मदत केली. परंतु त्यात दाराचा पराभव झाला. परिणामी शहानबाझ यास 
गुजरातच्या सुभेदार पदावरुन काढून जसवंतसिंग यास सुभेदार म्हणून नेमण्यात आले. जसवंतसिंग हा 
मोगलांच्या गुजरातमधील कारकीदीतील ३४ वा औरंगजेबाच्या कारकोर्दीतील गुजरातचा पहिला सुभेदार 


होता.” 


औरंगजेबाच्या ५० वर्षाच्या कारकोरदीत त्याने गुजरात सुभ्यावर १२ सुभेदारांच्या नेमणुका केल्या. 
यापैकी महाबतखानाने सहा वषे (१६६२-१६६८), महंमद अमीनखानाने दहा वर्षे (१६७२-१६८२), 
सुजायेतखानाने १७ वर्षे (१६६८४-१७०१) आणि राजपुत्र मोहंमद आझमने चार वषे (१७०१-१७०५) 
गुजरातचा राज्यकारभार चालवला. यानंतरच्या उर्वरित १३ वर्षात जबळ-जवबळ आठ सुभेदार गुजरात प्रांतात 
होऊन गेले. या सतत बदलणाऱ्या सुभेदारांवरुन येथील बेबंदशाही वब मोगलांच्या अस्थिर शासनाचे संकेत 


आपणास मिळतात. 


इ.स.१६६२मध्ये जसवंतसिंगास शाहिस्तेखानाबरोबर दक्षिणेच्या शिबाजींबिरुध्दच्या मोहिमेवर 
पाठवल्यामुळे गुजरातवर महाबतखान याची सुभेदार म्हणून नेमणूक करण्यात आली. त्याने नबानगर खालसा 
केले ब दाराच्या तोतयाचा पराभव केला. छत्रपती शिवाजींच्या सुरत लुटीच्या वेळी हाच गुजरातचा सुभेदार 
होता. याच्यानंतर पुन्हा इ.स.१६७१ मध्ये जसवंतसिंगास येथील सुभेदार नेमण्यात आले. परंतु पुढे त्यास 
काबुलच्या सुभेदारीबर पाठबल्यामुळे औरंगजेबाचा अत्यंत लाडका माणूस महंमद अमीन याची गुजरातवर 


नेमणूक करण्यात आली. याने इ.स.१६८१ मध्ये बादशाही फरमानानुसार गुजरातेतील हिंदू जनतेवर 'जिझिया' 


तर मुसलमानांवर 'गरीब' हे कर बसवले. मात्र याच वर्षी गुजरातमध्ये मोठा दुष्काळ पडला ब राजधानी 


अहमदाबाद मध्ये मोठे दंगे होऊन सुभेदारावर दगडफेक करण्यात आली. महंमद अमीनखान इ.स.१६८३ 


९१ 


मध्ये मरण पावल्यावर मुखतारखान याची गुजरातचा ३७ वा सुभेदार म्हणून नेमणूक केली. तो ही इ.स. 
१६८४ मध्ये मरण पावला. त्यानंतर कारतलखान याची गुजरातचा सुभेदार म्हणून नेमणूक केली. त्याने 
इ.स.१६८९ मध्ये आपल्या सैन्यातील बंड मोठ्या शिताफीने मोडून काढल्यामुळे औरंगजेबाने त्यास 
'शुजातखान' ही पदवी बहाल केली." याच्याच काळात इ.स.१६९२ मध्ये गुजरातमधील काठी लोकांनी 
मोगल सत्तेविरुध्द बंड केले. त्याचा शुजातखानाने मोड करुन काठी लोकांचा बंडाचा बालेकिल्ला असलेला 
थानचा किल्ला जमीनदोस्त केला. मारवाडच्या दुर्गादास राठोडनेही याच्याच काळात मोगलांविरुध्द बंड केले. 
हे बंड शमवणे बादशहास फारच जड गेले. इ.स.१७०३ मध्ये शुजातखानाचा मृत्यू झाला. त्यानंतर राजपुत्र 
महंमद आज्जम यास गुजरातचा ३९ बा सुभेदार नेमण्यात आले. याच्या कारकोदीत राठोडांनी पुन्हा उचल 
खाल्ली. राठोडांचे बंड चिरडण्यात आज्जम अपयशी ठरल्याने पुन्हा इ.स.१७०५ मध्ये आज्जमच्या जागी 
इब्राहिमखान याची गुजरात सुभ्यावर नेमणूक करण्यात आली. मराठ्यांनी याच्याच कारकोदीत गुजरात 
प्रांतावर मुलुखगिरी सुरु केली. याच्या काळातील बाबापाऱ्याच्या उतारावरील मराठे-मुसलमानांच्या लढाया 


प्रसिध्द आहेत. “दक्षिणेस राजपिंपळा व उत्तरेस चांडोद यांच्या दरम्यानच्या नर्मदेचा उतार हा बाबा प्याऱ्याचा 


उतार म्हणून प्रसिध्द होता.” 


इब्राहिमखानाचा मराठ्यांविरुध्द बाबाप्याऱ्याचा पराभव बघून औरंगजेबाने त्यास परत बोलावून 
महंमद बिदारबक्‍त यास सुभेदार नेमले. परंतु इ.स.१७०६ मध्ये गुजरातमधील दुर्गादास राठोडच्या उठावास 
आळा घालण्याकरिता पुन्हा इब्राहिमखान यास गुजरातच्या सुभ्यावर नेमण्यात आले. पुढे याच्याच काळात 
औरंगजेब बादशहाचा दक्षिणेत मृत्यू झाला. (२० फेब्रुवारी, १७०७) आणि मराठ्यांनी गुजरातमध्ये 
अहमदाबादपर्यंत मजल मारुन खंडण्या बसुल केल्या. इब्राहिमखानानंतर गाजीउद्दीनखान बहाद्दर फिरोजजंग 
यास गुजरातच्या सुभेदारीची वस्त्रे मिळाली. याच्या कारकोर्दीत शिया व सुन्नी मुसलमानांत अहमदाबादेस दंगे 
झाले. इ.स.१७१२ मध्ये बादशहा जहांदरशहाने असिफउद्दोला यास गुजरातचा सुभेदार नेमले. तर बादशहा 
फर्रुखसियरने इ.स.१७१३ मध्ये शहमतखान यास सुभेदार नेमण्यात आले. यानंतर दाऊदखान पन्नी हा 
गुजरातचा सुभेदार बनला. बेडर धैेर्यवृत्तीबद्दल तो सर्व हिंदूस्थानात ज्ञात होता. पन्नी नंतर अजितसिंग 
(१७३५) सत्तेचाळीसावा सुभेदार, समसमदुल्ला खान दुरान तसरत जंग बहादूर (१७१६), अजितसिंह 
(१७१९-१७२९१), निजाम-उल-मुल्क (१७२२) पन्नासाबा सुभेदार, सरबुलंदखान बहादूर दिलावरजंग (१७२३) 
बावन्नाबा सुभेदार, जोधपूरचा महाराजा अभयसिंग (१७२३०) त्रेपन्नाबा सुभेदार, नजीम उद्दोला मोमीनखान 
(१७३३), फिदाउद्दीनखान (१७४३), मुफ्तकोरखान फकरुद्दौला (१९७४४) आणि बखतसिंग (१७४८) 


असे सुभेदार गुजरात प्रांतावर होऊन गेले. बखतसिंग हा गुजरातचा ५९ वा सुभेदार होता. 

गुजरात प्रांतातील मोगल अंमलातील सुभेदार ब त्यांचा कार्यकाळ यांचा विचार करता असे दिसून 
येते की, बहुतेक राजपुत्र तसेच बादशहाच्या खास मजीतल्या सरदारांच्या या सुभ्यावर नेमणूका झालेल्या 
दिसून येतात. शिवाय त्यांचा कार्यकाळ निश्‍चित स्वरुपाचा नसून तो बादशहाची मर्जी, दिल्लीतील राजकोय 
हालचाली आणि गुजरात प्रांतातील परिस्थिती यांवर अवलंबून होता. मोगलांच्या गुजरातमधील सुभेदारांची 
नावे पाहता ते मोगल साम्राज्यातील अत्यंत महत्वाचे सरदार होते. त्यांच्या या प्रांतातील नेमणूका लक्षात घेता 
मोगल साम्राज्यातील या प्रांताचे राजकीय, लष्करी, व्यापारी, आर्थिक महत्त्व आपल्या लक्षात येते. तसेच 
गुजरात प्रांतातील या ५९ सुभेदारांपैको महंमद अमीनखान, शुजायेतखान यांसारखे बोटावर मोजण्याइतकेच 
सुभेदार वगळता इतर दीर्घकाळ शासन देऊ शकले नाहीत याची मुख्य कारणे म्हणजे गुजरात प्रांतात सतत 
पडणारे दुष्काळ, कोळी लोकांची बंडे, सिया व सुन्नी मुसलमानांतील दंगे ही होत. तात्पर्य, अकबराच्या 
काळापासून इ.स.१७५६ पर्यंत जबळ-जवळ ५९ सुभेदारांची कारकिर्द गुजरातमध्ये दिसून येते. या संख्येबरुन 
गुजरातचे महत्त्व तर लक्षात येतेच. परंतु सुभेदारांच्या सततच्या बदल्यांमुळे येथील अराजकतेची स्थितीही 
निदर्शनास येते. १८ व्या शतकात अशा आर्थिक, लष्करी, व्यापारी दृष्ट्या संपन्न प्रदेशात सेनापती दाभार्डेच्या 
रुपाने येथे मराठ्यांची सत्ता प्रस्थापित झाली. अशा या गुजरात प्रांताबरील मराठ्यांची प्रारंभक आक्रमणे 


अभ्यासणे आवश्यक ठरते. 
३) मराठ्यांचा गुजरामधील प्रवेश :- 


मराठ्यांचा गुजरात प्रांतातील प्रवेश छत्रपती शिवाजींच्या काळात इ.स.१६६४ मध्ये सुरतेच्या 
लुटीच्या स्वरुपात झाला. यावेळी दक्षिणेत शिवाजींचा मोगलांशी सतत संघर्ष सुरु होता. शिवाजी महाराजांची 
ही गुजरातमधील पहिली स्वारी मोगालंचा शिवाजींचे स्वराज्य नेस्तनाबूत करण्याचा प्रयत्न आणि त्यास 


शिवाजींचा प्रतिकार या परस्पर विरोधी संघर्षाचा परिपाक होती. 
1) छत्रपती शिवाजींची सुरतवरील पहिली स्वारी :- 


इ.स.१६४२ मध्ये शिवाजी महाराजांनी स्वराज्य निर्मितीचा उद्योग आरंभला यावेळी शिवाजींना 
आदिलशहा वब मोगल यांच्याशी सतत संघर्ष करावा लागला. इ.स.१६६० मध्ये शिवजींच्या कारवाया मोठे 
आव्हान समजून औरंगजेब बादशहाने त्यांचा वेळीच बंदोबस्त करण्यासाठी शाहिस्तेखान याची शिवजींविरुध्द 
नेमणूक केली. त्याने पुण्यातील लाल महालात तळ देवून एप्रिल १६६३ पर्यंत सतत तीन वर्षे स्वराज्यात 
उच्छात मांडला. अखेर शिवाजींना त्याविरुध्द यश मिळाले खरे परंतु त्याच्या या वास्तव्यामुळे स्वराज्याचा 
प्रदेश बेचिराख बनला. आर्थिक जनजीवन विस्कळीत बनले. शिवाजींचा खजिना रिता झाला. तो भरुन 


काढण्यासाठी संपन्न प्रदेशाची लुट करण्याशिवाय दुसरा मार्ग शिवाजींपुढे नव्हता. त्यासाठी शिवाजींनी सुरत 

शहराची निवड केली. कारण पूर्वापारपासून सुरत शहराची भरभराट होती. परदेशातून हिंदुस्थानात येणारी 
व्यापारी गलबते सुरतेस आल्याशिवाय जात नसत. हाजी सय्यद बेग आणि बहर्जी बोहरा हे दोन व्यापारी इतके 
श्रीमंत होते की, पृथ्वीबर त्यांच्या इतके समृध्द त्यावेळी दुसरे कोणी नव्हते. सुरत मधील एक हिंदू व्यापारी तर 
आठ कोटी रुपयांचा धनी होता." सुरतेची निवड करण्याचे दुसरे महत्वाचे कारण म्हणजे सुरत शहरास 
संरक्षण व्यवस्था नव्हती. शहराभोवती तटबंदी देखील नव्हती. म्हणून तेथील बाजारपेठा लुटणे सोपे होते. 
याशिवाय शाहिस्तेखानाच्या तीन वर्षातील स्वराज्यातील उच्छेदाचा बदला घेणे, युरोपीयनांबवर जरब बसवणे 
या गोष्टीही साध्य होणार होत्या. अर्थात राजकोय आणि आर्थिक असे दोन्ही हेतू येथील लुटीमुळे साध्य होणार 
होते. 


शिवाजींनी आपल्या हेरखात्याचा प्रमुख बहिरजी नाईक यास सुरतसंबंधी माहिती मिळवण्याची 
कामगिरी सोपविली होती. त्याप्रमाणे त्याने शिवाजींस सुरतेची खडान-खडा माहिती दिली. अखेर ६ डिसेंबर, 
१६६३ रोजी रायगड सोडला आणि नाशिकला येऊन औरंगाबादवर हल्ला करण्याची अफवा पसरवत चार 
हजार सैन्यानिशी सुरतेचा मार्ग धरला. ५ जानेवारी, १६६४ रोजी रात्रीचा प्रवास करत शिवाजी सुरतेपासून 
जबळ असलेल्या गणदेवी या ठिकाणी जाऊन पोहचले. यावेळी इनायतखान हा येथील अंमलदार होता. 
शिबाजी सुरत लुटण्यासाठी आले ही बातमी सर्वत्र शहरात पसरली. लोक सैराबैरा पळत सुटले. धनिकांनी 
किल्लेदारास पैसे देवून किल्ल्याचा आश्रय घेतला. इनायतखानाजवळ शिवाजींच्या प्रतिकारासाठी सैन्य 
नसल्यामुळे त्यानेही किल्ल्याचा आश्रय घेतला. शिवाजी महाराजांनी गणदेवीहून दोन दूतांजबळ मोगल 
अंमलदार ब तीन प्रमुख व्यापारी हाजी सय्यद बेग, बहर्जी बोहरा ब हाजी कासम यांना उद्देशून पत्रे पाठवली 
आणि कळवले को, 'उदया आम्ही सुरतेस दाखल होताच आम्हास समक्ष भेटून दंड ठरवून रक्‍कम भरण्याची 
तजवीज करावी. असे न केल्यास आम्हास लूट ब जाळपोळ करावी लागेल. त्याची जबाबदारी तुमचेवर 
राहील.” यानंतर ६ जानेवारी, १६६४ रोजी शिबाजींनी सुरतेच्या बऱ्हाणपूर दरवाज्याबाहेर तळ दिला. परंतु 
कोणीही बोलणी करण्यास न आल्याने मराठा सैन्याने लुटीस प्रारंभ केला. ६ ते १० जानेवारी या पाच दिवस 
मराठ्यांनी यथेच्छ लुट केली. सर्वत्र जाळपोळ सुरु झाली. या सर्व धामधुमीत इनायतखानाने बोलणी 
करण्याच्या निमित्ताने एक मारेकरी शिवाजींकडे पाठवला. त्याने शिवाजींस दगा फटका करण्याचा प्रयत्न 
केला. परंतु त्याचा हात छाटून त्यास मारुन टाकण्यात आले. ही बातमी सैन्यात पसरताच ते अधिकच 
चवताळले व त्यांनी श्रीमंतांचे बाडे खोदणे, जाळणे याचे सत्र चालवले. जाळपोळीची नबीनच शक्कल 
मराठ्यांनी काढली. तेल्याच्या दुकानातील तेल भिंती-दारे, खिडक्यांवर ओतून ते त्यांना आग लावून देत. 


डच वखारीजवळील बहर्जी बोहरा याचा भव्य वाडा मराठा सैन्याने लुटून जाळून टाकला. हाजी सैय्यद बेग 

याचा वाडा इंग्रज बखारीजवळ होता तो ही साफ जाळण्यात आला असे सांगितले जाते की, 'या लुटीत चांदी, 


सोने, मोती ब जबाहीर या पलीकडे दुसरे हलके जिन्नस लुटीत शिबाजीने घेतले नाहीत.' १० जानेवारीपर्यंत 
यथेच्छ लुट केल्यानंतर शिवाजींनी सुरतेतून काढता पाय घेतला आणि प्रचंड लुट घेबून शिवाजींनी रायगड 
गाठला. शिवाजींना या लुटीत एका हिंदू व्यापाराचे घरातून २८ शेर वजनी मोत्यांचे कंठ मिळाले तर इतर 
ठिकाणांहून जडजबाहीर, हिरे, माणके, पाचू ब इतर सोने-नाणे खूपच मिळाले. सुरतेतून शिवाजींनी 
जवळ-जवळ ९१ कोटीची लुट मिळवली." या सुरत लुटीचा चांगलाच धक्का मोगलांना बसून शिवाजींना 


पायबंद घालण्यासाठी मिर्झा राजे जयसिंगाची त्यांच्याविरुध्द नेमणूक करण्यात आली. 
॥]) शिवाजींची सुरतेवरील दुसरी स्वारी :- 


शिवाजी महाराजांनी इ.स.१६७० मध्ये पुनश्च: स्वारी करण्याची संधी मिळाली. शिवाजी आग्राहून 
सुदून आल्यानंतर पुरंदरच्या तहानंतर मोगलांकडे गेलेले किल्ले परत मिळवण्याचा त्यांनी सपाटा चालवला 
होता. त्यात सततच्या लढायांमुळे मोठे द्रव्य खची पडले होते. शिवाय शिवाजींना सुरतेची श्रीमंती यापूर्वीच 
निदर्शनास आलेली होती. तिचा पुन्हा स्वराज्यकार्यासाठी उपयोग करण्याच्या हेतूने शिवाजींनी ही दुसरी स्वारी 
केली. यावेळी शिवाजींना दख्खनचा सुभेदार मुअज्जम आणि त्याचा मातब्बर सरदार दिलेरखान यांच्या 
भांडणाचा जास्तीत जास्त उपयोग झाला. “सुलतान मुअज्जम याचे शिबाजी राजाशी संगनमत होते. त्याने 
सुरतेचा सुभेदार मरण पावताच तेथील शिबंदी काढून घेतली. शिवाजीस ही बातमी कळाली तेव्हा या नामी 
संधीचा फायदा घेण्याकरिता महाराज १५,००० स्वार घेवून सुरतेच्या वेशीवर थडकले.'' याठिकाणी 
मुअज्जम-दिलेरखानच्या भांडणाचा फायदा असो किंबा मुअज्जमशी शिवाजींशी संगनमत असो. त्याचा 
अचूक फायदा शिवाजींना मिळाला. मात्र यावेळी शिवाजी सुरतेवर चालून येत असल्याची बातमी अगोदरच 
सुरतेत पसरली होती. त्यामुळे इंग्रजांनी आधीच आपला माल सुरक्षित स्थळी हलवला होता. पण विशेष 
म्हणजे सुरतेच्या नबाबाने रक्षणासाठी कोणतीच तयारी केली नव्हती. निव्बळ ३०० स्वार ठेवण्यात आले होते. 
२ ऑक्टोंबर, १६७० रोजी शिवाजी कल्याणहून नामवंत सरदारांसह सुरतेच्या वेशीवर येवून थडकले आणि 
३ ऑक्टोंबर रोजी सुरत शहरावर हल्ला केला. युरोपीयनांच्या बखारींखेरीज संपूर्ण शहराचा मराठ्यांनी ताबा 
घेतला.** मराठ्यांनी शहरी तटाला वेढा घातला आणि लूट, जाळपोळ सुरु केली. पहिल्याच दिवशी जुन्या 
तार्तार सराईवर हल्ला केला. तार्तार सराई सोडून गेल्यावर मराठ्यांना तेथे सोने, रुपे, मोल्यवान पदके, 
सोन्याचा पलंग वगैरे मिळाले. मराठ्यांनी तीन दिवस व्यापाऱ्यांकडून सारखा पैसा गोळा केला. परंतु 
कोणताही प्रतिकार सुरतबासीयांकडून झाला नाही. डचांनी तटस्थ राहून वेळ मारुन नेली. इंग्रजांनी प्रतिकार 
केला तर फ्रेंचांनी शिबाजींशी सलोखा केला. यावेळीही मराठ्यांनी मोठे वाडे लुटले. सुरतेजबळच राहत 

असलेल्या नवल साहू ब हरि साहू या धनिकांकडून शिवाजीस १३ लाखांची संपत्ती मिळाली. * तिसऱ्या 


दिवशी शिवाजींना बऱ्हाणपुरातून मोगल फोज चालून येत असल्याची बातमी कळताच शिवाजी सुरत 


शहरातून दरसाल बारा लाखांची खंडणी ठरवून परत निघाले. 'दरसाल बारा लाख रक्‍कम बिनबोभाट पावती 
केल्यास तुमचे शहरास आमचे कडून उपद्रव घडणार नाही असे त्याने लोकाश आश्वासन दिले. 


शिवाजींना या लुटीत एकंदरीत दोन कोट रुपयांची लूट मिळाली असे सांगितले जाते. परंतु त्यात 
अतिशयोक्ती दिसून येते. अधिकृतरित्या या स्वारीत शिवाजींना ६ लाखांची संपत्ती मिळाली. * 


शिवाजी महाराजांच्या सुरतेवरील स्वाऱ्या म्हणजे गुजरातमधील मराठ्यांचा प्रवेश असून या 
स्वाऱ्यांचा उद्देश स्वराज्य उभारणीसाठी लूट मिळवणे हा दिसून येतो. शिवाजींच्या सुरतेबरील दुसऱ्या लुटीचा 
परिणाम असा झाला की, सुरतेत सर्वत्र अराजक व गोंधळाची स्थिती निर्माण झाली. यानंतर शिवाजींची फौज 
बागलाण, खानदेशात जरी मुलुखगिरीसाठी आली तरी शिवाजींच्या सुरतेबरील आक्रमणाच्या आफवा उठत व 
सुरतेतील जनजीवन विस्कळीत होत असे. इ.स.१६८० पर्यंत अनेकदा तशा आफवा पसरल्या. परिणामी 


येथील व्यापार हळूहळू ठप्प होऊन इंग्रजांसह बहुतेक व्यापारी मुंबई बेटाकडे वळले. 
111) मराठ्यांच्या इ.स.१६७० नंतरच्या गुजरातमधील कारवाया :- 


इ.स.१६७० नंतर शिवाजींची गुजरातवर स्वारी झाली नाही. परंतु मोरोपंत पिंगळे, हंबीरराव मोहिते, 
प्रतापराव गुजर यांच्या नेतृत्वाखाली मराठ्यांच्या मोहिमासुरुच राहिल्या. इ.स.१६७२ मध्ये मराठ्यांनी 
गुजरातच्या बाटेबर असलेला साल्हेरचा किल्ला जिंकून घेतला. याच वर्षी मोरोपंत पिंगळे यांनी रामनगरचा 
राजा सोमशहा याचा पराभव केला आणि रामनगर हस्तगत केले. "कोळी लोकांपासून आपले संरक्षण व्हावे 
म्हणून दमण प्रांतातील काही लोक रामनगरच्या चोथिया राजास चौथ देत. ती मिळवण्यासाठी शिवाजींनी 


१० वर्षे वाटाघाटी चालवल्या अखेर त्यात त्यांना यश आले. चोथिया या नावारुनच पुढे या करास 'चौथाई' हे 


नाव पडले.'€* असे सांगितले जाते. १८ व्या शतकात याच चौथाईच्या लोभाने मराठी सत्ता गुजरातमध्ये 
फैलावली. इ.स.१६७३ मध्ये सुरतबर आक्रमण करण्याचा आव आणत मराठा सैन्य नर्मदापार झाले. इ.स. 
१६७७ मध्ये शिवाजींनी खानदेशातील धरणगाव लुटले त्यावेळीही शिवजी सुरतेवर येण्याची भिती निर्माण 
झाली. शिवाजींनी रामनगर ब पिंडोल घेतल्यानंतर सुरतकरांना शिवाजींची सारखी भिती वाटत राहिली. 
अर्थात मराठा सैन्य १६७० नंतर प्रत्यक्ष 'सुरतेबर गेले नसले तरी इ.स.१६८० पर्यंत गुजरातच्या आसपास 
सारखे फिरुन आपला दरारा गाजवत राहिले. शिवाजींच्या मृत्यूनंतर मात्र मराठे मोगलांशी संघर्षात 


गुंतल्यामुळे गुजरातकडे फिरकू शकले नाहीत. 

छत्रपती राजारामांच्या काळात खंडेराव दाभाडेंची सेबा बघून राजारामांनी त्यास सेनाधुरंधर हे पद 
दिले. तसेच गुजरात, बागलाण वगैरे प्रांतात मुलुखगिरीस ठेवले. १८ व्या शतकाच्या प्रारंभापासून खंडेराव 
दाभाडे यांनी गायकवाड, बांडे यांना हाताशी घेवून गुजरात प्रांतात सतत मुलुखगिरी आरंभली आणि गुजरात 
प्रांतात सत्तेचा पाया पक्का केला. या दाभाडे कुटुंबाचे मराठेशाहीतील योगदानावर प्रस्तुत प्रकरणात प्रकाश 


टाकण्यात आला आहे. 
४) शिवकाळातील दाभाडे घराण्याची निष्ठा :- 


शिवाजी महाराजांनी इ.स.१६४२ मध्ये जिजामातेंसमवेत कर्नाटकातून शहाजींच्या पुणे जहागीरीकडे 
प्रस्थान केले आणि पुणे-सुपे-चाकण या परिसरात स्वराज्य निर्मितीच्या कार्यास प्रारंभ केला. यावेळी हा संपूर्ण 
प्रदेश मोगल ब आदिलशहा या मुस्लीम सत्ताधीशांच्या वरवंट्याखाली भरडला जात होता. अशावेळी 
शिवाजींनी हे महत्कार्य आरंभिले होते. प्रारंभी शिवाजींना या कार्यात अनेक अडचणी आल्या असल्या, 
सरदार, देशमुख, जहागिरदारांच्या विरोधाला त्यांना सामोरे जावे लागले असले तरी मावळ प्रदेशातील अनेक 
मावळे सवंगडींची साथ त्यांना लाभली. त्यांच्या जोरावरच शिवाजींनी इ.स.१६४८ पर्यंत तोरणा, राजगड, 
कोंढाणा, पुरंदर असे अनेक किल्ले जिंकत पुण्याच्या मावळतीला असलेला “बारा मावळ' चा प्रदेश काबीज 
केला. साम-दाम-दंड-भेद नितीचा अवलंब करत अनेक देशमुखांना वश करुन घेतले. २७ जानेवारी १६५६ 
मध्ये आदिलशाहीतील चंद्रराव मोरेंच्या अधिपत्याखालील जावळीचा प्रांत जिंकून स्वराज्यास जोडला. या 
कृत्याने शिवाजींचा हा पवित्रा वेगळाच आहे हे ओळखून आदिलशहाने त्यांचा वेळीच बंदोबस्त करण्यासाठी 
अफजलखान या मातब्बर सरदाराची नेमणूक केली. परंतु त्यासही शिवाजींनी १० नोव्हेंबर, १६५९ रोजी" 
प्रतापगडाच्या पायथ्याशी यमसदनी पाठवले. यानंतर शिवाजींचा संघर्ष मोगल सत्तेशी घडून आला. 
इ.स.१६६० ते १६६३ या काळात शाहिस्तेखान हा दक्षिण मोहिमेवर येवून त्याने तीन वर्षे स्वराज्याचा प्रदेश 
केला. मात्र पुण्यातील लाल महालावर ५ एप्रिल, १६६३ रोजी” आकस्मात हल्ला चढवून शिवाजींनी 
त्यासही अद्दल घडवली आणि या कालावधीत झालेले स्वराज्याचे नुकसान भरुन काढण्यासाठी इ.स.१६६४ 
मध्ये मोगलांच्या ताब्यातील सुरत शहर लुटले. मोगलांनाही शिवाजींच्या कारवाया जाचक वाटू लागल्याने 
इ.स.१६६५ मध्ये शिवाजींविरुध्द मोगल दरबारातून मिर्झा राजे जयसिंग याची नेमणूक करण्यात आली. यापुढे 
मात्र शिवाजींस नमते घेवून पुरंदरचा तह करणे आणि बादशहा औरंगजेबाच्या भेटीस जाणे भाग पडले. परंतु 
इ.स.१६६६ मध्ये बादशहाच्या हातावर तुरी देवून शिवाजी सहीसलामत स्वराज्यात परत आले. आणि 
पुरंदरच्या तहानुसार मोगलांकडे गेलेला प्रदेश परत मिळवण्याचा सपाटा चालवला. इ.स.१६७० मध्ये 


दुसऱ्यांदा सुरतेची लुट केली. विजापूरकरांना पराभवाचे धक्के दिले. सर्वत्र प्रदेशविस्तार साध्य करुन ६ जून 

१६७४ रोजी शिवाजींनी स्वतःचा विधीवत राज्याभिषेक करवून स्वतःस 'क्षत्रिय कुलावंतस, सिंहासनाधीश्वर 


महाराजा छत्रपति'** असे बिरुद धारण केले. इ.स.१६७६-७७ मध्ये कर्नाटक मोहिम काढून प्रतिस्वराज्याची 
निर्मिती केली. शिवाजींनी हे स्वराज्याचे जे स्वप्न साकार केले त्यात देशपांडे, मालुसरे, पालकर, गुजर, 
मोहिते अशा अनेक घराण्यांनी आणि मावळ्यांनी आपली निष्ठा वाहिली. तळेगाबचे दाभाडे यापैकोच होय. 


शिवकाळात या घराण्यास तळेगावची पाटिलकी मिळाली होती.” तसेच येसाजी दाभाडे हे 
शिवाजींच्या पदरी हुजऱ्याची चाकरी करत होते. या बाबींचा उल्लेख यापूर्बीही येवून गेला असला तरी येथे 
त्याचा पुनरुच्चार करणे अगत्याचे वाटते. “येस पाटिल बिन बाज पाटिल दाभाडे, मोकादम मौजे तळेगाव, 
तालुके चाकण, सरकार जुन्नर, सुभे खुजस्तेबुनयाद उर्फ औरंगाबाद (हे) श्रीमंत शिवाजी महाराज छत्रपति 
यांजपाशी हुजरेपणाची सेवा निष्ठेने करीत आले.” असे वर्णन दाभाड्यांच्या कैफियतीत आले आहे. 
यावरुन येसाजी हे शिवाजीचे 'हुजरे' होते यास तर दुजोरा मिळतोच पण त्याबरोबर ते यावेळी तळेगावची 
मोकादमी चालवत होते असे दिसून येते. शिवकाळात येसाजी विश्‍वासू सेबकांपैकी एक होते. याबद्दल 
जनार्दन गुर्जर म्हणतात कौ, 'येसबाची छत्रपतींच्या विश्‍वासू नोकरात गणना झाली होती. इतकेच नव्हे तर 
त्याच्यावर प्रत्यक्ष कुटुंबातल्या माणसावर असावा इतका इतबार त्याच्या धन्याचा होता.'' पुरंदरच्या 
तहानंतर शिवाजी महाराज औरंगजेबाच्या भेटीसाठी आग्य्ह्यास गेले त्यावेळी त्यांनी राज्यकारभाराची 
जबाबदारी जशी पेशवा मोरोपंत पिंगळे ब जिजामाता यांच्यावर सोपबली होती. तशीच राजकुटुंबाची 
जबाबदारीही त्यांनी येसाजी दाभाडेंबर सोपवलेली दिसून येते. परांडेकर याबद्दल म्हणतात की, 'औरंगजेबाचा 
सरदार जयसिंगपुढे महाराज निरुपाय होऊन त्यांच्या स्वाधीन झाले आणि संभाजी महाराजांस बरोबर घेवून 
दिल्लीस जाऊ लागले. त्यावेळी त्यांनी येस पाटील दाभाडे यांस मुलामाणसांची सेवा करण्याची आज्ञा केली 


ब त्याप्रमाणे येस पाटलांनी एकनिष्ठेने महाराजांच्या मुला-माणसांची सेवा मोठ्या नेकीने केली.' “€ 


याशिवाय का.ना.साने यांनी 'दाभाड्यांची हकीकत' या बखरीच्या टिपेत असे म्हटले आहे को, 


'येसाजींचे पुत्र खंडेराव दाभाडे यांचे नाब शिवाजी महाराजांच्या सरदारांच्या यादीत आहे. 


परंतु सभासद 
बखर आणि ९१ कलमी बखरीतील शिवकालीन सरदारांच्या यादीत खंडेराव दाभाडेंचे नाब आढळत नाही. 
मात्र सानेंना ते अन्यत्र कुठे आढळले असल्यास वडील मोकादम ब विश्‍वासू हुजरे तर पुत्र सरदार अशी 


शिवकाळात दाभाडे घराण्याची स्थिती होती असे दिसते. 


सारांश :- शिवकाळात इतर सरदार व मावळ्यांप्रमाणे मोठ-मोठे पराक्रम गाजवण्याची संधी या 
कुटुंबास लाभली नसली तरी वरील विवेचनाबरुन असे दिसून येते की, शिबकाळापासून या घराण्याचे मराठा 


र्ट 


राज्यास आपली सेवा प्रदान करण्यास सुरुवात केली होती. त्यांना मिळालेली तळेगावची पाटिलकी हे त्याचेच 


द्योतक आहे. शिवाय विश्‍वासू सेबक म्हणून ते नावारुपास आले होते. 
५) छत्रपती संभाजी आणि दाभाडे घराणे :- 


३ एप्रिल, १५६८० रोजी छत्रपती शिवाजींचा मृत्यू झाला. त्यावेळी संभाजी पन्हाळ गडावर होते. या 
घटनेचा कोणताही सुगावा न लागू देता सोयराबाईने राजारामाचे मंचकारोहण करुन आपल्या प्रधांनामार्फत 


संभाजीच्या अटकेचा कट रचला. परंतु तत्पूबीच हंबीरराव मोहितेंमार्फत संभाजींना कटाची माहिती मिळून 


त्यांनी हा कट उधळून लावला व राजगड काबीज करुन 'नागपंचमीचे दिवशी २० जुले १६८० रोजी” स्वतः 
सिंहासनगारोहण केले. अशा रितीने संभाजींनी स्वराज्याची गादी मिळवली. परंतु यावेळी ही गादी चोहोबाजुंनी 
संकटांनी घेरलेली होती. संभाजींना या काळात पोर्तुगीज, इंग्रज, सिध्दी या बाह्य शत्रूंच्या प्रखर प्रतिकाराला 
सामोरे जावे लागलेच. पण, त्याहीपेक्षा लांछनास्पद गोष्ट म्हणजे सोयराबाई ब अष्टप्रधान यांच्या अंतर्गत 
कटकारस्थानांसह एत्‌देशीयांच्या विरोधालाही सामोरे जावे लागले. इतकेच नव्हे तर खुद्द मोगल बादशहा 
औरंगजेबाच्या रुपाने फार मोठे आव्हान उभे ठाकले. अशा अवस्थेत अंतर्गत ब बाह्य शत्रुंना तोंड देत छत्रपती 
संभाजींनी इ.स.१६८९ पर्यंत म्हणजे नऊ वर्ष स्वराज्याचे यथोचित रक्षण केले. परंतु संभाजींच्या हालचालींवर 
पाळत ठेवून असलेल्या मोगलांनी कोकणात संगमेश्वर येथे अल्पशा सैन्यानिशी असतांना मुकर्रबखानकरबी 
१ फेब्रुवारी, १६६८९ रोजी संभाजीस पकडण्यात यश मिळवले आणि ११ मार्च १६८९ रोजी औरंगजेबाने त्यांचा 
हृदयद्रावक अंत घडवून आणला." या छत्रपती संभाजींच्या कारकिदीत दाभाडेंचे कार्य काय होते याचा 
बिचार करणे येथे अगत्याचे आहे. 


छत्रपती संभाजींच्या या नऊ वर्षाच्या काळात सतत युध्दमय स्थिती होती. या धामधुमीच्या काळात 
अनेक युध्दे झाली. पण यात दाभाडेंचे उल्लेख क्वचितच आढळतात. दाभाड्यांच्या या काळातील 
कार्याविषयी दाभाडेंच्या हकोगतीत असे म्हटले आहे को, संभाजी महाराज यांस पट्टाभिषेक जहाला, त्यांची 
सेबा येस पाटिल दाभाडे व त्यांचे पुत्र खंडोजी दाभाडे ब शिवाजी दाभाडे करीत होते. त्यानंतर काही एक 
दिवशी औरंगजेब आलमगीर बादशहा दक्षिणेत आले. त्यांची ब संभाजी महाराज यांची लढाई होऊन महाराज 
बादशहास हस्तगत झाले. त्यास बादशहानी निदान गतीस पाठविले .... लढाईचे पूवी श्रीमंत राजाराम महाराज 
यांचे बरोबर येस पाटील दाभाडे ब खंडोजी दाभाडे ब शिवाजी दाभाडे देऊन किल्ले पन्हाळे वगैरे येथील 
बंदोबस्तास पाठविले होते.'*' सदर उल्लेखावरुन असे दिसून येते की, संभाजी महाराजांविरुध्दच्या 
सुरुवातीच्या कटकारस्थानानंतर संभाजी महाराजांनी गादी बळकावली आणि कारस्थानी सोयराबाई सह 


राजाराम यांस नजरकैदेत ठेवले. त्यावेळी ती नजरकैद दाभाडे कुटुंबाच्या अधिपत्याखालीच ठेवली असावी. 


९९ 


कारण दाभाड्यांची केफियत पुढे असे म्हणते को, संभाजी महाराजांनंतर त्यास (राजाराम) पट्टभिषेक जाहला 
ते समयो येसाजी यांस श्री संभाजी महाराज याणी श्री राजाराम महाराज यांचे तैनातीस दिल्हे. पेशजीच होते ते 


श्रीमंत राजाराम महाराज यांजपाशी किल्ल्यावर होते." 


दाभाडे घराण्याच्या हकोगतीत एका टिपेत का.ना.साने यांनी शिवकाळातील सरदारांच्या यादीत 
खंडेराव दाभारडेचे नाव होते असे म्हटले आहे. परंतु, सभाजींच्या काळात सबंध महाराष्ट्र रणमैदान बनलेले 
असतांना खंडेराव इतर कोणत्याही मोहिमेबर असल्याचे संदभ आढळत नाहीत." यावरुन ते यापूर्बी सरदार 
होते को नाही याबद्दल साशंकता निर्माण होते. इ.स.१६८५ च्या फेब्रुवारी महिन्यात सरसगावच्या वेढ्यात 
'संभाजींचा सरदार खंडोजी ** असा उल्लेख येतो. परंतु तो खंडोजी नेमका कोण? याविषयी निश्‍चित माहिती 
मिळत नाही. यावरुन असा निष्कर्ष निघतो की, छत्रपती संभाजींनी दाभाडे कुटुंबयास राजारामांच्या बेगमीस 


दिले असल्या कारणाने त्यांना दुसऱ्या मोहिमेवर जाणे शक्‍य झाले नसावे. '- 8303 


सारांश : संभाजी काळातील दाभाडे घराण्याच्या कार्याचा विचार करता संभाजींचा वेळ सततच्या 
युध्दात तर दाभाड्यांचा नऊ वर्षाचा काळ राजाराम महाराजांच्या तेनातीसच खर्च झाल्याचे (र, 


त्यामुळे या काळात इतर कोणताही राजकीय उध्दार या घराण्याचा झालेला दिसून येत नाही. 


६) छत्रपती राजारामांच्या काळातील दाभाडेंचे स्थान आणि कार्य :- 


छत्रपती संभाजींच्या हत्येनंतरचा मराठ्यांचा इतिहास अत्यंत रोमांचक आहे. असे म्हटले जाते की, जे 
कार्य संभाजींच्या जीबंतपणी साध्य झाले नाही ते त्यांच्या मृत्यूने तडीस गेले. असा हा इतिहास म्हणजे 


राजाराम व ताराबाई काळाचा इतिहास होय. 


फेब्रुबारी १६८९ मध्ये छत्रपती संभाजी मोगलांच्या केदत सापडल्यानंतर मराठ्यांना फार मोठा धक्का 
बसला. मराठा राज्य बुडते को काय? अशो चाहूल वाटू लागली. संभाजींची मोगलांच्या केदेतून सुटका करणे 
अशक्य आहे हे जाणून राणी येसूबाई यांनी राज्याच्या हितार्थ ऐतिहासिक निर्णय घेतला. मुत्सद्यांशी 
विचारविनिमय करुन त्यांनी १२ फेब्रुवारी, १६८९ रोजी राजामांना छत्रपतीपद दिले आणि त्यास पन्हाळगडास 
पाठवून स्वत: रायगड लढवला. राजाराम पन्हाळगडास आल्याची बातमी लागताच मोगलांनी पन्हागडास वेढा 
दिला. राजारामांनी २६ सप्टेंबर, १६८९ रोजी पन्हागडावरुन जिजीकडे प्रयाण केले. भिकारी, बैरागी, यात्रेकरु, 
व्यापारी असे विविध वेश धारण करत १५ नोव्हेंबर, १६८९ रोजी जिंजी गाठले.*' यापूवीच ६ नोव्हेंबर, 
१६८९ रोजी रायगड खानाच्या हाती पडून येसूबाई ब संभाजीपूत्र शाहू यांना कैद करण्यात आले. जिंजीस 
राजारामांनी प्रधानांच्या नेमणूका करुन राज्यकारभार सुरु केला. परंतू लबकरच झुल्फोकारखानाने जिंजीच्या 
किल्ल्यास वेढा दिला (ऑक्टोंबर १६९०). या वेळेपासून इ.स.१६९८ पर्यंत छत्रपती राजाराम हे जिंजीतच 


२०० 


अडकून होते. ७ फेब्रुबारी, १६९८ रोजी झुल्फोकारखानाशी राजकारण करुन राजारामांनी जिंजीहून 
महाराष्ट्राकडे प्रयाण केले आणि २२ फेब्रुवारी, १६६९८ रोजी ते सुखरुपपणे विशाळगडावर दाखल झाले.** 


यानंतर मोगलांशी अविरत संघर्ष करत असतांनाच मार्च १७०० मध्ये त्यांचा मृत्यू झाला. 


अशा रितीने राजामांची कारकिर्द जबळ-जवळ मोगलांचा वेढा आणि स्वराज्य ते जिंजी बजिंजी ते 
स्वराज्य यातच गेली असली तरी या काळात अनेक सरदार नावारुपास आले. दाभाडे त्यापैकीच एक होय. 
शिवाजींच्या काळापासून नाममात्र असलेले हे घराणे राजारामाच्या काळात चांगलेच नावारुपास आले. 
छत्रपती राजारामांना याकाळात दाभाडे घराण्याचे चांगलेच सहाय्य लाभले. त्याचा साकल्याने येथे विचार 


करण्यात आला आहे. 


छत्रपती संभाजींच्या हृदयद्रावक अंतानंतर २५ मार्च, १६८९ रोजी मोगलांनी रायगडास वेढा घातला. 
या कठीण परिस्थितीतून मार्ग काढण्यासाठी राजाराम, महाराणी येसूबाई, स्वराज्याचे मंत्री ब सरदार यांनी 
रायगडावर सल्ला-मसलतीसाठी एक बैठक घेतली. या बैठकीत एकंदर सर्व परिस्थितीचा आढावा घेतला 
गेल्यावर छत्रपती राजाराम व त्याच्या मंत्र्यांनी रायगडावरुन निसटून बाहेरच्या मुलखात मोगलांबिरुध्द दुसरी 
आघाडी उघडावी “ असे ठरवण्यात आले. सदर बैठकीतील मुत्सद्यांमध्ये खंडेराव दाभाडेही असल्याची नोंद 


ग्रँट डफ याने केलेली आहे. तो असे म्हणतो को, “01 ॥1८ 18७५5 ०1 $पएण0॥18]९९'5 08६1, (16 1110141 

(॥७॥1१06 २१० [)॥8७॥॥४.”* सदर घटनेविषयी खंडेराव दाभाडेंबद्दल परांडेकरांनी असे म्हटले आहे की, 
“संभाजी महाराज मारले गेले व त्यांचे चिरंजीब शाहू यांचे बय लहान असल्यामुळे खंडेराव दाभाडे यांनी 
संभाजींची स्त्री येसूबाई हिच्या संमतीने अशी मसलत केली को, तूर्त राजाराम महाराज यांस पट्टाभिषेक 
करुन राज्यकारभार चालवावा ब मोगलांचा प्रवेश महाराजांपर्यंत पोचू नये म्हणून राजाराम महाराजांनी एके 
ठिकाणी राहता वरचेवर ठिकाणी बदलीत असावे.” वरील दोन्ही संदर्भावरुन असे दिसून येते की, 
राजारामांच्या काळात खंडेराव दाभाडे हे मराठ्यांच्या गोपनीय मसलतीत सहभागी असून त्यांची गणना 
मुत्सद्यांमध्ये झाली असावी. राजारामांच्या काळात खंडेराव दाभाडेंचे बजन दर्शवणारी दुसरी बाब म्हणजे "पा 
कऱ्हाडची देशमुखी गिरजोजी यादव याजकडे दिली जावी म्हणून खंडेरावांनी दोनवेळा राजारामांकडे शब्द 


टाकला, एकदा राजसबाईचे उदरी सोयराबाईचा जन्म झाला त्यावेळी राजाराम गिरजोजीस बिशेष बक्षिस 


१०१ 


देण्याच्या मनःस्थितीत असतांना बाजी कदम, खंडोजी दाभाडे यांनी अर्ज केला की, यास साहेब बक्षिस देतो 
ते न द्यावे. पा कऱ्हाडीचे देशमुखीचे बतन याचे यास द्यावे" तसेच दुसऱ्यांदा गिरजोजी यादव राजश्रींचा 
कबीला येलोरहून घेवून आला तेव्हा दाजी कदम व खंडोजी दाभाडे .... अर्ज केला की “पा कऱ्हाडी येथील 


देशमुखीचे वतन साहेबी यास दिल्हे आहे. पत्रे जाहली नाहीत ती पत्र करुन देवबाबी'"' तात्पर्य एवढेच की, या 


काळात दुसऱ्यासाठी शब्द खर्च करण्याइतके खंडेरावांचे अर्थात दाभाडेंचे कार्य विस्तारले होते. 


दाभाडे घराण्याची राजारामांच्या काळातील महत्त्वाची कामगिरी म्हणजे छत्रपतींना जिंजीच्या 
प्रवासात तसेच परतीच्या मार्गात प्राणपणाने दिलेली साथ होय. मोगलांनी पन्हाळ्यास वेढा दिला तेव्हा त्यातून 
निसटून आपल्या सरदार मंडळीसह राजारामांनी जिंजीकडे प्रयाण केले. या जिंजीच्या प्रवासात दाभाडे 
कुटुंबीयही त्यांच्या सोबत होते. यासंबंधी 'बादशहाचा उपद्रव बहुत जाणून श्री महाराज कबिले सुध्दा 
चंदीचंदाबर कर्नाटक प्रांती गेले. त्यांचे बरोबर येसाजी दाभाडे ब खंडोजी दाभाडे ब शिवाजी दाभाडे कबिले 
सुध्दा गेले. असे वर्णन दाभाडे केफियतीत आले आहे. राजाराम महाराजांचा हा जिंजीचा प्रवास अनेक 
संकटे ब हाल आपेष्टांनी भरलेला होता. वेगवेगळे वेश धारण करुन महाराज व त्यांच्या सोबतच्या सरदारांना 
हा मार्ग आक्रमाबा लागला. त्यात भिकारी, बैरागी, व्यापारी या बेशांचा समावेश होता. याविषयी संताजी 
घोरपडे ब धनाजी जाधवराव व खंडेराव दाभाडे व प्रल्हाद निराजी ब खंडी बल्लाळ चिटणीस ऐसे [यांनी] 
महाराजांसुध्दा लिंगायत वाण्याचे वेष धारण केले.” असे वर्णन थोरले राजाराम चरित्रात आले आहे. या 
प्रवासात एक कानडी माणसाने सोबतच्या सेवकांकडून छत्रपतींची हात-पाय धुण्याची सेवा केली जात 
असतांना पाहिले आणि औरंगजेबाच्या गोटात खबर केली. यावेळी मोगलांकडून पकडले जाण्याचा दुर्धर 
प्रसंग राजारामांबर निर्माण झाला. परंतु खंडो बल्लाळ चिटणीसाने सांगितले को, घाबरे न होता महाराज व 
संताजी घोरपडे ब जाधवराव व दाभाडे यांनी एक मार्गे जावे. प्रल्हाद निराजी बगैरे यांनी राहिले सर्वांस घेवून 
एक मार्ग निघावे. आम्ही आमचे दोन चार असामी आहेत ते घेऊन येथे राहतो.'*' ग्रँट डफ सदर घटनेबाबत 
राजारामांबरोबर २५ माणसे असल्याचे सांगत दोन गटात विभागलेल्या माणसात खंडेराव दाभार्डेचे नाव 
महाराजांच्या गटात न घेता प्रल्हाद निराजींबरोबर घेतो." असो. दाभाडेंचा राजाराम महाराजांबरोबर जिंजीच्या 
सहवासाचा ठोस संदर्भ आपणास दाभाडे सेनापती दप्तरात पहावयास मिळतो. त्यात असे म्हटले आहे को, 
“क्षत्रिय कुलावंतस राजश्री राजाराम छत्रपति याणी खंडोजी बिन येसाजी दाभाडे पाटील मौजे तळेगाव पा 
चाकण प्रांत जुनर यासी दिल्हे अभयेपत्र असे जे तुम्ही स्वामीच्या पायासी येकनिस्टपण धरुन सेवा बहुतच 


केली स्वामी रायगड प्रातीन कर्नाटक प्रातास आले त्या समई तुम्ही बराबरी आलेत स्वामींची सेवा येक 

निस्टेने करीत आहा याकरिता स्वामी तुम्हाबरी कृपालु होऊन मोजे मजकुरी इनाम जमीन चावर ५ पाच ५५ 
(दि) ल्हे आहेत.” या संदर्भावरुन दाभाडे राजारामांबरोबर जिंजीस असल्याचा ठोस पुराबा तर मिळतोच. 
त्याबरोबरच या कार्याबद्दल त्यांस पाच चावर जमीन इनाम मिळाल्याचेही निदर्शनास येते. याशिवाय 
चंदीचंदाबर येथे मुक्कामी असतांना राजाराम महाराजांस पुत्रप्राप्ती झाली तेव्हा दाभाडेंना दिलेले इनाम तसेच 


जिंजीहून परत आल्यानंतरची एकनिष्ठ सेवा केल्याबद्दल इनामे, बतने यांची माहिती यापूर्वीच्या प्रकरणात 
आलेलीच आहे. 


तात्पर्य एवढेच कौ, जिंजीच्या प्रवासात दाभाडे कुटुंब राजारामांच्या सोबत असून राज्याचा छत्रपती 
रक्षिण्यासाठी इतरांनी जेवढे कष्ट सोसले तेवढेच या कुटुंबाने सोसल्याचे बरील संदर्भावरुन निदर्शनास येते. 
परंतु खेदजनक बाब ही को, मराठ्यांचा सखोल इतिहास सामावलेल्या मराठी रियासतीत मात्र राजारामांबरोबर 
जिंजीच्या प्रवासात जीबास-जीब देणारी पुष्कळ मंडळी नाबासकट दिलेली असतांना त्यात दाभाडेंचे नाव 
निदर्शनास येत नाही. 


अशा रितीने राजाराम महाराज सर्व संकटांवर मात करत अखेर नोव्हेंबर १६८९ मध्ये जिंजीस 
पोहचले. यानंतर राजाराम महाराजांनी येथे आपले अष्टप्रधान निर्माण करुन मुत्सद्दयांना पदांचे वितरण केले 
आणि येथूनच स्वराज्याचा कारभार सुरु केला. इतकेच नव्हे तर स्वराज्य कार्यातील कर्त्या माणसांचाही गौरव 
केला. यावेळी 'खंडेराव दाभाडे हे ही शूर, मर्द, कर्त (म्हणून) सेनापतीप्रमाणे सन्मान व सेनाधुरंधर हे पद 


देऊन गुजराथ, बागलाण वगैरे अंमल त्याणी बसविला तो सुभा त्यास सांगितला.'*' ही घटना इ.स.१६९१ त 


घडली." 


राजाराम महाराजांनी जवळपास ९ वर्षे जिजीहून राज्यकारभार चालवल्यानंतर आता फार काळ 
जिंजीस थांबणे शक्य नाही हे त्यांच्या लक्षात आले. कारण सप्टेंबर, १६९० पासूनच झुल्फोकारखानचा वेढा 
जिंजीस पडला होता व औरंगजेबाने यावेळी तो अधिक आवळण्याचे आदेश दिले होते. अशा स्थिती 
७ फेब्रुवारी, १६९८ रोजी राजाराम महाराजांनी रात्रीच्या वेळी जिंजीहून महाराष्ट्राकडे पलायन केले. यावेळी 
दाभाडे कुटुंबाने जीबादारभ्य उदार होऊन राजाराम महाराजांस सहाय्य केल्याची कथा दाभाड्यांच्या 
कैफियतीत सांगण्यात आली आहे. त्यात असे म्हटले आहे की, “जुलबुखारखा नबाब याचा बेढा श्री 
महाराजांचे फौजेस येऊन पडला ते समयी येसाजी दाभाडे यांस श्री महाराजांचे कबिल्याचे संरक्षणाकरीता 
फौजेत ठेवून त्यांचे पुत्र खंडोजी दाभाडे ब शिवाजी दाभाडे उभयतां श्री महाराजास घेऊन गवतास पोरगे जात 
होते त्यांचा वेश घरासा बरोबर बहीर निघून गेले.” महाराजांचे कबिल्यापाशी येसाजी दाभाडे देऊन ठेविले 

होते. येसाजी दाभाडेसंबंधीचा वृत्तांत यापूवी आलेल्या असल्यामुळे येथे त्याची पुनरावृत्ती केलेली नाही." 
केफियतीत पुढे असेही म्हटले आहे की, 'खंडोजी व शिवाजी यांनी महाराजांस पाठवर घेऊन २५ कोस आले. 


दुसऱ्या दिवशी कुच करुन चालले ते समई शिवाजी दाभाडे यास काळीज फाटून रक्ताची गुळणी आली. 
खंडोजी दाभाडे अजुरदा होऊन उभे राहिले. तेव्हा शिवाजी दाभाडे बोलिले को, महाराज माझे करिता राज्य 
बुडवू नये... शिवाजी दाभाडे तेथेच मरण पावले... मोगल पाठलागावर असल्याने शिवाजी दाभाडेस ओढ्याचे 


काठी माती लोटून खंडेराव राजारामास पाठीशी बांधून निघाले. ते पन्हाळ्यास आले." 


दाभाडेंच्या कैफियतीतील बरील कथेतील वर्णन समकालीन संदर्भ पाहता अतिशोक्‍ती वाटते. कारण 
शिवाजी दाभाडेंचा मृत्यू बऱ्हाडात युध्दात झाल्याचे श.ना.जोशींनी प्रतिपादन केले आहे.” तर जिंजीहून परत 
आल्यानंतर राजाराम महाराज विशाळगडावर गेल्याचे संदर्भ मिळतात.** परंतु सदर संदर्भाची राजाराम 
चरित्रातील संदर्भाशी तुलना केली असता असे दिसून येते को, छत्रपती राजारामांच्या जिंजीहून परतीच्या 
प्रवासात दाभाडे सोबत होते. कारण येथील संदर्भात छत्रपती व घोरपडे व दाभाडे सूचनेप्रमाणे ते ही आले 
(होते) त्यांत नेऊन पोचविले.” असे म्हटले आहे. याबरुन कैफियतीतील कथा अतिशयोक्‍्तीपूर्ण असली 


तरी त्यात सत्यांश आहे. 


राजाराम महाराज फेब्रुवारी १६९८ मध्ये महाराष्ट्रात परत आल्यानंतर ३१ ऑक्टोबर १६९९ मध्ये 
औरंगजेबाच्या मोहिमांना प्रतिउत्तर देण्यासाठी त्यांनी खान्देश, वऱ्हाड भागात मोहिम काढली. ही राजारामांची 
शेवटची मोहिम होय. या मोहिमेतही अनेक मातब्बर सरदारांसमवेत खंडेराव दाभाडे त्यांच्या सोबत होते. 
मोगलांच्या प्रतिकारामुळे ही मोहिम यशस्वी ठरली नाही. यानंतर राजाराम महाराज सिंहगडास परत आले 


आणि येथेच ३ मार्च १७०० रोजी त्यांचा अंत झाला. 


सारांश : छत्रपती राजारामांच्या काळातील दाभाडे घराण्याच्या कार्याचा बिचार करता असे दिसून 
येते की, दाभाडे घराणे अगदी संभाजींच्या काळातील राजारामांच्या नजरकैदेपासून त्यांच्या संपूर्ण राजकीय 


कार्यकालात स्वराज्य रक्षणाचे कार्य करीत एकनिष्ठेने सेवा करीत होते. 
७) ताराबाईकालीन मराठ्यांचा स्वातंत्र्य संघर्ष आणि दाभाडे घराणे :- 


इ.स.१७०० मध्ये छत्रपती राजारामांचे अकाली निधन झाले आणि स्वराज्याच्या स्वातंत्र्य संघर्षात 
पुन्हा राजकोय पोकळी निर्माण झाली. एकीकडे मोगलांशी संघर्ष सुरु असतांना दुसरीकडे छत्रपती विना राज्य 
पोरके बनले. यावेळी ताराबाईंचा पुत्र शिवाजी चार वर्षांचा तर राजसबाईंचा पुत्र संभाजी दोन वर्षाचा होता. 


अशा स्थितीत महाराणी ताराबाई यांनी मुत्सद्यांच्या बतीने शिवाजींचा (दुसरे) राज्याभिषेक करुन 


श्न्ड 


राज्यकारभाराची सर्व सुत्रे आपल्या हाती घेतली आणि मोगलांशी संघर्ष अविरत चालू ठेवला. यावेळी 
मोगलांना पुन्हा मराठा राज्य संपले असे वाटू लागले. परंतु लबकरच त्यांचा भ्रमनिरास झाला. ताराबाईंच्या 
नेतृत्वाखाली मराठ्यांच्या फौजा पूर्वीप्रमाणेच मोगलांचे लचके तोडत सर्वत्र संचार करु लागल्या. यावेळी 
राज्य रक्षिण्यासाठी ताराबाईंनी एका वेगळ्याच युध्द नितीचा अवलंब केला. “मोगलांनी एखाद्या किल्ल्यास 
वेढा दिल्यास तो काही दिवस, अथवा महिने लढबायचा, मोगलांचे नुकसान करावयाचे, ते शक्‍य नसल्यास 
मोगल सरदारांकडून खंडणी घेऊन किल्ला त्यांच्या स्वाधीन करावयाचा.' ही ती युध्दनिती होय. या नितीच्या 
जोराबर तिने आठ वर्षे मोगालांशी लढा दिला. शिवाय राज्यकारभाराची सुत्रेही समर्थपणे पेलली. ताराबाईंच्या 
या कोशल्याबद्दल खाफोखान म्हणतो कौ, “राजारामाची बायको ताराबाई हिने विलक्षण धामधुम उडविली. 
तीत तिच्या सैन्याच्या नेतृत्वाचे आणि मोहिमांचे व्यवस्थेचे गुण प्रकर्षाने प्रकट झाले. त्यामुळे मराठ्यांचे 


११09७८ 


आक्रमण आणि त्यांची धामधुम दिवसेंदिवस वाढतच गेली.” * अखेर २० फेब्रुवारी १७०७ रोजी २५ वर्ष 
प्रत्यक्ष दक्षिणेत येऊन मराठ्यांशी झुंजणारा मोगल बादशहा औरंगजेब याचा अहमदनगरच्या छावणीत मृत्यू 
घडून आला आणि त्याबरोबरच मराठ्यांचे स्वातंत्र्ययुध्दही संपुष्टात आले. या युध्दाच्या शेवटच्या टप्प्यातील 


ताराबाईंची भुमिका अत्यंत महत्वाची ठरते. 


महाराणी ताराबाईंच्या काळात पूर्वीप्रमाणेच रामचंद्रपंत अमात्य, प्रल्हाद निराजी, शंकराजी नारायण, 
परशुराम त्र्यंबक, धनाजी जाधव, नेमाजी शिंद, घोरपडे, मोरे, निंबाळकर, भोसले, आंग्रे, जाधव, थोरात अशा 
कितीतरी व्यक्‍तींनी आपला पराक्रम दाखवला" आणि मोगल सैन्यास हैराण करुन सोडले. त्यात खंडेराव 
दाभाडे हा सुध्दा होता.“ राजाराम महाराजांच्या मृत्यूनंतर रामचंद्रपंत अमात्यांनी सर्व सेनाप्रमुखांना तात्काळ 
पत्रे पाठवून राज्याच्या संरक्षणाची जबाबदारी सर्वांनी मिळून पार पाडाबी असे आवाहन केले. या सेनाप्रमुखांत 
खंडेराव दाभाडे यांचेही नाब आले आहे. ते याप्रमाणे, “परसोजी भोसले सेनासाहेब सुभा, खंडेराव दाभाडे 
सेनाधुरंधर, सिधोजीराब निंबाळकर सरलष्कर, आटोळे, पांढरे वगैरे सरदार यांस अमात्य यांनी सर्वत्रास 


४८९ 


महाराजांचा मजकूर कळविला. राज्य रक्षण करण्याचा मजकूर लिहिला.” *' सदर आवाहनास सेनाप्रमुख, 


सरदार यांकडून आलेल्या उत्तरात असे म्हटले आहे की, “महाराजांचे ठिकाणी आपण आहात, खासा स्वारी 
असतांना कामकाज उदईक करु म्हणत होतो. सांप्रत उदयाचे आज करुन आपणास विनंती लिहित जाऊ 
आपल्या हुकुमासरशी तृणवत प्राण मानून उडी घेऊ. काळजी करु नये.”*' सदर मजकूरावरुन असे दिसून 


येते कौ, राजारामाच्या काळातील निष्ठेप्रमाणेच सरदार ब सेनाप्रमुखांनी राज्याची सेवा करण्याचे अभिवचन 


दिले. इतकेच नव्हे तर मोगली मुलखात मोहिमा काढून त्याची अंमलबजावणी केलेली आपणास दिसून येते. 

छत्रपती राजारामांनी खंडेराव दाभाडेना गुजरात, बागलाण प्रांताची कामगिरी सांगितली होती. ती पार 
पाडण्यासाठी खंडेराव दाभाडेंनी लागलीच सुरत जिल्ह्यात चौथाई ब सरदेशमुखी गोळा करण्याचा प्रयत्न सुरु 
केला. इ.स.१७०० ते १७०४ या काळात त्यांनी सुरतेस दोनवेळा स्वाऱ्या केल्या. त्यात त्यांना फारसे यश 
मिळाले नसले तरी इ.स.१७०५ मध्ये खंडेराव दाभाडे सुसज्ज सैन्यासह गर्जत गुजरातमध्ये घुसलाआणि 
नर्मदापार झाला. मार्गातील मोगली सैन्याचा धुव्वा उडवत मिळेल तेवढी संपत्ती लुटली आणि सोनगडास 
साल्हेरच्या किल्ल्यात परत आला.“ यानंतर धनाजी जाधवानेही इ.स.१७०५ मध्ये आपल्या तुफानी फौजेसह 
दक्षिण गुजरातमध्ये प्रवेश करुन मोगल फोजेचा ठिकऱ्या उडवल्या. इ.स.१७०६ मध्ये त्याने नर्मदेकडील बाबा 
प्याऱ्याच्या उतारावर मोगली फौजेचा निःपात केला.“ ए॥८ 11181 (0820681 ०1 प्राठा& च्या सातव्या 
खंडात असे म्हटले आहे की, मराठ्यांचे गुजरातवरील पहिले आक्रमण इ.स.१७०५ मध्ये झाले.“ जर हे 
वर्णन १८ व्या शतकाच्या प्रारंभातील मराठ्यांच्या गुजरातमधील प्रवेशासंबंधी असेल तर इ.स.१७०० ते 
१७०४ या काळातील खंडेराव दाभाड्यांच्या आक्रमणाचा विचार करता सत्यात उतरत नाही. कारण छत्रपती 
शिवाजींच्या काळातील आक्रमणांचा विचार यापूर्बी झालेलाच आहे. त्यानंतर वि.गो.खोबरेकरांचे संदर्भ 
पाहता १८ व्या शतकाच्या प्रारंभीच (१७०५ पूर्वी) दाभाडेंचा प्रवेश गुजरातमध्ये झाला असणे अधिक 


संयुक्तिक वाटते. 


इ.स.१७०७ मध्ये औरंगजेबाच्या मृत्यूच्या बातमीबरोबरच मराठा फौज पूर्व गुजरातमध्ये शिरुन तिने 
गोभथ्रा गाठले. तेथून खेडा लुटत बेटव्यापर्यंत पोहचली. मराठ्यांच्या या तुफानी संचार वार्तने अहमदाबाद 
शहरात एकच हलकल्लोळ उठला. लोक घरेदारे सोडून पळण्याकरिता म्हणून रस्त्यावर उतरले. यावेळी 
इब्राहिमखान हा गुजरातचा सुभेदार होता. तो स्वतःस सावरण्याच्या उद्योगाला लागला. मराठा सैन्याने त्याच्या 


जवळून दोन लाख दहा हजारांची खंडणी बसुल करुन ते माघारी परतले.“ 


सारांश : ताराबाईंच्या काळात खंडेराव दाभाडे आणि धनाजी जाधव यांनी गुजरात प्रांतावर सतत 
मुलुखगिरी करुन इ.स.१७०० ते १७०७ पर्यंत सतत खंडण्या बसुल केलेल्या दिसून येतात. मोगल बादशहा 
स्वराज्याच्या प्रदेशात धुमाकूळ घालत असतांना आणि मराठे या संघर्षात स्वराज्य वाचवण्याच्या प्रयत्नात 
असतांना खंडेराव दाभाडेंनी मोगलांच्या अधिपत्याखालील संपन्न तसेच व्यापारी व लष्करी दृष्ट्या अत्यंत 


महत्त्वपूर्ण असणाऱ्या गुजरात प्रांतावर आक्रमण करणे हे कृत्य निश्‍चितच धाडसाचे आणि उल्लेखनीय आहे. 
८) मराठ्यांच्या गृहयुध्दातील खंडेराव दाभाडे यांची भुमिका :- 


बादशहा औरंगजेबाच्या मृत्यूनंतर त्याचा मुलगा आजमशहा हा त्वरेने अहमदनगरला आला आणि 


१४ मार्च १७०७ रोजी त्याने स्वतःला बादशहा घोषित केले, तसेच शहा आलमचा विरोध मोडून 

काढण्यासाठी तो दिल्लीकडे निघाला. या सुमारास संभाजीपुत्र शाहू आणि पत्नी येसूबाई मुघलांच्या कैदेत 
होते. आजमशहा दिल्लीच्या रोखाने जात असतांना ८ मे १७१७ रोजी त्याने भोपाळ नजिक दोराह या गावी 
झुल्फोकारखानाच्या सल्ल्यानुसार शाहूंशी काही वाटाघाटी करुन त्यांची मोगल छावणीतून सुटका केली. शाहू 
नर्मदा ओलांडून खान्देशमार्गे महाराष्ट्रात येण्यास निघाले. खान्देशातील लामकानी येथे ते एक महिना 
मुक्कामास होते. तेथे शाहूंना अनेक मराठा सरदार येऊन मिळाले. त्यात 'मल्हार तुकदेव पुरंदरे हा त्यांस 
मिळणारा सर्वात पहिला सरदार होय. यानंतर सुजनसिंह रावळ, अमृतराब कदमबांडे, बोकील, परसोजी 
भोसले, नेमाजी शिंदे, हैबतराव निंबाळकर, रुस्तुमराव जाधव, चिमणाजी दामोदर इ. अनेक मातब्बर सरदार 


शाहूंच्या पक्षात आले.“ मोगलांच्या कैदेतून सुटका झाल्यानंतर शाहू खान्देशात आल्यानंतरचे वर्णन 


पेशव्यांच्या बखरीत याप्रमाणे आले आहे. “शाहू महाराज ... दिल्लीहून साताऱ्यास यावयास निघाले, ते 
खानदेशात आले. तेथून धनाजी जाधवराव व खंडेराव दाभाडे, शंकराजी नारायण सचिव ब रामचंद्र ब 
चिमणाजी दामोदर यांस पत्रे महाराज यांणी पाठविली को, तुम्ही भेटीस येणे. त्यावरुन धनाजी जाधवराव व 
खंडेराव दाभाडे ब चिमणाजी दामोदर, असे खानदेशात जाऊन त्यांणी श्रीमंत शाहू महाराज यांची भेट 
घेतली.”“€ परंतु करवीर रियातीच्या ब दाभाडे कैफियतीच्या संदर्भावरुन धनाजी जाधव ब खंडेरांब दाभाडे 


शाहूबिरुध्द युध्दास गेल्याचे समजते. त्यासंबंधीची हकोगत पुढे आलेलीच आहे. 


' ऑगस्ट १७०७ मध्ये शाहू अहमदनगरलाआले आणि मराठा राज्याचे खरे वारसदार आपणच आहोत 
असे त्यांनी घोषित केले. महाराणी ताराबाईने त्यास 'तोतया' घोषित करुन विरोध करण्याचे ठरवले. येथूनच 


मराठ्यांच्या गृहयुध्दास सुरुवात झाली. ताराबाईने धनाजी जाधवांच्या अधिपत्याखाली शाहूंबिरुध्द सैन्य 
पाठवले. त्यात खंडेराव दाभाडे ही होता.“ याविषयी दाभाडेंच्या कैफियतीत असे वर्णन आले आहे कौ, 
“ताराबाई साहेब यांणी पिंगळे पेशवे ब खंडेराव दाभाडे सेनाखासखेल फौजसुध्दा ब मंत्री यांस पाठविले को, 
शाहूराजा आला (तो) खरा आहे किंवा तोतया आहे याची चौकशी करावी. तोतया असल्यास पारपत्य करावे. 

खरा असल्यास आम्हांस लिहून पाठवावे.” सदर वर्णनात पुढे असेही म्हटले आहे को, “खंडेराव दाभाडेंनी 
ताराबाईस सांगितले, शाहू खरा असल्यास निमकहरामी करुन लढाई करवणार नाही .... त्यास ताराबाईंनी 
तुमच्यावर बडिलोपार्जित विश्‍वास आहे. तुमची खात्री झाली म्हणजे आम्हासही मान्य आहे असे सांगितले. 
त्याप्रमाणे खंडेराब दाभाडे शाहूंच्या भेटीस निघाले.... परस्परांशी पत्रव्यबहार होऊन भेटी झाल्या आणि 
खंडेराबांनी ताराबाईस शाहू खरे असल्याचे कळवले.... ताराबाईंनी त्यास उलट उत्तर कळवले कौ, तो तोतया 


आहे.... यावर खंडेराबांनी उत्तर पाठबले को, आपण कोणाच्या सांगण्याबरुन संशय न घ्याबा. दुसऱ्याचे 

सांगितल्यावरुन व लिहिल्यावरुन आपल्या मनांत आल्यास आम्हांस त्याजबर शस्त्र धरबणार नाही. ईश्‍वर 


आम्हास बुध्दी देईल तिकडे जाऊ पुढे आपण व ते धनी आहेत. मर्जीस येईल ते करावे." 


कैफियतीच्या बरील वर्णनात शाहूंबिरुध्द पिंगळे पेशवे गेले असे म्हटले आहे. परंतु कागदपत्रे व इतर 
साधनांमधून धनाजी जाधव गेल्याचे निदर्शनास येते. असो. मात्र प्रस्तुत वर्णनाच्या ताराबाई-खंडेराव 
संभाषणातून खंडेराबांचा कल शाहूंकडे असल्याचे दिसून येते. कैफियतीच्या या प्रसंगाबद्दलच्या पुढील 
वर्णनात असे म्हटले आहे की, खंडेरावांच्या म्हणण्याप्रमाणे शाहूंशी युध्द न होता समेट घडबून आणण्यासाठी 
पन्हाळगडावर आणण्यात आले. ताराबाईंची खात्री पटल्यावर दोघांनी एका ताटात जेवण केले आणि 
ताराबाईंनी शाहू राजांशी बोलणे करुन “वरुणेपार राजाराम महाराजांचे पुत्र संभाजी महाराज धाकटे यांचे राज्य 

' ठरावून दिल्हे, बरुणे अलीकडेस श्रीमंत शाहू महाराज यांणी राज्य ठरावून घेऊन साताऱ्यास येऊन 
राज्याभिषेक करुन राज्य करु लागले." कैफियतीचे हे वर्णन मात्र प्रारंभीच्या कथेशी जुळत नाही. कारण 
इ.स.१७०७ मध्ये शाहू-ताराबाई यांच्यात कोणताही समेट न होता त्यांत खेडचे युध्द झाले यात कोणतीही 


शंका नाही. 


ताराबाईंच्या आदेशाप्रमाणे धनाजी जाधव व खंडेराव दाभाडे शाहूंबर चालून गेले. शाहूंच्या सैन्याशी 
त्यांची भीमा नदीच्या उत्तर तिरावर खेड येथे १९ ऑक्टोबर १७०७ रोजी लढाई होऊन त्यात धनाजींच्या 
तटस्थतेमुळे ताराबाई पक्षाचा पराभव झाला आणि खंडेराव दाभाडे यांस कैद करण्यात आले. या युध्दात 
शाहूंनी शस्त्राऐबजी बाटाघाटींचा मार्ग अवलंबून धनाजी जाधवबास आपल्या बाजूस वळवून घेतले. याविषयी 
करवीर रियासतीत असे म्हटले आहे को, “धनाजी जाधवांच्या धोरणावर लढाईचे सर्व भवितव्य अवलंबून 
होते याची सर्वांनाच चांगली कल्पना होती. म्हणून खंडो बल्लाळ, बाळाजी विश्वनाथ आणि नारो राम यांच्या 
मध्यस्थीने धनाजी जाधब आणि शाहू महाराज यांची भेट घडवून आणण्याचा योग आला. या भेटीत शाहूंनी 
त्यास संपूर्णपणे आपल्या बाजूला बळवले. धनाजी जाधवाने शाहू राजांना असे आश्वासन दिले को, आपण 
निकराची लढाई करणार नाही. आणि मग लढाईनंतर योग्य वेळी आपल्या सहकाऱ्यांसह महाराजांना सामिल 
होऊ." पुढे या युध्दाबद्दल असे म्हटले आहे की, “शाहू महाराजांशी झालेल्या अंतस्थ तडजोडीप्रमाणे 
धनाजींनी लढाई अशी केलीच नाही. त्यामुळे ताराबाईंच्या बाजूचे सैनिक फार मोठ्या प्रमाणात मारले गेले. 
वस्तुतः सैन्य आणि सेनापती या दोन्ही दृष्टींनी ताराबाईंची बाजू अधिक खंबीर होती. खंडेराव दाभाडेही 
त्यांच्याच बाजूने लढले, पण त्यांना शाहू महाराजांच्या फौजेने पकडून नेले. त्यामुळे तर ताराबाईचा पराभव 


निश्‍चित झाला आणि शाहू महाराजांना फार मोठा विजय मिळाला.” यानंतर शाहूंनी सातारा ताब्यात घेतले 

आणि १२ जानेवारी १७०८ रोजी स्वतःचा राज्याभिषेक करुन सातारा ही राजधानी तसेच नवे अष्टप्रधान 
मंडळ जाहीर केले. 


दाभाड्यांची कैफियत आणि करवीर रियासत यांमधील संदर्भावरुन हे स्पष्ट होते की, खंडेराव 
दाभाडे हे खेडच्या युध्दात ताराबाईंच्या वतीने धनाजी जाधवांबरोबर सामिल होते. परंतु बहुतेक इतिहास 
ग्रंथांतून खंडेरावांचा उल्लेख येत नाही. असो. खेडच्या युध्दात खंडेरावास शाहूच्या सैन्याने पकडून नेले 
असले तरी शाहूंनी त्यास दुखावले नाही. यावेळी शाहूंविषयी मराठा सरदारांचा कल जाणून खंडेराबाने शाहू व 
ताराबाई यांच्यात समेटाचा प्रयत्न केला. “१६ जानेवारी १७०८ रोजी शाहूंनी ताराबाईकडे मध्यस्थीसाठी जे 
सरदार पाठवले त्यात खंडेराव होता. वारणा नदीचे दक्षिणेकडील मुलुख शिबाजीकडे राहू देऊन ताराबाईने 
शाहूचे छत्रपतिपदास मान्यता द्यावी अशी समेटाची अट होती.” यापूवी दाभाडेंच्या कैफियतीत 
ताराबाई-शाहू भेटी संदर्भात जे स्नेहभोजनाचे वर्णन आले आहे त्यात लेखनकारास कदाचित या समेटाविषयी 
सांगायचे असेल. परंतु त्यात तो समेट झाला असे म्हणतो, पण प्रत्यक्षात ताराबाईंच्या हेक्‍यामुळे समेट झाला 
नाही आणि यानंतरही यादवी सुरुच राहिली. याचा परिणाम 'राजाराम-ताराबाई-शिवाजी यांचेबरोबर 
स्वामीनिष्ठेने दिवस काढलेला खंडेराव दाभाडे उद्विग्न होऊन बागलाणात आपल्या कक्षेतील मुलुखाची 
व्यवस्था पाहण्यास निघून गेला.” ही गोष्ट धनाजींच्या लक्षात आल्यावर त्यांने खंडेराबांचे मन बळवण्याचा 
प्रयत्न चालवला शाहूंचे आसन दृढ झालेले पाहून पुढे खंडेराव दाभाडे धनाजींच्या सैन्यात येवून शाहू पक्षात 
सामिल झाला. याविषयी पेशवे दप्तरातील नोंद अशी, “राजश्री खंडेराऊ दाभाडे यास जमानाविसी आज्ञा 
केली. त्यावरून राजश्री खंडेराऊ दाभाडे बिरादरी देखील हाती घेतले ता खासा खंडेराव १, बाबुराव 
१, आबाजी बाऊ (ड १) १, कोनेरपंत १, जिवाजी गोविंद १ सदरहूप्रमाणे स्वामीनी कृपालून हाती दिल्हे ते 
आपण हाती घेतले.” '* सदरचे पत्र धनाजी जाधवांनी छत्रपती शाहूंना पाठविले असून त्या पत्राचा सूर असा 
को, खंडेराव हा आपल्या आप्तेष्टांसह धनाजीच्या सैन्यात येऊन मिळाला ब त्यामार्फत शाहू पक्षात सामिल 


झाला. यानंतर खंडेरावांनी येथेच आपले पराक्रम गाजवले आणि गुजरात प्रांतात अंमल बसवला. 


बरील विवेचनाबरुन असे दिसून येते को, शाहू-ताराबाई संघर्षाच्या वेळेस खंडेराव दाभाडे ताराबाई 
पक्षातून लढले. दाभाडे कैफियत तसेच करवीर रियासतीतून यास पुष्टी मिळते. शाहूने त्यास पकडून त्याचे 
मन वळवून समेटासाठी ताराबाईकडे पाठवले. परंतु समेट होऊ न शकल्याने कोणाच्या बाजूस रहावे याविषयी 
संभ्रम निर्माण होऊन तो बागलाणमध्ये निघून गेला. पुढे धनाजींनी त्यास शाहू पक्षात सामिल होण्यास प्रवृत्त 
केले. यानंतर खंडेरावांनी अखेरपर्यंत शाहूचरणी आपली निष्ठा वाहिली. अर्थात वरील विवेचनात इ.स.१७०८ 
च्या शाहूंच्या प्रस्तावात खंडेराबांची समेटासाठी मध्यस्थाची भुमिका आणि तत्पूर्वी ताराबाईंच्या बाजूने 


१०९ 


युध्दातील भूमिका पाहता खंडेराव ही मोठ्या वजनाची आसामी होती हे लक्षात येते. तसेच दोन्ही पक्षात 
सामोपचार घडवून आणण्याच्या प्रयत्नांतून त्यांची राज्याबरील निष्ठा दिसून येते. खंडेरावांच्या प्रयत्नास यश 


न आल्याने मराठ्यांच्या सातारा ब कोल्हापूर अशा दोन गाद्या निर्माण झाल्या. 
९) छक्पती शाहूंच्या काळातील दाभाडेंची कामगिरी :- 


शाहू-ताराबाई यांच्यातील गृहयुध्दामध्ये शाहूंचा विजय होऊन अखेर धनाजी जाधवांच्या प्रयत्नाने 


खंडेराव दाभाडे यांनी शाहू पक्षात प्रवेश केला. यासंबंधीची हकोगत यापूबी सांगितलेलीच आहे. यानंतर 
खंडेराव अखेरपर्यंत शाहू पक्षातच राहिले. येथेच दाभाड्यांना “सेनापती पदाचा बहुमान प्राप्त झाला. 
शाहूकाळात आपल्या तेजस्वी कार्याने सेनापती पद प्राप्त करणाऱ्या दाभाडेंची शाहू काळातील कामगिरी 


पाहणे आवश्यक ठरते. 
1) गुजरात प्रांतातील मुलुखगिरी आणि अंमल :- 


खंडेराव दाभाडे शाहू पक्षात सामिल झाल्यानंतर छत्रपती शाहूंनी त्यांची पूर्बीची इनामे बतन 


पूर्वीप्रमाणे परंपरागत चालवत त्यांनी बागलाण, खानदेश सोबत गुजरात प्रांत सर करण्याचा हुकूम खंडेरावास 
फर्मावला. याविषयी दाभाडेंच्या हकीगतीमध्ये आलेले वृत्त असे आहे, “ श्रीमंत शाहू महाराज यांणी गुजरातेची 


मोहिम सांगून आज्ञा केली की, गुजरात काबीज करुन तुम्ही आपल्याकडील फौजेचे खर्चास ऐबज घेवून 


बाकी ऐवज राहील तो हुजूर भरणा करुन देत जाणे. या प्रो आज्ञा करुन खंडेराव दाभाडे सेनाखासखेल 

सेनापति यांस गुजराथींत रवाना करुन दिल्हे.” “ या वर्णनात खंडेराबांचा उल्लेख 'सेनाखासखेल सेनापति 
असा आला आहे. अर्थात यावेळी खंडेराव सेनाखासखेल असले तरी सेनापती नव्हते हे लक्षात घ्यावयास 
हवे. छत्रपती शाहूंच्या आदेशाप्रमाणे खंडेराव दाभाडेंनी खानदेश, बागलाण, गुजरातच्या मुलुखातील कामगिरी 
अत्यंत चोख बजावली. बागलाणच्या मुलखात अनेक स्वाऱ्या केल्या. यावेळी दमाजी गायकवाड हा 
दाभाडेंच्या चाकरीस होता. याशिवाय बांडे वगैरे सरदारही बेगमीस होते. त्यांनी पुढे नवापूर येथे आपले ठाणे 
बसवले. खंडेरावांनी पुढे दमाजींच्या मदतीने खानदेश-गुजरातच्या अनेक भागात चौथाई वसुल केली. 
बऱ्हाणपूर ते सुरत या मार्गावर आपल्या चौक्या बसवल्या. एकवेळ दाभाड्यांची फौज सोरटी सोमनाथपर्यंत 
जाऊन पोहचली. इ.स.१७१९१ मध्ये दाभाडेंची अंकलेश्वर आणि भडोच येथे खडाजंगी झाली. इ.स. १७११ ते 
१७१३ च्या काळात दाभाडेंनी सुरत, अंकलेश्वर, भडोच येथे सतत मुलुखगिरी करुन लुट मिळविली. या 
दरम्यानच्या काळात सरबुलंदखान नायब सुभेदारीच्या जागी हजर होण्याकरिता अहमदाबादेस जात असतांना 


दाभाडेनी त्यास सागरबाऱ्याच्या जंगलात गाठून लुटले. इ.स.१७१३ मध्ये महंमद ताब्रीझी हा सुरतहून 


११० 


औरंगाबादकडे खजिना घेऊन जात असतांना सुरतेच्या पूवेकडील जंगलात खंडेराबांच्या माणसांनी त्याचा 
खजिना लुटला. इ.स.१७१६ मध्ये मराठ्यांचा लोंढा तापीतिरी घुसला. झुल्पीकारबेग ब मुखमसिंग यांसही 
मराठ्यांनी धुळ चारली.” दाभाड्यांनी सुरत मार्गावर आपली चौकी (बस्तान) एवढे घट्ट बसवले की, या 
मार्गाने येणाऱ्या-जाणाऱ्या यात्रेकरुंना दाभाडयांचा परवाना घेतल्याशिवाय प्रवास करणे अशक्य झाले. 
दाभाड्यांच्या ताब्यातील सुरत मार्गावरील चौक्या जणुं मोगलांच्या छाताडावर रोखलेल्या बंदुकाच होत्या असे 


वर्णन या चौक्यांचे वि.गो.खोबरेकरांनी केले आहे. 


इ.स.१७१६ नंतर खंडेराव ब दमाजीबाबास पुढील दोन-चार वर्षे गुजरातेत जाता आले नाही. परंतु 
याकाळात दाभाडेंचा विश्वासू सेबक पिलाजी गायकबाडने गुजरातचा बंदोबस्त अत्यंत चोख ठेवला. पिलाजी 
गायकवाड हा दमाजीचा पुतण्या असून त्यास दमाजीने दत्तक घेतले होते.“ खंडेराव दाभाडे यांनी त्यास 
पागेची वस्त्रे देऊन ५० घोड्यांची पागा दिली होती.“ त्याने सुरत प्रांतावर स्वारी करुन मोगल सेनानी सयीद 
अकील आणि महमद पन्हा यांचा धुव्वा उडवत इंग्रज व्यापाऱ्यांसह सर्वांवर चोथ लादून बसुल केला. 
नवापूरला बांडेशी कटकट होत असल्याकारणाने तेथून दहा कोसांवर सोनगड येथे त्याने किल्ला बांधून 
आपले ठाणे निर्माण केले आणि येथूनच सुरत अठ्ठाविशीत पुढील दोन वर्षे खंडण्या गोळा केल्या ब मराठी 
अंमल या भागात बसविला. या कामी त्याने जव्हार-रामनगर भागातील कोळी ब भिल्ल यांनाही आपल्या 
बाजूस वळवून घेतले. इ.स.१७१९ मध्ये त्याने सुरतबर पुन्हा स्वारी करुन मोगलांना धूळ चारत खंडण्या 
बसुल केल्या. पिलाजींच्या या सर्व कारवाया दाभाडयांच्या तर्फेने चालत होत्या. इ.स.१७१९ नंतर मराठ्यांच्या 
गुजराकडील कामगिरीस वेगळेच तेज आले. कारण याच वर्षी मराठ्यांना मोगलांकडून दक्षिणेतील सहा 
प्रांताच्या चौथाई सरदेशमुखीच्या सनदा मिळाल्या. परंतु त्यातून गुजरात प्रांत बगळण्यात आला होता. त्यामुळे 
मराठ्यांनी चोहो बाजूंनी गुजरातचे लचके तोडावयास सुरुवात केली. त्याचा परिणाम दाभाडे-गायकवाड- 
पेशवे असा पेचप्रसंग निर्माण झाला. याशिवाय मराठे, मोगल सुभेदार, गुजरातेतील मुस्लीम घराणी बाबी व 
झालोरी आणि भडोच खंबायतचे इंग्लीश गव्हर्नर यांची आपापसात भांडणे निर्माण झाली. ती सर्व मोडीत 
काढत दाभाड्यांनी गायकवाडांच्या सहाय्याने गुजरातमध्ये मराठी सत्ता स्थापन केली. पुढे सेनापती 
दाभाडेंचा वृध्दापकाळ झाल्याने त्यांचा मुलगा त्रिबकराव सेनाखासखेल ब दमाजीचा मृत्यू झाल्याने 
(इ.स.१७२९१) त्यांचा दत्तकपुत्र पिलाजी गायकवाड समशेरबहादूर असे गुजरातमध्ये अंमल बसवू लागले.“ 
पिलाजीने डिसेंबर १७२३ मध्ये महीनदीच्या तिरापयंत जाऊन खंडण्या वसूल केल्या आणि तो फिरुन 
सोनगडास परत आला. जून १७२४ मध्ये त्रिबकराव दाभाडे ब गायकवाड यांनी सुरत अड्ठाविशीमध्ये अंमल 
बसवून सबंध गुजरात प्रांतावर चौथाईची खंडणी लागू केली.” इ.स.१७२५ मध्ये त्रिंबकराव दाभाडेंनी 
दमाजीसह “** सोरठला येऊन खंडणी वसुली केली. ही काठेवाडला मराठ्यांची पहिली भेट होय. दमाजीचा व 

त्रिबकराव दाभाडेंचा काठेवाडांत जाण्याचा मुख्य उद्देश तेथील संस्थानिकांवर खंडणी बसविण्याचा होता. 

त्याप्रमाणे त्यांनी तेथील बहूतेक राजे, नबाब, गिरासिये वगैरे लोकांवर खंडणी बसविली.“ इ.स.१७२६ मध्ये 


बाजीराव पेशव्याने उदाजी पवार यासही आपल्या वतीने चौथाई बसुल करण्यासाठी गुजरातेत पाठवले.“ 


इ.स.१७३१ मध्ये गुजरात प्रांतातील पेशवे-दाभाडे यांच्या वैमनस्यातून सेनापती त्रिंबकराव दाभाडे 
मारले गेले. त्यानंतर यशवंतराव दाभाडे यांस सेनापती व बाबुराव दाभाडे यांस सेनाखासखेली देण्यात आली. 
परंतु त्यांच्यात त्रिंबकरावांसारखी धडाडी नसल्याने उमाबाईंनी स्वतः पिलाजी गायकवाडांच्या देखरेखीखाली 
गुजरातचा कारभार चालवला. मात्र इ.स.१७३२ मध्ये गुजरातचा मोगल सुभेदार अभयसिंगाने पिलाजींचा खून 
केला त्यानंतर दमाजी गायकवाड हे त्यांच्या जागी अंमल बघू लागले. इ.स.१७३२ मध्ये उमाबाईने 
अहमदाबादवर चाल केली ब अभयसिंगास नामोहरण केले. दुसऱ्याच वर्षी दमाजीने जोधपूरबर त्यानंतर 
बडोद्यावर हल्ला केला. बडोद्याचा किल्लेदार शेरखान बाबीस हुसकावून लावत बडोदा ताब्यात घेतले ब पुढे 
तेच राजधानी बनवले. आणि येथूनच काठेवाडमध्ये मुलुखगिरी सुरु केली. * यशवंतराव आणि बाबुराव 
यांच्या कर्तृत्वहीनतेमुळे उमाबाईंनी दमाजींकडेच गुजरातचा कारभार ठरवून दिला. या काळात बाबुराबशीही 
उमाइईंचे खटके उडालेले दिसतात. याविषयीची पेशवे दप्तरातील नोंद याप्रमाणे आहे. “सुध पंचमीस राजश्री 
बाबुराव ५५५ (सेना) खासखेल व मातुश्री उमाबाई या उभयतांची खटखट जाली. त्यास सेनाखासखेल तो 
रुसबा करुन हलदाणीस नेले. मातुश्री उणेन बरशास गेली. राजश्री सेनापति ब दमाजी गाईकवाड नवापुरीच 
राहिले. दुसरे तिसरे दिवशी सेनापति जाऊन मातुश्रीस समजावून आणिले. मग राजश्री बाबुराव यासही घेऊन 
आले. मग दमाजी गाईकवाडास वस्त्रे मातुश्रीने द्यावी येसा करार जाला आणि रुपये बाबीस लक्ष द्यावे यैसा 
निश्‍चय जाला होता.” या मजकूरावरुन उमाबाईने २२ लाख रुपये खंडणीच्या रुपात गुजरातचा कारभार 


दमाजीकडे आपला हस्तक म्हणून सोपवला असे दिसते. पुढे इ.स.१७३६ मध्ये बाबुराव दाभाडे मरण पाबला 


तेव्हा सेनाखासखेल हे बहुमानाचे पद दमाजीस देऊन राजाने दमाजीच्या पराक्रमाचा गौरव केला. 


दमाजीने इ.स.१७३५ ब १७३८ मध्ये सोरठपर्यंत मजल मारुन राजेरजवाड्यांवर खंडण्या बसवल्या. 
इ.स.१७४४-४५ मध्ये दमाजीचा भाऊ खंडेराव याने काठेवाडवर खंडणीकरिता स्वारी केली." याप्रमाणे 
गायकवाडांचा अंमल दिवसेंदिवस गुजरातमध्ये विस्तारत गेला, परंतु या सर्ब कारभारावर उमाबाई दाभाडे 
यांचा पूर्ण अंकूश व देखरेख होती. पेशवे दप्तरातील विविध पत्रांतील मजकूरावरुन ते आपल्या निदर्शनास 
येते, तसेच इ.स.१७५१ मध्ये दमाजी गायकवाडाने ताराबाईंचा पक्ष घेवून पेशव्यांविरुध्द चाल केली. त्यावेळी 


पेशव्यांनी दमाजीसह गायकवाड व दाभाडे मंडळीस कैदेत टाकले व गुजरातचे हिशेब आणि तुंबलेल्या 


बाकोची मागणी केली. त्यावेळी दमाजीने “आपण स्वतः स्वतंत्र सरदार नाही. सेनापतीचा हस्तक सेबक 

म्हणून कामगिरी केली. उमाबाई धनी आहेत. त्यांसी जे बोलणे ते बोला" असे सांगितले. या दमाजीच्या 
वबक्‍्तव्यावरुन आणि विविध कागदपत्रांतील उमाबाईंच्या राज्यकारभाविषयक उल्लेखांबरुन उमाबाईंच्या 
गायकवाडांबरील अंकूशास दुजोरा मिळतो. मात्र असे असले तरी दिवसेंदिवस गायकवबाडांची गुजरातमधील 
पुंडाई बाढतच गेली. त्यांनी वारंवार गुजरातचा बसुल देण्यास केलेल्या टाळाटाळ बरुन तसेच दमाजीच्या 
अंबिकाबाई दाभाडे, पेशवे यांच्याशी केलेल्या कारस्थानांवरुन ते दिसून येते. त्याचा परिणाम इ.स.१७५२ 
मध्ये पेशव्यांनी संधीचा अचूक फायदा घेऊन गायकवाडांशी केलेल्या तहानुसार गुजरातची अर्धी-अधी बाटणी 


करुन दाभाडेंचे सेनापती पद आणि त्यांचा गुजरातमधील कारभार यांस तिलांजली दिली. 


सारांश : गुजरात प्रांतात मराठ्यांचा अंमल बसवण्याचे महान कार्य दाभाडेंनी केले, परंतु तत्कालीन 
राजकारणाचे बळी ठरुन अखेर ते मागे पडले आणि गुजरातवर गायकवबाडांचे अधिपत्य निर्माण झाले. 


गुजरातच्या या राजकारणाचा पुढील प्रकरणात विचार करण्यात आला आहे. 
1) सय्यद हुसेनच्या दक्षिण सुभेदारीच्या कारकिदीतील खंडेराव दाभाडेंचे कार्य :- 


औरंगजेबाच्या मृत्यूनंतर मोगल साम्राज्यात कटकारस्थानीचे जे अनेक गट निर्माण झाले त्यात 
हिंदूस्थानी मुसलमानांचे नेतृत्व करणारे दोन बंधू इतिहासात सय्यद बंधू' या नाबाने ओळखले गेले. ते सय्यद 


हसन अली व सय्यद हुसेन अली हे होत. त्यांचे मूळ स्थान मेसोपोटेमियातील 'बासित' हे असून तेथील 
अब्दुल फर्ह याचे ते वारस होते. त्यांचे पिता अब्दुल्लाखान उर्फ सैय्यदमिया औरंगजेबाच्या पदरी विजापूर 
आणि अजमेरचा सुभेदार होता. इ.स.१६९७-९८ मध्ये सय्यद हसन खानदेश, बागलाण, औरंगाबाद इत्यादी 
ठिकाणी फौजदार होता तर हुसेन अली अजमेर, आग्रा इत्यादी ठिकाणी विविध कामांवर होता. इ.स. १७०७ 
नंतरच्या वारसा युध्दात त्यांनी शहादाजा मुअज्जमची बाजू घेतली. इ.स.१७०८ मध्ये अजीम-उस-शासन 


याने हुसेन अलीस बिहार प्रांताची तर इ.स.१७११ मध्ये हसन अलीस अलहाबादची सुभेदारी दिली. पुढे त्यांनी 
फर्रुखसियर यास सहाय्य करुन त्यास गादी मिळवून दिली त्याचा परिणाम त्याने हसन अलीस “बजीर' तर 


हुसेन अलीस 'मीरबक्षी' म्हणून नियुक्‍त केले. मात्र लबकरच विरोधकांच्या षडयंत्रामुळे फर्रखसियचे सैय्यद 
बंधूशी खटके उडू लागले. परिणामी फर्रुखसियने त्यांच्या विरुध्द तीन कट रचून त्यांच संपवण्याचा प्रयत्न 
केला. परंतु त्यात त्याला अपयश आले. अखेर सैय्यद बंधूनीच फर्रखसियर यास ठार करुन आपल्या 


मजीप्रमाणे अनुक्रमे रफी-उद-दराज, रफो-उद-दोला, मुहंमदशहा यांना गादीवर बसवले. यावरुन त्यांना 


१९९६ अशा 


'बादशहा बनवणारे' म्हणून इतिहासात ओळखले गेले.'”' अशा या सय्यद बंधूपैकी सय्यद हुसेन अलीच्या 


दक्षिण सुभ्याच्या काळातील सेनापती खंडेराव दाभाडेंचे कार्य पुढीलप्रमाणे. 

1) रंभाजी निंबाळकरांचा पराभव आणि पुणे प्रांतावर वर्चस्व:- 


औरंगजेबाच्या काळात पुणे प्रांत मोगलांच्या ताब्यात होता. बारामती हे या प्रांताचे मुख्य ठाणे होते. 
इ.स.१७०८ मध्ये दिल्लीस परत जातांना बादशहा बहादुरशहाने दाऊदखान पन्नी यास झुल्फोकारखानचा दुय्यम 
म्हणून नेमले. तो जानेवारी १७१३ पर्यंत दक्षिणेचा सुभेदार होता. या काळात त्याने रंभाजी निंबाळकर यास 
पुण्याचा ठाणेदार म्हणून नेमले होते. छत्रपती शाहूंनी त्यास आपल्या पक्षात ओढण्याचा आटोकाट प्रयत्न 
नंतरच्या काळात केला. परंतु त्याच्यांवर चंद्रसेन जाधबाचा पगडा असल्याने दाऊदखान नंतर आलेल्या 
निजाम-उल-मुल्क याच्या बाजूस तो ओढला गेला. इ.स.१७१५ मध्ये बादशहा फर्रखसियरने सय्यद हुसेनला 
संपवण्याचे कारस्थान-रचून त्यास मे १७१५ मध्ये निजामास परत बोलावून दाक्षिणेच्या सुभेदारीबर पाठवण्यात 
आले. असे सांगितले जाते की, बरील कारस्थानाबाबत बादशहाने छत्रपती शाहूंशी देखील संधान बांधले होते. 
त्यावेळी शाहूंनी निजामाच्या अनुपस्थितीचा फायदा घेऊन त्याचे व्यूह फोडण्यासाठी खंडेराब दाभाडे यांस 
रंभाजी निंबाळकर यावर रवाना केले. २ एप्रिल १७१६ रोजी रंभाजी व खंडेराव यांच्यात लढाई होऊन त्यात 
रंभाजीचा पुत्र जानोजी मारला गेला आणि खंडेराव दाभाडे यांस विजय मिळाला. यानंतर पुण्यावरील 


मोगलांचा शह हलका होऊन मराठ्यांचे पुणे प्रांतावर बर्चस्ब वाढले. 
1) झुल्पीकारबेगचा पराभव :- 


,छत्रपती शाहूंकडून खंडेराव दाभाडे यांस खानदेश-बागलाण-गुजरात सर करण्याचे आदेश 
मिळाल्यानंतर खंडेरावाने गायकवाडांच्या मदतीने सतत त्या भागात मुलुखगिऱ्या करुन प्रचंड खंडणी वसुल 
केली आणि बऱ्हाणपूर सुरत मार्गावर आपल्या चौक्या बसवल्या. खान्देश-गुजरातमध्ये मराठ्यांची वाढीस 
लागलेली सत्ता दक्षिणेचा सुभेदार म्हणून आलेल्या सय्यद हुसेन यास खपली नाही. त्याने मराठ्यांवर जरब 
निर्माण करण्याचा प्रयत्न चालवला. त्यातूनच बक्षी झुल्पीकारबेग सोबत त्याने आठ हजाराची फौज देऊन 
त्यास खंडेरावास पिटाळून लावत सुरत मार्गावरील मराठ्यांच्या चौक्या कोडून काढण्याचा हुकूम सोडला." < 
त्यानुसार झुपीकारबेग मोठ्या तोऱ्याने दाभाड्यांवर चालून आला. दाभाड्यांनी गनिमी युध्दपध्दतीचा बार 
करुन झुल्पीकारबेगला घाबरल्याचे नाटक करत बागलाणच्या जंगलात पळ काढला. त्यास बागलाणची 
खडान्‌-खडा माहिती होती. झुल्पीकारबेगने आपणास विजय मिळाला या उन्मादाने दाभाड्यांच्या सैन्याचा 
पाठलाग सुरु केला आणि दाभाडेंच्या षडयंत्राचा शिकार बनला. बागलाणच्या जंगलात दबा धरुन बसलेल्या 
दाभाड्यांच्या सैन्याने झुल्फकारबेग यास चोहो बाजूंनी कैचीत पकडून मोगल सेनेवर आकस्मात हल्ला 
चढवला. तुंबळ युध्द झाले. त्यात झुल्पीकारबेगसह त्याच्या अनेका साथीदारांना दाभाड्यांनी कंठस्थान घातले, 


तसेच मोगल सत्तेचा पार धुव्वा उडवला. 


11) अहमदनगरची स्वारी : मुखमसिंग व चंद्रसेन जाधवाचा पाडाव :- 


झुल्पीकारबेगचा पाडाव केल्यानंतर हुसेन अलीचा दिवाण मुखमसिंग यास त्याने दाभाडेंविरुध्द 
पाठवले. मोगल साप्राज्याचे दक्षिणेतील गतवैभव प्राप्त करणे आणि दाभाड्यास जरब देऊन वठणीवर 
आणणे हे मुखमसिंगच्या स्वारीचे हेतू होते. मुखमसिंगाबरोबर चंद्रसेन जाधवही त्यास येऊन मिळालेला होता, 
तसेच मोगलांचे मनसूरखान, ऐवजखान, तुरुकताजखान, करीमबेग इत्यादी सरदारही मुखमसिंगबरोबर होते. 
तर खंडेराव दाभाडेंबरोबर दावलजी सोमवंशी होता.'* अहमदनगरनजीक उभय पक्षांची जोरदार लढाई 
झाली. मोगलांनी मराठ्यांचा पाडाव करण्याचा कसून प्रयत्न केला. मात्र सदर युध्दाचा निकाल न लागताच 
युध्द संपुष्टात आले. या युध्दाच्या निकालाविषयी ग्रँट डफ याने असे म्हटले आहे को, यावेळी दोन्हीही पक्षांनी 
आपणास विजय मिळाला असे घोषित केले. पण मोगलांचे सैन्य औरंगाबादला परत गेले. तर खंडेराव दाभाडे 
हे दीर्घ काळापासून छत्रपती शाहूंच्या भेटीस न गेल्यामुळे तो साताऱ्यास आला. खंडेराव दाभाडेंचे वरील यश 
बघून शाहू त्यावर बेहोत खूष होऊन त्यांनी पूर्बीचा सेनापती मानाजी मोरे यास पदावरुन कमी करुन खंडेराव 
दाभाडे यांस 'सेनापती' पद बहाल केले. यानंतर खंडेराव दाभाडेंचा पुन्हा एप्रिल १७१७ मध्ये अहमदनगर 
जवळ मोगल फौजेशी मुकाबला घडून आला. यावेळी खंडेराबांसोबत सुलतानजी निंबाळकर असून त्यांनी 
मोगलांचा सपशेल पराभव केला. या घटनेविषचीची एका पारसी महजर मधील नोंद याप्रमाणे आहे - “छ२२ 
जमादीलबल सन ११२९ हिजरी ते दीबसी खंडो दाभाड्या ब सुलतानजी नीबालकर वगैरे सरदार गनीमाईचे 
चालीस हजार स्वार ब प्यादे बेसुमारानसी आमदानगरावर येऊन वेढा घातला फौजदारी लढाई गेली व 


बाणाची संध्याकाळ पावेतो जाली. सेवट ते फोज बेसुमार शहरांत दाखल जाहली व जे वस्तभाव घरची व 

परवाने पेशेजीचे हकमाचे व चकमाचे जमीदाराचे.....ते लुटून नेले.” अर्थात २४ एप्रिल १७१७ अशी या 


लढाईंची सदर नोंदीतील निश्‍चित तारीख आहे. 


तात्पर्य, सय्यद हुसेनच्या दक्षिणेतील सुभेदारीवर पाठविण्यामागील बादशहाचा उद्देश त्यास 
संपवण्याचाच होता. तरीही त्याने मराठ्यांपुढे हार न मानता त्यांचा प्रखर प्रतिकार केला. परंतु, मराठा सरदार 
खंडेराव दाभाड्यांपुढे मोगलांच्या सेनेस तीन वेळा सलग पराभव पत्करावा लागला. परिणामी त्याने 
नाईलाजाने मराठ्यांशी सलोखा निर्माण करुन बादशहास शह देण्याचे ठरवले आणि त्याचा कारभारी शंकराजी 
मल्हारदास याच्या मध्यस्थीने ब बाळाजी विश्‍वनाथ तसेच चिमणाजी दामोदर यांचे मार्फत शाहूंशी वाटाघाटी 
करुन मराठ्यांना स्वराज्य, चौथाई, सरदेशमुखीच्या सनदा मान्य करुन त्या बादशहाकडून मिळवून देण्याचे 
आणि महाराणी येसूबाइईंची बादशहाच्या कैदेतून सुटका करण्याचे आश्‍वासन हूसेन अलीने दिले. या कराराचे 


श्रेय बाळाजी विश्‍वनाथ ब चिमणाजी दामोदर यांस दिले जात असले तरी खंडेराव दाभाडे यांची भुमिकाही 

तितकीच महत्वाची होती. कारण त्यास जर प्रथम बरील युध्दांत मोगलांच्या सैन्यास नामोहरण करणे शक्‍य 
झाले नसते तर हुसेन अलीचा पवित्रा मराठ्यांशी वाटाघाटी करण्याचा कधीच राहिला नसता हे याठिकाणी 
लक्षात ठेवणे गरजेचे आहे. तेव्हा याठिकाणी बाळाजी ब चिमणाजी इतकेच सेनापती खंडेरावांचे कार्य मराठा 
राज्याच्या हिताचे होते असे विधान चूकीचे ठरणार नाही. 


पा) पेशवा बाळाजी विश्नाथांची दिल्ली स्वारी आणि सेनापती खंडेराव दाभाडे :- 


इ.स.१६१६-१७ मधील खंडेराव दाभाडेंच्या पराक्रमाने दक्षिणेत मोगली सैन्याचा वारंवार झालेला 
पराभव आणि मोगल बादशहाची सय्यद बंधूविरोधी कटकारस्थाने यामुळे दक्षिणेचा सुभेदार हुसेन अली याने 
मराठ्यांशी जुळते घेत प्रदीर्घ बाटाघाटीनंतर इ.स.१७१८ मध्ये बादशहाच्या तर्फने चोौथाईंचा तह केला. या 
तहानुसार “शिवाजींच्या वेळचे स्वराज्य शाहूंच्या हवाली करावे. मराठ्यांनी जिंकलेला प्रदेश म्हणजे खानदेश, 
गोंडवन, वऱ्हाड, हैद्राबाद, कर्नाटक हे मराठ्यांच्या राज्यात दाखल करावे. दक्षिणेतील सहा मोगल सुभ्यांचे 
चौथाई ब सरदेशमुखीचे हक्क मराठ्यांनी स्वतः वसूल करावे. त्या मोबदल्यात मराठ्यांनी १५ हजाराची फौज 
बादशहाच्या बेगमीस द्यावी. मराठ्यांनी बादशहास दरवर्षी दहा लाख रुपये खंडणी द्यावी. शाहूंच्या कुटुंबियांची 
मोगलाईतून सुटका करावी.” "' अशा अटी मान्य करण्यात आल्या. या तहाप्रमाणे मराठ्यांची फौज खंडेराव 
दाभाडे यांच्या हाताखाली औरंगाबादेस येऊन उतरली. या फौजेच्या मदतीने हुसेन अलीने नोव्हेंबर १७१८ 
मध्ये दिल्लीकडे कूच केले. यावेळी त्याच्याबरोबर मराठ्यांची अकरा-बारा हजारांची फौज असून बाळाजी 
बिश्‍बनाथ, खंडेराव दाभाडे बगैरे सरदारही होते. १५ नोव्हेंबरच्या सुमारास नगरहून स्वारी चालू झाली आणि 
फेब्रुवारी १७१९ मध्ये मराठा सैन्य यमुनेच्या दक्षिणतिरी इंद्रप्रस्थ येथे पोहचले.“ मोगलबादशहा फर्रुखसियर 
यास या मोहिमेची वार्ता लागताच त्याने संरक्षणासाठी सरबुलंदखान, निजाम-उल-मुल्क ब अजितसिंग यांस 
बोलावून घेतले. परंतु त्याचा काहीच उपयोग झाला नाही. बादशहाने महमंद अमीन खानातर्फे माळवा प्रांतात 
मराठ्यांना अडवण्याचा प्रयत्न केला. परंतु तो ही निरुपयोगीच ठरला. अखेर हुसेन अली दिल्लीस येऊन २८ 
फेब्रुवारी १७१९ रोजी बादशहाशी वाटाघाटी निष्फळ ठरल्यावर सय्यद बंधुंनी राजवाड्यास वेढा दिला आणि 
दिल्लीवर वर्चस्व प्रस्थापित केले. महंमद अमीनखानाने यावेळी सय्यद बंधू ब मराठ्यांचा प्रतिकार केला. 
परंतू मराठ्यांनी तो मोडून काढला. या चकमकीत मराठ्यांचे दीड हजार सैन्य मारले गेले ब कित्येक जखमी 
झाले. दिल्लीवर वर्चस्व प्रस्थापित होताच सय्यद बंधूंनी फर्रखसिरला पदच्च्यूत करुन केद केले आणि रफो 
उद्दराजत यास दिल्लीच्या गादीवर बसवले. १३ मार्च १७१९ रोजी नव्या बादशहाकडून शाहू आणि हूसेन अली 


यांच्यात झालेला तह सय्यद बंधूंनी मंजूर करुन घेतला. त्यानंतर २४ मार्च १७१९ रोजी छत्रपती शाहूंच्या नावे 

स्वराज्य, चौथाई आणि सरदेशमुखीच्या सनदांवर शिक्कामोर्तब करुन घेतले. अशा रितीने बाळाजींची ही 


मोहिम यशस्वी होऊन मार्चच्या अखेरीस मराठे परतीच्या मार्गाला लागून मे १७१९ मध्ये दक्षिणेत परतले. * 


प्रस्तुत मोहिमेचा विचार करता या मोहिमेस बाळाजी विश्‍वनाथांची दिल्लीबरील स्वारी असे 
संबोधत या मोहिमेचे यश आणि स्वराज्य, चौथाई, सरदेशमुखीच्या सनदांची प्राप्ती याचे श्रेय पूर्णत: 
इतिहासकार बाळाजींनाच देतात. त्यात खंडेरावांसारख्या प्रचंड फौजेसह सोबत असलेल्या सेनापतीचा केवळ 
नामोल्लेख केला जातो. मात्र तत्कालीन काही नोंदी पाहता खंडेराव दाभाडे हे केवळ सोबत नसून त्यांचाही या 
मोहिमेत बाळाजींबरोबरीचा सहभाग दिसून येतो. दिल्लीच्या क्रांतीनंतर नव्या बादशहाने महाराजांकडील ज्या 
लोकांचा बहुमान केला त्यात खंडेरावांचा सेनापती म्हणून उल्लेख आहे. याविषयी शाहू चरित्रातील वर्णन 


याप्रमाणे आहे. “महमदशहा यांणी महाराजांकडील प्रधानपंत व सेनापति, सेनासाहेबसुभा ब सरलष्कर व सर्व 


"१२६ याशिवाय या स्वारीत मराठ्यांनी दिलेल्या 


सरदार यांस वस्त्रे, जबाहीर, हत्ती, घोडे देऊन बहुमान केला. 
सहाय्यासाठी सय्यद हुसेनने मराठ्यांना दरमहा १५ लाख रुपये सैन्याच्या खर्चासाठी देण्याचे मान्य केले होते. 


त्या खर्चाच्या नोंदी पेशवे दप्तर खंड ३० मध्ये देण्यात आल्या आहेत. त्यातील खर्चाची आकडेवारी पाहता 
खंडेराव दाभाडे यांबरील खर्च सर्वात अधिक दिसतो. त्यातील काही नोंदी याप्रमाणे आहेत. “१७ नोव्हेंबर 
१७१८ रोजीचा मुक्काम किरोले प्रा आंतूर, खर्चास खंडेराव दाभाडे १००० रा, २५ नोव्हेंबर १७१८ चा 
मुक्काम बऱ्हाणपूर, खर्चास खंडेराव दाभाडे १४०० रा, १८ फेब्रुवारी १७१९ मुक्काम इंद्रप्रहस्त एमुना 
दक्षिणतीर, खर्चास रा सेनापति ३५०० रा तसेच २८ फेब्रुवारी १७१९ च्या खर्चाच्या यादीत सेनापति 
खंडेरावास १६००० रुपये एवढी रक्‍कम नमूद केली आहे. तसेच दिल्लीतील मराठे मोगल यांच्यातील 
चकमकोत जखमी होणाऱ्या सैन्यात खंडेरावांच्या सैन्याची संख्या १००० इतकी दर्शविली आहे.” 
दिल्लीबरील स्वारीसंदर्भात बरील नोंदी पाहता सेनापती खंडेराव दाभाडे यांचे सैन्य सर्बाधिक असावे असे 
दिसून येते. याचाच अर्थ खंडेराव दाभाडे या मोहिमेत केवळ बाळाजी विश्‍वनाथांच्या सोबत नव्हते तर प्रमुख 
सरदार होते. या मोहिमेत मोगलांविरुध्द चकमकीत त्यांचा सक्रीय सहभाग होता असा होतो. तात्पर्य 
चोथाईच्या कराराची पार्श्वभूमी आणि दिल्लीच्या स्वारीतील ससैन्य सक्रीय सहभाग पाहता स्वराज्य, चौथाई, 
सरदेशमुखीच्या सनदांसाठी बाळाजी विश्‍्वनाथांचे जेवढे कर्तृत्व होते तेबढेच सेनापतींचे देखील होते असे 
सदर विवेचनावरुन दिसून येते. 

1४) बाळापूरची लढाई :- 


पेशवा बाळाजी विश्‍वनाथांच्या मृत्यूनंतर शार्वरीनाम संवत्सर, चैत्र शुध्द ७, शके १६४२, तारीख १७ 
एप्रिल १७२० रोजी बाजीराव बल्लाळ यांस पेशवाईची वस्त्रे मिळाली.“ बाळापूरची लढाई ही बाजीरावांच्या 
कारकिर्दीतील सेनापती खंडेराव दाभाडे यांची पहिली लढाई होय. वास्तवात ही लढाई माळव्याचा तत्कालीन 
मोगल सुभेदार निजाम-उल-मुल्क आणि दक्षिणेतील मोगल सरदार आलमअली खान यांच्यात झाली. परंतु, 
मराठ्यांशी इ.स. १७१८ मध्ये सय्यद हुसेन अलीने जो चौथाईचा तह केला होता. त्या तहानुसार छत्रपती 


शाहूंनी सय्यद बंधूंच्या सांगण्यावरून सेनापती खंडेराव दाभाडे यांस आलमअलीच्या सहाय्यास पाठवले होते. 


सय्यद बंधूंनी बादशहा फर्रखसियर यास पदच्च्यूत केल्यानंतर अर्थात दिल्लीतील क्रांतीनंतर दिल्ली 
दरबारात त्यांचे वर्चस्ब मोठ्या प्रमाणात बाढले. निजाम-उल-मुल्क हा त्यावेळी दिल्लीत होता. सय्यद बंधूंनी 
दिल्लीच्या तख्तावर अधिकार प्रस्थापित केल्यानंतर निजामास जवळ ठेवणे धोक्याचे आहे हे ओळखून त्याची 
प्रथम बिहार प्रांतावर तद्नंतर १५ मार्च १७१९ रोजी माळवा प्रांतावर सुभेदार म्हणून नेमणूक केली. परंतु, 
निजामास दक्षिणेत अधिक सारस्य असल्याने त्याने अल्पावधीच सय्यद बंधूंचा आदेश नसतांना दक्षिणेचा 
रस्ता धरला आणि ८ मे १७२० रोजी नर्मदा नदी ओलांडली. ही बातमी सय्यद बंधूंना समजताच त्यांनी मोगल 
सरदार दिलावरअली खान ब आलमअलीखान यांस निजामावर पाठवले. उत्तरेतून दिलावरअली आणि 
दक्षिणेतून आलमअली निजामावर चालून येत असतांनाच या दोघांचा मिलाफ न होऊ देताच एक-एकास 
वेगळे गाठण्याचा बेत ठरवून निजामाने १९ जून १७२० रोजी खंडवा ब हुसेनपूरच्या नजीक दिलावरअलीस 
गाढून त्याचा पराभव करुन त्यास ठार केले. ही लढाई 'खांडव्याची लढाई म्हणून इतिहासप्रसिध्द आहे." 
यानंतर दक्षिणेतील औरंगाबादहून चालून येणाऱ्या आलमअलीचा समाचार घेण्यासाठी निजाम दक्षिणेकडे 
फिरला. निजाम ब आलमअली या उभय पक्षांची भेट बऱ्हाडातील पैन घाटात बाळापूर येथे होऊन त्यांच्यात 
१० ऑगस्ट १७२० रोजी घनघोर युध्द घडून आले.” हे युध्द 'बाळापूरची लढाई' म्हणून प्रसिध्द असून 
मराठ्यांच्या इतिहासाशी विशेषतः सेनापती खंडेराव दाभाडेंशी तिचा फार जवळचा संबंध आहे. या लढाईत 
छत्रपती शाहूंनी दहा हजार सैन्यानिशी सेनापती खंडेराव दाभाडे यांस आलमअलीच्या सहाय्यास पाठवले होते. 
यावेळी त्यांच्या समवेत शंकराजी मल्हार ब इतर काही सरदारही देण्यात आले होते. या युध्दात मराठ्यांनी 
निजामाचा प्रखर प्रतिकार केला. त्यात शंकराजी मल्हार जखमी होऊन मारला गेला. खंडेराव दाभाडेंनी मात्र 
निजामावर गनिमी हल्ले चालू ठेवले. '' निजामाने जोराचा हल्ला केल्यावर आलमअलीसह त्याचे बरेच 


सरदार पडले. आलमअलीच्या मृत्यूमुळे सय्यद बंधूंकडील बरेच सरदार निजामास जाऊन मिळाले. लढाईत 

मराठ्यांचे एकदर ६३४ लोक मृत्यू पावले. मराठ्यांनी निजामाच्या तळापर्यंत चाल करुन त्याचा पुष्कळ 


खजिना लुटून आणला. 


बाळापूरची लढाई मराठ्यांच्या इतिहासाला कलाटणी देणारी ठरली. कारण या युध्दात जर निजामाचा 
पराभव झाला असता तर मराठ्यांच्या पुढील इतिहासाचे स्वरुप बदलले असते. निजामाला पराभूत 
करण्याच्या उद्देशाने सेनापती खंडेराव दाभाडे ब दमाजी गायकवाड यांनी पराक्रमाची शर्थ केली. परंतु, त्याचा 
उपयोग झाला नाही." या युध्दप्रसंगी दमाजी गायकवाडांची मर्दुमकी पाहून खंडेराव दाभाडे फार संतुष्ट झाले 


व त्यांनी छत्रपती शाहूंच्या भेटीपुढे दमाजींची तारीफ केली. त्यावर छत्रपती बेहोत खूष होऊन खंडेराबांच्या 


शिफारशीने त्यांनी दमाजीस 'समशेरबहाद्दर' ही पदवी तसेच दुय्यम सेनापतीचे पद बहाल केले. * 


सारांश : बाळापूरच्या युध्दात आलमअलीच्या सहाय्यास मराठ्यांची दहा हजाराची फौज असली तरी 
ती मागे ठेवून आलमअली घाईघाईने पुढे निघून गेल्यामुळे त्यास पराभब तसेच मरण पत्कराबे लागले. 
परिणामी या युध्दाने सैय्यद बंधुंच्या विनाशास प्रारंभ होऊन दक्षिणेत निजामाचे पाय घट्ट रोवले गेले. अर्थात 


दक्षिणेच्या इतिहासालाच वेगळे बळण प्राप्त झाले. 
१”) कर्नाटक स्वाऱ्यांमधील दाभाडेंचा सहभाग :- 


छत्रपती शाहूंनी नोव्हेंबर १७२५ ते एप्रिल १७२७ च्या दरम्यान मराठ्यांच्या कर्नाटकात चित्रदुर्ग व 
श्रीरंगपट्टणम अशा दोन स्वाऱ्या काढल्या. त्या कर्नाटक स्वाऱ्या' म्हणून ओळखल्या जातात. यावेळी 
कर्नाटकचे बालाघाट ब पाईनघाट असे दोन मुख्य भाग अस्तित्वात असून आर्काटवर सादतुल्लाखान व 
कडप्पा, कर्नूल, शिरे, सावनूर अशा ठिकाणी सादतुल्लाच्या हुकमतेतील दुय्यम स्थानिक नवाबांची मुस्लीम 
पक्षाची सत्ता अस्तित्वात होती तर श्रीरंगपट्टणवर बोडियार, तंजाबरकर भोसले राजे, गुत्तीकर घोरपडे या 
हिंदू पक्षाची सत्ता अस्तित्वात असून त्यांची आपापसात सत्तास्पर्धा सुरु होती. त्या सर्वावर छत्रपतींची जरब 
बसविण्याकरिता तसेच कर्नाटकातील निजामाचे अग्रनेसरत्व मोडून काढण्याकरिता शाहूने या स्वाऱ्या हाती 
घेतल्या. अर्थात “मराठ्यांनी औरंगजेबाशी झगडून ही प्रदेशशुंखला हाताखाली घेतली ती टिकवणे, कर्नाटकात 
आपली सत्ता दृढ करणे, पाळेगारांना जरबेत आणून दक्षिणेपर्यंत मराठा सत्तेचा फैलाव करणे" हे शाहूंचे या 


स्वाऱ्यांमागील मुख्य उद्देश होते. 


कर्नाटकातील पहिली स्वारी नोव्हेंबर १७२५ पासून मे १७२६ पर्यंत चालली. या स्वारीला 
'चित्रदुर्गची मोहिम' असे म्हटले जाते. ही स्वारी पंढरपूरहून निघाली व चित्रदुर्गपर्यंत गेली.' * भागानगरचा 


सुभा फत्तेसिंग भोसल्यास देऊन त्याची हुकमत या दक्षिण प्रदेशावर बसवावी या विचाराने फत्तेसिंगासच 

शाहूंनी या स्वारीचे अधिपत्य दिले. त्याच्याबरोबर पेशवा बाजीराव तसेच त्रिबकराब दाभाडे यांसही दिमतीला 
देण्यात आले होते. याविषयीची पेशवे दप्तरातील नोंद याप्रमाणे आहे. “राजश्री खंडेराव दाभाडे सेनापति यास 
पत्र जे च्यार हजार फौजेनिशी रा त्रिंबकराऊ यास प्रतिनिधीकडे रा केले म्हणून लिहिले. उत्तम गोष्ट केली 
वो फौजेनिशी राऊ मारनिलेयास सामील होती.” या स्वारीत मराठ्यांची ५० हजाराची फोज निजामाच्या 
सरहद्दीवरुन विजापूर गुलबर्गा, गलगले, कोप्पळ मार्गाने चित्रदुर्गपर्यंत गेली पूर्वेस चित्रदुर्गापासून पश्‍चिमेस 
सोंधे-बिदपूर पर्यंत या स्वारीचा क्षेत्रविस्तार होता." 

मराठ्यांची कर्नाटकातील दुसरी स्वारी नोव्हेबर १७२६ ते एप्रिल १७२७ च्या दरम्यान सह्याद्रीच्या 
लगतीने वडगाव, कोनगोळी, बेळगाव, सौंधे, बिदनूर या मार्गे श्रीरंगपट्टणम पर्यंत गेली. या स्वारीत कर्नाटक 
प्रांतीचे पाळेगार, मांडलिक राजे यांच्या खंडण्या पूर्वीच्या तहाप्रमाणे घ्याव्या, स्थळे किल्ले सोडवावी अशी 
शाहू महाराजांची आज्ञा होती.' “नबाबाने कर्नाटकात मांडलेला उच्छेद मोडून काढण्यासाठी दसऱ्याच्या 
शुभमुहूर्तावर ही स्वारी काढण्यात आली. या स्वारीत पेशव्यांबरोबर स्वतः खंडेराव दाभाडे हजर होते. शाहू 
रोजनिशीतील संदर्भावरुन यास दुजोरा मिळतो. येथील कित्ता पत्रातील नोंद याप्रमाणे आहे. “राजश्री 
बाजीराऊ प्रधान व राजश्री खंडेराऊ दाभाडे यांस पत्रे जे कितेक मनसुबाचा अर्थ अलाहिदा स्वस्ताक्षरपणी 
लिहिला आहे, याउपरी दिसगत न लावितां अतिसत्बर फौजेची तयारी करुन विजयादशमीच्या मुहूर्त उभयतां 
स्वार होऊन पंढरपूरचे रोखे येणे.” “' अशीच नोंद शाहू रोजनिशीच्या १५७ व्या कलमात आली आहे. त्यात 


“दसऱ्याच्या मुहूत फौजेचा गाहा करुन स्वार होऊन येणे, लोकमनसबा सिध्दीस पाठवावा लागतो हे जाणून 


स्वामी संतोष पावे ते करणे.” असे म्हटले आहे. सदर नोंदीतून खंडेराव दाभाडे यांस फौजेसह पंढरपूरकडे 
बोलावण्याचे कळते. पुढील नोंदीबरुन मात्र ते पेशव्यांसमवेत दक्षिणेत होते याची पूर्ण खात्री आपणास पटते. 
ती अशी, “राजश्री सुलतानजी निंबाळकर सरलष्कर यास पत्र जे राजश्री बाजीराव पंडित प्रधान सेनापती 
फौजेनिशी दक्षण प्रांती मसलतीस गेले आहेत. तरी या प्रांती धामधुमेचा प्रसंग आहे तरी दोन हजार स्वार 


7१४४ या नोंदवरुन प्रधान ब सेनापती दक्षिणेत असतांना निजामाच्या महाराष्ट्रात 


चांगले हुजूर पाठवून देणे. 
कारवाया वबाढल्याचेही निदर्शनास येते. परिणामी ही मोहिम आवरती घेत पेशव्यास एप्रिल ९७२७ मध्ये 


साताऱ्यास परतावे लागले. 


बरील मोहिमांचे विवेचन करण्याचे तात्पर्य एवढेच को, या मोहिमांत फत्तेसिंग भोसले, प्रतिनिधी, 
पेशवा यांच्या समवेत सेनापती ब सेनाखासखेलही ससैन्य सहभागी झाले होते. परंतु निजामाच्या 


महाराष्ट्रातील कारवायांमुळे या मोहिमा मराठ्यांना आवरत्या घेणे भाग पडले. 


१२० 


१1) पालखेडचे युध्द आणि सेनापती दाभाडे : सहसंबंध :- 


पेशवा बाजीराव कर्नाटक स्वारीवर असतांना त्यांच्या अनुपस्थितीत निजामाने महाराष्ट्रात चंद्रसेन 
जाधव, कोल्हापूरकर संभाजी वगैरेंना हाताशी धरुन मराठ्यांविरुध्द कारवाया चालवल्या. अशावेळी शाहूंच्या 
आदेशानुसार पेशवा बाजीराव कर्नाटकातून महाराष्ट्रात परतले आणि निजामाच्या हालचालींबर बारीक लक्ष 
ठेवून त्यास २५ फेब्रुवारी १७२८ रोजी पालखेड येथे गाढून त्याचा पराभव केला. यावेळी निजामास 
मराठ्यांशी मुंगी-शेबगावचा तह करणे भाग पडले. निजाम-मराठे संबंधात या तहाला फार महत्वाचे स्थान 
आहे. अशा या पालखेडच्या युध्दात खंडेराव दाभाडे सहभागी असल्याचे स्पष्ट पुरावे उपलब्ध होत नाहीत. 
परंतु तत्कालीन इतर संदर्भानुसार ते निजामाविरुध्दच्या योजनेत किंबा युध्दात सहभागी असल्याचे संकेत मात्र 


मिळतात. ते याप्रमाणे होय. 


शाहू रोजनिशीतील उदाजी पवार, कंठाजी कदम, पिलाजी गायकवाड यांना पाठविलेल्या एका पत्रात 
असे म्हटले आहे कौ, “राजश्री बाजीराऊ प्रधान ब राजश्री खंडेराऊ दाभाडे सेनापती दक्षण प्रांतात गेले 
आहेत. सांप्रत मनसुबीयाचा प्रसंग प्राप्त झाला आहे. त्यास राजश्री प्रधान ब सेनापती यांसी पत्रे पाठवून या 
प्रांती यावयाची आज्ञा केली आहे. अविलंबेकरुन त्यांचे आगमन होईल, परंतु पोकते फौजेचा गाहा करुन 
मनसुबा करावा लागतो. तुम्ही उभयतां मशारनिल्हेचे ताबीन आहां .....तुम्ही फौजेनिशी या प्रांतास देखत 
आज्ञापत्र स्वार होऊन येणें. विलंब न करणे." “* सदर पत्रातून निजामास आवर घालण्यासाठी पेशवा व 
सेनापती यांस कर्नाटकातून परत बोलावण्याचे तसेच त्यांच्या अधिपत्याखालील सरदारांना फौजेसह सहाय्यास 
येण्याचे सांगितलेले निदर्शनास येते, मल्हारपंत पुरंदरे पेशवा बाजीरावास २९ सप्टेंबर १७२७ च्या पत्रात 
लिहितो को, “राजश्री स्वामीच्या चितांतील ब सामादिक यांच्या चितातील सेनापतीस ब स्वामीनी येकत्र 
होऊन दाहा बारा हजार फौज कनिष्ट पक्षे उभयेताची जमा होईल ते जमा करुन गनिमाचा शहावर जावे म्हणजे 
गनीम तुम्हावर येईल येसा विचार आहे ..... राजश्री स्वामीस ये प्रसंगी स्वामीचा ब सेनापतीचा भरवसा 


आहे. र १९४६ 


या पत्रातील मजकूरावरुन पेशवा व सेनापती यांच्यावर छत्रपतींचा पूर्ण विश्‍वास असून त्यांनी 
एकत्रित शत्रूबर जावे असे शाहूंच्या विचारात असल्याचे निदर्शनास येते. तसेच छत्रपती शाहू ५ ऑक्टोंबर 
१७२७ मध्ये खंडेराव दाभाडेंना लिहिलेल्या पत्रात म्हणतात को, “ आपण वातिकाबरोबर निरोप पाठविला की, 
फौज जथून गनीमाच्या शाहावर जातो. सांप्रत ब्रहस्पतीबारी निजाम-उल-मुल्क ब संभाजी राजे कूच करुन 
अडीच कोसांवरी आले येसी बातमी आली त्यावरी दुसरी बातमी सेनवारी कूच करुन येवतेस आले तर तुम्ही 
फौजबंदी सत्वर करुन गनीमास पायबंद होऊन नतीजा देणे. राजश्री पंतप्रधान ब तुम्ही एकत्र होऊन गनीमावर 
जाणे.” ** सदर मजकूरातून छत्रपती शाहूंनी शत्रूची माहिती सांगत असतांना खंडेरावांना पेशव्यांबरोबर 


श्र्श 


तात्काळ फौज घेऊन शत्रूबर जाण्याचे सांगितले आहे. याशिवाय खंडेराव दाभाडेंनी ५ ऑक्टोंबर, १७२७ 
च्या पेशव्यांस लिहिलेल्या पत्रात म्हटले आहे की, “जे कर्म करणे ते त्वरेने करावे. त्यास आम्ही तुम्ही भेटोन 
बिचार करावा लागतो ; तरी तुम्ही पाबलाकडे न जातां चाकणेचे रोखे लस्कर रवाना करुन, उदईक तुम्ही व 
राजश्री अंबाजीपंत येथेंच येणे..... पाच सात भातेने विचार आहेत..... आपण येथे येऊन जो विचार तुमचे 


११९४८ 


आमचे विचारे होईल तो करुन लिंबाबरी घालायचे नाही.” “ अशाच भेटी स्वरुपाचे दुसरे पत्र निघोजेच्या 
मुक्कामास येतो. सिंबलापूरचा घाट उतरुन थेहरेवर येतो. आपणही यावे भेटी होतील. त्यानंतर विचारे करुन 
जे ५ » करावे ते करावे. प्रवरातिरी आपल्या - आमच्या भेटी होतील" “या मजकूराचे आहे. वरील दोन्ही 
पत्रातील मजकूराबरुन शत्रूविरुध्द काहीतरी योजना आखण्यासाठी विनाविलंब भेटी होण्याचे खंडेराबांनी 
बाजीरावास सांगितल्याचे दिसते. यावेळेची शत्रूविरुध्दची योजना (मसलत) म्हणजे निजामाविरोधाची 
असावी. कारण इ.स.१७२७ च्या काळात निजामानेच मराठा राज्यात थैमान घातले होते. खंडेराबांनी 
इ.स.१७२८ च्या प्रारंभी पेशव्यांना पाठवलेल्या एका पत्रात असे म्हटले आहे को, “सांप्रत आपण कोणे जागा 
आहेत, कोणे मार्गे येणार, परकीयांकडील बातमी सांप्रत येका दो दिवसांत कांही आली असेल ते ब आपण 
विचार सविस्तर लिहिला पाहिजे त्याप्रा आम्ही विचार करुन सुमुहूर्त कूच करुन बाहेर आलो. पूर्णिमेनंतर 
येथून कूच आहे.” ** सदर मजकूरावरुन सेनापती या काळात पेशव्यांशी पत्रव्यबहाराने संलग्न असून त्यांच्या 
योजनेप्रमाणे कूच करत आहे असे निदर्शनास येते. अर्थात बरील छत्रपती-पेशवा-सेनापती यांच्यातील 
पत्रव्यबहार पाहता असे दिसून येते की, बरील पत्रांतील मजकूर हा शत्रुशी (निजामाशी) संबंधीत असून पेशवा 
आणि सेनापती एकमेकांच्या हालचालींबद्दल जागरुक आहेत. तसेच छत्रपतींचीही या दोघांनी मिळून शत्रुचा 
निःपात कराबा अशी इच्छा आहे. यावरुन खंडेराव दाभाडे पालखेडच्या युध्दात बाजीरांबासमवेत असल्याचा 
खात्रीशीर पुरावा नसला तरी त्यांच्या वरील संभाषणांवरुन ते निजामाविरुध्दच्या योजनेत किंबा मोहिमेत 


सामिल असावेत अशी शक्यता निर्माण होते. 


इ.स.१७२८ च्या खंडेराबांनी बाजीरावास लिहिलेल्या एका पत्रात “चिरंजीव राजश्री त्रिबकराव 


दाभाडे सेनाखासखेल तो आपणासमागमे होते. पावले न पावले ते कलले आहे.”'*' असा मजकूर आला 
आहे. त्यावरुन पालखेडच्या युध्दाच्या कार्यकाळात त्रिंबकराव बाजीराबांसोबत असल्याच्या गोष्टीस दुजोरा 


मिळतो. तात्पर्य बरील संदर्भावरुन दाभाडे पालखेडच्या युध्दाशी संबंधीत असावेत असे वाटते. 


१२२ 


१शा) वारणेचे युध्द (मार्च १७३०) :- 


वारणेचे युध्द हे एकाच घराण्यातील दोन राजवटींच्या दोर्घकाळ चाललेल्या संघर्षाची परिणती होती. 
हा संघष शाहूंच्या मोगल कैदेतील सुटकेपासून (इ.स.१७०७) वारणेच्या युध्दापर्यंत (मार्च १७३०) अवरितपणे 
चालू असून याकाळात कोल्हापूरकर संभाजी व त्याच्या पक्षातील सरदारांकडून शाहूस नेहमीच उपद्रव होत 
राहिला. या संघर्षात संभाजीस शाहूबिरुध्द चिथवण्यात निजामाचाही मोठा हात होता. त्यामुळे या संघर्षाची 
तीव्रता अधिकच वाढत गेली. परंतु पालखेडच्या युध्दातील निजामाच्या पराभवानंतर मुंगी शेवगावच्या तहात 
संभाजीवर बंधने घालणाऱ्या काही अटी टाकण्यात आल्या. त्यामुळे संभाजीची बाजू पुरती लुळी पडली. मात्र 
त्याचवेळी उदाजी चव्हाण याने संभाजीस सहाय्य करुन उमेद दिली. उदाजी हा संभाजीचा मुख्य सहाय्यकर्ता 
होता. शाहु-ताराबाई संधर्षाच्यावेळी तो ताराबाई पक्षाला मिळाला होता. त्याने शिरोळे, रायबाग, विजापूर 
भागात आपला वचक बसवून वारणातिरी शिरोळे येथे आपले ठाणे कायम केले. चंद्रसेन जाधव, दमाजी 
थोरात यांच्या सहकार्याने ब संभाजीच्या तर्फेने साताऱ्याकडील बराच मोठा प्रदेश त्याने आपल्या ताब्यात 
ठेवला होता. इ.स.१७२६ मध्ये छत्रपती शाहूंच्या फौजा कर्नाटकात गेल्या असतांना तासगाव-रहिमतपूर 
भागात उदाजीने बरीच धामधूम उडवली. त्याच्या या सततच्या उपद्रवाला कंटाळून शाहूंनी त्रिबकराव दाभाडे 
यास त्यावर जरब बसविण्याचे सांगितले. याविषयी ८ मार्च १७२८ रोजीच्या एका पत्रात शाहूंनी त्रिबकरावास 
म्हटले की, “उदाजी चव्हाणची बातमी राखून बळवळ करील तर नतीजा देणे.”'' शाहूंच्या या आदेशाने 
त्रिबकरावांनी उदाजीबर काहीतरी जरब बसवली असावी कारण यानंतर उदाजी काही महिने शांत राहिला. 
परंतु, इ.स.१७२९ मध्ये त्याने पुन्हा वारणाकाठचा प्रदेशात लुटालुट सुरु केली. अखेर शाहूंनी त्याचा कायमचा 
निकाल लावण्याचे ठरवून त्याविरुध्द ऑक्टोबर १७२९ पासून पुढील सहा महिने मोहिमेची तयारी सुरु केली. 
या काळात शाहूंनी बाजीरावा पेशवा, शंभुसिंग जाधब, सोमवंशी, सिधोजीराब निंबाळकर, शेखोजी आंग्रे, 
पिलाजी जाधव इत्यादींना पत्रे पाठवून मोहिमेला येण्यासाठी कळवले."*' आणि मार्च १७३० मध्ये ही वारणेची 
मोहिम हाती घेतली. या मोहिमेत सेनापती त्रिंबकराव दाभाडेही सहभागी असून त्यास शाहूंनी कोल्हापूरच्या 


आसपास राहण्याचे आदेश दिले होते. याविषयी शाहूंची त्यास आज्ञा अशी कौ, “हेरले येथील वाडा घेऊन 

कोल्हापूरभोबती राहून चव्हाणास तंबी पोहचवणे, लांब न जाणे” *“ अशाप्रकारे शाहूंनी प्रधान, प्रतिनिधी, 
सेनापती आणि इतर सर्व लहान-मोठे सरदार एकत्र करुन वारणा नदीच्या बाजूला आपल्या सैन्याचा तळ 
दिला. मोहिमेची प्रत्यक्ष सुत्रे प्रतिनिधींच्या हाती देऊन शंभुसिंग जाधव यास सहाय्यास दिले. त्यांनी उदाजी 
असलेल्या शिरोळे घुमटास वेढा घातला. संभाजी उदाजीच्या सहाय्यास येऊन त्याने वेढा उठवून उदाजीस 


ठाण्यातून लष्करात आणले. दुसरे दिवशी लढाई होऊन संभाजी व उदाजीचा शाहू पक्षाने पुरता मोड केला. 


१२२ 


प्रतिनिधी व जाधव यांनी सर्व लष्कर लुटून फस्त केले. अशा रितीने वारणेच्या युध्दात संभाजीपक्षाचा पुरता 
पराभव होऊन पुढे १३ एप्रिल १७३१ रोजी संभाजी-शाहू यांच्यात वारणेचा तह घडून आला. या तहाने सातारा- 
कोल्हापूर बाद मिटून दोन्ही राज्यांनी आपापला प्रदेश ब सिमा निश्‍चित केल्या. अर्थात शाहूंची बारणा मोहिम 
बरील दोन्ही राज्यांचे पुढील संबंध निश्‍चित करण्याच्या दृष्टीने अत्यंत महत्वाची आणि निर्णायक स्वरुपाची 
ठरली. अशा या निर्णायक मोहिमेत दाभाडंचाही समावेश असल्याचे छत्रपती शाहूंनी त्रिबकराबास दिलेल्या 


बरील आदेशांवरुन व आज्ञेवरुन निष्पन्न होते. 
१९]1]) बाबुराव दाभाडेंची सुरतवरील स्वारी :- 


दाभाडे घराण्याच्या कैफियतीमध्ये सेनापती त्रिबकराव दाभाडे यांच्या डभईच्या युध्दातील मृत्यूनंतर 
बाबुराव दाभाडे यांच्या मरदुंमकीचे वर्णन करणारा एक प्रसंग बाबुराबाच्या सुरतेबरील स्वारी संबंधी वर्णन 
करण्यात आला आहे. बहुदा तो प्रसंग इ.स.१७३१ मध्ये घडला असावा असे प्रसंगातील बर्णनाबरुन दिसून 
येते. 


सेनापंती त्रिंबकरावांच्या मृत्यूनंतर शाहू महाराजांनी दाभाडे कुटुंबाचे सांत्वन करुन यशवंतराव 
दाभाडे यास सेनापती व बाबुराव दाभाडेस सेनाखासखेलीची वस्त्रे दिली. *' त्यानंतर लबकरच एक प्रसंग 
गुजरातसंबंधी उद्भवला तो म्हणजे छत्रपती शाहूंचे हुजरे साताऱ्याहून सुरतला बनात ब मोती खरेदी 
करण्यासाठी गेली होती. त्यांच्याकडे शाहूंनी आपल्या शिक्क्याची दस्तके बनवून दिली असतांना सुरतेच्या 
नबाबाने त्या दस्तकांच्या अबमान करत त्यांना हाशिल (पैसे) भरण्याचे सांगितले. याविषयी कैफियतीतील 


वर्णन असे को, “आम्हास मालाचे हंशील घेतल्याशिवाय जाऊ द्यावयाचे नाहीत. तुम्ही आपल्या धन्यापाशी 


"१" यानंतर हुजऱ्यांनी साताऱ्यास परत येऊन घडला प्रकार शाहूंस कथन केला. त्यावर 


दस्तक घेऊन जावे. 
क्रोधीत होऊन सुरतेच्या नबाबाचा मोड करण्याचा चंग शाहूंनी बांधला. ती कामगिरी बाबुराव दाभाडे यांनी 
आपल्यावर घेऊन आपल्या खास पागेतील ३६० स्वारांसह त्याने सुरतेकडे कुच केले. त्याच्या मागे सेनापती 
यशवंतराबास कुमकेस पाठवण्यात आले. बाबुराव सुरतेपासून दोन कोसांवर आल्यानंतर नबाबाच्या 
बळणाची निशाणे बनवून पहाटे त्याने शहरात प्रवेश केला. त्यानंतर किल्ल्यात प्रवेश करुन नबाब मशिदीत 
नमाज पढत असतांना त्यास तेथेच गाठले. नबाबाचे पुत्र हजार-पाचशे स्वारांसह लढण्यासाठी आले परंतु 
नबाबाचे जिवीत धोक्यात असल्यामुळे त्यांचा नाईलाज झाला. अखेर नबाबाने बाबुराबांची चौकशी करुन 
आपला मनोदय विचारला असता शाहूंचा अपमान केल्याचा प्रसंग सांगत बाबुरावांनी “सुरत अठ्ठाविशी पौ 


चौदा महाल व चौथा सुरतेत अंमल आमचा असां दूयाबा. नाहीतर तुम्हास साताऱ्यास हुजूर घेऊन जाऊ”** 
असे उत्तर नबाबास केले. त्यानुसार नबाबाने सुरतेच्या सनदा लिहून दिल्या तसेच, खरेदी केलेले मोती, 


श्र्ड 


बनातही दिले. बाबुराबाने सनदा व ऐवज घेऊन आणि नबाबाच्या मुलास ओलीस ठेवून शहराबाहेर कूच केले. 
नंतर नबाबाच्या मुलास सोडून देण्यात आले. पुढे बाबुरावास यशवंतरावाची फौज येऊन मिळाली परंतु 
तोपर्यंत बाबुरावाने काम फत्ते केले होते. साताऱ्यास परत आल्यावर शाहू महाराज बाबुराबावर बेहोत खुश 
होऊन त्यास पायाता सोन्याचा तोडा ब तरीची अब्दागिरी बक्षीस दिली. नवलाख उंबरे येथील जकात मोकासा 
इनाम करुन दिला तसेच खानदेश, बागलाण व कर्नाटक वगैरे तेथील मोकासे फौजेचे खर्चास करुन दिल्हे." 
मारुतराव परांडेकर आणि जनार्दन गुर्जर यांच्या ग्रंथातही सदर प्रसंगाबाबत वरीलप्रमाणेच वर्णन आले 

बाबुराव दाभाडेंच्या सुरतेबरील स्वारीबाबत कैफियतीतील प्रस्तुत वर्णनाचा विचार करता हे 
अतिशोक्तीपूर्ण वाटते. बाबुराव ३६० स्वारांनिशी जाणे, नबाबाच्या वळणाची निशाणे बनवणे, नबाबास 
मशिदीत गाठणे हे सर्व वर्णन चमत्कारिक वाटते. तसेच नवलाख उंबरे व सालउंबरे जर एकच असेल तर 
सालउंबरे हे इ.स.१७२१ च्या पत्रानुसार कृष्णाजी दाभाडे यास मोकासा म्हणून देण्यात आले होते." तसेच 
खानदेश, बागलाण खंडेरावांच्या काळापासूनच दाभाड्यांकडे होते. मात्र असे असले तरी अतिशोक्‍ती वगळता 
बिचार केल्यास येन-केन मार्गाने बाबुराबाने सुरतेवर स्वारी करुन नबाबास जरबेत ठेवले असावे. परंतु, 
यासंबंधी इतर साहित्यातून फारसे संदर्भ उपलब्ध नसल्याने या घटनेविषयी कैफियतीच्या वर्णनाबवरच 


अवलंबून रहावे लागते. 
1:) उमाबाईची अहमदाबादवरील स्वारी (१७३२) :- 


उमाबाईची अहमदाबादबरील स्वारी ही घटना त्यांचे लष्करी गुण सिध्द करणारी आहे. खंडेराव 
दाभाडेंच्या मृत्यूनंतर स्वतः: उमाबाई यशवंतराव ब बाबुराव यांना हाताशी घेऊन पिलाजी गायकवाडांच्या 
मार्फत गुजरातचा कारभार चालवत असतांना गुजरातचा ५३ बा सुभेदार अभयसिंग याने २३ मार्च १७३२ 
रोजी मारेकऱ्यांकरवी डाकोर येथे पिलाजी गायकबाडाचा खून करवून बडोदा ताब्यात घेतले. अशावेळी 


उमाबाई दाभाडे हिने इ.स.१७३२ मध्ये पिलाजीचा मुलगा दमाजीसह अहमदाबादवर स्वारी केली. या 


स्वारीविषयी दाभाडेंच्या हकीगतीत पुढील वर्णन आले आहे. “गुजराथ प्रांती आमदाबाद शहर येथे जोरावरखां 
बाबी बादशाही चाकर होते. त्यांणी बडोद्यानजीक महालात दंगा करुन ठाणी उठवूं लागले ते समयी हुजरुन 
श्रीमंत शाहू महाराज यांणी उभयता बंधूंची (दाभाडे) रबानगी गुजराथींत फौजेसुध्दा मोहिम करुन दिल्ही .... 


मातुश्री उमाबाई दाभाडे यासही सांगितले को, तुम्ही बरोबर जाऊन यांस आघाडीस फौोजत जाऊं न देता 

बाबीचे पारपत्य करुन आमदाबादेचे ठाणे बसवावे.” *' हकोगतीच्या वर्णनातील जोरावरखां बाबी हा 


अहमदाबादचा नायब सुभेदार किंबा अभयसिंगाच्या हाताखालील बादशाही चाकर असावा. अहमदाबादच्या 


श्र 


बेढ्याचे वर्तमान कळताच जोरावरखां बाबीने उमाबाईस “तु रांडकी बायको आहेस. तुझी मुले लहान आहेत 
त्यापेक्षा तूं फौजसुध्दा माघारे जावे. नाहीतर आम्ही मुसलमान आहो.” अशा शब्दात हिणवले. त्यावेळी 
उमाबाईने आपल्या सैन्यासमोर क्रोधीत होऊन “मी आमदाबादेतच भद्रात जाऊन अन्न घेईन. मधे घेणार 


नाही.” '* अशी शपथ घेऊन आपल्या सैन्यात वीरश्रीचा संचार केला. जोरावरखांशी युध्द होऊन मराठ्यांनी 
त्यास धुळ चारली. त्याने अहमदाबादच्या किल्ल्यात आश्रय घेतला. उमाबाईंनी किल्लाही सर करुन अखेर 
लढाई जिंकली. इतकेच नव्हे तर मराठा फोजांनी आसपासच्या व पूर्वेकडील जोधपूरच्या प्रदेशात धुमाकूळ 
उडवून दिला. या संघर्षात एक मातबर राजपूत सरदार मारला गेल्यावर अभयसिंग बठणीबर आला. त्याने 
मराठ्यांस (दमाजीस) चौथाई ब सरदेशमुखी देण्याचा करार लिहून दिला. तसेच ८० हजार खंडणी देण्याचे 
आश्वासन दिले. रक्‍कम पदरात येईपर्यंत जवानमर्द बाबी यास ओलीस ठेवण्यात आले. * या 
अहमदाबादच्या लढ्याचे वर्णन दाभाडेच्या हकोगतीत याप्रमाणे आले आहे. “बाईंनी अंबारीत चिकाचे पडदे 
लावून अंबारीत बसोन, पिस्तुल, पेषकबाज ब तरवार घेऊन, स्वार होऊन दोन्ही बाजूस दोघे पुत्रास दोन 
हत्तीवर घेऊन लढाईस निघाली. तो तिकडून बाबी दहा हजार स्वार बख्तरपोस पाखरियानिशी मोकाबल्यास 
आला. तेथे त्यांची लढाई होऊन बाबी शिकस्त होऊन आमदाबाद शहरात शिरोन दरवाजे लाविले. ते समयी 
शहरनजीक लढाई जाहली होती, सबब खेत भारी पडले होते. तेथील मुडदे उचलून मुडद्यांबर-मुडदे ठेवून 
हल्ला बरतीं चढोन किल्ल्याचे दरवाजे जाळले. शहर घेऊन भद्रांतही हल्ला करुन चढले नंतर बाबी शिकस्त 


होऊन शहर सोडून फौज राहिली होती त्यासुध्दा बाहेर गेले. शहरात अमल यांणी बसवून फौज पाठवून 

दरोबस्त महालांत ठाणी बसविली. बाबी पळून पिराणपट्टणास गेले.” ''' यानंतर उमाबाई साताऱ्यास परत 


आल्यावर शाहूंनी त्यांवर खूष होऊन त्यांना सोन्याचा तोडा बक्षिस दिला. 

. अहमदाबादच्या स्वारीचे वर्णन करीत असता खोबरेकरांनी पेशवे दप्तर, १४, लेखांक १ च्या आधारे 
दमाजीसमवेत उमाबाईंनी अहमदाबादेस वेढा दिला असे म्हटले आहे तर हकोगतीत लढाईनंतर “गुजराथीचे 
बंदोबस्तास पिलाजी गायकवाड यांस ठेवून हुजूर साताऱ्यास आले.” असे म्हटले आहे. यामुळे ही मोहिम 
पिलाजींच्या मृत्युपूवी झाली की नंतर याविषयी संभ्रम निर्माण होता. तसेच हकीगतीत जोरावरखां बाबी 
पिराणपट्टनास पळून गेले असे म्हटले आहे तर खोबरेकरांनी *पड०/ ० 6णुं्यश? या ग्रंथाच्या आधारे 


जबानमर्द बाबी यास ओलीस ठेवले असे म्हटले आहे. अर्थात उमाबाई दाभाडेंच्या अहमदाबादवरील 


स्वारीसंदर्भात हकोगतीचे वर्णन ऐकीब असल्याने ते दुय्यम ठरवून खोबरेकरांच्या वर्णनानुसार उमाबाईंनी 

दमाजी गायकवाडांसमवेत अहमदाबादवर स्वारी करुन अभयसिंगास वठणीवर आणले तसेच ८० हजारांची 


खंडणी बसूल केली असे म्हणणेच संयुक्तीक वाटते. 
४) जंजीरा मोहिमेशी दाभाडेंचा संबंध (९७३३-१७३६) :- 


सिध्दी हा शिवकाळापासूनच मराठा राज्याचा शत्रू होता. जंजीरा हे त्याचे प्रमुख ठाणे होते. छत्रपती 
शिवाजी व संभाजी यांनी जंजीरा घेण्यासाठी प्रयत्नांची शर्थ केली. परंतु त्यात त्यांना यश मिळाले नाही. 
औरंगजेब दक्षिणेत असतांना त्याने सिध्दीस कोकणातील मराठ्यांचे मोगलांनी जिंकलेले किल्ले बहाल 
केल्यामुळे सिध्दीचे कोकणात बरेच वर्चस्व वाढले होते. मराठ्यांची राजधानी रायगडही त्याच्या ताब्यात होती. 
छत्रपती शाहूंच्या काळातही सिध्दीच्या मराठ्यांच्या प्रदेशातील कुरापती अविरतपणे चालुच होत्या. 
इ.स.१७२७ मध्ये त्याने ब्रम्हेंद्रस्वामीच्या परशराम येथील देवालयाचा विध्वंस केला. तेव्हा ब्रम्हेंद्रस्वामींनी 
सिध्दीचा पाडाव करण्याचा हटूट शाहूंकडे धरला परंतु त्यावेळी मराठा लष्कर कर्नाटकाच्या मोहिमेत 
असल्याने तसेच निजाम, कोल्हापूरकर संभाजी यांचा उच्छाद चालू असल्याने शाहूंना जंजीरा मोहिम हाती 
घेणे शक्‍य झाले नाही. इ.स.१७३३ मध्ये जंजीऱ्याचा प्रमुख सिध्दी रसूलचा मृत्यू झाला. त्यानंतर त्याच्या 
मोठ्या मुलाचाही खून झाला ब लहान मुलगा अबदुर्रहमान घाबरुन मराठ्यांच्या आश्रयाला आला. ही सिध्दीस 
नामोहरण करण्याची योग्य संधी आहे असे समजून शाहूंनी पेशवा बाजीराव आणि श्रीपतराव प्रतिनिधी यांच्या 
नेतृत्वात दोन आघाड्यांवर सैन्य कोकणात उतरवले. यांच्याबरोबर इतर अनेक मराठा सरदारांची कुमक 
देण्यात आली. पेशव्यांनी जंजीऱ्याला तर प्रतिनिधींनी रायगडला वेढा दिला. ८ जून १७३३ रोजी प्रतिनिधींनी 
रायगड जिंकला परंतु पेशव्यांना जंजीरा जिंकता आला नाही. अखेर युध्दबंदी होऊन पेशव्यांनी वेढा 
उठवला." “ यावेळेपर्यंत आंतोणे, नागोठाणे, अश्रधारा, अबचितगड, बिरबाडी, निजामपूर, रायगड वगैरे 
स्थळे मराठ्यांच्या हाती आली होती. पण, अजूनही अंजनवेल, गोबलकोट, विजयगड, जंजीरा, उंदेरी हे 
बळकट किल्ले सिध्दीच्याच ताब्यात होते. पेशव्यांची पाठ फिरताच सिध्दी साता ब सिध्दी मसूद यांनी 
मराठ्यांच्या प्रदेशावर पुन्हा हल्ले सुरु केले. अंजनवेल, गोबलकोट, जंजीरा अशा विविध ठिकाणी सतत तीन 
वर्षे मराठ्यांचा सिध्दीशी लढा सुरुच राहिली. अखेर मार्च १७३६ मध्ये चिमाजी आप्पा कोकणात उतरले. 
त्यांची रेबाजबळ श्रीगाब येथे सिध्दीशी लढाई होऊन त्यात सिध्दी साता, सिध्दी याकूब सह सिध्दीचे बरेच 
सरदार पडले. या युध्दाबरोबरच दीर्घकाळापासून सुरु असलेला सिध्दी-मराठे संघर्ष संपुष्टात आला. २५ 
सप्टेंबर १७३६ रोजी सिध्दीशी तह होऊन सिध्दीच्या अकरा महालातील सरकारचा अंमल मराठे-सिध्दी 
यांच्यात निम्मा-निम्मा वाटून घेण्यात आला. या दीर्घकाळ चाललेल्या जंजीऱ्याच्या मोहिमेशी मराठयांच्या इतर 


सरदारांबरोबर दाभाडेही संबंधीत होते. इ.स.१७३४ च्या गोबलकोट्याच्या वेढ्यात दाभाड्यांनीही सैनिकी 

कुमक पाठवल्याचे उल्लेख कागदपत्रांमधून आढळतात. १३.५.१७३४ च्या एका पत्रात “दाभाडे याकडील 
फौज गोबलकोटाकडे उतरली आहे. गोबलकोटी युध्द जाले. बाबुराव ठार जाले. आइसी माणूस युध्दात 
पाडिले से दिडसे जखमी जाले .... दाभाडे आले या उपरी तिसरे रोजी युध्द जाले.” सदरचे पत्र बाजी 
भिवराब यांनी पेशव्यास केलेली रिपोटिंग आहे. याशिबाय लढ्याच्या वेळी जंजीऱ्याच्या सिध्दीस सुरतेहून 


सिध्दी मसूदची कुमक न येऊ देण्याबद्दल शाहूंनी उमाबाई दाभाडे ब दमाजी गायकवाड यांस खास दस्तकाची 
पत्रे पाठविलेली आढळतात. या संदर्भावरुन दाभाडेही जंजीरा मोहिमेशी संबंधीत होते हे निदर्शनास येते. 


91) खड्यांच्या लढाईत यशवंतराव दाभाडे हजर :- 


मराठ्यांच्या इतिहासातील शेवटचा अभिमानास्पद प्रसंग हा खर्ड्याचा रणसंग्राम होय. खर्ड्याचे युध्द 
हे मराठे-निजाम संबंधातील पालखेड, भोपाळ, राक्षसभुवन या युध्दांची पुनरावृत्त होती. इतकेच नव्हे तर 
निजामाला कायमचा संपवण्याची ही नामी संधी होती. परंतु, नाना फडणवीसाने या संधीचा फायदा घेतला 
नाही. निजामाकडे असलेली चौथाईच्या रकमेची बाको व त्याने इंग्रजांशी हातमिळवणी करुन मराठ्यांविरुध्द 
चालवलेली कारस्थाने ही या युध्दाची पार्श्वभूमी होती. नाना फडणवीसाने निजामाचा पुरता मोड करण्यासाठी 
परशुरामभाऊ, तुकोजी होळकर, दौलतराव शिंदे, जिवबादादा बक्षी, भोसले अशा मुत्सद्दयांसह निजामावर 
चाल केली. निजामानेही प्रतीकार करण्याचे ठरवले. उभय पक्षात ११९ मार्च १७९५ रोजी खर्ड्यांच्या 
रणसंग्रामात युध्द झाले. निजामाने टिकाव लागणे अशक्य आहे हे समजून खर्ड्याच्या किल्ल्याचा आश्रय 
घेतला. मराठ्यांच्या तोफांनी किल्ल्यावर भडीमार सुरु केला. अखेर निमाजाने शरणांगती पत्करुन दिवाण 
मुशीर-उल-मुल्क यास मराठ्यांच्या हवाली केले. तसेच खर्ड्याच्या तहानुसार पाच कोटीची रक्‍कम, तीस 
लाखांचा मुलुख ब दौलताबादचा किल्ला मराठ्यांना द्यावा अशा अटी लादण्यात आल्या." दाभाडे 
दप्तरातील नोंदीनुसार या युध्दात यशवंतराव दाभाडे दुसरे हे ही सहभागी होते यास दुजोरा मिळतो. ही नोंद 


१७ डिसेंबर १७९६ ची असून त्यात असे म्हटले आहे को, “राजश्री येशबंतराव दाभाडे सुा सबा तिसेन मया 


आआ सःल गु सरकार स्वारीसमागमे मोगलांकडेस गेलो ते समई स्वारी खर्चा मुले लोकांचे देणे जाहले.” 


सदर संदर्भातील सुहूर सन हा खर्ड्याच्या युध्दाचा असून पत्रातील मोगलांकडील स्वारीचा उल्लेख 
निजामासंबंधी आहे. याचाच अर्थ दाभाडे मराठेशाहीच्या पुनरुज्जीबनाबरोबर मराठेशाहीतील योगदानात 


मराठ्यांच्या शोबटच्या विजयाचे देखील साक्षीदार होते यात शंकेस कोणतेही कारण शिल्लक राहात नाही. 


१स्ट 


समारोप :- 


भारताच्या पश्‍चिमेला असलेला गुजराथी भाषिक प्रदेश मध्ययुगात गुजरात प्रांत म्हणून ओळखला 
गेला. भौगोलिक विविधतेमुळे त्याचे काठेवाडचे पठार, मैदानी प्रदेश, किनारपट्टीचा सखल प्रदेश आणि 
कच्छचे रण असे चार विभाग पडतात. गुजरातचा प्रदेश नर्मदा, तापी, साबरमती, बनास, मही, पानम, 
सरस्वती, ओरसंग, कर्जन, पूर्णा, अंबिका, औरंगा, पार ब दमणगंगा या नद्यांच्या खोऱ्यांमुळे अत्यंत सुपीक 
बनलेला आहे. अडीच हजार कि.मी.चा समुद्रकिनारा ब कांडला, भडोच, खंबायत सारखी बंदरे असलेला हा 
प्रदेश प्राचीन काळापासून व्यापार व उद्योगधंद्याचे केंद्र राहिला. सिंधू संस्कृतीचा वारसा लाभलेल्या या 
प्रदेशावर प्राचीन काळापासून मौर्य, ग्रीक, चालुक्य, राष्ट्रकूट, सोळंकी अशा विविध घराण्यांनी राज्य केले. 
अल्लाउद्दीन खिलजीच्या काळापासून या प्रदेशावर मुस्लीम सत्तांचा अंमल प्रस्थापित होऊन तो सुमारे ४०० 
वर्षे अर्थात मराठ्यांच्या गुजरातमधील प्रवेशापर्यंत टिकून होता. इ.स. १५७३ मध्ये अकबराने गुजरात जिंकून 
मोगल सत्तेची येथे स्थापना केली. येथूनच मोगल सुभेदारांची एक मालिका गुजरातमध्ये निर्माण झाली. मिर्झा 
अझीझ कोकलताश हा गुजरातचा पहिला मोगल सुभेदार. यानंतर इ.स.१७४८ पर्यंत ५९ सुभेदारांनी 
गुजरातबर कारकिदी गाजवल्या. अशा या गुजरात प्रांतात इ.स.१६६४ मध्ये प्रथमतः मराठ्यांचा प्रवेश 
छत्रपती शिवाजींच्या सुरत लुटीच्या निमित्ताने झाला. इ.स.१६७० मध्ये शिवाजींनी दुसऱ्यांदा सुरतेची लुट 
केली. यानंतर गुजरातच्या पूर्बीय सिमाप्रदेशात मराठ्यांच्या कारवाया सुरु राहिल्या. मात्र छत्रपती शिवाजीनंतर 
गुजरात प्रांतात मराठ्यांचा प्रवेश मुलुखगिरीच्या स्वरुपात खंडेराव दाभाडे यांच्या रुपाने इ.स.१७०० मध्ये 


झाला. मराठ्यांचा हाच प्रवेश गुजरात प्रांतात मराठ्यांच्या सत्तास्थापनेस कारणीभूत ठरला. 


इ.स.१७०० ते १७०४ या काळात खंडेराव दाभाडेंनी दोनवेळा सुरतेवर स्वाऱ्या केल्या. यानंतर 
मराठ्यांच्या या स्वाऱ्यांची मालिका गुजरातमध्ये अंमल प्रस्थापित केल्यानंतरही अवरितपणे सुरु राहिली. 
सेनापती खंडेराव दाभाडेंना छत्रपती राजाराम महाराजांकडून खानदेश-बागलाण-गुजरात प्रांताचा सरंजाम 
मिळाला होता. त्याचा पुरेपूर फायदा उठवत दाभाडेंनी गायकवाड-कदमबांडे यांच्या मदतीने गुजरातमध्ये 
मराठेशाहीची स्थापना करत विस्तार घडवून आणला. गुजरातच्या विविधभागात स्वाऱ्या करुन चौथाई वसूल 
केल्या. दाभाडेंचे मराठा राज्यातील योगदान केवळ गुजरात प्रांतापुरतेच मर्यादित नसून छत्रपती शिवाजींच्या 
काळात 'हूजरे' पदापासून कार्यास शुभारंभ केलेले हे घराणे छत्रपती शाहुंच्या काळात सेनापती पदास जाऊन 
पोहचले. राजारामांच्या जिंजी प्रबासात सुरुवातीपासून शेवटपर्यंत अपार कष्ट सोसत दाभाडे कुटुंबाने त्यांचे 
रक्षण केले. राजारामांच्या मृत्यूनंतरही ताराबाईंच्या नेतृत्वाखाली गुजरात भागात मोगलांना जेरीस आणले. 


छत्रपती शाहूंची मोगलांच्या कैदेतून सुटका झाल्यावर प्रथम ताराबाईंच्या बाजूने खंडेराव दाभाड्यांनी शाहूंशी 

लढा दिला. परंतू खेडच्या पराभवानंतर शाहू-ताराबाई यांच्यात समेट घडवून आणण्याचाही त्यांनी प्रयत्न 
केला. मात्र त्यात ताराबाईंच्या हेकेखोरपणामुळे त्यांना यश मिळू शकले नाही. तदनंतर शाहू पक्षात सामिल 
होऊन खंडेराबांनी शेबटपर्यंत मराठा राज्याची निष्ठेने सेबा केली. या काळात ते राज्याच्या प्रत्येक मोहिमेत 
सहभागी होते असे म्हटले तरी बाबगे ठरणार नाही. सय्यद हुसेनच्या दक्षिण सुभेदारीच्या काळात खंडेरावांनी 
रंभाजी निंबाळकरांना पराभूत करुन पुणे प्रांतावर मराठयांचे बर्चस्व बसवले. सय्यद हुसेनच्या आदेशाने 
मराठ्यांच्या बऱ्हाणपूर-सूरत मार्गावरील चोक्या उठवण्यासाठी आलेल्या झुल्पीकारबेगला बागलाणच्या 
जंगलात मृत्यूचा मार्ग दाखवला. अहमदनगरच्या स्वारोत मुखमसिंग व चंद्रसेन जाधवांचा पराभव करुन 
सय्यद हुसेनला नाईलाजाने शाहूंबरोबर चौथाईचा तह करण्यास भाग पाडले. कारण बरील पराभव करण्यात 
खंडेराव असमर्थ ठरले असते तर सय्यद हुसेनचा मराठ्यांबरोबरचा पवित्रा हा वेगळाच राहिला असता याची 
सर्वांनाच कल्पना आहे. याहीपुढे सांगायचे म्हणजे स्वराज्य, चौथाई, सरदेशमुखीच्या सनदांच्या प्राप्तीसाठी 
खंडेराव दाभाडे स्वतः पेशवा बाळाजी विश्‍वनाथ यांच्याबरोबर दिल्लीच्या स्वारीत ससैन्य जातीने हजर 
राहिले. चौथाईच्या तहानुसार शाहूंच्या आदेशाप्रमाणे इ.स.१७२० च्या बाळापूरच्या युध्दातही त्यांनी 
निजामाच्या विरुध्द प्रखर लढा दिला. नोव्हेंबर १७२५ ते एप्रिल १७२७ च्या काळातील मराठ्यांच्या 
कर्नाटकातील मोहिमांत त्रिंबकराव दाभाडे सेनाखासखेल आणि खंडेराव दाभाडे सेनापती अनुक्रमे चित्रदुर्ग व 
श्रीरंगपट्टणम्‌च्या स्वारीत सहभागी होते. पालखेडच्या युध्दापूबीचे शाहू-बाजीराव-खंडेराव यांसंबंधी 
पत्रव्यबहाराचे संदर्भ पाहता निजामाविरुध्दच्या पालखेडच्या योजनेतही दाभाडे सहभागी असल्याचे संकेत 
मिळतात. खंडेरावांप्रमाणेच त्यांचा पुत्र त्रिबकरावही प्रारंभी राज्यकार्यात मागे राहिले नाही. कोल्हापूरकर 
संभाजी ब उदाजी चव्हाण यांच्याविरुध्द चालवलेल्या वारणेच्या मोहिमेत शाहूंच्या आदेशाप्रमाणे कोल्हापूर 
भागात आपला वचक कायम ठेवला. बाबुराव दाभाडे सेनाखासखेल यांची सुरतेबरील स्वारीची मर्दुमी तर 


आश्‍चर्यकारक ब चमत्कारिकच आहे. 


दाभाडे घराण्यातील पुरुषांप्रमाणेच स्त्रिया देखील मराठा राज्याला योगदान देतांना मागे राहिलेल्या 
दिसत नाहीत. उमाबाई दाभाडे हे त्याचे उत्तम उदाहरण होय. त्रिंबकराव दाभाडेंच्या डभईच्या युध्दातील 
मृत्यूनंतर त्यांनी स्वत: मराठा राज्याचा गुजरातेतील झेंडा हाती घेऊन गुजरातचा कारभार व स्वाऱ्यांत सहभाग 
घेतला. जोरावरखां बाबी याच्याविरुध्दचा अहमदाबादचा लढा हा त्यांच्यातील लष्करी गुणांचे प्रकटीकरण 
करणारे उत्तम उदाहरण होय. इ.स. १७३३ ते १७३६ या काळात चाललेल्या पेशव्यांच्या जंजीऱ्याच्या 
मोहिमेतही दाभाडेंनी इ.स.१७३४ च्या गोवबलकोट्याच्या लढ्यात आपल्या सैन्याच्या एका तुकडीसह सहभाग 
घेतला. यापेक्षाही महत्त्वाची बाब म्हणजे इ.स.१७५२ च्या करारानुसार पेशव्यांनी दाभाडेंचे गुजरामधील 
अधिकार हिरावून घेतले असले तरी मराठ्यांच्या शेवटच्या विजयातही यशवंतराव दाभाडे दुसरे यांच्या रुपाने 

मराठा राज्याबरील निष्ठा दाभाडेंनी कायम दाखवली. ती म्हणजे इ.स.१७९५ चे निजामाविरुध्दचे खर्ड्याचे 
युध्द होय. याचाच अर्थ मराठा राज्याच्या पुनरुज्जीबनापासून तर शेवटच्या विजयापर्यंत दाभाडे घराणे मराठा 
राज्यातील आपल्या योगदानाचे साक्षीदार आहे. दाभाडे घराण्याचा या मराठा राज्यविस्तारातील योगदानाचा 
बिचार करता असे दिसून येते को, मराठा राज्याच्या अत्यंत बिकटावस्थेत दाभाडेंनी निष्ठेने सेवा पुरवली. 
मराठा राज्याच्या पुनरुज्जीवनाच्या काळात गुजरात प्रांतात अंमल बसवून राज्याचा विस्तार घडवून आणला. 
तसेच गुजरात प्रांतापुरतेच आपले कार्य सिमीत न ठेवता विविध मोहिमांत सहभागी होऊन निष्ठेने कार्य केले. 
हो दाभाडे घराण्याची कामगिरी म्हणजे छत्रपती शाहूंच्या काळापासूनचा मराठ्यांचा इतिहास हा केवळ 
पेशवाईचा इतिहास नसून त्याच्या उभारणीतील दाभाडेंसारख्या सरदार घराण्यांचे योगदान पेशव्यांइतकेच 


महत्त्वाचे व अतुलनीय होते याचा उत्तम नमुना होय असे म्हटल्यास गैर ठरणार नाही. 

शड 


खू चोथे 
सेनापती दाभाडे 


घराण्याची 
पिछेहाट-एक मिमांसा 


प्रकरण चोथे 
सेनापती दाभाडे घराण्याची पिछेहाट - एक मिमांसा 


१८ व्या शतकात नावारुपास आलेले परंतु शिवकाळापासून मराठा राज्यास सेबादेणारे दाभाडे 
घराणे, यांच्या घराण्याच्या संबंधीत पूर्व इतिहासाच्या बाबींबर तसेच या घराण्याच्या मराठा राज्यातील कार्य 
आणि योगदानावर यापूर्वीच्या प्रकरणात प्रकाश टाकण्यात आला आहे. दाभाडे घराण्यास प्रथम छत्रपती 
शिवाजींकडून तळेगाबची पाटिलकी मिळाली होती. छत्रपती राजारामांच्या काळात या घराण्याचे मराठा 
राज्याची अमोलिक सेवा केल्याच्या कारणावरुन राजाराम महाराजांनी जिंजीत असतांना आपले अष्टप्रधान 
मंडळ गठीत केले ब कर्तृत्वान व्यक्तींचा गौरव केला त्यावेळी खंडेराव दाभाडे यांस 'सेनाधुरंधर' हे पर बहाल 
केले. तसेच राजाराम महाराज महाराष्ट्रात परतल्यावर बागलाण-गुजरातचा सरंजाम यास मुलुखगिरीस ब 
मराठा राज्याच्या विस्तारासाठी लावून दिला. त्याशिवाय छत्रपती राजारामांच्या काळापासून दाभाडे घराण्यास 
अनेक इनामे-बतने देखील मिळाली. दाभाडे घराण्याची छत्रपती राजाराम, ताराबाई, शाहू काळातील इनामे- 
बतने, पाटिलक्या, देशमुखी, मोकासी पाहता तत्कालीन एवढे मानमरातब मिळवणारे घराणे एखादेच दिसून 
येते. त्यावरुन दाभाडे घराण्याचे मराठा राज्यातील महत्त्व दृष्टीपथास पडते. या दाभाडेंनी पाटिलकी असलेल्या 
तळेगाब-इंदुरी या ठिकाणी बाडे बांधून आपले ऐतिहासिक वैभव तसेच मुख्यालय निर्माण करुन 
गायकबाडांच्या मदतीने महाराणी ताराबाईंच्या काळापासूनच गुजरात प्रांतात मुलुखगिऱ्या आरंभल्या. छत्रपती 
शाहूंनी देखील त्यांचे कार्य व कर्तृत्व बघून राजाराम महाराजांनी दाभाडेंबर सोपविलेली कामगिरी त्यांच्याकडे 
तशीच सुरु ठेवली. शिवाय इ.स.१६१६-१७ मध्ये खंडेराव दाभाडेंची मराठा राज्यातील कामगिरी पाहून त्यांस 
सेनापती पदाची वस्त्रे दिली. यानंतर उत्तरोत्तर खंडेराव दाभाडेंचे कार्य वाढत गेले. गुजरात प्रांतातील 
मुलुखगिरी ब चौथ-सरदेशमुखीच्या वसुली व्यतिरिक्त त्यांनी बाळापूरचे युध्द, बाळाजी विश्‍बनाथांची 
दिल्लीबरील स्वारी, कर्नाटकातील मोहिमा अशा मराठ्यांच्या अनेक मोहिमांत सहभागी होऊन मराठा राज्यास 
सेबा पुरविली. इ.स.१७२९ मध्ये सेनापती खंडेराव दाभाडेंचा मुतखड्याच्या आजाराने मृत्यू झाल्याबर त्यांचे 
सेनापती पद त्रिंबकराव दाभाडे या त्यांच्या मोठ्या मुलास देण्यात आले. परंतु यावेळी पेशवा पदावर 
असलेल्या बाजीराव पहिल्यासोबत त्रिबकराबांचे पटले नाही. दाभाडेंचा सरंजाम असलेला गुजरात प्रांत हा 
त्यांच्यातील संघर्षाचे कारण बनला. यातुनच त्यांच्यात इ.स.१७२३१ मध्ये डभईचे युध्द होऊन त्यात त्रिबकराव 
दाभाडे मारले गेले. परिणामी येथूनच शिवकाळापासून मराठा राज्यास सेवा देणाऱ्या दाभाडे घराण्याच्या 


मराठ्यांच्या राजकारणातून पिछेहाटीस प्रारंभ झाला. त्यास डभईच्या युध्दास कारणीभूत ठरलेल्या गुजरात 


श्ड्र 


प्रांताच्या राजकारणाबरोबरच इतरही अनेक घटक कारक ठरले. त्या कारकांची मिमांसा प्रस्तुत प्रकरणात 


करण्यात आली आहे. 
१) डभईचे स्थान व महत्व :- 


डभईचे युध्द हे दाभाडे घराण्याच्या इतिहासाला ब कार्याला कलाटणी देणारे होते. येथूनच दाभाडेंची 
पिछेहाट सुरु झाली. अशा या डभईच्या स्थळाचा इतिहास पाहणे क्रमप्राप्त ठरते. त्यामुळे डभईचा प्राथमिक 


वृत्तांत येथे देण्यात आला आहे. 


डभई हे मुंबई प्रांतातील ब बडोदे संस्थानाच्या पोटभागातील एक शहर होय. हे शहर उत्तर अक्षांस 
२८" ८. व पूर्व रेखांश ७३ २८' वर बसलेले आहे. इ.स.१९११ च्या जनगणनेनुसार येथील लोकसंख्या 
९११७ होती. प्राचीन इतिहासाच्या विशेषत: तटबंदी व दरवाजे यांच्या शोभेच्या बाबतीत हे शहर फार महत्वाचे 
आहे. काही शतकांपूर्वी सदर जयसिंग नावाचा राजा पट्टण येथे राज्य करीत होता. त्याच्या राजपुत्राच्या 
जन्मानिमित्त त्याने हे शहर बसविले. या शहराचा रचनाकार भोबे नावाचा मुख्य कारागीर होता. शहर 
बसविण्याचे काम पूर्ण झाल्यावर त्याला काही पारितोषिक न देता त्याच्या इच्छेप्रमाणे सदर जयसिंगाने या 
शहराला त्याचे नाव ठेवले. हे शहर तटबंदी युक्‍त असून मुसलमानांनी पुढे ते जिंकले आणि गुजरातमध्ये 
मराठ्यांचा अंमल प्रस्थापित झाल्यानंतर इ.स.१७२५ साली सेनापती दाभाडे यांनी डभई हे आपले 
गुजरातमधील मुख्य ठाणे केले.' दाभाडे घराण्याच्या वारसांच्या माहितीनुसार दाभाडे घराणे मुळचे याच 
डभईचे होते असे सांगितले जाते. डभई (दाभोई) या नाबावरुनच त्यांना दाभाडे हे आडनाव प्राप्त झाल्याचेही 
सांगितले जाते. इ.स.१७७९ मध्ये कर्नल गॉर्डानेन याने हे ठिकाणी जिंकून घेतले. डभईच्या तटबंदीला 
असलेले 'डायमंड गेट' हे येथील प्रसिध्द गेट होय. या गेटवर हत्ती, घोडे, सिंह, उंट, पक्षी, साप, घोडेस्वार व 
युध्दाची शस्त्रास्त्रे फारच सुंदर तऱ्हेने काढली आहेत." अशा या प्राचीन वारसा असलेल्या ब सेनापती 
दाभाडेंचे गुजरातमधील मुख्यालय असलेल्या डभई-भिलापूर येथे सेनापती पेशवा यांच्यात युध्द होऊन 


दाभाडेंच्या ऱ्हासास सुरुवात झाली. दाभाडेंच्या ऱ्हासाच्या या हकोगतीचे वर्णन प्रस्तुत प्रकरणात करण्यात 
आले आहे. 


२) डभईचे युध्द (१ एप्रिल, १७३१) :- 
1) पार्श्वभूमी :- 


मराठी राज्याच्या संकटकाळी दाभाडे कुटुंबाने अमोलिक सेवा केल्यावरुन ता.१९ ऑक्टोंबर १६९८ 


रोजी छत्रपती राजारामांनी खंडेरावास प्रांत जुन्नर सरकार यांतील ७९५ गावांचे सरपाटिलकीचे म्हणजे 


श्ड्३ 


जुन्नरपासून नीरथडीपर्यंतच्या प्रदेशाचे वतन वंशपरंपरेने इनाम करुन दिले. महाराणी ताराबाई व शाहूंच्या 
काळातही दाभाडेंचे कार्य उत्तरोत्तर बाढत गेले. छत्रपती शाहूंनी ही त्यास पुर्वापार गुजरात प्रांताची मुलुखगिरी 
सांगितली. तसेच खंडेरावांचे यश बघून ११ जानेवारी १७१७ रोजी शाहूंनी मानाजी मोरे यास सेनापती 
पदावरुन दूर करुन खंडेराव दाभाडे यांना ते पद बहाल करण्यात आले. पेशवा बाळाजी विश्वनाथ ब सेनापती 
दाभाडे यांचे एकमत असून खंडेराव दाभाडेनी मराठा राज्याच्या पुनर्स्थापनेत बाळाजी विश्‍बनाथास चांगलेच 
पाठबळ दिले. महाराष्ट्राच्या उत्तर सरहद्दीवर राहून खानदेश-बागलाण-गुजरात या प्रांतांचा कारभार त्यांनी 
चालवला. या काळात पिलाजी गायकवाड हे त्यांच्या पदरी चाकरीस असून त्यांच्या मदतीने खंडेरावांनी 
गुजरातमध्ये मराठ्यांचा चांगलाच जम बसविला तसेच गुजरात प्रांतावर चौथाईचे हक्‍क लागू केले. पुढे 
खंडेराव दाभाडे बयोवृध्द झाल्यामुळे त्यांचा मुलगा त्रिबकराव सेनाखासखेल व पिलाजी गायकवाड असे दोघे 
गुजरातेत अंमल बसवू लागले. पुढे २७ सप्टेंबर, १७२९ ला खंडेराव दाभाडेंचा मृत्यू झाला. त्यानंतर 
८ जानेवारी १७३० ला शाहू महाराजांनी त्यांचे मोठे पुत्र त्रिबकराव दाभाडे यांना सेनापती म्हणून घोषित केले. 
तर लहान पुत्र यशवंतराव यास सेनाखासखेलीचे पद सोपवण्यात आले.” पेशवा बाळाजी विश्‍वनाथ यांच्या 
मृत्यूनंतर (इ.स.१७२०) त्यांचा पुत्र बाजीराव पहिला यास पेशवा पद देण्यात आले होते. त्याचे जुन्या सरदार 
मंडळींना वैषम्य वाटलेच होते. त्यास खंडेराव दाभाडेही अपवाद नव्हते. परंतु त्यांनी मात्र पेशव्यांशी बहुतांशी 
जुळवून घेतलेले दिसते. तसेच पेशव्यांनीही खंडेरावांच्या हयातीत दाभाडेंबिरुध्द पुंडाई केलेली दिसत नाही. 


मात्र खंडेराबांनंतर सेनापती झालेल्या त्रिबकरावांचे पेशवा पहिला बाजीराव यांच्याशी फारसे पटले नाही. 


त्यांच्यातील बेबनाबास 'गुजरात प्रांत हा कारणीभूत ठरला. 


खंडेराव दाभाडेंचा हस्तक पिलाजी गायकवाड याने सन १७१९ त सुरतेवर स्वारी करुन त्याठिकाणी 
मोगल फौजेचा पराभव केला. आणि सोनगड येथे कायमचे ठाणे दिले. इ.स.१७२३ मध्ये दाभाडे ब गायकवाड 
यांनी गुजरात प्रांतावर चौथाईची खंडणी लागू केली. तेव्हा गुजरात मधील मराठ्यांच्या वाढत्या प्रभाबाचा 
बंदोबस्त करण्यासाठी मोगल बादशहाने सरबुलंबखान यास गुजरातचा सुभेदार नेमले. त्याने इ.स.१७२५ 
पासून इ.स.१७२० पर्यंत गुजरातचा कारभार केला. गुजरातमध्ये पिलाजी गायकवाड प्रमाणेच कंठाजी 
कदमबांडे हा गुजरातमध्ये स्वतंत्रपणे मोहिमा करीत होता. नवापूर येथे त्याने आपले ठाणे निर्माण केले होते. 
गायकवाड ब बांडे या दोघांनी सरबुलंदखानापूर्वीचा मोगल सुभेदार हमीदखान याकडून गुजरातेत चौथ व 
सरदेशमुखी गोळा करण्याचे अधिकार मिळवले होते. कंठाजीने मही नदीच्या उत्तरेकडील प्रदेशात तर 
पिलाजीने मही नदीच्या दक्षिणेकडील सुरत-भडोच लगतच्या भागात चौथ ब सरदेशमुखी गोळा करावी असे 
त्यांच्यात ठरले होते. यामुळे मोगल सत्तेला गुजरातेत सुरुंग लागले होते. इ.स.१७२७ साली डभई आणि 
बडोदा ही शहरे हस्तगत करुन दक्षिण गुजरातवरील आपली मांड पिलाजीने पक्की केली.' तत्पूर्वी 


श्ड्ड 


इ.स.१७२५ च्या मार्चमध्ये पन्नास लाख रुपये रोख घेऊन व प्रचंड फौजेसह सरबुलंदखान गुजरातेत आला. 
परंतु तत्पूबीच मराठ्यांनी गुजरातमध्ये इतका जम बसविला को, सरबुलंदखानास मराठ्यांच्या मागण्या कबूल 
करण्याशिवाय गत्यंतर राहिले नाही. छत्रपती शाहूंकडूनही याकाळात गुजरातमध्ये मुलुखगिरी करण्यास 
प्रोत्साहनच मिळाले. २३ मार्च १७२६ च्या कंठाजी कदम, कृष्णाजी दाभाडे, रघुजी कदम, पिलाजी गायकवाड 


यांना पाठविलेल्या एका चिटणीसी पत्रात शाहू महाराज म्हणतात की, “तुमचेविषयी राजश्री सेनापति यांनी 


सांगितले ते कळाले. सर्व प्रकारे तुमचे अगत्य आहे. स्वामी तुमचे उर्जित करणे ते करतील म्हणोन पत्रे. 
पिलाजी गायकवाडाने लगोलग खंबायत व सुरत यांजवर चाल करुन ती शहरे लुटली. तेव्हा मराठ्यांच्या या 
त्रासातून मुक्‍त होण्यासाठी सरबुलंदखानाने आपण होऊनच चौथाईचे हक्क मराठ्यांस कबूल करुन दिले. 
इ.स. १७२६ चा पावसाळा पुरा होताच कंठाजी कदम उत्तर गुजरात प्रांतात कडी, विजापूर भागावर चालून 
गेला. सरबुलंदखानास लढण्याची उत्कंठा नव्हतीच आणि कठाजीसही बिनत्रासाने आपला कार्यभाग साधेल 
तर हवाच होता. तेव्हा उभय पक्षात तडजोड होऊन कंठाजीने आपला वकील सुरतसिंग याचे मार्फत चौथाईचा 


तह सरबुलंदखानाकडून लिहून घेतला.“ परंतु सरबुलंदखानाचे ते तात्पुरते ढोंग होते. 
11) पेशवे-दाभाडे तंट्याचे बीज :- 


एकोकडे पिलाजी व कंठाजी यांची गुजरातेत धामधुम चालू असतांना आणि पिलाजीच्या कर्तबगारीने 
दाभाडे घराण्याची सत्ता गुजरातमध्ये विस्तार पावत असतांनाच उदाजी पवार हा पेशव्यांचा अधिकारी उत्तरेतून 
गुजरातेत उतरला. येथूचन खऱ्या अर्थाने पेशवे-दाभाडे संघर्षास प्रारंभ झाला. उत्तरेतील सत्ताबिस्तारासाठी 
पेशव्यांचा गुजरात प्रांतावर डोळा होता. मोगलांच्या दोर्बल्याचा फायदा घेवून दिल्लीवर धडक मारावी, मोगल 
सत्तेचा जीर्ण झालेला आणि मुळापासून पोखरला गेलेला वृक्ष खिळखिळा करुन टाकावा आणि उत्तरेच्या 
राजकारणात मराठ्यांचा प्रभाव निर्माण करावा अशी बाजीराव पेशव्यांची महत्त्वाकांक्षी योजना होती आणि 
दक्षिणेकडून उत्तरेकडे जाणारे मार्ग माळवा व गुजरातेतून जात असल्यामुळे या योजनेत या प्रांतांना विशेष 
महत्त्व होते. या कारणास्तव सेनापतीस गुजरातच्या मुलुखगिरीची व बाजीरावास माळव्याच्या मुलुखगिरीची 
अशी महाराजांची वाटणी असतांना बाजीराबाने सेनापतींशी निम्मे गुजरातविषयीचे बोलणे घातले. पेशवा 
बाजीराव म्हणतात कौ, “गुजराथींत महाल तुम्ही निम्मे आम्हाकडे द्यावे ब माळव्यांतील आम्ही सर करु त्यात 
निम्मे महाल तुम्ही घ्यावे." पेशव्यांच्या या बोलण्यास सेनापतींनी (त्रिबकराब दाभाडे) उत्तर केले की, 
“श्रीमंत महाराजांनी मोहीम तुम्हास माळव्यातील सांगितली ब आम्हास गुजराथीची पेशजीच सांगितली आहे. 
तुम्ही आपण मुलुख काबीज करावा. आम्ही आपला करावा. तुमचे मुलकात आम्ही वाटणी मागू नये व 
आमचे मुलकात तुम्ही वाटणी मागू नये. येविशी तुम्ही हुजूर विनंती करावी ब आम्हीही हुजूर विनंती 


शप 


करितो.” त्यावरुन उभयतांनी महाराजांच्या कानावर घातले. महाराजांनी त्यावर दोघांनाही आज्ञा केली को, 
माळव्यांत तुम्ही अंमल करावा (पेशवा). गुजरातीत त्यांनी अंमल करावा (सेनापती). उभयतांत कलह 
नसावा. याप्रमाणे उभयतांस ताकीद करुन मोहिमेस रवाना केले. उभयतांही मोहिमेस गेले. परंतु यातच 


खऱ्या अर्थाने पेशवे-दाभाडे तंट्यांचे बीज आहे. 
॥1]) पेशवे-दाभाडे यांची कारस्थाने आणि डभईचे युध्द :- 


छत्रपती शाहूंनी मुलुखगिरीचे प्रांत प्रत्येक सरदारास वेगळे व स्वतंत्र तोडून दिले असतांना ही 
व्यवस्था पेशव्यांना मान्य झाली नाही यामुळे मराठ्यांची एकजूट राहणार नाही. जो-तो सरदार मध्यवती 
सरकारातून वेगळा पडेल परिणामी राज्य बलहीन होईल. असा पेशव्यांचा समज होता. वरील आपत्ती 
टाळण्यासाठी सर्व ठिकाणी मुख्य प्रधानाची देखरेख ब हुकमत चालावी आणि सर्वांनी पेशव्यांच्या आज्ञेत 
चालावे अशी पेशव्यांची बर्चस्बबादी भुमिका होती. त्यांच्या या भुमिकेमुळेच पेशव्यांचे अनेक सरदारांशी 
वितुष्ट निर्माण झाले. पेशवे-दाभाडे संघर्ष (डभईचे युध्द) हा त्याचाच एक भाग होता. गुजरात प्रांत निम्मे 
चिमाजी आप्पांकडे मुकासा होता. इ.स.१७२८ मध्ये तो दुर करुन सेनापती दाभाडे यांजकडे बेगमीस दिला. 
यामुळे पेशबे-दाभाडे संघर्षात अधिकच भर पडली. याच वर्षी म्हणजे इ.स.१७२८ मध्ये पेशवा बाजीरावाने 
गुजरातचा सुभेदार सरबुलंदखानकडे गुजरातच्या चोथाईच्या मागणीसाठी आपला बकोल बाजी शामराव यास 
पाठविले. तसेच इ.स.१७३० मध्ये चिमाजी आप्पा उदाजी पवारसह माळव्यातून गुजरातेत आला आणि 
सरबुलंदखानास गुजरात प्रांताविषयी चौथाईचा करार शाहू महाराजांस लिहून देण्यास भाग पाडले. खरे तर 
सरबुलंदखानानेही या ठिकाणी दाभाडेंबिरुध्द पेशव्यांशी राजकारणच केले. सेनापती दाभाडे यांना पेशव्यांचे हे 
कृत्य म्हणजे गुजरातमधील त्यांची मुजोरी वाटून त्यांनी पेशव्यांच्या या दांडगाईला आक्षेप घेतला. दाभाडे 
संतप्त झाले आणि त्यांनी पेशव्यांना वेळीच थांबवण्यासाठी संघर्षाचा पवित्रा घेतला. पेशव्यांच्या माळवा 
भागात लुटालुट सुरु केली तसेच निजामाशी संधान बांधून बाजीरावाचे वर्चस्ब नाहीसे करण्याच्या उद्योगास 
प्रारंभ केला. उदाजी, आनंदाराव पवार या विरोधकांस पेशव्यांकडून काढून आपल्या पक्षात आणले. 
बाजीरावानेही जशास-तसे वर्तन चालवले. आवजी कवडे, भावसिंग ठोके, मुदाणेकर, दलपतराव ठाके, 
आभोणेकर, बजाजी आटोळे, सिन्नरचा देशमुख इत्यादी दाभाड्यांच्या पदरची मंडळी बाजीरावाने युक्तीने 
फोडून आपल्या बाजूस बळवून घेतली. तसेच सरबुलंदखान नंतर आलेला गुजरातचा मोगल सुभेदार 
अभयसिंग याच्याशीही बाजीरावाने पिलाजी गायकवाड व दाभार्डेविरोधात हातमिळवणी केली. त्रिंबकराव 
दाभाडेन निजामाशी संगनमताची बोलणी केल्याचे समजताच शाहूंनी बाजीराबास त्यास भेटीस घेवून येण्याचा 


आदेश दिला. मात्र त्रिंबकराव येण्यास तयार झाला नाही. दोघांमध्येही युध्दाची चिन्हे निर्माण झाली. बाजीराव 


१ड्६ 


पेशवाचे सरदार गुजरातमध्ये दाभाडेंबिरोधी कारस्थान करीत असता त्रिंबकराव तळेगाबास होता. त्यानेही 
पेशव्यांशी युध्द करण्याचे निश्‍चित करुन गुजरातकडे कुच केले. ८ ऑक्टोंबर १७३० ला ब्रिंबकराबाने 
तळेगाव सोडले. तो उत्तरेला नारायणगाव मागं संगमनेरला गेला. तेथे तुकताजखानशी सल्लामसलत करुन 
तेथून पुढे तो नोव्हेंबरला गिरणा काठी निजामास भेटला. चिमणाजी दामोदर हा करवीरकर संभाजीचा माजी 
मंत्री ही त्रिबकरावास येवून मिळाला. त्रिंबकराबाने गुजरामध्ये प्रवेश केल्यावर त्यास पिलाजी गायकवाड, 
दोन्ही पवार बंधू ब इतर सरदार जसे कंठाजी कदमबांडे वगैरे सर्व त्यास सुरतेजवळ भेटले. त्रिंबकरावाने 
मांडबी किल्ला ब परिसरावर १२ मार्च १७३१ ला कबजा केला. त्यानंतर नर्मदा पार करुन २६ मार्चला 
कर्णाली गाठली." 


पेशवा बाजीरावानेही आपले त्रिबकरावाविरुध्दचे व्यूह तयार केले होते. १० ऑक्टोबर १७३० ला 
बाजीरावाने पुणे सोडून गुजरातकडे कूच केले. पेशव्यांसोबत आलेले चिमाजी व पिलाजी जाधव हे दाभाडे व 
निजामाच्या हालचालींवर लक्ष ठेवण्यासाठी खानदेशातच थांबले. डिसेंबर १७३० च्या शेवटी बाजीराव 
नाशिक, पेन ब बन्सदा मार्गे सुरतला पोहचला. त्यानंतर बडोदा, भरुच मार्गे अभयसिंगाच्या आमंत्रणानुसार 
अहमदाबादला त्याच्या भेटीस जाऊन त्याच्याशी चौथाईंचा करार केला. जानेवारी महिन्याच्या शेवटी 
बाजीरावाचा मुक्‍काम नाडीयादला होता. इकडे नोव्हेंबर, १७३० ला चिमाजी आप्पास निजाम-त्रिबकराव 
गिरणेच्याकाठी भेटण्याचे कळाले. त्यांच्यातील कटाची कोणतीही माहिती नसतांना चिमाजीने निजाम व 
ब्रिबकराव बाजीरावाशी युध्द करण्यास जात आहेत असा अंदाज बांधून आपले सैन्य मही नदीच्या उत्तरेला 
मेहमदाबादला आणले तसेच तो स्वत:ही अहमदाबादेत अभयसिंगाला भेटला. मल्हारराब होळकर, राणोजी 
शिंदे हे आधीच माळव्यात होते. रामचंद्र मल्हार, अंबाजी त्र्यंबक पुरंदरे, आवजी कवडे, रघुनाथप्रभू ब 
पेशव्यांचे इतर विश्वासातील सरदार नर्मदेच्या खोऱ्यात निजामाच्या हालचालींवर लक्ष ठेवण्यास गेले." 
बाजीरावाने निजामाच्या तोफखाना त्रिबकरावास येऊन मिळण्यापूर्बीच डभईनजीकचे भिलापूर गाठले. 
त्रिबकरावाच्या ३० ते ४० हजार सैन्याविरुध्द बाजीरावाचे २५ हजार सैन्य होते. त्रिबकरावाच्या सैन्याचा काही 
भाग त्याचा लहान भाऊ यशवंतरावाच्या अधिपत्याखाली होता. त्रिंबकराबाने स्वतः सोबत ५००० घोडेस्वार 
ठेवले होते. यावेळी बाजीराबाने जसे पालखेडच्या युध्दात निजामाला गोदावरीच्या काठी त्याच्या मुख्य 
सैन्यापासून वेगळे केले होते त्याचप्रमाणे दाभाई-भिलापूर येथे धाधार (1213081) नदीचा बापर करुन 
त्रिबकरावाला त्याच्या मुख्य सैन्यापासून वेगळे करुन त्यावर हल्ला चढवला." परंतु बाजीरावाने 
बत्रिबकरावाला चाळीस हजार सैन्यापासून कसे वेगळे केले याबद्दल निश्‍चित ऐतिहासिक माहिती मिळत नाही. 
१ एप्रिल, १७३१ रोजी भिलापूर-डभई येथे पेशवे-दाभाडे यांत युध्द होऊन त्यात त्रिंबकराव दाभाडे सेनापती 

मारले गेले. € अशा रितीने गुजरात प्रांतावरुन उद्भवलेला पेशवे-दाभाडे या दोन मातब्बर मराठा 


सरदारांमधील संघर्ष अखेर दाभाड्यांच्या पथ्यावर पडून त्याचा शेवट सेनापतीच्या अंताने झाला. 
1४) डभईच्या युध्दाचे ऐतिहासिक साधनांतील वर्णन :- 


पेशवे-दाभाडे यांच्यात झालेल्या या डभईच्या युध्दाविषयी विविध ऐतिहासिक साधनांतून वर्णने 
केलेली दिसून येतात. उदा. - बखरी, पोबाडे, ऐतिहासिक कागदपत्रे वगैरे. 


या डभईच्या युध्दाविषयी दाभाड्यांच्या हकीगतीत पुढीलप्रमाणे वर्णन आले आहे. “बाजीराव पेशवे 
यांनी पेशजीची आकस मनात धरुन डभई महाल गुजराथीतील याजवर येऊन अंमल बसवू लागले. हे वर्तमान 
त्रिबकराव दाभाडे सेनापति यांस कळताच हे ही सडे फौजेनिशी डभईवर आले. ते समयी बाजीर बुणगे व 
उभयतां धाकटे बंधू येशवंतराव दाभाडे सेनाखासखील व बाबूराब दाभाडे याजला बीस कोसांवर बुणग्यात 
ठेवून आपण सडे स्वारीनिशी डभईस आले. बरोबर साठ हजार फौज ब हुजूर पागेचे पांच हजार स्वार होते. 
फौजसुध्दा सुयोदयी डभईवर दाखल जाले. फौजेत पेशजी बाजीराव पेशवे यांणी कारकून पाठवून फितूर केला 
होता, हे वर्तमान यांजला माहित नव्हते. नंतर डभईस येतांच शिलेदार यांणी घोड्यांस पाण्याचा ताण पडला 
आहे, म्हणोन नदी कोसभर होती तेथे पाणी पाजाबयास पतकेची पतके जाऊ लागली ब काही पतके पेशवे 
यांस मिळाली. सडे हुजुरातीचे पांच हजार स्वारांनिशी हे डभईपाशी उभे राहिले. नंतर बाजीराव पेशवे यांणी 
चाळीस हजार फौजेनिशी येऊन वेढा घातला. लढाईस सुरुवात झाली. ते वेळेस कारभारी यांणी सेनापतीस 
विनंती केली को, आपली फौज फितुरोन पाणी पाजावयास म्हणोन निघोन गेली आपण लढू नये.... तेव्हा 
त्रिंबकराव दाभाडे यांणी उत्तर केले की, तीर्थरुपाचे मागे हीच प्रथम लढाई. त्यास आम्हास निघोन जावयाचे 
नाही. ज्यास जावयाचे असेल त्यांणी संतोषाने आपल्या मुलांलेकरांत जावे .... हे समयी हत्तीचे पायांत अंदू 
घालन लढाईस आरंभ केला. ते तिसरा प्रहरपर्यंत लढाईत होते .... जो स्वार याजवर येई त्यास एका तिराने 
घोडियासुध्दा खाली करीत होते. ऐसे चार दस्ते खाली जहाले व हुजूरात पैकी तीन हजार स्वार खेत राहिला... 
तेवेळेस सेनापती कडील फौज राहिली होती. त्यांगी एकदाच हल्ला केला औण फोज पेशवे यांची एका 
कोसावर नेऊन घातली. फत्ते जाहली म्हणोन शाहाजाने बाजो लागली. यांचे आंगात चिलखत व टोप होता तो 
गमी जाहली म्हणोन टोप बरती केला इतक्यांत त्रिंबकराव दाभाडे सेनापति यांचे सापत्न मामा भाऊसिंगराव 
ठोके ते पेशवे यांचे फितुरांत होते. त्यांगी बारगिरास सांगून गोळी मारविली ती त्रिंबकराव यांचे कानफटीत 
लागून पार जाहली. त्या योगे करुन सायंकाळी मृत्यू पावले .... नंतर त्रिंबकराव दाभाडे यांस हत्तीबरुन 
उतरुन दहन केले.” डभईच्या युध्द मैदानावरील स्थितीचे वर्णन करतांना स्वतः बाजीराव पेशव्यांनी 


कृष्णाजी कदम यांस युध्दाच्या दुसऱ्या दिवशी लिहिलेल्या पत्रात म्हटले आहे की, “राजश्री त्रिंबकराऊ दाभाडे 


श्ड्ट 


सेनापति ब बांडे, गायकवाड, उदाजी पवार व निजामनमुलकाची फौज येसी डबईस आली आम्हीहि आपलेच 
फौजनसी डबईनजीक दो कोसावरी दोन रोज मुकाम केला. नित्य सेनापति कोसावरी येऊन युध्दांस उभे 
राहात. तेथे युध्यास न बने यास्तव छ ४ सवाली कूच करुन थबाई प्रा डबई येथे आली. सेनापति कुल फौज 
जमा करुन युध्यास आले. युध्य जाले. सेनापति ठार पडले. मलोजी पवार पडले ; जावजी दाभाडे पडले; 
पिलाजी गाईकवाडाचा लेक पडला ; उदाजी पवार पाडाव जाले ; चिमाजीपंत धरुन आणिले. पंधरा सतरा 
हती वब नगारे निशाणे पाडाव जाली. बांडे गाईकवाड आनंदराऊ पलोन गेले. कुवर बाहादर जखमी आहेत; 
पलाले.”  दाभाड्यांच्या बखरीत त्रिंबकराव दाभाडे डभईच्या युध्दात पडल्यानंतर दाभाडे बंधूंनी पेशव्यांचा 
पाठलाग केल्याचे संबंधी आणि छत्रपती शाहूंच्या सदर प्रकरणातील भुमिकेविषयी पुढील वर्णन आले आहे. 
त्रिबकराव सेनापतींच्या मृत्यनंतर पेशव्यांनी तेथून पळ काढला. यशवंतराव दाभाडे व बाबूराव दाभाडे यांनी 
पेशव्यांचा पाठलाग सुरु केला. ते पुढे ब हे मागे असे साताऱ्यास दाखल झाले. यावेळी शाहूंनी पेशव्यास 
पाठीशी घालून त्यांचा बचाव केला. “राजश्री यांनी आज्ञा केली कौ, तुम्ही माझा गळा कापून ब्राम्हणास मारणे. 
मी अपराधी आहे. ऐसे उत्तर महाराजांचे ऐकोन उभयतां बंधू कूच करोन रुसोन तळेगावी आले. मागे राजश्री 
तयारी करोन समाजाविशीकरितां तळेगावास आले. बोलण्या-चालण्याची तोड पाहून राजश्रीस मेजवानी 
सबाई यांचे वाड्यात केली .... बाजीराव यांस हाती धरुन, उमाबाईस बोलावून जाणून, पडदाळ्यांतील तरवार 
काढोन बाईपुढे ठेविली ब बाजीराव याजला पायावर घातले, आणि बोलले की, तू आपले हाते याचा गळा 
काप, नंतर समजूत पटली, परस्परे बहुमान दिले नंतर राजश्री यांनी कृपा करोन यशवंतराव दाभाडे यांस 


सेनापतीचे पद दिधले ब सबाई बाबुराब दाभाडे यांस सेनाखासखेलीचे पद दिधले नंतर महाराज साताऱ्यास 
गेले. 


शाहीर मल्हारदास यांनी या पेशवे-दाभाडे यांच्या डभईच्या युध्दावर पोवाडा रचलेला आहे. या 
पोवाड्यातील वर्णन ब समकालीन ऐतिहासिक कागदपत्रे, बखरी यांच्यातील सदर प्रसंगाबाबतचे वर्णन 
यांतील साम्य पाहता पोबाड्यातील वर्णन अस्सल आहे याची खात्री पटते. तसेच जी माहिती अन्य साधनांतून 
उपलब्ध होत नाही अशा अधिक माहितीबरही या पोवाड्यातून प्रकाश पडतो. या पोवाड्यांत त्रिबकराव व 
बाजीराव यांच्या सैन्याची हालचाल व त्यांचे मुक्काम इतके टिपबार दिले आहेत की, ते दुसरीकडे सापडत 
नाहीत. पोबाड्यातील वर्णनात सेनापतींच्या बाजूस असलेल्या सरदारात सुशिंग भोसले, जाबजी दाभाडे, 
यशवंतराव दाभाडे, बाबुराव दाभाडे, अमृतराव निंबाळकर, कंबर बहादुर, मानसिंग हाके, चिमणाजी दामोदर, 
उदाजी पवार, आनंदराव पवार, मलजी पवार, पिलाजी गायकवाड, बलोजी हरपाळ, देवजी तापकीर 


यांबद्दलचे वर्णन आले आहे. तर पेशव्यांकडील सरदारांत चिमाजी आप्पा, पिलाजी जाधव, भिकाजी शिंदे, 


श्ड्९ 


राणोजी शिंदे, भावसिंग ठोके, नाराणजी ढमढेरे यांची नावे आली आहेत." पोबाड्यातील या वर्णनावरुन 
दोन्ही गटांकडील सरदार समजण्यास तसेच मराठा राज्यातील दुही समजण्यास मदत होते. शिवाय 


पेशवे-दाभाडे या दोन गटातील सरदारांची विभागणी पाहता या युध्दाचे गांभीर्य समजण्यास मदत होते. 


सारांश : गुजरात प्रांताच्या अधिकार प्राप्तीवरुन पेशवे-दाभाडे यांच्यातील बाद विकोपास जाऊन 
त्याची परिणती मराठा राज्याच्या सरदारांतील दुहीत झाली. पेशवे आणि दाभाडे या दोन मराठा मंडळातील 
प्रमुख सरदारांत अखेर युध्द होऊन त्यात मोगलांच्या गुजरातमधील सुभेदारांस मराठ्यांना कमजोर 
करण्यासाठी राजकारण करण्याची तर दक्षिणेतील मराठ्यांचा शत्रू निजाम यासही मराठ्यांच्या राजकारणात 
ढवळाढवळ करण्यास संधी मिळाली. ज्या उद्देशाने दाभाडे ब पेशवे एकमेकांशी लढले. त्यापैकी कोणाचाही 
उद्देश या युध्दाने साध्य झाला नाही. पेशवे ज्या गुजरातच्या अधिकार प्राप्तीसाठी लढले तो त्यांना मिळाला 
नाही त्रिंबकराव दाभाडे यांसही पेशव्यांच्या वर्चस्ववादी धोरणास सुरुंग न लावता प्राणास मुकावे लागले. या 
युध्दाचा पेशव्यांच्या राजकारणावर फारसा विपरीत परिणाम झाला नसला तरी दाभाड्यांच्या राजकारणावर 
मात्र त्याचा खोलबर परिणाम घडून आला येथूनच दाभाड्यांच्या पिछेहाटीला खऱ्या अर्थाने सुरुवात झाली. 
त्यांच्या या स्थितीस डभईचे युध्द जितके जबाबदार ठरले तितकेच या युध्दाच्या पार्श्वभूमीतील घटना व 
दाभाडेंच्या काही वैयक्तिक बाबी तसेच तत्कालीन राजकारणातील परिस्थितीही कारणीभूत ठरली. त्याचा 


आढावा पुढे घेण्यात आला आहे. 
३) दाभाडेंबद्दलची अभ्यासकांची मत-मतांतरे :- 


मराठ्यांचे सेनापती त्रिंबकराव दाभाडे यांनी पेशव्यांच्या गुजरातमधील आव्हानास तोंड देण्याचे 
ठरवून मराठ्यांचा शत्रू निजामाशी संधान बांधले व पेशव्यांशी डभई येथे युध्दास तोंड दिले. त्यात त्रिंबकराव 
दाभाडे यांचा पराभव होऊन त्यात ते मारले गेले. दाभाड्यांच्या या कृत्याबद्दल इतिहास अभ्यासकांनी व 
लेखकांनी आपली विविध मते प्रकट केलेली दिसून येतात. बहुतांश लेखकांकडून “या घटनेने सेनापतीला 
त्यांच्या कृतकर्माचे प्रायश्चित मिळाले असाच अभिप्राय सामान्यतः प्रकट झालेला आढळतो. पेशव्यांच्या 


बखरीत “त्रिंबकराव दाभाडे हे राजाचे सेनापती मोठे जोरावर, फोजबंद, मोठे बंड होते. श्रीमंतास (पेशव्यास) 
मानीत नव्हते. तेव्हा बाजीराव साहेबी फौजेची तयारी करुन दाभाड्यावर चढाई करुन गेले. दाभाड्याशी ब 
श्रीमंतांशी मोठी लढाई झाली. दाभाडे आटोपत नाहितसे झाले तेव्हा फौजेत फितूर केला आणि लढाई मोठी 


मातबर घेतली. या लढाईत दाभाड्यांच्या मोड झाला. त्रिंबकराव दाभाडे जखमा लागून लढाईत पडले. 


"२३ असा अभिप्राय व्यक्त केला आहे. थोडक्यात 


श्रीमंतांनी सारी लूट केली. दौलत मुबलक सापडली. 
दाभाडे मोठे बंड होते ते पेशव्यास जुमानत नव्हते असे या वर्णनात लेखकाने दर्शवले आहे. गो.स.सरदेसाई 


१५० 


यांनी मराठी रियासतीत दाभाडेंच्या या कृत्याविषयी असे वर्णन केले आहे की, “निजामास सामील होऊन 
सेनापतीने राजद्रोह आरंभिला. बाजीरावाने त्याचा बंदोबस्त केला नसता तर पुनः मराठी राज्यास अपाय 
होण्याची पाळी आली असती. अगदी निकरावर आले तेव्हाच शाहूने बाजीरावास सेनापतीचा बंडावा 
मोडण्याची आज्ञा केली. चंद्रसेनाचा पूर्वीचा प्रकार आता दाभाड्याने करु नये अशी तजबीज शाहूला करणे 
भाग पडले. तथापि सेनापती बलवान होता हे ओळखून बाजीराव व चिमाजी यांनी सावधगिरीने डाब खेळून 
त्यास गोत्यात आणिले.” तसेच ते पुढे असेही म्हणतात को, “चंद्रसेन ब त्रिंबकराव दाभाडे असे एकामागून 


एक दोन सेनापति बंडखोर निघाले आणि त्यांस बठणीस आणण्यात पेशव्यांनी कमी केले नाही. याबरुन 


मराठी राज्य फुटूं न देण्याची पेशव्यांची ब शाहूची धमक व्यक्‍त होते.” * 


बरील दोन्हीही साधनांतील वर्णनात पेशव्यांच्या डभईच्या युध्दापूर्बीच्या गुजरात प्रांतातील कारवाया 
समोर न आणता एकंदरीत सेनापतींना पूर्णपणे बंडखोर व देशद्रोही ठरवून पेशव्यांच्या डभईच्या युध्दातील 
कार्याचा गौरब करण्यात आला आहे. तोच पेशव्यांच्या या कार्यास छत्रपती शाहूंचा पूर्ण पाठिंबा होता असेही 
मत प्रकट केले आहे. अर्थात मराठा राज्याच्या रक्षणाचे पूर्ण दायित्व पेशव्यांचेच होते ब दाभाडेंच्या बाबतीत 
त्यांनी जे केले ते योग्यच केले असा सूर सरदेसाईंनी प्रकट केला आहे. त्यांनी आपल्या वर्णनात शाहूने 
बाजीरावास सेनापतीचा बंडाबा मोडण्याची आज्ञा केली असे म्हटले आहे. परंतु तारीख १५ डिसेंबर १७३० 
च्या शाहूंनी बाजीराव पंडित प्रधान यांस लिहिलेल्या पत्रात असे म्हटले आहे की, “जे प्रांत गुजरातपैकी निमे 
राजश्री चिमणाजी बल्लाल यासी मुकासा दिला होता तो दूर करुन हाली रा त्रिंबकराऊ दाभाडे सेनापति 
याजकडे मुकासा दिला असे. पेशजी निमे येशवंतराव दाभाडे यासी मुकासा आहे. त्या प्रा उभयेता बसूल 
घेतील. तुम्ही प्रात मजकूरी आपली दखलगिरी न करणे." सदरचे पत्र डभईच्या युध्दाच्या केवळ अडीच 
महिन्यापूर्बीचे आहे हे याठिकाणी लक्षात घेणे महत्त्वाचे आहे. तसेच इहिदे सलासीन मया ब अलफ 
जमादिलावल १४, इ.स.१७३०-३१ च्या शाहू रोजनिशीच्या नोंदीत, “राजश्री सबाई कटसिंग याणी फौज जमा 
करुन खानदेशात रोखेपत्र करुन धामधुम मांडिली आहे. तुमची फौज पुढे गेली तरी खटपट करावी या 
विचारांत आहेत... त्यावरुन राजश्री त्रिबकराव दाभाडे सेनार्पात यास ब कदमरायास लिहिले आहे. ऐशास 
तुम्ही करणे ते विचारानुरुप करणे.”"* असे म्हटले आहे. वरील दोन्ही संदर्भाचा विचार करता पहिल्या 
संदर्भानुसार पेशव्यांस गुजरातच्या मोकासात दखलगिरी न करण्याचे सांगितले आहे. तर दुसऱ्या संदर्भानुसार 
खानदेशातील धामधुमीबाबत सेनापति ब कदमराव यांस पत्रे पाठविली असल्याचे सांगत त्यांविषयी पेशव्यांनी 
जे करावे ते विचारानुरुप करावे असे सांगितले आहे. त्यात कोठेही सेनापतींचा बंडावा मोडण्याची आज्ञा 
केलेली दिसत नाही. 


१५१ 


पुष्कर शास्त्री यांनी मराठ्यांच्या अंमलाखालील गुजरात' या नुकत्याच प्रकाशित झालेल्या आपल्या 


ग्रंथात पेशवे-दाभाडे संघर्षाचे मूळ कारण सांगतांना म्हटले आहे को, “दाभाड्यांना गुजरात प्रांत केवळ 
आपलाच आहे असे वाटत असून त्यात अन्य कोणाचा हस्तक्षेप ते मानावयास तयार नव्हते. मराठी राज्याचे 
सेनापती म्हणून त्यांना लष्करावर निरंकूश ताबा हवा होता. अर्थातच बाजीरावाला ते मान्य होण शक्‍यच 
नव्हते. शाहूंचा दुर्बलपणा पाहून दाभाडे त्यांनाही जुमानिनासे झाले. गुजरात प्रांत आपलाच अशी त्यांची 
भावना झाली. म्हणून बाजीरावाने छत्रपतींच्या संमतीने त्यांच्याशी संघर्ष केला. दाभाडेंना असे वाटत होते की, 
सेनापती हे पद पेशव्यांच्या बरोबरीचे. त्यामुळे त्यांच्या लेखी पेशवे ही मध्यवर्ती सत्ताच नव्हे. तसेच गुजरात 
दाभाड्यांनी स्वपराक्रमाने जिंकला व गुजरातशी दाभाड्यांचा राजारामच्या काळापासून संबंध असून 
पेशव्यांची सत्ता यानंतर निर्माण झाली. त्यामुळे बाजीराव पेशव्यांच्या हाताखाली काम करणे खंडेरावास 
कधीही मान्य झाले नाही.”१« अर्थात सदर वर्णनात शास्त्री यांनी पूर्णपणे पेशव्यांची पाठराखण करत दाभाडे 
किती दांड व उद्दाम होते ते दाखवण्याचा प्रयत्न केला आहे. परंतु वरील वर्णनातील लेखकाच्या 
म्हणण्याप्रमाणे बाजीराव पेशव्यांच्या हाताखाली काम करणे खंडेराबास किंवा दाभाडेंस कधीही मान्य नसते 
तसेच शाहूंचे आदेश त्यांनी मानले नसते तसेच गुजरात प्रांताव्यतिरिक्‍्त रंभाजी निंबाळकरांचा बंदोबस्त, 
अहमदनगरची स्वारी, बाळापूरचे युध्द, चित्रदुर्ग ब श्रीरंगपट्टणच्या स्वारीतील खंडेराव व त्रिंबकराव यांचा 
सहभाग दृष्टीपथास पडला नसता. तसेच पालखेडच्या युध्दातील योजनेत दाभाडे सहभागी असल्याचे संकेत 
आणि त्रिंबकराव बाजीरावांसोबत* असल्याचा उल्लेख कागदपत्रांतून मिळाला नसता. हे या ठिकाणी लक्षात 


घेणे आवश्यक वाटते. 


सारांश : दाभाडेंसंबंधीच्या मत-मतांतरांचा विचार करता बरील वर्णनाप्रमाणेच दाभाडे बंडखोर 
असल्याचे बहुतांश अभ्यासकांकडून ऐकावयास व इतिहास ग्रंथांतून बाचाबयास मिळते. परंतु तेवढ्याने डभई 
प्रकरणात दाभाडेच बंडखोर होते. त्यांनी निजामाशी संधान बांधले त्यामुळे त्यांना पेशव्यांनी शासन केले ही 
गोष्ट प्रमाण मानून त्यावर विश्‍वास ठेवणे सार्थ ठरत नाही. दाभाडेंनी निजामाशी पेशव्यांविरुध्द संधान बांधले 
हे त्रिकालाबाधित सत्य आहे. परंतु त्यांना तशी भुमिका घ्यावयास अजून कोणती परिस्थिती कारणीभूत ठरली 
याचा विचार करणे गरजेचे आहे. तेव्हाच खऱ्या अर्थाने पेशवे-दाभाडे प्रकरणाचा समतोल विचार होऊन 


दाभाडेंच्या ऱ्हासाच्या कारणांवर प्रकाश टाकता येणे शक्‍य आहे. तोच प्रयत्न करण्याचा येथे मानस आहे. 

४) दाभाड्यांच्या ऱ्हासास कारणीभूत घटक :- 


1) सरबुलंदखानाचे राजकारण :- 


बादशहा अकबराने गुजरात प्रांत जिंकल्यापासून तेथे मोगल सुभेदारांची परंपरा सुरु झाली. त्यातील 
सरबुलंदखान हा गुजरातचा ५२ वबा सुभेदार होय. त्याचे संपूर्ण नाव 'मुबारीझुन्मुल्क सरबुलंदखान बहादुर 


दिलावरजंग' असे होते. तो फर्रखसिरचा मामा असून इ.स.१७२३ मध्ये मराठ्यांचा गुजरातमधील धुमाकूळ 
पाडून बादशहाने निजामकडून हा सुभा काढून त्यावर (सरबुलंदखानाची) त्याची नेमणूक केली. त्याने 
इ.स.१७२५ ते १७३० याकाळात गुजरातचा कारभार पाहिला.” सरबुलंदखानाची नेमूणक इ.स.१७२३ मध्ये 
झाली असली तरी त्यास गुजरातमध्ये येण्यास अवकाश असल्याने त्याने सुजायतखान यास आपला नायब 
सुभेदार नेमले. त्यावेळी गुजरात प्रांत सोडण्याची इच्छा नसलेल्या निजामाने आपला मामा हमीदखान यास 
गुजरातेत ठेवून दिले. यावेळी पिलाजी गायकबाड ब कंठाजी कदमबांडे हे मराठा सरदार गुजरातमध्ये 
मुलुखगिरी करत होते. तेव्हा सुजायेतखानाचा विरोध करण्यासाठी हमीदखानाने कंठाजीस गुजरातची चौथाई 
देण्याची कबुली देऊन मदतीस बोलावले. त्यानुसार हमीदखानाने अहमदाबादजवळ सुजायेतखानाबर हल्ला 
करुन त्यास ठार मारले. सुजायतेचा भाऊ रुस्तुमअली जो सुरतेचा ठाणेदार होता. त्यास ही बातमी कळताच 
त्याने गुजरातेतील दुसरा मराठा सरदार पिलाजी गायकवाड याची मदत घेवून हमीखानवर चाल केली. दोन्ही 
फौजांची गाठ पेटलादजबळ आडास येथे पडली. परंतु ऐनवेळी पिलाजीने रुस्तुमअलीचा पक्ष सोडून 
हमीदखानास मदत केली. याचे मूळ कारण म्हणजे पिलाजी ब कंठाजी हे दोघेही सरदार एकमेकांच्या विरुध्द 
वागण्याचा देखावा करुन आतून संगनमताने चालत. वास्तविक रुस्तुममली ब हमीदखान या मोगल 
सरदारांच्या भांडणात पिलाजी ब कंठाजी या उभयतांचा विचार गुजरातेत आपला अंमल कायमचा बसवावा 
असा होता. अखेर १२ फेब्रुवारी, १७२५च्या हमीदखानाविरुध्दच्या युध्दात बसो याठिकाणी रुस्तुमअलीचा 
पराभव होऊन त्यात तो मारला गेला ब हमीदखानाने मही नदीच्या उत्तरेला कंठाजी ब दक्षिणेला पिलाजीस 
चौथाई देण्याचे कबूल केले. मराठ्यांनी गुजरात प्रांत बळकावला हे मोगल बादशहास सहन न होऊन त्याने 
इ.स.१७२५ च्या मार्चमध्ये मोठ्या त्वरेने सरबुलंदखानास गुजरातेत पाठविले. त्याच्याबरोबर ४० लाख रुपये 
ब कसलेली गाजी फौज दिली. तसेच ५० लाख रुपये मागाहून पाठविण्याचे आश्वासन दिले व गुजरात प्रांत 
मोगलांच्या कबजात आणण्याची आज्ञा केली. सरबुलंदखान जय्यत तयारीनिशी गुजरातेत येण्याची वार्ता 
ऐकून हमीदखानाने आपला काढता पाय घेतला. परंतु मराठे स्वस्त बसले नाहीत. त्यांना गुजरातवरील 
चौथाईचे हक्‍क सोडावयाचे नव्हते. त्यांनी समग्र प्रांतातून आपले हक्क चापून बसूल केले. तसेच सरबुलंद 


अहमदाबाकडे वाटचाल करीत असतांनाच कंठाजी ब पिलाजी यांनी त्याच्या सैन्याच्या पिछाडीवर हल्ले करुन 

त्यास हैराण करण्याचा उद्योग आरंभिला. सरबुलंद अहमदाबादेस येण्यापूवीच या मराठा सरदारांनी आपला 


इतका जम बसविला को, त्यास सुध्दा मराठ्यांच्या मागण्या मंजूर करण्याशिवाय गत्यंतर राहिले नाही. 


सरबुलंदखान अहमदाबादला आपला अंमल बसविल्यानंतर मराठ्यांना हुसकावून लावण्याच्या 
कामगिरीस लागला. जानेवारी १७२६ मध्ये खानाच्या सैन्याशी मराठ्यांची सोजित्रा येथे गाठ पडली. त्यानंतर 
मराठयांनी कपडवंज येथे आपली शक्‍ती एकवटली. परंतु या दोन्ही ठिकाणी मराठयांना हार खावी लागली ब 
मराठे छोटा उदेपूर येथे आले. यावेळी अंताजी भास्कर हा नवीन सरदार शाहूंकडून पिलाजी ब कंठाजीच्या 
मदतीस आला. ही मदत घेऊन कंठाजीने बडनगरवर चाल केली व ते धुळीस मिळवत तेथील नागर 
ब्राह्मणांकडून चार लाख खंडणी वसूल केली. तर पिलाजीने बडोद्यावर चाल केली. मराठ्यांचे हे 
गुजरातमधील उद्योग पाहून शाहूंनी त्यांस त्यांचे उजित करण्याचे आश्‍वासन दिले. पिलाजीने बडोद्यानंतर 
खंबायत ब सुरतबर चाल करुन ती शहरे लुटली. तेव्हा त्यांच्या त्रासातून मुक्‍त होण्यासाठी सरबुलंदखानाने 
मराठयांना चौथाईचे हक्क कबुल करुन दिले. इ.स.१७२६ चा पावसाळा संपताच कंठाजी कदम उत्तर 
गुजरात प्रांतात कडी विजापूर भागावर चालून गेला." यावेळी खानास लढण्याची कोणतीही उत्कंठा राहिली 
नाही. कारण त्याच्याकडे पैसे ब सैन्याचा तुटवडा निर्माण झाला. तेव्हा उभय पक्षात तडजोड होऊन 
२९ डिसेंबर १७२७ च्या तहाने सरबुलंदखानाने कबुल केलेले चौथाईचे हक्क लिहून दिली आणि सर्व 
फौजदारांचे तशा मतलबाचे हुकूम कंठाजीचा बकील सुरतसिंग याच्या स्वाधीन केले. अशा रितीने 
पिलाजींमार्फत दाभाड्यांनी गुजरात प्रांतातील चौथाईचे हक्क मिळवले. याच वर्षी छत्रपती शाहूंनी गुजरातचा 
निम्मा मोकासा जो चिमाजी आप्पाकडे होता. तो काढून दाभाड्यांस दिला. एकोकडे या घटना घडत 
असतांनाच बाजीराव पेशव्यांनी दाभाड्यांकडे माळव्याचा निम्मा मोकासा देण्याच्या अटीबर गुजरातच्या 


निम्म्या मोकासाची मागणी केली. ती दाभाड्यांनी अमान्य केल्यावर बाजीराव पेशव्याने आपला बकील 
शामराव यास सरबुलंदखानकडे पाठवून 'गुजरातची चौथाई आम्हास द्या म्हणजे आम्ही सर्व शत्रूंचा बंदोबस्त 


करुन बादशहाचा कारभार सुरळीत चालवू” * असे बोलणे इ.स.१७२८ मध्ये सुरु केले. ही बोलणी दीर्घकाळ 
सुरु असतांनाच खानास पेचात आणावे आणि आपल्या मागण्या कबूल करुन घ्याव्या या हेतूने चिमाजी 
आप्पा डिसेंबर १७२९ मध्ये माळव्यातून गुजरातमध्ये आला. “ पाबागडास मोचे देवून इ.स.१७३० मध्ये ते 
चिमाजीने कंठाजी कदमबांडे यांच्याकडून हस्तगत केले. तसेच पेटलाद व धोलकाही उध्वस्त केले. 
गुजरामधील या घडामोडी खानास उघड्या डोळ्यांनी पहाव्या लागल्या. एकीकडे दाभाड्यांचे हस्तक पिलाजी 
तसेच कंठाजी ब दुसरीकडे पेशवे बंधू यांच्या पेचात सरबुलंदखान पुरता अडकला. शिवाय त्यास दिल्लीकडून 


मागितलेली पैशाची व सैन्याची मदतही वेळीच मिळत नव्हती. अशावेळी गुजरातमधील मराठ्यांच्या दाभाडे 


श्प्ड 


ब पेशवे यांच्यातील वर्चस्वाचे धोरण बघून त्याने वेगळेच राजकारण केले. 'पेशव्यांची मागणी मान्य करुन 
त्यांस गुजरातचे चौथाई-सरदेशमुखीचे हक्क दिले तर पेशवे स्वतःहून दाभाडे-गायकवाड-बांडे यांचा बंदोबस्त 
करतील व त्यांना गुजरातमधून हुसकावून लावतील आणि मराठे आपसात भांडण्याचा गंमतीदार देखावा 
पहावयास मिळेल' या विचारानुरुप त्याने २३ मार्च १७३० रोजी त्याने बाजीरावाचा बकोल शामराव 
यांचेमाफत चिमाजी आप्पाशी करार केला. त्यानुसार सुरत खेरीज करुन तमाम गुजरात प्रांताच्या 
चौथाई-सरदेशमुखीचे हक्क पेशव्यांतर्फ शाहूंस लिहून दिले. “दक्षिण प्रांतात हे हक्क लिहून दिल्यापासून जशी 
सुव्यवस्था ब रयतेची आबादानी झाली तशीच गुजरातेतही व्हावी म्हणून हे हक्क मराठ्यांस लिहून दिले 
आहेत.' “ असा उल्लेख आरंभी त्याने या करारात केला. तसेच हक्कांची अंमलबजावणी होण्याकरिता 
सनदेची एक प्रत ताकिदपत्र म्हणून गुजरात प्रांतातील सर्व जहागिरदार, फौजदार, ठाणेदार, देसाई, कानुंगो, 
मोकादम व शेतकरी यांच्या नावे जाहीर केली. त्यात असे म्हटले होते को, “देसाई ब कानुगो ब मोकादम व 
रयेत व मुजारी यांस लिहिले जाते को, चोथ ब सरदेशमुखी चवेतालीस महाल सुभे गुजरात येथील खंडेराव 
यांजकडून तगीर करुन बाजीराव यांजकडे करार केली आहे. तर माल व सायेर पौ चोथाईचा हिसा ब 
रयतेकडून सरदेशमुखी हिशेब प्रा देत जावी.”“ या करारानुसार “बाजीरावाने मुलकाची आबादी, रक्षण 
आणि शत्रूंचे पारिपत्य करण्याचे कबूल केले तसेच त्यासाठी त्याने २५०० स्वारांनिशी या मुल्कात रहावे. 
बाजीराबाने चोथाई बसुलीकरिता प्रत्येक परगण्यात दोन-तीन माणसे ठेवीत जावी. त्यांनी सरकारचे अंमलदार 
ब कामदार यांचे एकविचारे असावे.” असेही या कराराने ठरविण्यात आले. अर्थात सरबुलंदखानाकडून 
मिळालेल्या चोथाई-सरदेशमुखीच्या बदल्यात प्रांतास उपद्रव होईल तर त्याचा बंदोबस्त करण्याची हमी 


बाजीरावाने या करारानुसार लिहून दिली होती. 


अशा रितीने या करारामुळे मोगल दरबारी खानाची विटंबनाच झाली. परंतु मराठ्यांच्या बाबतीत 
त्याने केलेल्या या राजकारणामुळे स्वतःचा काहीही फायदा झाला नसला तरी दाभाडे-पेशवे यांच्या वैमनस्यात 
अधिकच भर पडली. त्याची परिणती डभईंच्या युध्दात झाली ब तेथूनच दाभाड्यांच्या पिछेहाटीस प्रारंभ 


झाला. 
11) पेशव्यांचे वर्चस्ववादी धोरण :- 


सरबुलंदखानाचे राजकारण जसे पेशवे-दाभाडे यांच्यातील वैमनस्यात आगीत तेल ओतण्याचा 
प्रकार झाला तसेच पेशव्यांच्या वर्चस्वबादी धोरणामुळेही हा बाद अधिक विकोपास पोहचला. छत्रपती 


राजारामाच्या काळापासूनच गुजरात प्रांताची मुलुखगिरी दाभाड्यांकडे होती. खंडेराव दाभाडेंनी पिलाजी 

गायकवाड या आपल्या हस्तकामार्फत तेथे मुलुखगिरी सुरु केल्या. सुरत, अंकलेश्वर, भडोच या भागात 
खंडण्या बसुल केल्या. महंमद ताब्रीझी, झुल्पीकारबेग, मुहकमसिंग यांस धूळ चाली. त्यांची कामगिरी बघून 
शाहूंनी खंडेरावांस सेनापती पद दिले. इ.स.१७१९ च्या पेशवा बाळाजी विश्‍वनाथांच्या दिल्लीच्या स्वारीनंतर 
गुजरातमधील मुलुखगिरीस वेगळेच तेज आले. कारण मराठ्यांना दक्षिणेतील ज्या सहा प्रांतांच्या चोथाई 
बसुलीचे अधिकार मिळाले त्यातून गुजरात प्रांत वगळण्यात आला होता. त्यामुळे दाभाडयांच्या स्वाऱ्या या 
प्रांतावर अधीकच वाढल्या. पेशवा बाळाजी विश्‍वनाथ व खंडेराव दाभाडे यांच्यात चांगले सख्य होते. परंतु 
बाळाजी विश्‍वनाथांच्या मृत्यूनंतर पेशवा बाजीराव हे पदावर आले आणि येथून पेशवा-सेनापती यांच्यातील 
संबंध काहीसे दुरावले. त्यास बाजीराव पेशवा होणे ही गोष्ट जुन्या सरदारांबरोबर खंडेरावासही न रुचने हे 
कारण असावे. याबरोबरच पेशवा बाजीरावाची महत्त्वकांक्षा व वर्चस्बबादी धोरणही त्यास कारणीभूत ठरले 
असावे. खंडेराव दाभाडे ब बाजीराव यांच्यातील पत्रव्यबहारातून बाजीरावांचे हे धोरण स्पष्ट होण्यास मदत 
होते. या पत्रव्यवहारात खंडेराव बाजीरावाकडे मराठा राज्याचे प्रमुखपण असल्याची जाणिव ठेवत लिहितांना 
दिसतात. इ.स.१७२५ च्या एका पत्रात खंडेराव बाजीराबाकडे धीराजी पवारांची तक्रार करतांना लिहितात कौ, 
“धीराजी पवार या प्रांते राहून धामधुम करितात. त्यास स्वामीचे बिचारे ते येणार म्हणून अन्यत्र तरतुद काही 
होत नाही यैसे दोनी महिने निघोन गेलियावर मागती चौघे चहूकडे जातील म्हणजे येथापूर्ब मुलकाचा नाश 
होईल याजकरितां डोलेझांकी करावयाचे नव्हे. राजश्री स्वामीस पुसोन कोणे विचारे आणिताती तो आणावा; 


नाहीतर हरयेक इलाज करुन मुलकाचा काटा काढून मुलूक राहे ते करावे. याचा विचार आपण कैसा केला 
आहे तो लिहिला पाहिजे, जाणिजे.” तसेच इ.स.१७२५च्याच दुसऱ्या एका पत्रात बाजीरावाच्या फौजांकडून 
खंडेराबाच्या पदरी असलेल्या शिवाजी जगताप पिंपळेकर यास त्रास होत असतांना खंडेराव बाजीरावास 


लिहितात, “आपले राज्यांत जे लोक चाकर तेच रयेती. त्यास सुप्रवृत्तीचे दिवसांत जिल्हेदारीचा कार्यभाग 
करीत होतां तो बहुतचा बाईट दिसत नवता, काये निमित्य, माणसास दुसरे ठाई जावयास जागा नवता. 
च्यार गोष्टी आपले काकुलतीच्या दाखऊन कार्यभाग चांगला दिसत होता. आता ते दिवस नाहीत. याजकरिता 
आपणास येक दोन बेला लिहिले. त्याचे उतराई आपण लिहिले की आम्ही कोणावर अतिशये करीत नसता 
लटिकाच बोभाट करणार करितात यास काये करावे, म्हणून लिहिले. त्यास सांप्रत राजश्री सिवाजी जगताप 
पिंपळेकर बहुत दिवस चाकर आम्हाकडे आहेत हे आपणासहि विदित आहे. गतवर्षापासून त्याचा पिछा घेऊन 
काल परवा मुदाम राऊत पाठऊन दंगा केला. गनिमाचे भयाने इतका त्रास मनुष्य पावत नाही येसा त्रास होऊन 
मुले लेकरे बायेका कुल गावीच्यादेखील रानोरान पळाली. सिवजी सडा उपलाणी घोडियावर बसून पलाला. 


हरकोण्ही लहान माणूस येऊन सांगतो त्याचे पथ्य मानून जुनी लिंगाडे युगांतरीची काढून माणसाची पाठ घ्यावी 

हे (आप) णास राज्यकारभाराचे उपयोगी नव्हे. येसा कहर जाला म्हणजे आतां जगधापनी पारनेरास जावे 
इतकाच अर्थ आहे. आम्हाकडील लोक ते आपले पदरीचे, इतर नव्हेत, त्यांजवर निस्टूरता धरावी यैसा नाही. 
लोकांची समाधाने रक्षून पाठी थोपटून आजीची समयांत त्यांचे हातें महत्कार्ये घ्यावे येसे इशवरें आपणावर 
मख्तयार दिल्हे आहेत. क्षुलक विचार सर्वात्मना न करावे .... यामध्ये जिकडून धावणे यावे तिकडून आगी 
आलियावर जीव वांचबायास परकीयांचे पदरी पडतील. अतःपर आम्ही कोठवर लेहावे? जे बिहित ते केले 
पाहिजे केवल लोगलई नव्हे, घरचा फितूर बहुतच फटकाल. येरवी आपण जे करिजेल ते सतेमुले सर्वहि 
होईल..... परकीयावर ताजगी करावी ; वरकड गोस्टी तूर्त येकोकडे ठेवाव्या ; कार्ये प्रयोजनास पुढे उदंड 
दिवस आहेत.”** या पत्रातून बाजीरावाविषयी खंडेराव दाभाडेंचा विनग्रपणा तसेच राज्याच्या धोरणाबद्दलचे 
बिचार प्रकट होऊन त्याची जाणीव ते बाजीराबांना करुन देतांना दिसतात. अर्थात ही जाणिव बाजीराबाकडील 


मंडळी खंडेरावाच्या माणसास उपद्रव करीत ते थांबविण्यासाठी ते करीत आहेत. 


याशिवाय छत्रपती शाहू ब चिमणाजी दामोदर यांच्यात काही रुसवा-फुगवा झाला व ते निजामाकडे 
गेले हा वृत्तांत खंडेरवास कळला असता ते बाजीराबास या घटनेच्या भविष्यातील परिणामांची जाणिव करुन 
देतांना लिहितात की, “पंडित मारनिलेचा अगत्यबाद आपणास आहे तैसा आणिखी दुसरियास आहे यैसे 
नाही. त्याही मर्धे मारनिले येथे येऊन बसले, हुजरुन निघाले. हा लौकिक परकीयानी यैकून बहुत काही संतोष 
मानून आदरपूर्बक कागदपत्र आले ते अम्ही दृष्टीने पाहिले जाणारास काही नाही परंतु हे गोष्टी जाऊं देणारास 
युक्‍त नव्हे. कर्जाचा विचार पाहता राजपुत्रांकडील प्रसंग आहे. बहुतसा अगाध तुम्हा आम्हास पडतो यैसे 
नाही.... येकवेळ आपण येऊन समाधान करुन चिताची स्थिरता करावी. जाऊ देऊ नयेत. पुढे विचारे-विचारे 
जैसे होईल तैसे करावे. याची हेगै न करावी.” या प्रकारचेच पत्र दाभाडे पेशव्यांच्या वर्चस्ववादी 
धोरणाविरुध्द निजामाशी हातमिळवणी करतात त्यावेळी नारोराम मंत्र्याने बाजीरावास लिहिले आहे. त्यात ते 
म्हणतात की, “आम्ही येथे आल्यानंतर येथील वर्तमान मनास आणितां यांचा दुराग्रह विशेषच दिसोन आला. 
पुरातन जे आहे ते येक खेडे उणे न होता आमचे आम्हाकडे देऊन शेवा घ्याबी, हा बायांचा मुदा. ये गोष्टीची 
उदासीनता करुन जावें तरी गर्गशा तुरुतच वाढणार. राज्यातील मऱ्हाटे चौघे चोकडे गेले, राहिले त्यांसही 
घालवितात हे निमित्य उत्तम नव्हे.... आपला मुलुख खानदेश, बागलाण, सुरतपर्यंत त्यांजकडील अमलास 
तफावत करीत नाही, असे असतां उगेच नाना प्रकारचे उपद्रव करितात म्हणून याणी सांगितले. अशास 
किरकोली बोभाट होऊ द्यावें यांत काही अधिकोत्तर नाही. जेणेकरुन कोणेविसीचे निमित्य नये, लौकिक उत्तम 
दिसे तोच विचार केल्याने उचित आहे .... तुम्ही विचारास चुकाल असे नाही, परंतु राज्यातील मऱ्हाटे 


घालवितात हे निमित्य न घ्यावे जे करणे ते राज्यकारभारास व्यत्तय न दिले ते केले पाहिजे दाभाडे येथून बाहीर 

निघणार. गनीम समीप येतो. याकरितां हरयेक प्रसंगास बहुत सावधपणे आपला नग राहे, लौकिक विरुध्द न 


दिसे, तो विचार करुन वरचेबरी वर्तमान आम्हास लेहून पाठविले पाहिजे.... श्रीनें तुम्हास येश बहुत दिल्हे ते 

जतन करणे. निमित्य सर्वथा न घेणे.... किरकोळी केलीयाने उपहास मात्र होतो. इतकाच आर्थ आहे. 
नारोराम मंत्र्यांच्या या पत्रातून (२-१२-१७३०) बाजीरावाने दाभाडेंच्या विरुध्द ज्या कारवाया केल्या त्या 
थांबवून दाभाड्यांस निजामाकडे जाण्यापासून परावृत्त करावे याविषयीची तळमळ दिसून येते. या सर्व 


संदर्भातून पेशव्यांची वर्चस्ववादी भुमिका स्पष्ट होण्यास मदत होते. 


पेशव्यांचा वर्चस्बबाद वरील पत्रांतील मजकूराबरोबरच त्यांच्या गुजरात प्रांतातील धोरणातूनही 
दिसून येतो. शाहू महाराजांनी पेशवे ब दाभाडे यांच्यात माळवा ब गुजरात अशी वाटणी केली असतांना 


पेशव्यांनी गुजरातच्या अर्ध्या वाटणीची मागणी दाभाडेंकडे केली. यामागे पेशव्यांची भुमिका अशी होती की, 
“सर्व ठिकाणी मुख्य प्रधानाची देखरेख ब हुकमत चालावी. सर्वांनी पेशव्यांच्या आज्ञेत चालावे ; पेशवे ब 


महाराज मिळून मध्यवती सरकार होय.” “ पेशव्यांच्या या भुमिकेतूनच दाभारडेव्यतिरिक्‍त त्यांचे कुलबाकर 
आंग्रे, प्रतिनिधी, रघुजी भोसले, फत्तेसिंग भोसले या सरदारांशी झगडे झालेले दिसतात. त्यांच्या बरील 
भुमिकेत वर्चस्ववादी धोरण स्पष्टपणे दिसून येते. दाभाडेंनी माळव्याचा कारभार तुम्ही ब गुजरातचा आम्ही 
करावा. वाटणी मागू नये या सबबीबर गुजरातची अर्धी वाटणी देण्यास नकार दिला असतांना आणि दाभाडेंचा 
हस्तक पिलाजी तसेच कंठाजी गुजरातमध्ये निश्‍चित चौथाई बसूल करत असतांना इ.स.१७२६ मध्ये 
बाजीराव पेशव्यांनी उदाजी पवार या आपल्या सरदारास माळव्यातून गुजरातेत चौथाई वसुलीसाठी 


पाठवले. 


छत्रपती शाहूंनी इ.स.१७२७ मध्ये दाभाडेंचे गुजरातेतील कार्य पाहून पूर्बी चिमाजी आप्पास 
गुजरातचा निम्मा मोकासा दिला होता तो काढून दाभाड्यांस दिला. याचा पेशव्यांबर नकारात्मक परिणाम 
होऊन बाजीराव पेशव्याने गुजरातचा मोगल सुभेदार सरबुलंदखान याकडे आपला वकील शामराव यास 
पाठवून त्याच्या सर्व शत्रूंचा बंदोबस्त करुन गुजरातचा कारभार सुरळीत चालवू या अटीवर चौथाईची मागणी 
केली. याठिकाणी ज्या शत्रूंचा बंदोबस्त बाजीराव करणार होते ते कोण होते याचा बिचार केल्यास आपणास 
बाजीरावांच्या वर्चस्बबादी धोरणाची कल्पना येते. सरबुलंदखानाने बाजीरावाशी चौथाईचा करार करण्यास 
टाळाटाळ केल्यावर इ.स.१७२९ मध्ये बाजीरावाने चिमाजीस गुजरातेत मोहिमेवर पाठविले व 
सरबुलंदखानावर दबाव आणून २३ मार्च १७३० रोजी त्याच्याशी करार करुन त्याकडून गुजरातच्या चौथाईचे 
हक्कांची सनद करवून घेतली तसेच पिलाजी गायकवाड भिल्ल ब कोळी लोकांस सामिल करुन घेऊन 


प्रांतास उपद्रव देईल तर त्याचा बंदोबस्त करण्याची हमी बाजीरावाने घेऊन ती या करारात लिहून दिली. 

याविषयीचा सविस्तर वृत्तांत यापूवी आलेलाच आहे. परंतु हा प्रसंग पुन्हा याठिकाणी देण्याचे कारण म्हणजे 
गुजरात दाभाडेंचे क्षेत्र असतांना पेशव्यांनी सरबुलंदखानाशी परस्पर करार करणे म्हणजे पेशव्यांची केवळ 
पुंडाई नसून आपले वर्चस्व दाखवण्याचा व सिध्द करण्याचा प्रकार होता. वरील पेशवे व सरबुलंदखान 
यांच्यातील कराराविषयी बि.गो.दिघे यांनी असे म्हटले आहे को, “पेशव्यांचा हा नवा करार निःसंशय 
सेनापतीच्या हक्कांना बाध आणणारा होता. पेशव्याने केलेला हा करार म्हणजे सेनापतीच्या गुजरातबरील 
हक्कांचे अतिक्रमण होते. प्रधान मंडळातील इतर सभासद आणि सर्व सरदार वर्ग या सर्वापेक्षा आपणास 


बिशेषाधिकार आहेत आणि इतर मंडळ आपल्यापेक्षा गौण दर्जाचे होय, असा पेशव्यांच्या या कृतीचा अर्थ 
होय.” अर्थात पेशव्यांचे हे कृत्य गुजरातचे महत्त्व ओळखून त्यावर आपले वर्चस्व प्रस्थापित करण्यासाठी 


दाभाडेविरुध्दचे कारस्थान होते. मागून मिळत नसेल तर बळकावून घेऊ' असाच एकंदर पेशव्यांचा येथे 
पवित्रा दिसून येतो. 


पेशवा बाजीराव केवळ एवढ्यावरच थांबले नाहीत तर दाभाड्यांनी पेशव्यांच्या या कृत्याबर आक्षेप 
घेवून त्यांच्याविरुध्द मोर्चेबांधणी सुरु केल्यावर पेशव्यांनीही त्यास तसेच प्रत्युत्तर देत दाभाडे पक्षातील 
लोकांत फितूरी करावयास सुरुवात केली. आवजी कवडे, भावसिंग ठोके, मुदाणेकर, दलपतराय ठोके, 
आभोणेकर, बजाजी आटोळे, सिन्नरचा देशमुख कुवर बहादूर यांस फोडून आपल्या पक्षात आणले. त्यासाठी 
त्यांस काही सरंजामही दिले. ५ ऑक्टोंबर १७३० रोजी कुवरबहादुरास सरंजामीची वस्त्रे दिली. 
२५ नोव्हेंबर, १७३० रोजी भावसिंग ठोके यास बाजीरावाने बागलाण प्रांतात तीस हजाराचा सरंजाम दिला." 
२९ जानेवारी १७३१ रोजी पवार बंधू त्रिंबकराबाच्या पक्षास मिळाल्याने बाजीराव पेशव्यांनी उदाजी व 
आनंदराव पवार यांचे देशी मुकासे काढून घेतले." पेशव्यांच्या गुजरात प्रांत ब दाभाड्यांसंबंधीच्या या सर्व 
कारवाया पाहता आपणास त्यांच्या बर्चस्बबादी धोरणाची कल्पना येते. विशेष बाब पेशव्यांच्या यातील 
बहुतांश कारवाया दाभाड्यांचे निजामाशी संधान बांधण्यापूर्वीच्या आहेत. हे या ठिकाणी लक्षात घेण्याजोगे 
आहे. त्रि.शं.शेजबलकर यांनी बाजीराव ब चिमाजी यांच्या बर्चस्बबादी वर्तनाबद्दल म्हटले आहे की, 


“बाजीराव ब चिमाजी आप्पा.... हे दोघेही बंधू वरिष्ठांशी वागतांना जसे अघळपघळ सेवक, तसे खालच्याशी 


पट 


वबागतांना उद्दाम होते.” * याचे दुसरे उदाहरण मानाजी जाधव यांच्या १७ नोव्हेंबर १७३१ च्या पत्रात पहावयास 


मिळते. येथे चिमाजी आप्पा मानाजी जाधव यांस समज देतांना म्हणतात की, “तुम्ही महाराजांची पाठ करुन 
राहाता तर येक दिवस मारु (न) ताराज करीन. त्रिबकराऊ दाभाडा मारिला, महाराजांनी आमचे काय 


केले?”** म्हणजे येथे त्यांच्या उद्दाम व वर्चस्ववादी धोरणाची स्पष्ट कबुलीच चिमाजींनी दिलेली दिसते. 

सारांश : पेशव्यांच्या मराठा सरदारांबरील वर्चस्बबादी धोरणाची अनेक उदाहरणे आपणास दिसून 
येतात. दाभाडेंनी पेशव्यांच्या विरुध्द निजामाशी संधान बांधले हे जरी सत्य असले तरी पेशव्यांच्या वरील 
धोरणाचा विचार करता पेशव्यांच्या या धोरणास आळा घालण्यासाठी दाभाडेनी खरेतर असे कृतय करावयास 
नको होते. परंतु गुजरात प्रांताबिषयीची पेशव्यांची भुमिका पाहता असे करण्यास दाभाड्यांना भाग पडावे 
लागले असावे. म्हणजे डभईच्या युध्दास केवळ दाभाडे सर्वस्वी जबाबदार नसून त्यास पेशव्यांचे धोरणही 
तितकेच जबाबदार ठरलेले दिसून येते. 


प्रा) अभयसिंगाचे राजकारण :- 


अभयसिंग हा मारवाडचा राजा गुजरातचा ५३ वा मोगल सुभेदार होय. सरबुलंदखानाने पिलाजी ब 
कंठाजी यांच्या जाचातून सुटण्यासाठी व गुजरातमध्ये मराठा सरदारांत भांडण लावण्याच्या उद्देशाने पेशवा 
पहिल्या बाजीरावाशी चौथाईचा करार करुन त्यास गुजरातच्या चौथाईचे हक्क प्रदान केले. परंतु त्याचे 
विपरित पडसाद मोगल दरबारात पडून सरबुलंदखान मराठ्यांस मिळाला असा बादशहाचा ग्रह बनला. 
त्यामुळे त्यास तात्काळ गुजरातच्या सुभेदारीवरुन परत बोलावण्यात आले व त्याच्या जागी अभयसिंगाची 
नेमणूक करण्यात आली. तो जून १७३० मध्ये दिल्लीहून निघाला ब १० ऑक्टोबरला त्याने अहमदाबाद 
काबीज केले. यावेळी दाभाडे ब पेशवा यांच्यात युध्दाची चिन्हे निर्माण झाली होती. दोघांनीही एकमेकांच्या 
सरदारांस फोडण्याचे व मोर्चे बांधणीचे कसोशीने प्रयत्न चालवले होते. पिलाजी गायकवाडास बडोद्याहून 
हुसकावून लावावे अशी बाजीराबाची गुजरातच्या बाबतीत प्रामाणिक इच्छा असून तीच अभयसिंगाची सुध्दा 
होती. त्यासाठी त्याने पेशवा बाजीरावांचा उपयोग करुन घेण्याचे ठरवले. त्रिंबकराव दाभाड्यांशी झालेल्या 
निजामाच्या संगनमतानुसार निजामाने गुजरातेकडे मार्गक्रमण केले असता बाजीराव निजामाचा मागोवा 
काढत इ.स.१६३० च्या डिसेंबर अखेर सुरतेच आला. तेथून बडोद्यास जाणार त्यावेळेस अभयसिंगाने त्यास 
दाभाडे-बांडे-गायकवाड यांच्याविरुध्द राजकारण करण्यासाठी योग्य संधी हेरून अहमदाबादेस भेटीस 
बोलावले. अभयसिंगाचे निमंत्रण स्विकारुन बाजीराव त्याच्या भेटीस निघाला. फेब्रुवारी १७३१ मध्ये 
अहमदाबादच्या साही बागेल दोघांची भेट होऊन पिलाजी ब कंठाजीच्या विरोधात अभयसिंगानेही 
सरबुलंदखानाचाच कित्ता गिरवत "पिलाजी गायकबाडास गुजरातेतून काढण्यास बाजीरावाने सहाय्य करावे या 
अटीवर अभयसिंगाने पूवीच्या (सरबुलंदखानच्या काळातील) करारावर पुन्हा शिक्कामोर्तब केले. तसेच 
चौथाई वसुलाबद्दल १३ लाख रुपये पेशव्यास द्याबयाचे ठरले. पैकी सहा लाख रोख देण्यात आले ब बाकीचे 
सात लाख रुपये बांडे, गायकवाड यांना गुजरात प्रांतातून हाकलून दिल्यावर देण्याचे आश्‍वासन अभयसिंगाने 


दिले. शिवाय दाभाडे-गायकवाड-बांडे यांच्याविरुध्द लढण्यासाठी त्याने बाजीरावास राजपूत फौज ब 

तोफखानाही दिला." यामागे पेशव्यांनी गायकवाडांचे निर्मुलन केले म्हणजे आपणास गुजरातमध्ये स्वास्थ्य 
ब स्वातंत्र्य लाभेल हा अभयसिंगाचा मुख्य उद्देश होता. त्याच्या पूर्तीसाठीच त्याने बाजीराबाशी बरील 
चौथाईच्या तहाचे राजकारण केले. अर्थात त्याचे हे राजकारण एका मराठा सरदारास पाठबळ देऊन त्यास 
दुसऱ्यांविरुध्द अधिकच भडकावण्याचा प्रकार होता. इतकेच नव्हे तर डभईच्या युध्दात दाभाडेंचा पाडाव 
झाल्यावर मोगल दरबारात स्वतःची सरशी करुन मिजास मारण्यासाठी आपल्या वकिलाला लिहून कळविले 
की, निजाम, बांडे, गायकवाड ब दाभाडे यांनी मोठीच बंडखोरी आरंभिली होती. या सर्व बंडखोरांची चांगलीच 
खोड मोडण्याकरितां आम्ही मुद्दाम बाजीरावांचे मन वळवून त्यांचे सहाय्य घेतले आणि त्यांजबरोबर आमची 
फौज ब मजबूद तोफखाना देऊन बंडखोरांचा पाडाव केला. तसेच त्याने शाहू, बाजीराव व चिमाजी यांस 
बादशहाकडून पोशाख पाठवून त्यांचा गौरब करण्याची तजबीज बाजीरामार्फत करण्याचेही बकीलास 
कळविले आणि दाभाडे-पेशवे संघर्षामुळे मराठा मंडळात व गुजरात मुलखांत निर्माण झालेल्या अव्यबस्थेचा 
फायदा घेण्याचे ठरवून त्याने डभई ब बडोदा भागात धमाल उडवून दिली. परंतु पिलाजी गायकवाडाने त्यास 
खडे चारले. तेव्हा वरकरणी पिलाजीशी सख्य दाखवून त्यास भेटीस बोलावले व २३ मार्च १७३२ रोजी 
'डाकोर' येथे मारेकऱ्यांकरवी पिलाजी गायकवाडाचा खून घडवून आपणला."“ या खूनाचा बदला 
पिलाजीचा मुलगा दमाजी गायकवाड ब उमाबाई दाभाडे यांनी लागलीच घेत अहमदाबादच्या लढाईत 
अभयसिंगाचा पराभव करुन त्याच्याकडून चौथाई ब सरदेशमुखीचा करार लिहून घेतला तसेच ८० हजारांची 
खंडणी बसुल केली. परंतु अभयसिंगाचे बाजीराव पेशव्यासोबतच्या राजकारणामुळे पेशवे-दाभाडे यांच्यातील 
वितुष्टात अधिकच भर पडली. त्याची परिणती डभईच्या युध्दात घडून आली. याशिवाय पिलाजीच्या 
कपटकारस्थानाने घडवून आणलेल्या खूनामुळे तर दाभाड्यांच्या गुजरातेतील कारभारास सुरुंगच लागले. 
कारण पिलाजी हा त्यांचा पूर्वापारपासून अत्यंत विश्‍वासू व स्वामीनिष्ठ सेवक होता. खंडेराव दाभाडेंच्या 
मृत्यूनंतर अल्पावधीतच दाभाडेंचा कर्तबगार पुरुष त्रिंबकराव डभईच्या युध्दात मारला गेल्यामुळे दाभाडेंची 
संपूर्ण कमान पिलाजीवर होती. त्याच्यानंतर दमाजीनेही चांगले कर्तृत्व गाजवले परंतु त्याने दाभाड्यांचा 
बिश्‍वास अखेरपर्यंत टिकवला नाही उलट त्यांच्याविरुध्दच गुजरात बळकावण्याची कारस्थाने केली. अर्थातच 
अभयसिंगाच्या गुजरातेतील बरील राजकारणामुळे दाभाडे गुजरातेत दुर्बल बनले. त्याचा फायदा दमाजीने 
घेऊन गुजरातमध्ये स्वतःचेच पाय भक्‍कम रोवण्याचा प्रयत्न चालबला परिणामी दाभाडेंच्या ऱ्हासास चालना 


मिळाली. 


1४) दाभाड्यांची घोडचूक आणि निजामाचे राजकारण :- 


पेशवे-दाभाडे संघर्षात दाभाड्यांच्या पिछेहाटीस कारण ठरलेल्या अनेक घटकांपैकी हा अत्यंत 
महत्त्वाचा घटक होय. पेशवा-दाभाडे यांचा गुजरात प्रांतातील संघर्ष हा एकमेकांच्या प्रदेशांवर खंडणी 
वसूलीसाठी झालेली आक्रमणे तसेच वर्चस्बबादाचा परिपाक होता. पेशवे या नात्याने बाजीरावास सर्व 
सरदारांवर आपला प्रभाव असाबा असे वाटत होते. तर आपल्या क्षेत्रात कोणाचाही हस्तक्षेप नसावा ही 


दाभाडेंची भूमिका होती. अशा स्थितीत पेशव्यांच्या अर्ध्या गुजरातच्या मागणीस दाभारडेनी नकार दिला आणि 
उत्तर दिले की, 'स्वामींनी तुम्हास माळव्याचा ब आम्हास गुजरातचा कारभार सांगितला. तुमचा कारभार तुम्ही 


वब आमचा आम्ही बघावा. वाटणी मागू नये.' पेशव्यांस हे रुचले नाही ब येथूनच खऱ्या अर्थाने पेशवे-दाभाडे 
संघर्षास सुरुवात झाली. पेशव्यांनी गुजरातवर आपला प्रभाव निर्माण करण्यासाठी उदाजी पवार या आपल्या 
सरदारांस मुलुखगिरीसाठी माळव्यातून गुजरातेत पाठविले. त्यात पिलाजी गायकवाड व उदाजी यांच्यात युध्द 
होऊन पिलाजीचा प्रथम पराभव झाला. परंतु कंठाजी कदमच्या मदतीने उदाजीस हुसकावून लावण्यात अखेर 
त्यास यश मिळाले. यादरम्यानच छत्रपती शाहूंनी गुजरातचा निम्मा मोकासा चिमाजी आप्पाकडून काढून 
दाभाड्यांच्या बेगमीस दिला. त्यामुळे पेशवे-दाभाडे यांच्यातील बाद अधिकच वाढला व त्यांची एकमेकांच्या 
प्रदेशावरील आक्रमणे सुरुच राहिली. इ.स.१७२८ मध्ये दाभाड्यांनी माळवा प्रांतात जाऊन धामधूम उडवून 
खंडण्या बसूल केल्या. याबद्दल शाहूंनी दाभाड्यांस “तुम्हास माळवे प्रांती जाऊन धामधूम करुन पैका 


घ्यावयास, मुलुख खराब करावयास गरज काय? या उपर तुम्ही पैका घेतला आहे तो बाजीराव पंडित 


"५१ अशा शब्दांत 


यांजकडे फिराऊन देणे. या उपर माळवे प्रांती उपसर्ग न देणे, फिरुन बोभाट येऊ न देणे. 
जरब दिली. अशा प्रकारची समज देण्याची पत्रे पेशव्यांनाही पाठविण्यात आली आहेत. परंतु कलह थांबला 
नाही. पेशव्यांनी आपल्या बकोलामार्फत जेव्हा चोथाईंच्या तहाची बोलणी केली. तसेच चिमाजी आप्पाने 
इ.स.१७२९ मध्ये गुजरातबर स्वारी करुन धामधुम दिली तसेच २३ मार्च १७३० रोजी सरबुलंदखानास 
चौथाईचा तह करण्यास भाग पाडले. पेशव्यांचे हे कृत्य म्हणजे आपल्यावरील आक्रमण आहे असे समजून 
त्रिंबकराव दाभाडे सेनापती यांनी पेशव्यांविरुध्द आक्रमक पवित्रा घेतला व मोर्चे बांधणी सुरु केली. याही पुढे 
जाऊन त्यांनी मराठ्यांचा दक्षिणेतील प्रबळ शत्रू निजामाशी पेशव्यांविरुध्द ब मराठा राज्याविरुध्द 
सामोपचाराचे बोलणे लावले. त्यासंबंधीचा गणेश बल्लाळ यांच्या १ नोव्हेंबर, १७३० च्या वार्तापत्रातील 
वृत्तांत हा मन हेलावून टाकणारा असा आहे. तो म्हणतो को, “येक महिन्याची गोष्ट आहे की नबाबाने 
उमाबाईंची ब कंठाजीची पत्रे आली तेव्हा या दोघासी विचार केला जे या प्रकारची पत्रे आली आहेत जे, काही 


कवडी मागत नाहीत. फुकाचा अस्त्रेय मात्र नबांबाचा असावा. म्हणजे प्रधान पंतास आम्ही युध्द करुन 

मोडून, जर त्यांनी आम्हास मोडिले तर मग तुम्ही जागिरा व मनसब द्यावी. आनी आम्ही मोडिले तर राजा 
शाहूचे राज्य बुडवितो की राजाच आम्हास भांडवितो. राज्य बुडाल्यावबर संभाजी राजियास राजी स्थापून 
त्रिबकराऊ सेनापती ब कंटोजीस सरलष्कर द्यावे म्हणजे नबाबाचाही बोलबाला होत आहे." " या 
बार्तापत्रातील उल्लेखावरुन दाभाड्यांनी निजामाशी पराकोटीचे संधान बांधले होते हे स्पष्ट होते. हीच 
पेशवे-दाभाडे संघर्षातील दाभाड्यांची सर्वात मोठी घोडचूक होती. कारण यामुळे पेशव्यांस दाभाडेंच्या विरुध्द 
लढण्यास व गुजरात प्रांतात हस्तक्षेप करण्यास अधिक प्रबळ कारण मिळाले. पेशव्यांनी जरी गुजरातमध्ये 
पुंडाई करुन दाभाड्यांस आव्हान दिले होते तरी सदरचे प्रकरण दरबारी बसून विचार-विनिमयाने मिटबावयास 
हवे होते. त्यात राज्याचे व दाभाडेंचेही भलेच होते. परंतु तसे न करता शत्रूशी संधान बांधण्याचे जे पाऊल 
दाभाड्यांनी घेतले त्यामुळे दरबाराची सहानुभूती सेनापती पक्ष गमावून बसला. सेनापती पदावर नुकताच 
आलेला त्रिंबकराव शूर होता पण, तितकाच उतावळा होता. त्यामुळे तो धोरणात चुकला व त्याचाच शिकार 
बनला. कदाचित छत्रपतीकडूनआपणास न्याय मिळणार नाही असे त्यास वाटले असावे परिणामी निजामाचा 


पक्ष घेऊन स्वतःचा अंत व घराण्याचा ऱ्हास त्याने ओढवून घेतला. 


निजाम हा प्रथमपासूनच मराठयांचा दक्षिणेतील मातब्बर शत्रू होता. मराठ्यांना इ.स.१७१९ च्या 
करारानुसार मिळालेले दक्षिणेतील चौथाई-सरदेशमुखीचे अधिकार त्यास नेहमीच सलत राहिले. त्यातूनच 
त्याने कोल्हापूरच्या संभाजीचा बापर करुन छत्रपती शाहूंचा राज्यास नेहमीच उपट्रब देण्याचा पवित्रा घेतला. 
तसेच चंद्रसेन जाधव, उदाजी चव्हाण, रंभाजी निंबाळकर यांस शाहूंबिरुध्द चिथबण्याचे कार्य चालवले. परंतु 
त्यात त्यास यश मिळू शकले नाही व इ.स.१७३०. नंतर शाहू-संभाजी यांच्यातील भांडण आटोक्यात येऊन 
वारणेच्या तहाने ते पूर्णतः लोप पावले. परंतु निजामाचे मराठ्यांविरुध्दचे कारस्थान ऐनकेन मार्गाने सुरुच 
राहिले. गुजरात प्रांतातील अधिकारशाहीच्या वादातून पेशवे-दाभाडे यांच्यात बेबनाव सुरु झाला त्यावेळेस हे 
प्रकरण सामोपचाराने न मिटवता पेशव्यांस त्यांच्या कृत्याचे इप्सित फळ देण्यासाठी त्रिबकराव दाभारडंनी 
निजामाशी बोलणे लावले. ही मराठ्यांच्या राजकारणात दुही माजवण्याची नामी संधी ओळखून निजामाने 


दाभाड्यांस सहाय्य करण्याचे आश्‍वासन दिले. निजामाच्या या कारस्थानाबद्दल बखरकार म्हणतो की, 


*नजाम उल्मुल्कचा ब बाजीरावाचा तह झाला असतांही त्याजला बाजीराव यांनी आपला नाश केल्याचे 
स्मरण होते. त्याने आपले अंग न दाखवितां दुसऱ्याकडून सूड उगविण्याचे मनात आणिले. त्रिंबकराव दाभाडे 


त्या कामाचे उपयोगी त्यास वाटला." दाभाड्यांस मदत करण्यामागे निजामाचा हेतू असा होता की, 
'दाभाड्यास मदत केल्याने पेशव्याचा पराभव झाला म्हणजे पेशव्याचा दक्षिणेतील सहा सुभ्यांवरील चौथाई 


हक्‍क कोलमडेल.' अर्थातच निजामाचा हेतू कोणत्याही मार्गाने मराठा राज्याचे खच्चीकरण करण्याचा होता. 

याविषयीची बाब आपणास गणेश बल्लाळ यांच्या वार्तापत्रात पहाबयास मिळते. निजामाकडे दाभाडेंकडून 
संगनमताचे बोलणे गेले त्यावेळेस निजाम आपल्या सल्लागारास म्हणतो को, “मजला संभाजीची सिरचोट 
लागली आहे की येकवेल राजी बेसवावे व शाहूस मोडावे. अनायासे मनसुबा फुकटफाकट आला आहे घरांत 


११३ र्‍र्‍हणजेच कोणाचाही पराभव झाला तरी 


कलह लागोन जो मोडेल तोच उणा जाहला. आपले काये गेले 
राजकारण मराठ्यांतच होईल ब त्यात आपलाच फायदा आहे हा बिचार दाभाडेंस मदत करण्यामागे 
निजामाचा होता. त्या दिशेनेच येथे निजामाने राजकारण केले. दाभाड्यांच्या प्रस्तावास संमती देत डभईच्या 
युध्दात आपली फोज दाखल केली. मात्र हीच गोष्ट दाभाडेंच्या पथ्यावर पडून ते राज्यात ब मराठ्यांच्या 


इतिहासातही बंडखोर ब बदनाम बनले. 


सारांश : पेशवे-दाभाडे संघर्षात दाभाडेंचा गुजरातविषयीचा पवित्रा जरी कायदेशीर असला तरी 
पेशव्यांच्या वर्चस्वबास उत्तर देण्यासाठी जो मार्ग त्यांनी अवलंबला तो राज्याच्या हितासाठी निश्‍चितच 
अपायकारक होता. त्यामुळे दाभाडेंनी शिवकाळापासून मराठा राज्यास सेवा व राज्यविस्तारात योगदान दिले 
असले तरी पेशव्यांकडून पराभूत होऊन व सेनापती मारला जाऊन देखील पुंडाईचे आणि बंडखोरीचे खापर 
दाभाड्यांवरच फुटले. दाभाड्यांची हीच घोडचूक ब त्यातून निजामास मराठा राज्यात राजकारण करण्यास 


मिळालेली संधी त्रिंबकराबांच्या मृत्यूस व दाभाडेंच्या राजकारणातील पिछेहाटीस कारणीभूत ठरली. 
१) छत्रपती शाहूंचे धोरण :- 


इ.स.१७०७ मध्ये शाहूंची मोगलांच्या केदेतून सुटका होऊन शाहू महाराष्ट्रात परतले आणि 
त्याबरोबरच मराठा राज्यात शाहू-ताराबाई संघर्ष सुरू झाला. त्यावेळी अनेक मराठा सरदार शाहू पक्षास 
मिळाले. त्यात बाळाजी विश्‍वनाथ हे एक महत्त्वपूर्ण व्यक्तीमत्त्व ठरले. छत्रपती शाहूंचे बालपण पूर्णत: 
मोगलांच्या कैदेत गेले असल्याने छत्रपती पदासाठी आवश्यक गुण त्यांच्यात फारसे विकसित झाले नव्हते. 
'राजकारण, मुत्सद्देगिरी, दुरदृष्टी, धडाडी या गुणांचा त्यांच्या व्यक्‍तीमत्त्वात अभाव होता." अशावेळी 
बाळाजी विश्‍वनाथ यांनी शाहू पक्षात येऊन प्रारंभी शाहूंचे बस्तान बसविण्यासाठी कसोशीने प्रयत्न केले. 
दमाजी थोरात,चंद्रसेन जाधव यांना वठणीवर आणले. धनाजी जाधव, आंग्रेंना शाहू पक्षात वळवले. मराठा 
राज्यास मोगलांकडून चोथ-सरदेशमुखीच्या सनदांची प्राप्ती केली. त्यांच्या या कतृत्वामुळे शाहूंची बाळाजींवर 
पूर्णत: मर्जी बसली. बाळाजींच्या या उपकाराविषयी शेजबलकर म्हणतात को, “शाहू व्यक्तिश: मनानेच 
मोगलांच्या उपकारी झाला होता. आजोबांचे ध्येय, धोरण, आकांक्षा यांचा त्याला मुळातच पत्ता नव्हता व 
कमकुवत मनाचा असल्यामुळे कोणतेही हिंमतीचेक डोईजड कार्य स्वतः अंगावर घेण्यास असमर्थ झालेला 
होता.... ती जागा बाळाजी विश्‍वनाथने भरुन काढली. बाळाजीचा पहिला उपकार म्हणजे त्याने धनाजी 

जाधवला परशुरामपंत प्रतिनिधीपासून फोडून शाहूंच्या बाजूस आणले हा होय.” '* शाहूंबरील बाळाजींच्या 
याच कार्याचा प्रभाव बाजीरावांना पेशवे पद देतांना दिसून येतो. शिवाय यावेळी ज्येष्ठ सरदारांचा विरोध 
असतांनाही शाहूंनी बाजीरावास पेशवेपद दिले यामागे जुन्या सरदारांपेक्षा नबीन सरदारांना अग्रक्रम देऊन 
त्यांना संधी देणे ही शाहूंची भुमिका दिसते. जुने सरदार शिरजोर होऊ नये हा त्यांचा हेतू असावा. 
पेशवे-दाभाडे संघर्षात शाहूंच्या याच धोरणाचे दर्शन घडते. खंडेराव दाभाडे यांना जरी सेनापति पद देण्यात 
आले असले तरी बाजीराव पेशव्यांच्या कारकिदीत खंडेराव इतर सरदारांच्या तुलनेत शाहूंच्या फारसा नजरेत 
भरतांना दिसत नाही. शाहू त्यांस क्वचित नागाची पत्रे लिहितांना दिसतात." तसेच पेशवे दप्तर खंड १२ 
मधील लेखांक ५ च्या पत्रानुसारही शाहूंनी खंडेराव दाभाडेस दिलेले दुय्यमपण दृष्टीस पडते. त्यात फत्तेसिंग 


भोसलेंच्या प्रदेशात सरंजाम दिल्या कारणाने खंडेराव नाराजी व्यक्‍त करतांना दिसतात." तसेच 
बाजीरावाच्या काळात पेशव्यांनी निजामाला पराभूत केल्यानंतर शाहूने भर दरबारात जाहीर केले कौ, 'राऊ 


स्वामींची मर्जी अबघ्यांनी पाळावी.' याचा अर्थ छत्रपतींचे अधिकार वापरण्याची मुभाच शाहंनी त्यास दिली. 
या सबबीवर पेशव्यांनी उदाजी पवार या सरदारास गुजरातेत पाठविले. शामराव या बकीलास चौथाईची 
बोलणी करण्यासाठी सरबुलंदखानाकडे पाठविले. यावेळी शाहंनी पेशव्यांच्या या कृत्यांची कोणतीही दखल 
घेतली नाही. दाभाड्यांनी मात्र माळव्यात पेशव्यांस प्रत्युत्तर देतांना माळव्यात लुटालुट केल्यावर त्यांस त्या 
प्रांतात उपसर्ग न करण्याचा आदेश दिला. चिमाजी आप्पांनी गुजरातच्या मोकासा दाभाड्यांकडे दिला 
असतांना इ.स.१७२८ मध्ये गुजरातेत मोहिम काढली तसेच चिमाजी-बाजीराव यांनी सरबुलंदखानाशी परस्पर 
चौथाईचा तह केला. यावेळी पेशव्यांना ज्या शब्दात समज द्यावयास हबी होती ती दिलेली दिसत नाही. 
त्रिंबकराव दाभाडे पेशव्यांच्या गुजरातमधील हस्तक्षेपामुळे निजामास फितूर झाला असता शाहंनी त्यास समज 
देण्यासाठी साताऱ्यास घेऊन यावे अथबा जे करणे ते विचारानुरुप करणे असा आदेश पेशव्यांस दिला 
असतांना पेशव्यांनी डभईच्या युध्दात त्रिबकरावास ठार मारले. यावेळी दाभाड्यांनी सदर प्रकरण साताऱ्यात 


आणले असता पेशव्यांस जरब देण्याऐवजी पाठी घालत 'तुम्ही माझा गळा कापून ब्राम्हणास मारणे, मी 


अपराधी आहे.' असे उत्तर शाहूंनी दिले. शाहूंचे पेशव्यांच्या बाबतीचे हे धोरण पाहता त्यांनी पेशव्यास 
नेहमीच झुकते माप दिलेले दिसते. शिवाय योग्य वेळी योग्य त्या कठोर धोरणाचा बापर न करता सख्यत्वाच्या 
धोरणाचा अवलंब त्यांनी केलेला दिसतो. त्यामुळे शाहूंचा सरदारांवर फारसा वचक राहिला असे वाटत नाही. 
त्यामुळे सरदार वर्गही आपली पातळी ओलांडून वागतांना दिसतात. शाहूंच्या या धोरणाचा परिणाम असा 


झाला को, त्यास गुजरात प्रांतातून उद्भवलेला तंटा वेळीच सोडवता आला नाही. त्याची परिणती फुटीर 

वृत्तीला चालना मिळून डभईच्या युध्दात झाली व येथूनच दाभाड्यांच्या ऱ्हासास चालना मिळाली. म्हणून 


शाहूंचे तडजोडीचे, मवाळ, सख्यत्वाचे धोरण दाभाड्यांच्या ऱ्हासास कारण ठरले. 
१1) दाभाडेंचे कर्तव्यशून्य उत्तराधिकारी :- 


खंडेराव दाभाडेंच्या काळात या घराण्याने चांगला नावलौकिक मिळवला. त्यांचा मुलगा त्रिंबकराव 
दाभाडेही पराक्रमी होता. तिरंदाजीत तो तरबेज होता. परंतु राज्य ब स्वत:च्या चुकीच्या धोरणाचा तो बळी 
ठरला. डभईच्या युध्दातील त्रिंबकराव दाभाडेंच्या मृत्यूनंतर छत्रपती शाहूंनी पेशवे-दाभाडे या दोघांच्या चूका 
पाठी घालून सेनापती पद पुन्हा खंडेराबांचा दुसरा मुलगा यशवंतराव दाभाडे यांजकडे दिले तर सेनाखासखेल 
पद बाबूराव दाभाडेंकडे देऊन उमाबाइईंच्या देखरेखीखाली गुजरातचा सरंजाम उत्पन्नाचा निम्मा भाग पेशव्यास 
द्याबा या अटीवर त्यांस जोडून दिला. परंतु खंडेराव व त्रिबकराब यांच्यातील पराक्रम या दोघांत नव्हता. 


बाबुराव दाभाडे तसा शूर होता. परंतु उद्दामपणामुळे उमाबाईंशी त्यांचे खटके उडत. याविषयीचे वर्णन 
विसाजी भिकाजी यांनी पेशवा बाजीरावास पाठविलेल्या वार्तापत्रात आले आहे. त्यात तो म्हणतो की, “सुध 


पंचमीस राजश्री बाबूराव » ५ » (सेना) खासखेल व मातुश्री उमाबाई या उभयतासी खटखट जाली.” 
शिवाय बाबूराव दाभाडेंचा लबकरच इ.स.१७३६ मध्ये विषाच्या प्रयोगाने मृत्यू झाला." चिमाजी आप्पांकडून 
यशवंतराव दाभाडे यांस पाठविलेल्या पत्रात लोहनेर येथे आजारपणातून बाबूराव दाभाडे यांचा मृत्यू झाला 
असे म्हटले आहे.” त्रिंबकराव दाभाडेंनंतर बाबूराबांचाही अवघ्या पाच वर्षात मृत्यू झाल्याने दाभाडे घराण्यात 
पराक्रमी पुरुष एकही उरला नाही. यशवंतराव दाभाडे सेनापती असले तरी त्यांच्याकडे त्या पदाची पात्रता 
नव्हते. शिवाय तो व्यसनाधीन असल्याने त्याच्याकडून राष्ट्रकार्य काहीच झाले नाही. या काळातील दाभाडेंचा 


नाकर्तेपणा दाखविणारे पत्र शाहू रोजनिशीत पहावयास मिळते. सदरचे पत्र कोकणच्या मसलतीचे असून त्यात 


"७१ असे दाभाड्यांस 


“तुम्ही आपणाकडील मातब्बर फौज आणून एकही स्वामीकार्य करुन दाखविले नाही. 
उद्देशून म्हटले आहे. यावरुन त्यांच्या कर्तव्यशून्यतेची कल्पना येते. दाभाडे घराण्यातील या कर्तव्यशून्य 


उत्तराधिकाऱ्यांमुळे गुजरातेत गायकवाडांना पुढे येण्यास संधी मिळून दाभाडूंयाचा ऱ्हास घडून आला. 
१शा) दमाजी गायकवाडांचे राजकारण :- 


दमाजी गायकवाड हा पिलाजींचा पुत्र होय. गायकवाड घराण्याचा दाभाड्यांशी पूर्वापारचा संबंध 
होता. पिलाजी गायकवाड हे खंडेराबांचे अत्यंत विश्‍वासू सेवक होते. इ.स.१७३२ मध्ये मारबाडचा राजा 
अभयसिंग याने गुजरातच्या राजकारणावरुन पिलाजींच्या धोक्याने मारेकऱ्यांकरबी खून केला. त्यामुळे 


दाभाडेंची गुजरातमधील मदार ही दमाजी गायकवाड यांबर येऊन पडली. दमाजी हा शूर व पराक्रमी होता. 

त्याने प्रारंभी गुजरात प्रांताचा कारभार अत्यंत चोख करुन दाभाड्यांच्या बतीने सत्ताजिस्तार सुरु ठेवला. परंतु 
नंतर सत्तालालसेने ब गुजरात बळकावण्याच्या हेतूने त्याने दाभाडेंबिरुध्द राजकारण करावयास सुरुवात 
केली. दमाजीच्या गैर वर्तनाबद्दल दाभाडेच्या हफीगतीत याप्रमाणे वर्णन आहे. “पिलाजी गायकवाड दैबयोगे 
मृत्यू पावले. त्याचे पोटी दमाजी गायकवाड होते. सेनापति यांणी सुभ्याची वस्त्रे देऊन गुजराथीत रबाना केले. 
त्याणी ही काही दिवस वहिवाट चालविली. नंतर दमाजी गायकवाड यांणी दोन-दोन वर्षे गुजराथीतच रहावे. 
येथे सेनापतीस खर्चाची ओढ पाडावी. पैका खर्चास लौकर देऊन नये व हुजूरुन श्रीमंत महाराजांच्या बराती 
सेनापतीबर होत होत्या. यांणी गायकवाड याजवर पाठवाव्या त्याही मानू नयेत. ऐसे बखेडे करु लागले." 
यावरुन दमाजीची स्वामीनिष्ठा मागे पडून गुजरात प्रांताविषयीचा स्वार्थ बळावलेला दिसतो. इ.स.१७३४ च्या 
पुरंदरे यांनी बाजीराव यांस पाठविलेल्या पत्रात दमाजी गायकवाड यांनी राजश्री स्वामी ब फत्तेसिंग भोसले 
यांच्याशी राजकारण करुन करार केल्याचा उल्लेख आहे. याबरुन दमाजीच्या गुजरात प्रांताविषयी 
दाभाडेंबिरुध्दच्या राजकारणास दुजोरा मिळतो. त्यात “गुजरात ब सुरत माहाल हे आपलीकडे पूर्वबतप्रमाणे 
चालवावे येक खेडे तफरका न करावे ; व महाराजाच्या चितास येईल (ते » बेले) ला किताब द्यावा. तूर्त दहा 
लक्ष (राजश्री) स ब दोन लक्ष रुपये सो विरुबायी यासी ब दोन लक्ष रुपये राजश्री फत्तेसिंगबावास 
द्यावे .... बोलीप्रमाणे .... गायकवाडानी आपला भाऊ पाठवावा. त्यापासी बोलीप्रमाणे सनदा पत्रा द्यावा. 
दमाजीस जो किताब देणे त्याची वस्त्रे सोनगडास पाठवावी.”*' असे म्हटले आहे. दमाजी गायकवाडाने 
गुजरात प्रांताच्या स्वार्थापोटी दाभाडे घराण्यातही अंतर्गत कलहाचा फायदा घेण्याचा प्रयत्न केला. उमाबाईची 
ज्येष्ठ सून अंबिकाबाई हिच्याशी संधान साधून तिला दोघांनी मिळून गुजरात प्रांत बळकावण्याचा सल्ला 
दिला. याविषयी दाभाडेंच्या हकोगतीतील वृत्तांत असा को, “सेनापति दाभाडे यांची ज्येष्ठ स्त्री अंबिकाबाई 
वर्तत नव्हती. सबब मोजे चांदखेड येथे बाडा बांधून अंबिकाबाईचे पुत्र त्र्यंबंकराब दाभाडे सेनाखासखेल सुध्दा 
राहिले होते. तेथे दमाजी गायकवाड येऊन संधान करुन आपण गुजराथीत चालावे ब आपण धनी मालक 
आहां. सेनापती ब उमाबाई साहेब यांचे मनात आम्हाबिशी विकल्प आला आहे. त्यास आपण धनी आहां 
आपण आम्हास अनुकूल असल्यास आम्ही महाराजांकडे संधान करुन चार रुपये दरबारखर्च करुन मातोश्री 
उमाबाई साहेब यांणी ब सेनापति यांणी तळेगावी स्वस्थ असावे व संस्थानचे ब गुजरातचे बंदोबस्त पेशवे यांचे 
हाते महाराजांचे कानावर घालून करुन घेऊ.” याप्रमाणे सांगून स्वतः पुढे निघून खर्चाचे पैसे ठेवून त्यांस 
मागाहून येण्याचे आमंत्रण दिले. अशाच प्रकारचे राजकारण दमाजीने नानासाहेब पेशव्यांशी करुन 


इ.स.१७५२ च्या करारानुसार गुजरातची अर्धी वाटणी पेशव्यांस देऊन गुजरात प्रांत बळकावला. 

अशा रितीने दमाजीचे गुजरात प्रांताविषयीचे बरील राजकारण पेशव्यांस हस्तक्षेपाची संधी देत 


दाभाड्यांच्या ऱ्हासास कारणीभूत ठरले. 
१11) दाभाडेंची कोल्हापूरकरांशी निष्ठा :- 


तळेगावच्या दाभाडे घराण्याचा उत्कर्ष खऱ्या अर्थाने मराठ्यांच्या स्वातंत्र्ययुध्दाच्या काळात झाला 
आणि ताराबाईच्या काळात त्यांनी गुजरात प्रांतावर स्वाऱ्या सुरु केल्या. परंतु पुढे खंडेराव दाभाडे शाहू पक्षात 
सामिल होऊन तेथेच सेनापती पदास पोहचले. असे असले तरी त्यांची कोल्हापूरकरांशी असलेली निष्ठा 
कायम दिसून येते. कारण कोल्हापूरच्या राजांकडून दाभाडे शाहू पक्षात असतांनाही त्यांना अनेक इनामे-वतने 
मिळालेली दिसतात तसेच पूर्वीच्या बतनांस कोल्हापूरकरांनी संरक्षण दिलेले दिसते. इ.स.१७१५ च्या 
पत्रातील उल्लेखानुसार कोल्हापूर हवेलीची देशमुखी खंडेराव दाभाडे यांस देण्यात आली होती.** याशिवाय 
नंतरच्या काळातही कोल्हापूरच्या छत्रपतींकडून दाभाड्यांच्या निष्ठा दर्शविणारी पत्रे आलेली आहेत." 
त्यावरुन दाभाड्यांची कोल्हापूरकरांशी असलेली निष्ठा दृष्टीस पडते. यामुळेही दाभाड्यांवर शाहू-पेशवे यांचा 
पूर्ण विश्‍वास बसला नसावा ज्यामुळे त्यांचे दाभाड्यांविषयी नकारात्मक धोरण बनले असावे. परिणामी 


कोल्हापूरकरांशी असलेली निष्ठा दाभाड्यांना बाधक ठरुन त्यांच्या ऱ्हासात त्याची भर पडली असावी. 
12) नानासाहेबांचे राजकारण आणि पेशवे-गायकवाड करार :- 


गुजरात प्रांतात वाटणी मिळवण्याचे पेशव्यांचे प्रयत्न बाजीरावाच्या काळापासून सुरु होते. 
बाजीरावांनी त्या दिशेने प्रयत्न करत गुजरात प्रांतावर आपला हक्क प्रस्थापित करण्याच्या प्रयत्नातून डभई 
येथे सेनापती त्र्यंबकराव दाभाडे यांच्याशी युध्द केले. त्यात त्रिबकराब मारला गेला. परंतु पेशव्यांचा गुजरात 
प्रांताबद्दलचा हेतू मात्र साध्य झाला नाही. कारण या युध्दानंतरही छत्रपती शाहूंनी सेनापती ब सेनाखासखेली 
दाभाड्यांकडेच ठेवून गुजरातचा सुभा पूर्वीप्रमाणेच त्यांच्याकडे ठेवला. बाजीराव पेशव्यानंतर पदावर 
आलेल्या नानासाहेब पेशव्यांनी बाजीरावांचे अपूर्ण ध्येय्य पूर्णत्वास नेण्याच्या दिशेने वाटचाल सुरुच ठेवली. 
मराठा राज्याचा संपूर्ण कारभार आपल्या नियंत्रणाखाली यावा हेच धोरण नानासाहेब पेशव्यांचेही राहिलेले 
दिसते. छत्रपती शाहूंच्या मृत्यूनंतर सांगोल्याच्या करारानुसार मराठा राज्याच्या राज्यकारभार पेशव्यांच्या हाती 
आला त्यावेळी नानासाहेबास लिहिलेल्या पत्रात अमृतराव शंकर दिनकरराव आनंद व्यक्‍त करत 
नानासाहेबांचे अभिनंदन करतांना दिसतो तसेच बाजीराव पेशव्यांची देखील हीच इच्छा होती.** असे मत 
प्रकट करतो. यावरुन आपणास पेशव्यांच्या हेतूची कल्पना येते. गुजरात प्रांत मिळवण्याच्या बाबतीतही 


अनेक खलबते झालेली दिसून येतात. इ.स.१७४७ मध्ये निजामाने सुरतेवर स्वारी करण्याचा घाट घातला 


त्यावेळी दाभाडे व गायकवाड यांनी पेशव्यांकडे सहाय्य मागितले असता “अर्धा गुजरात प्रांत प्रत्यक्ष आपल्या 


शट 


अंमलाखाली देत असाल तर सहाय्य करतो“ असे उत्तर नानासाहेबांनी त्यास दिले. यावरुन त्यांच्या गुजरात 
प्रांताविषयीच्या धोरणाची कल्पना येते. यावेळी उमाबाई भरपूर द्रव्य देण्यास तयार होती. पण मुलुख 
सोडावयास नाही. परंतु आपल्या ध्येय्य पूतीसाठी नानासाहेबाने इ.स.१७५१ च्या जानेवारीत गुजरातेत आपला 
अंमल जारी करुन वसुली करण्यासाठी फोजबंद अधिकारी पाठविले. याचा परिणाम दमाजीने आक्रमक 
पवित्रा घेऊन खानदेशात लुटालुट करत पुण्याच्या दिशेने चाल केली. यावेळी छत्रपती शाहूंचा मृत्यू होऊन 
रामराजे हे गादीवर आले होते तर पेशवे हे मराठ्यांच्या कारभाराचे सर्वेसर्वा बनले होते तेव्हा ताराबाईंनी 
बखेडा करुन रामराजास कैद केले यावेळी उमाबाई ब यशवंतराव दाभाडे यांनीही ताराबाईच्या पक्षास साथ 
दिली. परिणामी पेशव्यांनी ताराबाईसह दाभाड्यांस कैद केले. इकडे दमाजी पुण्याकडे चाल करुन आला 
असता पेठे, पटवर्धन या पेशव्यांच्या सरदारांनी दमाजीचा कोंडमारा करुन त्यासही कैद केले आणि पेशव्यांनी 
दमाजीकडे पंचबीस लाख रुपये ब निम्मे गुजरातची मागणी केली. परंतु दमाजीने धनी म्हणून दाभाड्यांकडे 
बोट दाखविले. तेव्हा पेशव्यांच्या फौजेने दमाजीचा गोट लुटला तसेच रघुनाथराव ब आणखी काही सरदारांस 
गुजरातेत प्रत्यक्ष अंमल जारी करण्यासाठी रवाना केले. पण गुजरातमध्ये अंमल जारी करणे एवढे सोपे नाही 
हे जाणून इ.स.१७५२ च्या प्रारंभी दमाजी गायकवाडशी पेशव्यांनी बाटाघाटींचे बोलणे लावून अखेर त्यांच्यात 
करार झाला. या कराराच्या वाटाघाटीत दाभाडेंपैको कोणीही नव्हते यावरुन त्यास बाजूला ठेवाबयाचे हे 

नानासाहेब आणि दमाजी ह्या दोघांनाही मान्य होते. ' असे दिसते. अर्थात दोघांनीही संगनमताने दाभाड्यांस 
बाजूला ठेवलेले दिसते. दाभाड्यांच्या हकीगतीत या राजकारणाविषयीचे वर्णन असे आहे कौ, “दमाजी 
गायकवाड अगोदरपासूनच पेशव्यांस फितूर झाला होता. दाभाड्यांस त्यावर संशय येऊ नये म्हणून तयाने 
दाभाड्यांसोबत स्वतःसही कैद करुन घेतले. नंतर पेशवे यांसी बोलणे लावून गुजरात पैकी चोदा माहाल 
देऊन गुजराथीत सेनापतीचे तर्फने आपण राहावे ब सेनापतीने हुजूर राहावे, याप्रमाणे ठराव करुन मोकळे 


जाले.'“” 


पेशवे-गायकवाड यांच्यात इ.स.१७५२ च्या प्रारंभी गुजरातच्या बाटणीविषयी झालेल्या करारानुसार 
गायकवाडांनी मागील देण्याबद्दल १५ लक्ष रुपये पेशव्यांस द्यावे, दमाजीच्या ताब्यात त्यावेळी जो मुलुख 
असेल त्याचा अर्धा भाग पेशव्यांस द्यावा, गायकवाडांनी दरवषी पाच लाख पंचवीस हजार रुपये 
खंडणीदाखल देत जावे, यापुढे जो मुलुख जिंकण्यात येईल. त्याचा अर्धा हिस्सा पेशव्यांस द्यावा, पेशवे 
मागतील त्यावेळी गायकवाडांनी त्यास दहा हजार घोडेस्वारांची मदत द्यावी, याच्या मोबदल्यात पेशव्यांनी 
दमाजीस अहमदाबाद घेण्याचे कामी आणि मोगलांस गुजरातेतून हाकून लावण्याचे कामी मदत करावी“ असे 


ठरविण्यात आले. दाभाड्यांकडे सेनापति ब सेनाखासखेल ही दोन पदे अद्यापपावेतों चालत होती. पैकी 

सेनाखासखेलीचे पद पेशव्याने दमाजीला करार करुन दिले. सेनापतीचे पद मात्र दाभाड्यांकडे राहिले; पण 
गुजरातेत त्यांचा या करारानुसार काहीएक संबंध राहिला नाही.“ उमाबाई दाभाडे ही एक कर्तृत्वान स्त्री होती. 
दाभाड्यांचे सेनापती पद आणि गुजरातचा सुभा टिकविण्यासाठी तिने जंग-जंग पछाडले. परंतु 
पेशवा-गायकवाड यांच्यात समेट झाल्यानंतर तिला काहीच करता आले नाही. पुण्यातच पेशव्यांच्या कैदेत 


असतांना इ.स.१७५२ मध्ये तिचा मृत्यू झाला. 


अशा रितीने इ.स.१७५२ च्या करारानुसार विचार करता दमाजी गायकवाडाने जसे दाभाड्यांकडून | 
गुजरात प्रांत मिळवण्यासाठी राजकारण केले तसेच राजकारण दाभाड्यांविरुध्द पेशव्यांनी गायकवाडांशी 
करुन गुजरातचा सरंजाम दाभाडेंच्या नावे असतांना त्यास बाजूला ठेवून बाजीराव पेशव्यांचा हेतू साध्य करत 
गुजरातची अधी वाटणी पदरात पाडून घेतली. अर्थातच पेशवे-गायकवाडांनी येथे संगनमताने दाभाड्यांस 
बुडविले. याठिकाणी पेशवा पदावर असतांना नानासाहेबांनी केलेले हे कृत्य पाहता त्यासही प्रदेशाचा आणि 
पैशाचा लोभ होता हे ही तिकेच खरे दिसते. शिवाय या कराराने पेशव्यांचे दाभाड्यांबद्दलचे राजकारण कसे 
होते याचा पुर्ण प्रत्ययही येतो. या करारानुसार सेनापती पद कायमचे जरी दाभाडे घराण्याकडे ठेवण्यात आले 
असले तरी प्रदेश ब अधिकार मात्र त्यांच्याकडे शिल्लक राहिले नाही. दमाजींच्या तनख्यावर दिवस 
कंठण्याची वेळ दाभाड्यांवर येऊन ठेपली. परिणामी या नंतर दाभाडे घराणे कायमचे मराठ्यांच्या 


राजकारणातून बाहेर फेकले जाऊन अखेर त्यांचा ऱ्हास घडून आला. 
४) सरंजामशाही व्यवस्था आणि मराठा मंडळ :- 


छत्रपती राजाराम महाराजांच्या काळात मराठा राज्य मोगलांशी संघर्षात व्यस्त असतांना सततच्या 
युध्दांमुळे खजिना रिता झाला होता. तसेच मोगलांचा प्रतिकार करणे मराठ्यांना अत्यंत अबघड बनले होते. 
संभाजी महाराजांच्या हत्येनंतर मोगलांचा आत्मविश्‍वास बळावला होता. अशा स्थितीत राज्य टिकविण्यासाठी 
छत्रपती राजाराम महाराजांनी सरंजामशाहीचे पुनरुज्जीवन करत जिंकलेला प्रदेश त्या सरदाराचा सरंजाम' हे 
तत्त्व घोषित केले. त्यामुळे मराठा सरदारांनी स्वतःच्या पैशाने फौज उभारुन प्रदेश पादाक्रांत करण्याचा सपाटा 
चालवला. शिवाय न जिंकलेल्या प्रदेशावरही आपली वतने सुरु करण्याचा तडाखा राजारामाने अवलंबिला. 
त्यामुळे शत्रूच्या प्रदेशात मुलुखगिरीला उधान आले. स्वतःच्या खर्चाने व हुशारीने सैन्य ब सरंजाम जमवून 
राज्यातील सरदारी मिळविण्याचा मार्ग जो या वेळी सुरु झाला तो पुढे १०० वर्ष तसाच चालला.“ 
राजारामांच्या या धोरणांमुळे मोगलांचा प्रतिकार करणे तर शक्‍य झाले परंतु अशा अधिकारावर जे इसम 
नेमण्यात येत त्यांची महत्त्वाकांक्षा ब स्वातंत्र्य लालसा साहजिकच वाढत गेली. यामुळे राष्ट्रनिष्ठा मागे पडून 


स्वार्थनिष्ठाच अधिक वाढली. अनेक इसम मोघम सनदा देऊन अधिकारी नेमले की, त्यांच्यात आपापसात 

चुरस लागणे व सीमा ठरलेल्या नसल्यामुळे भांडण उत्पन्न होण अपरिहार्य झाले व यावेळी सुरु झालेला हा 
प्रकार अखेरपर्यंत मराठेशाहीस भोवला. अर्थातच या सरंजामशाहीच्या पुनरुज्जीबनामुळे शिवकालीन एककेंद्री 
शासनप्रणाली मोडकळीस येऊन सरदार वर्गाचा प्रभाव वाढला. परिणामी छत्रपतींचे महत्त्व काहीसे लोप 
पावले. या सरंजामशाही व्यवस्थेतूनच मराठा सरदारांची केवळ शत्रू प्रदेशाबरच नव्हे तर सिमांच्या 
अनिश्‍चिततेमुळे आपापसातील प्रदेशांवरही आक्रमणे सुरु झाली. याच प्रणालीतून माने-घोरपडे, 
कबडे-भोसले, कदम-गायकवाड, शिंदे-होळकर, बुंदेले-्बबे अशी अनेक भांडणे व दावे निर्माण झाली.“ 


पेशवे-दाभाडे यांच्यातील वैमनस्य हा याचाच एक भाग होता. 


बाळाजी विश्‍वनाथ यांच्या काळात सतत मुलुखगिऱ्या करुन सरदार वर्ग मुजोर बनला होता. 
खंडेराव दाभाडे, परसोजी भोसले यासारखे सरदार कोणत्याही नियंत्रणाखाली न येण्याइतके प्रबळ बनले होते. 
अशावेळी त्यांना एक धाग्यात बांधण्यासाठी स्वतःची प्रगती ही मराठा राज्याच्या प्रगतीशी निगडीत आहे ही 
बाब पटवून देत त्यांचे अधिकार अबाधित राखत असतांना त्यांचा राज्याच्या विस्तारासाठी उपयोग व्हाबा या 
उद्देशपूर्तीसाठी मराठा मंडळाची स्थापना करण्यात आली. या मराठा मंडळानुसार ज्या मराठा सरदारांनी ज्या 
भागात आपल्या पराक्रमाच्या जोरावर प्रभाव निर्माण केला होता तो भाग त्या सरदारांना बसुलीसाठी वाटून 
देण्यात आला. त्यामुळे या काळात मराठा सत्तेचा विस्तार घडून आला. परंतु या धोरणामुळे मराठ्यांचे 
केंद्रसत्ता दुर्बल बनली. मराठ्यांची स्वतंत्रवृत्ती अधिकच वृध्दींगत झाली. मराठा सरदार आपण जिंकलेला 
प्रदेश छत्रपतींच्या परस्पर आपल्या हस्तकांना इनाम देऊ लागले. त्यामुळे छत्रपतींवर निष्ठा ठेवण्याऐबजी 
सरदारांवर निष्ठा ठेवण्याचा प्रघात पडला व यामुळे सरदारांचे गट राज्यात निर्माण झाले. डभईच्या युध्दापुर्वी 
पेशवे आणि दाभाडे यांच्यात निर्माण झालेले सरदारांचे गट यांचे उत्तम उदाहरण होय. बाळाजींनंतरच्या 
पेशव्यांनी आपल्या पदाचा वापर करुन आपला प्रभाव बाढविण्यासाठी तसेच मराठा मंडळातील सरदारांवर 
आपला प्रभाव निर्माण करण्याच्या उद्देशाने त्यांच्या प्रदेशात हस्तक्षेप सुरु केला. शिवाय पेशव्यांनी आपल्या 
अनुयायांचा दर्जा वाढविण्यासही प्रारंभ केला. परिणामी पेशव्यांची सत्ता ब प्रतिष्ठा वाढण्यास मदत होऊन 
मराठा मंडळातील जुन्या सरदारांची प्रतिष्ठा ब सत्ता कमी झाली.“' त्यातूनच पेशव्यांशी या सरदार वर्गाचे 
खटके उडून अनेक तंटे बखेडे उदयास आले. पेशवे-दाभाडे संघर्ष हा त्याचीच परिणती होती. त्यात 
पेशव्यांच्या वाढत्या प्रभावामुळे ते विजयी होऊन दाभाड्यांच्या पराभवाबरोबरच ऱ्हासालाही सुरुवात झाली. 
अर्थातच ज्या सरंजामशाही व्यवस्था ब मराठा मंडळामुळे अनेक सरदार उदयास आले व मराठा राज्याचा 
विस्तार घडून आला त्याच व्यवस्थेने मराठा राज्यात अनेक तंटे उभे करुन कित्येक मातब्बर सरदारांचा ऱ्हास 


घडवून आणला. सेनापती दाभाडे घराणे हे त्याचाच बळी ठरलेले मराठा राज्यातील उत्तम उदाहरण होय. 

दाभाड्यांच्या ऱ्हासास कारणीभूत ठरलेल्या बरील घटकांबरोबरच पेशवे-गायकवाड घराण्यातील 
अंतर्गत वारसा संघर्ष, दुसऱ्या बाजीराव पेशव्याचा कारभारी बाळोजी कुंजीरचे राजकारण या घटकांचीही भर 
पडली. कारण दाभाड्यांच्या बारसांनी नंतर मराठा दरबारी आपला सरंजाम परत मिळवण्यासाठी भरपूर 
खटपट चालवली. परंतु वरील कारणांमुळे दाभाड्यांच्या प्रयत्नास दाद देणारा कुणीही बाली राहिला नाही. 
परिणामी या घराण्याची राजकारणातून पिछेहाट होऊन त्यांचा ऱ्हास घडून आला. अशा रितीने दाभाड्यांच्या 


पिछेहाटीची कारणमिमांसा केली असता त्यांच्या ऱ्हासात भर घालणारे वरील घटक दृष्टीपथात येतात. 


समारोप :- 


च 


दाभाडे घराण्याचे मराठा राज्य विस्तारातील कार्य आणि पेशवे-दाभाडे संघर्ष यांची तुलना करता 
डभईचे युध्द ही त्यांच्या कार्याला आणि मराठ्यांच्या इतेहासाला काळिमा फासणारी तसेच दाभाड्यांच्या 
ऱ्हासाला कारणीभूत प्रमुख घटना होय. डभई हे गुजरात प्रांतातील स्थळ. इ.स.१७२५साली सेनापती दाभाडे 
यांनी ते आपले मुख्य ठाणे केले. याच ठिकाणी गुजरात प्रांताच्या वर्चस्बबादातून पेशवे-दाभाडे संघर्ष निर्माण 
होऊन १ एप्रिल, १७३१ रोजी त्यांच्यात युध्द झाले. त्यात सेनापती त्रिंबकराव मारला गेला. या संघर्षाची 
मिमांसा करतांना या युध्दापूवीच्या पार्श्वभूमीचा बिचार करता उत्तरेच्या राजकारणात मराठ्यांचा प्रभाव 
निर्माण कराबा अशी बाजीराव पेशव्यांची महत्त्वाकांक्षी योजना होती. मराठा सरदारांबरही आपला प्रभाव 
निर्माण करणे हा या योजनेचाच एक भाग होता. दक्षिणेतून उत्तरेत जाणारे मार्ग माळवा-गुजरातमधून जात 
असल्याने माळव्याप्रमाणे गुजरातवरही त्यांचा डोळा होता याची आपणास कल्पना येते. यासाठी माळव्याची 
अर्धी वाटणी देण्याच्या अटीवर गुजरातच्या अर्ध्या बाटणीची मागणी बाजीराव पेशव्यांनी त्रिंबकराव 
दाभाडेंकडे केली. परंतु त्रिंबकरावांनी शाहूंच्या अधिकाराखालील वाटणीप्रमाणे तुम्ही माळव्याचा ब आम्ही 
गुजरातचा कारभार पहावा. वाटणी मागू नये असे उत्तर दिले. परंतुआपणच मराठा राज्याचे कते-करविता या 
पेशव्यांच्या भुमिकेस दाभाडेंचे हे उत्तर रुचले नाही. त्यांनी उदाजी पवार यास इ.स.१७२५ मध्ये गुजरात 
मोहिमेवर पाठविले. इ.स.१७२७ मध्ये शाहूंनी चिमाजी आप्पांकडे असलेला गुजरातचा निम्मा मोकासा काढून 
दाभाड्यांस दिला. त्यामुळे पेशवे-दाभाडे वैमनस्यात आणखीनच भर पडून 'स्व' दुखावलेल्या पेशव्यांनी 
आपला वकोल शामराव यांस गुजरातचा मोगल सुभेदार सरबुलंदखान याकडे चौथाई मागणीसाठी पाठविले 
तसेच इ.स.१७२८ मध्ये चिमाजी आप्पांनीही गुजरातवर स्वारी करुन सरबुलंखानावर दबाव आणत त्यास 
चौथाईंचा तह करण्यास भाग पाडून पेशव्यांनी दाभाडेंच्या विरोधात शाहूंच्या नावे गुजरातच्या सनदा 


मिळवल्या. येथेच डभईंच्या युध्दाचे खरे बीज रोवले गेले. पेशव्यांच्या या हस्तक्षेपातूनच डभईचे युध्द होऊन 

त्यात त्रिंबकराव दाभाडे मारले गेले आणि येथूनच दाभाडे घराण्याच्या ऱ्हासास सुरुवात झाली. दाभाड्यांच्या 


ऱ्हासास कारणीभूत ठरलेल्या पेशव्यांच्या या बर्चस्बबादी धोरणाबरोबरच इरतही कारणे कारणीभूत आहेत. 


सरबुलंदखानावर चिमाजी आप्पांनी दबाब आणला असता दाभाडेंच्या सततच्या मुलुखगिऱ्यांना 
कंटाळलेल्या खानाने पेशव्यांच्या हस्ते दाभाडेंचा काटा निघून मराठ्यांतच भांडण लागेल हा विचार करत 
दाभाडेंबिरुध्द चौथाईच्या कराराचे राजकारण पेशव्यांशी केले. त्यानंतर आलेल्या अभयसिंगानेही त्याचाच 
कित्ता गिरवत पेशव्यांशी संधान साधले. छत्रपती शाहूंनी गुजरातमधील या यादवीची वेळीच दखल घेऊन 
कठोर धोरणाचा अवलंब न करता अनुनयाचे धोरण अवलंबले. पिलाजी गायकबाडांच्या मृत्यूनंतर 
दाभाडयांतर्फ गुजरातचा कारभार पाहणाऱ्या दमाजी गायकवाडानेही स्वार्थापोटी दाभाड्यांबिरुध्द राजकारणे 
चालवली. इ.स.१७५२ चा पेशव्यांशी करार हा त्याच्या राजकारणाचा परमोच्च बिंदू होता. दाभाडे घराण्यातही 
ब्रिबकरावानंतर कर्तबगार बारस न आल्याने या सर्व विरोधी राजकारणावर निर्बंध लादण्यात दाभाड्यांस यश 
मिळू शकले नाही. त्यातच कोल्हापूरकरांशी पूर्वापार निष्ठाही काही अंशी त्यांच्या स्वामीनिष्ठेस बाधक उरली. 
त्यातच बाजीराव पेशव्यानंतर सत्तेवर आलेल्या नानासाहेबांचे गुजरात प्रांताविषयीचे धोरण बाजीराबांसारखेच 
वर्चस्ववादी राहिले. इ.स.१७५२ मध्ये योग्य संधी मिळताच त्यांनी दमाजी गायकवाडशी दाभाड्यांना 
गुजरातच्या राजकारणातून बाजूला सारत गुजरातच्या अर्ध्या बाटणीचा करार करुन त्यांस गुजरातमधून 
कायमचे परागंदा केले. मराठ्यांच्या राजकारणातून दाभाड्यांच्या पिछेहाटीस वरील संपूर्ण परिस्थिती ब घटक 
कारणीभूत ठरले. या सर्ब घटकांची बीजे राजारामांच्या काळातील सरंजामशाही व्यवस्था ब शाहूंच्या 
काळातील मराठा मंडळात रुजलेली होती. या व्यवस्थांनी मराठा राज्याचा विस्तार केला असला तरी त्याच 
व्यवस्थांमुळे सरदार वर्ग प्रबळ बनून केंद्रसत्ता दुर्बल बनली. या प्रबळ सरदारांनी आपले हस्तक नेमून 
एकमेकांच्या प्रदेशात हस्तक्षेप करत स्वत:चे स्वातंत्र्य व वर्चस्व सिध्द करण्याचा प्रयत्न चालवला. परिणामी 
मराठा राज्यात सरदारांमधील अंतर्गत यादबीचे (संघर्षाचे) अनेक प्रसंग उद्‌भवले. दाभाडे-पेशवे संघर्ष 
त्यापैकी एक होय. 


सेनापती दाभाडे घराण्याच्या पिछेहाटीस वरील राजकारणाबरोबर ते स्वतःही तितकेच जबाबदार 

१८ वे शतक भारताच्या इतिहासाला नवीन वळण देणारे तर १७ वे शतक हे त्याचे पूर्वसुरी होते. 
इ.स.१५२६ मध्ये मोहम्मद जुहीरुद्दीन बाबरने पहिल्या पानीपतच्या युध्दात इब्राहिम लोदीचा पराभब करुन 
भारतात मोगल सत्तेची पायाभरणी केली. तेव्हापासून १७ व्या शतकाच्या अखेरपर्यंत मोगल साम्राज्य सर्वात 
वैभवशाली व सामर्थ्यसंपन्न मानले जात होते. मोगलांचे हे वैभव ब सामर्थ्य खऱ्या अर्थान बादशहा अकबराने 
हिंदूंशी राबविलेल्या सहिष्णू धोरणामुळे निर्माण झालेले दिसते. मोगल सत्तेची स्थापना बाबराने केली असली 
तरी तिचे साम्राज्यात रुपांतर अकबराच्या काळातच घडून आले. अकबराच्या काळातील मोगल साम्राज्याची 
औरंगजेबाच्या काळाशी तुलना करता अकबराच्या काळात मोगल साम्राज्यातील प्रांतांची संख्या 
औरंगजेबाच्या तुलनेत कमी असली तसेच दक्षिणेत मोगल सत्तेच्या पूर्णपणे विस्तार झाला नसला तरी 
अस्तित्वात असलेले साम्राज्य टिकविण्याचे सामर्थ्य अकबराच्या धर्म सहिष्णू धोरणात होते. अकबरानंतर 
सत्तेवर आलेल्या जहांगीर ब शहाजहान या बादशहांनी देखील सामान्यतः अकबराच्याच धोरणाचा अवलंब 
केला. त्यामुळे नैतिकदृष्ट्या मोगल साम्राज्य वैभवाच्या शिखरावर राहिले. परंतु औरंगजेबाने या सहिष्णू 
नितीला तिलांजली दिली. त्यामुळे औरंगजेबाच्या काळात भारताच्या राजकीय परिस्थितीत अमुलाग्र 
परिवर्तन घडून आले. ते परिवर्तन सकरात्मक नसून नकारात्मकच अधिक होते. औरंगजेबाच्या कट्टर धार्मिक 
धोरणामुळे मोगल सत्तेविरुध्द सर्वत्र उठाव होऊन राजकोय अराजक निर्माण झाले. त्याचा परिणाम 
मोगलांच्या केंद्रीभूत सत्तेवर आघात होऊन तिची ऱ्हासाकडे वाटचाल सुरु झाली. अकबराच्या काळात ज्यांनी 
मोगल सत्तेच्या विस्तारात योगदान दिले त्या राजपूत, जाट, बुंदेले यांनी बंडाचे निशाण उभारले. याकाळात 
राजपूतांची आमेर (जयपूर), मारवाड (जोधपूर), बिकानेर, मेवाड, जैसलमेर, बुंदी आणि कोटा तसेच 
धाडनेरा, रिवा, ओरछा अशी अनेक राज्य अस्तित्वात होती. अकबराच्या काळात जरी या राज्यांनी मोगल 
सत्तेला आपली सेवा प्रदान केली असली तरी नंतरच्या काळातील मोगल बादशहांच्या बदलत्या धोरणांमुळे 
त्यांची निष्ठाही बदलू लागली. औरंगजेबाच्या काळातील धमांध धोरणामुळे तर त्यांनी मोगलांविरुध्दच पवित्रा 
घेतला. त्याबरोबरच राजपूतांच्या सत्ताविस्तारासाठी आपापसातही संघर्ष निर्माण झाला. १७ व्या, १८ व्या 
शतकात मोगलांविरुध्द संघर्ष करणारे दुसरे राज्य जाटांचे होते हे लोक हिमालय पर्वताच्या पायथ्याशी 
तराईच्या प्रदेशात वास्तव्यास असून त्यांच्या शेतकरी जीबनशेलीतील मोगलांच्या हस्तक्षेप हे त्यांच्या 
मोगलांविरुध्दच्या संघर्षाचे मूळ कारण होते. जाटांच्या उठावास प्रामुख्याने तिलपतचा एक लहानसा जमीनदार 


गोकुळ, राजाराम ब चुडामण जाट यांचे नेतृत्व लाभले. अखेर चुडामन जाटाच्या नेतृत्वात भरतपूर येथे 


श्ट्ठ 


जाटांनी आपले स्वतंत्र राज्य स्थापन करण्यात यश मिळवले. पुढे इ.स.१७५६ ते १७६३ या काळात सूरजमल 
जाटाने जाट शक्‍तीला अधिक सुगठित आणि सुदृढ बनवले. या काळात मोगलांशी संघर्ष करणारे तिसरे राज्य 
शोखांचे होय. मध्ययुगातील धर्मसुधारणा चळवळीतून उत्तरेत हा शीख पंथ उदयास आला. गुरु नानक हे या 
पंथाचे संस्थापक होय. गुरु नानक नंतर या पंथात नऊ गुरु होऊन गेले. गुरु गोविंदसिंग हे शेवटचे गुरु होय. 
यानंतर या पंथाचे धार्मिक स्वरुप नाहीसे होऊन औरंगजेबाच्या काळात शीखंचा जो छळ झाला त्याचा 
परिणाम या धर्मात लष्करी स्वरुप वृध्दींगत झाले. या काळात बंदा बहादूरा या अनुयायाचे नेतृत्व शोखांना 
लाभले. त्यांना शीखांवरील अन्यायाविरुध्द मोगलांशी नेटाने लढा दिला. परंतु १९ जून, १७१६ रोजी त्यास 
ठार मारुन शीखांचे बंड पूर्णपणे चिरडून टाकण्यात आले. पुढे महाराजा रणजितसिंहाच्या नेतृत्वात शीख 


शक्‍ती पुन्हा एकत्र येऊन शीखांचे स्वतंत्र राज्य उदयास आले. 


१७ व्या ब १८ व्या शतकात मोगलांच्या प्रादेशिक सत्तांमधील संघर्षात सक्रोय असलेली चौथी सत्ता 
बुंदेलखंडातील बुंदेलांची होती. बुंदेलांचा मोगलांविरुध्दचा संघर्ष हा मोगलांद्वारा जास्तीत जास्त राज्य 
वर्चस्वाखाली आणण्याचा प्रयत्न आणि स्थानिक शासकांद्रारा आपले स्वातंत्र्य अबाधित राखण्याचा प्रयत्न या 
परस्पर विरोधी संघर्षाचे उत्तम उदाहरण होय. या संघर्षात विशेषतः चंपतराय आणि त्याचा मुलगा छत्रसाल 
यांच्या नेतृत्वाखालील बुंदेल्याचे उठाव मोगलांना मोठे आव्हान ठरले. या संघर्षाचा परिणाम म्हणजे बुंदेल्यांनी 
मोगल सत्ता तर खिळखिळी केलीच. पण, त्याबरोबरच महंमदशहा बंगशच्या बुंदेलखंडातील आक्रमणाच्या 
वेळी छत्रसालने मराठ्यांची मदत घेऊन मराठ्यांचा उत्तरेत विशेषतः माळवा प्रांतातील प्रवेश सुलभ बनवला. 
याच काळातील उत्तर भारतातील रोहिले ब बंगश पठाण यांच्या सत्ताही मोगलांसाठी उपद्रवी ठरल्या. 
औरंगजेबाच्या काळात मोगलांविरुध्दच्या या संघर्षात आणि मोगल राज्यातील अंतर्गत अराजकतेत सर्वाधिक 
भर पडली. त्यात प्रामुख्याने बादशहाच्या दक्षिण मोहिमेमुळे राजधानीतील प्रदीर्घ अनुपस्थिती, त्यामुळे 
विस्कळीत झालेली शासकीय यंत्रणा, शासकीय अधिकारी, जहागिरदार, मनसबदार यांची घसरलेली 
प्रतिष्ठा, मोगलांची मराठ्यांविरुध्दच्या अपयशामुळे ढासळलेली प्रतिष्ठा, सततच्या युध्दांमुळे निर्माण झालेली 
आधिक विषमावस्था ही कारणे कारणीभूत ठरली. त्यामुळे साम्राज्याच्या शत्रूंचा आत्मविश्‍वास अधिकच 
वाढून मोगलांवर त्यांचे हल्ले अधिक प्रखर बनले. औरंगजेब बादशहाच्या मृत्यूनंतर आलेल्या 
उत्तराधिकाऱ्यांत कर्तबगारी व राजकोय दुरदृष्टीचा अभाव असल्याने दरबारात मुस्लीम वजीर, अमीर-उमराव 
यांचे विविध गट निर्माण होऊन बादशहाविरुध्दच्या कटकारस्थानांना उत आला. या बेबंदशाहीचा फायदा घेवून 
बंगाल, अवध, हैद्राबाद येथील सुभेदारांनी मोगलांच्या केंद्रीय सत्तेचे नाममात्र बर्चस्ब स्विकारत आपली 
स्वतंत्र राज्य निर्माण केली. यात प्रामुख्याने अनुक्रमे मुर्शिद कुलीखान, सादतखन बुऱहाण-उल-मुल्क आणि 
चिनकिलीचखान उर्फ निजाम-उल-मुल्क यांचा समावेश होता. याच काळात दक्षिणेतील औरंगजेबाशी 


१ट८्र 


पंचबीस वर्षे संघर्ष करुन तग धरलेल्या मराठ्यांनी पेशव्यांच्या नेतृत्वाखाली साग्राज्यबादी धोरणाचा अवलंब 
करत उत्तरेत अटकेपर्यंत मजल मारुन मोगल सत्तेवर आपले वर्चस्व निर्माण केले. याशिवाय मोगल 
बादशहाकडून दक्षिणेतील सहा सुभ्यांच्या चौथाई-सरदेशमुखीचे अधिकार मिळवून तेथे आपला एकाधिकार 
प्रस्थापित केला. दक्षिणेत मराठ्यांव्यतिरिक्‍त हैद्राबाद येथे निजामाची तर म्हैसूर येथे हेदरअलीची सत्ता 
प्रस्थापित होऊन त्यांच्यातही परस्पर वैमनस्य, हेवेदावे ब साम्राज्यविस्ताराची स्पर्धा निर्माण झाली. त्यामुळे 
उत्तर भारताप्रमाणेच दक्षिणेतही संतत संघर्षमय स्थिती निर्माण झाली. दक्षिणेतील सहा सुभ्यांच्या चौथाई 
बसूलीचे मिळालेले अधिकार हे निजाम-मराठे संघर्षाचे तर कृष्णा व तुंगभद्रा नद्यांच्या दोआबाबरील वर्चस्व हे 
हैदर-मराठे संघर्षाचे मूळ कारण होते. याशिवाय करवीर, जंजीऱ्याचा सिध्दी, कर्नाटकचा नबाब त्रावणकोर या 
सत्तांबरोबरच युरोपीयनांच्याही अनेक वसाहती दक्षिणेत अस्तित्वात होत्या. १८ व्या शतकातच झालेल्या मध्य 
आशियातील नादिरशहा ब अहमदशहा अब्दालीच्या आक्रमणांमुळे भारतातील राजकारणाला वेगळेच बळण 
प्राप्त झाले शिवाय मोगल सत्ता अधिकच रसातळाला गेली. या काळात मोगल सत्तेच्या दुर्बलतेचा फायदा 
घेऊन मोगलांविरुध्दच्या बंडातून निर्माण झालेल्या राज्यांचा आपापसातही संघर्ष निर्माण झाला. हा संघर्ष सर्व 
भारतभर पसरुन सर्वत्र हेवेदावे, कटकारस्थाने, सत्ता संघर्ष, वारसा संघर्ष यांचे साम्राज्य निर्माण झाले. 
१८ व्या शतकातील या बेबंदशाहीमुळे अनेक अभ्यासकांनी या शतकास “अंधकारमय युग' अशी संज्ञा 
दिलेली आहे. या अंधकारमय परिस्थितीचा फायदा घेण्यात भारतात व्यापारासाठी आलेले युरोपीयन 
व्यापारीही मागे राहिले नाहीत. त्यांनीही अधिकाधिक लाभ मिळवून घेण्याच्या प्रयत्नातून त्यांचे एतद्देशीय सत्ता 
ब आपापसात संघर्ष निर्माण झाले. या संघर्षात इंग्रज एतद्देशीय सत्ता व युरोपीयनांवर मात करत इ.स.१७५७ 
च्या प्लासीच्या युध्दात नबाब सिराजउद्दौला यास पराभूत करण्यात आणि बंगाल प्रांतात इंग्रजी सत्तेची 
मुहूर्तमेढ रोवण्यात यशस्वी ठरले. येथूनच भारतातील अंधकारमय युगाला परिवर्तनशील व आधुनिकतेचे 
बळण मिळाले. याचाच अर्थ १८ वे शतक जसे भारताच्या इतिहासात अंधकार युग निर्माण करणारे ठरले 


तसेच नव्या युगाची सुरुवात करणारेही ठरले. 


१८ व्या शतकात दक्षिणेतील मराठा राज्याने साम्राज्यविस्ताराचा अबलंब करुन मोगल साम्राज्यावर 
आपले वर्चस्व प्रस्थापित करण्याचे जे कार्य केले ते मराठ्यांचे यश प्रामुख्याने मराठा राज्यातील विविध 
कर्तबगार सरदार घराण्यांवर व त्यांच्या कर्तृत्वावर अवलंबून होते. शिवकाळापूर्वीपासून अशा सरदार 
घराण्यांची परंपरा महाराष्ट्रास लाभली आहे. शिवकाळातील मराठ्यांचे स्वराज्य अशाच सरदार घराण्यांच्या 
पराक्रमावर उभे राहिले. मराठ्यांच्या स्वातंत्र्ययुध्दाच्या काळात छत्रपती राजारामांनी सरंजामशाहीचा अवलंब 
केल्यामुळे अनेकांना आपले कर्तृत्व दाखविण्याची संधी मिळून मराठा सरदारांच्या नबोदित घराण्यांत 
अधिकच भर पडली. पेशवे काळातही ही परंपरा सुरुच राहिली. पेशवे काळात मराठयांच्या मंडळात अशा 

कर्तबगार घराण्यांमध्ये प्रामुख्याने साताऱ्याचे छत्रपती, श्रीवर्धनकर पेशव्यांचे भट घराणे, नागपूरकर भोसले 
घराणे, इंदौरचे होळकर घराणे, ग्वाल्हेरचे शिंदे घराणे, बडोद्याचे गायकवाड घराणे, कुलाबाकर आंग्रे घराणे 
यांचा समावेश होता. याशिवाय इतरही अनेक कर्तबगार धराणी याकाळात अस्तित्वात होती. त्यात चोरखेडचे 
कदमबांडे घराणे, धारचे पवार घराणे, सरलष्कर निंबाळकर (औरंगाबाद, गंगथडी), प्रतिनिधी (हैद्राबाद, 
बिदर, औंध), फत्तेसिंग भोसले (कर्नाटक, अक्कलकोट) यांचा समावेश होता. तसेच पटवर्धन, रास्ते, पेठे, 
मोहिते, सावंत, हिंगणे, थोरात, चव्हाण अशी कित्येक सरदार घराणी वेगवेगळ्या प्रदेशामध्ये अस्तित्वात 
होती. त्यांच्या पराक्रमाच्या जोरावरच मराठ्यांच्या सत्तेचा मोठ्या प्रमाणात विस्तार घडून आला. परंतु 
त्यांच्यातील परस्पर हेबेदाव्यांमुळे आणि मुलुखगिरीसाठी त्यांना प्रदेश नेमून दिल्यामुळे मराठ्यांच्या अंतर्गत 


अनागोंदीस हीच घराणी कारण ठरली. 


१८ व्या शतकातील राजकीय परिस्थिती आणि मराठ्यांची सरदार घराणी यांचा अभ्यास केला 
असता त्यात काही अंशी साम्य आपणास दिसून येते. या काळातील केंद्रीय सत्तेच्या दुर्बलतेमुळे अनेक राज्य 
उदयास आली व त्यांनी मोगल सत्तेचे लचके तोडावयास सुरुबात केली. स्वतःचा राज्यविस्तार साधण्याचा 
प्रयत्न केला. त्यातून आपापसातही त्यांचा संघर्ष निर्माण झाला. इतकेच नव्हे तर बहुतांश राज्यात बारसा 
संघर्षही या काळात मोठ्या प्रमाणात पहावयास मिळतो. अशीच स्थिती मराठा राज्यातील सरदार घराण्यांचा 
बाबतीतही पहावयास मिळते. छत्रपती संभाजींच्या निर्घृण हत्येनंतर छत्रपती राजारामांनी राज्य टिकविण्यासाठी 
जहागीरदारी पध्दतीचा अवलंब केला आणि “जिंकलेला प्रदेश हा त्या सरदाराची जहागिरी (सरंजाम)” हे 
धोरण अंमलात आणले. त्याचा परिणाम अनेक सरदारांनी प्रदेश पादाक्रांत करण्यास सुरुवात करुन मोगलांना 
जर्जर करुन सोडले परंतु छत्रपती शाहूंच्या काळापर्यंत हा सरदार वर्ग मुजोर बनला. तसेच शाहूंकडे 
राज्यकारभाराचा अनुभव व कठोर नेतृत्वाचा अभाव असल्याने छत्रपतींच्या अधिकारांचा बापर करण्याचा 
पवित्रा पेशव्यांनी घेऊन मराठा सरदारांना आपल्या काबूत ठेवण्याचा प्रयत्न चालवला. परंतु त्याचा परिणाम 
या काळात पेशव्यांचा अनेक सरदारांशी संघर्ष निर्माण झाला. याबरोबरच या सरदारांचे सरंजाम एकमेकांस 
लागून असल्याने किंबा एकाच वेळी एका भागात दोन-तीन सरदार जोडून दिल्याने स्वतःचे वर्चस्व प्रस्थापित 
करण्याच्या स्पर्धेतून मराठा सरदारांमध्येही आपापसात अनेक संघर्ष उद्‌भवले. त्यातील सर्वाधिक संघर्ष हे 
पेशव्यांचे इतर सरदारांशी घडून आले. उदा.पेशवे-दाभाडे संघर्ष, पेशवे-प्रतिनिधी संघर्ष, पेशवे-नागपूरकर 
भोसले संघर्ष, पेशवे- आंग्रे संघर्ष बगैरे. याशिवाय बहुतांश सरदार घराण्यांत उद्‌भवलेले वारसा संघर्ष हे 
होतेच. अर्थात १८ व्या शतकातील राजकीय अनागोंदीचा फायदा उठवून मराठा सरदारांनी . आपल्या 
पराक्रमाच्या जोरावर मराठा राज्याचा उत्तर भारतातही विस्तार करत मोगल सत्तेच्या दुर्बलतेमुळे निर्माण 


झालेली पोकळी भरुन काढण्याचे कार्य केले. परंतु मराठ्यांनी ज्या धोरणाचा अवलंब करुन हे कार्य साध्य 

केले त्याच धोरणातून मराठा राज्यांतर्गत परस्पर हेवेदावे, राजकोय स्पर्धा, अर्थकारण, राजकारण निर्माण 
होऊन मराठा सरदार-पेशवे, मराठा सरदारांचे आपापसातील संघर्ष आणि मराठा सरदारांच्या घराण्यात वारसा 
संघर्ष निर्माण होऊन १८ व्या शतकाच्या उत्तरार्धात मराठ्यांची ऱ्हासाकडे वाटचाल सुरु झाली. 
शिवकाळातील प्रबळ केंद्रीय नेतृत्वाचा अभाव आणि सरंजामशाहीचा उदय ही त्यामागील प्रमुख कारणे 
दिसून येतात. याचा परिणाम इंग्रजांनी भारतातील एतद्देशीय सत्तांबरोबरच युरोपीयनांनाही पराभूत करत 


भारताच्या व्यापाराबरोबरच राज्यव्यवस्थेबरही आपली एकाधिकारशाही प्रस्थापित केली. 


१८ व्या शतकात वर सांगितलेल्या अनेक सरदार घराण्यांप्रमाणेच शिबकाळापासून मराठा राज्यास 


सेवा देणारे परंतु १८ व्या शतकात नावारुपास आलेले गुजरात या मोगलांच्या लष्करी व व्यापारीदृष्ट्या 
अत्यंत महत्त्वाच्या प्रांतात मराठा सत्तेचा अंमल बसविणारे आणि आपल्या कर्तृत्वाच्या जोरावर 'हुजरे' 


पदापासून 'सेनापती' पदापर्यंत मजल मारणारे तळेगावचे दाभाडे हे सरदार घराणे एक होय. पुणे जिल्ह्याच्या 
मावळ तालुक्‍यातील पुणे-मुंबई महामार्गावर पुण्याच्या बायव्येत पुण्यापासून सुमारे ३५ कि.मी.अंतरावर 
असलेले तळेगाव ही या घराण्याची जहागीर होय. दाभाडे घराण्यातील वंशजांच्या माहितीनुसार ते मुळचे 
गुजरात प्रांतातील “डभोई' येथील असल्याचे सांगितले जाते. त्या नावावरुनच त्यांना दाभाडे हे आडनाव 
मिळाले असेही म्हटले जाते. इ.स.१५३० च्या एका पत्रावरुन ते नाशिक जिल्ह्यातील ओझरचे असावेत यासही 
दुजोरा मिळतो. परंतु तळेगावची पाटिलको मिळाल्यानंतर येथूनच त्यांचा उध्दार झाल्यामुळे 'तळेगावचे 


दाभाडे' म्हणूनच हे घराणे इतिहासात ओळखले गेले. दाभाडे घराणे महाराष्ट्रातील मराठ्यांच्या ९६ कुळी 
मराठा क्षत्रिय जातीचे असून ते कुलोत्पन्न सोमवंशी आहेत. त्यांचे देवक कळंबाचे आहे. जेजुरीचा खंडोबा हे 
त्यांचे कुलदैवत तर तुळजापूरची भवानी ही या घराण्याची कुलदेवता होय. या घराण्यात कट्यारीचे विशेष 
महात्म्य असून या घराण्यातील पुरुष सोबत कट्यार बाळगीत असत. दाभाडे घराण्यास त्यांच्या 
कार्य-कर्तृत्वामुळे छत्रपतींकडून सेनाधुरंधर, सेनाखासखेल व सेनापती ही पदे तसेच जरीपटक्याचे निशाण, 
वस्त्रे, शिरपेच, हत्ती, घोडा यांचा बहुमान मिळाला होता. बजाजी दाभाडे या घराण्याचे मूळ पुरुष. ज्यास 
येसाजी आणि सोमाजी अशी दोन मुले असून त्यांच्या अनुक्रमे तळेगाव आणि च-होली बु अशा दोन शाखा 
निर्माण झाल्या. तळेगावच्या एका पुरातन विहिरीतील घुमट अभिलेखावरुन त्यांच्या सुरुवातीच्या वंशजांची 
माहिती मिळण्यास मदत होते. कालांतराने दाभाडेंची च-होली बा ची शाखा मागे पडून तळेगावची शाखा 
विशेष नावारुपास आली. येसाजी नंतर खंडेराव, त्रिंबकराव, बाबुराव असे कर्तृत्ववान पुरुष या घराण्यात 
जन्मास आले. या घराण्याच्या पूर्बेतिहासाचा अभ्यास करतांना त्यांनी बांधलेले तळेगाव, इंदुरी, पारनेर येथील 


ऐतिहासिक वाडे यातून दाभाड्यांच्या प्रतिष्ठेचे, पराक्रमाचे आणि वैभवाचे दर्शन घडते. दाभाड्यांचे मराठा 


श्ट्ड 


राज्यातील स्थान व अधिकार यांचे प्रकटीकरण सेनापती खंडेराव दाभाडे यांच्या मुद्रेतून होतांना दिसते. 
स्वतःच्या अधिकाराची आणि नावाची मुद्रा हे राज्यातील फार प्रतिष्ठेचे लक्षण होते. खंडेराबांची सेनापती 
पदाची मुद्रा आपणास विविध कागदपत्रांतून पहावयास मिळते. परंतु त्यांना सेनापती पद कधी मिळाले 
याविषयी ऐतिहासिक साधनांत तसेच इतिहास अभ्यासकांत एकवाक्यता दिसत नाही. त्यांना हे पद इ.स.१६१६ 
आणि इ.स.१६१७ मध्ये मिळाल्याचे विविध दाखले मिळतात. त्यांनी सेनापती पद इ.स.१७२९ पर्यंत 
उपभोगले. तसेच यापूवीही त्यांनी इ.स.१६९१ पासून मराठा राज्यास आपली सेवा प्रदान केली. अर्थात 
३८ वर्षे खंडेराव दाभाडे वेगवेगळ्या भुमिकेतून मराठा राज्याच्या सेवेत होते. त्यानंतर राज्याचे सेनापती पद 
त्यांच्या वारसांना वंशपरंपरागत बनले. तसेच खंडेरावांचे सुरुवातीचे सेनाखासखेल हे पदही वंशपरंपरागत 


झाल्याचे दिसून येते. 


दाभाडे घराण्यास सेनापती ब सेनाखासखेली व्यतिरिक्त अनेक गावांची पाटिलकी-सरपाटिलकी, 
मोकादमी-सरमोकादमी, देशमुखी-सरदेशमुखी, सरदेशकुलकर्णी, राजदेशमुखी अशा विविध पदांच्या 
माध्यमातून अनेक इनामे आणि वतने मिळाली होती. १३९५ गावांची पाटिलकी या घराण्याकडे होती असे 
शं.ना.जोशी यांनी आपल्या “सेनापती दाभाडे दप्तर' या मूळ साधनग्रंथांच्या प्रस्तावनेत म्हटले आहे तर 
१९ ऑक्टोंबर, १६९८ रोजी छत्रपती राजारामांनी खंडेरावास प्रांत जुन्नर, सरकार यातील ७९५ गावांचे 
सरपाटिलकोचे वतन वंशपरंपरेने करुन दिले असे गो.स. सरदेसाईंनी मराठी रियासतीत नमुद केले आहे. सदर 
बतनात तळेगाव, बाई, पौड, मोदडे, कटापूर, किरकटवाडी, चांदखेड अशा अनेक गावांचा समावेश होता. 
याशिवाय जुन्नरप्रांत, तुंगारतन तर्फ, नाणे मावळ, गिऱ्हेताम्हणखोरे, निंबगाव, इंदुरी, मलवंडी या गावांतही 
देशमुखी, पाटिलकी, मोकासीचे बतन दाभाड्यांना मिळाले होते. याशिवाय कोल्हापूर हवेली ब कोल्हापूर 
परगणा यांची राजदेशमुखीही त्यांच्याकडे असल्याचे कागदपत्रांतून निदर्शनास येते. त्यांच्या या सर्ब इनाम, 
बतनांचे प्रमुख कारण गुजरात प्रांतातील त्यांची कामगिरी आणि पवायरपासून मराठा राज्यास दिलेली सेवा हे 
होते. दाभाड्यांनी राजकारणाबरोबरच धर्म ब समाजकारणातही हिरीरीने सहभाग घेतला. खंडेराव दाभाडेंनी 
बांधलेला तळेगावचा तलाव, श्रावण मास कोटिलिंगार्चन पुजनाची चालबलेली प्रथा आणि उमाबाई दाभाडेंनी 
सप्तशृंगी गडाला बांधलेल्या दगडी पायऱ्या हे त्याचे द्योतक आहे. एकंदरीत विचार करता हुजऱ्याच्या 
चाकरीपासून मराठा राज्याची सेवा करणारा दाभाडे घराण्याचा मूळ पुरुष, त्यांची उत्तरोत्तर राजकारणातील 
प्रगती आणि विस्तार, त्याप्रमाणे विस्तारलेला वंशवृक्ष, शिवकाळापासून त्यांना मिळालेली इनामे, बतने 
आणि मान मरातब, दाभार्डेनी राजकारणाबरोबर केलेले धर्म ब समाजकारण या सर्वांचा गौरवशाली इतिहास 
या घराण्याला आहे. सेनापती दाभाड्यांची तळपती तलवार, दाभाड्यांनी निर्माण केलेले वाड्यांचे-गढींचे 
ऐतिहासिक वैभब आणि खंडेराव व उमाबाई दाभाडे यांच्या तळेगाबामधील समाध्या त्यांच्या गौरबशाली 


शट 


आणि वैभवशाली इतिहासाची साक्ष देत आहेत. मराठा राज्यामध्ये मोठ-मोठी इनामे, वतने आणि मानमरातब 
मिळालेली जी घराणी आहेत त्यांच्यात दाभाडेंची वणी लागते. त्यासाठी त्यांचे गुजरात प्रांतातील मराठा 
राज्याच्या स्थापनेचे कार्य सर्वात महत्त्वाचे ठरते. त्याबरोबरच मराठा राज्यातील इतर राजकीय कार्यही 


उपकारक ठरते. 


भारताच्या पश्‍चिमेला असलेला गुजराथी भाषिक प्रदेश मध्ययुगात गुजरात प्रांत म्हणून ओळखला 
गेला. भौगोलिक विविधतेमुळे त्याचे काठेबाडचे पठार, मैदानी प्रदेश, किनारपट्टीचा सखल प्रदेश आणि 
कच्छचे रण असे चार विभाग पडतात. गुजरातचा प्रदेश नर्मदा, तापी, साबरमती, बनास, मही, पानम, 
सरस्वती, ओरसंग, कर्जन, पूर्णा, अंबिका, औरंगा, पार ब दमणगंगा या नद्यांच्या खोऱ्यांमुळे अत्यंत सुपीक 
बनलेला आहे. अडीच हजार किलोमीटरचा समुद्रकिनारा ब कांडला, भडोच, खंबायत सारखी बंदरे असलेला 
हा प्रदेश प्राचीन काळापासून व्यापार व उद्योगधंद्यांचे केंद्र राहिला. सिंधू संस्कृतीचा वारसा लाभलेल्या या 
प्रदेशावर प्राचीन काळापासून मोर्य, ग्रीक, चालुक्य, राष्ट्रकूट, सोळंकी अशा विविध घराण्यांनी राज्य केले. 
अल्लाउद्दीन खिलजीच्या काळापासून या प्रदेशावर मुस्लीम सत्तांचा अंमल प्रस्थापित होऊन तो सुमारे ४०० 
वर्षे अर्थात मराठ्यांच्या गुजरातमधील प्रवेशापर्यंत टिकून होता. इ.स.१५७३ मध्ये अकबराने गुजरात जिंकून 
मोगल सत्तेची येथे स्थापना केली. येथूनच मोगल सुभेदारांची मालिका गुजरातमध्ये निर्माण झाली. मिर्झा 
अझीझ कोकलताश हा गुजरातचा पहिला मोगल सुभेदार. यानंतर इ.स.१७४८ पर्यंत ५९ सुभेदारांनी 
गुजरातवर कारकोदी गाजवल्या. अशा या गुजरात प्रांतात इ.स.१६६४ मध्ये प्रथमतः मराठयांचा प्रवेश 
छत्रपती शिवजींच्या सुरत लुटीच्या निमित्ताने झाला. इ.स.१६७० मध्ये शिवाजींनी दुसऱ्यांदा सुरतेची लुट 
केली. यानंतर गुजरातच्या पूर्बीय प्रदेशात मराठ्यांच्या कारवाया सुरु राहिल्या. मात्र छत्रपती शिवाजीनंतर 
गुजरात प्रांतात मराठ्यांचा प्रवेश मुलुखगिरीच्या स्वरुपात खंडेराव दाभाडे यांच्या रुपाने इ.स.१७०० मध्ये 


झाला. मराठ्यांचा हाच प्रवेश गुजरात प्रांतात मराठ्यांचा सत्ता स्थापनेस कारण ठरला. 


इ.स.१७०० ते १७०४ या काळात खंडेराव दाभाडेंनी दोनवेळा सुरतेवर स्वाऱ्या केल्या. यानंतर 
मराठ्यांच्या या स्वाऱ्यांची मालिका गुजरातमध्ये अंमल प्रस्थापित केल्यानंतरही अविरतपणे सुरु राहिली. 
सेनापती खंडेराव दाभाडेंना छत्रपती राजाराम महाराजांकडून खानदेश-बागलाण-गुजरात प्रांतांचा सरंजाम 
मिळाला होता. त्याचा पुरेपुर फायदा उठवत दाभाडेंनी गायकवाडांच्या मदतीने गुजरातमध्ये मराठा राज्याची 
स्थापना ब विस्तार घडवून आणला. गुजरातच्या विविध भागात स्वाऱ्या करुन चौथाई बसूल केल्या. दाभाडेंचे 
मराठा राज्यातील योगदान केवळ गुजरात प्रांतापुरतेच मर्यादित नसून छत्रपती शिवाजींच्या काळात 'हुजरे' 


पदापासून कार्यास शुभारंभ केलेले हे घराणे छत्रपती शाहूंच्या काळात सेनापती पदास जाऊन पोहचले. 

राजारामांच्या जिंजी प्रवासात सुरुवातीपासून शेवटपर्यंत अपार कष्ट सोसत दाभाडे कुटुंबाने त्यांचे रक्षण केले 
राजारामांच्या मृत्यूनंतरही ताराबाईंच्या नेतृत्वात गुजरात भागात मोगलांना जेरीस आणले. छत्रपती शाहूंची 
मोगलांच्या कैदेतून सुटका झाल्यावर प्रथम ताराबाईंच्या बाजूने खंडेराव दाभाडयांनी शाहूंशी खेडच्या 
युध्दमैदानावर लढा दिला. परंतु येथील पराभवानंतर शाहू-ताराबाई यांच्यात समेट घडवून आणण्याचाही 
त्यांनी प्रयत्न केला. मात्र त्यात ताराबाईंच्या हेकेखोरपणामुळे त्यांना यश मिळू शकले नाही. तदूनंतर शाहू 
पक्षात सामिल होऊन खंडेरावांनी शेवटपर्यंत मराठा राज्याची निष्ठेने सेबा केली. या काळात ते राज्याच्या 
प्रत्येक मोहिमेत सहभागी होते. असे म्हटले तरी बावगे ठरणार नाही. सय्यद हुसेनच्या दक्षिण सुभेदारीच्या 
काळात खंडेराबांनी रंभाजी निंबाळकरांना पराभूत करुन पुणे प्रांतावर मराठ्यांचे वर्चस्व प्रस्थापित केले. 
सय्यद हुसेनच्या आदेशाने मराठ्यांच्या बऱ्हाणपूर-सुरत मार्गावरील चौक्या उठविण्यासाठी आलेल्या 
झुल्पीकारबेगला बागलाणच्या जंगलात मृत्यूचा मार्ग दाखबला. अहमदनगरच्या स्वारीत मुखमसिंग व चंद्रसेन 
जाधवांचा पराभव करुन सय्यद हुसेनला नाईलाजाने छत्रपती शाहूंबरोबर चोथाईचा तह करण्यास भाग पाडले. 
वरील पराभब करण्यात खंडेराव दाभाडे असमर्थ ठरले असते तर सय्यद हुसेनचा मराठ्यांबरोबरचा पवित्रा हा 
वेगळाच राहिला असता याची सर्वांनाच कल्पना आहे. याहीपुढे सांगायचे म्हणजे स्वराज्य, चौथाई, 
सरदेशमुखीच्या सनदांच्या प्राप्तीसाठी खंडेराव दाभाडे स्वतः पेशवा बाळाजी विश्‍वनाथ यांच्याबरोबर 
दिल्लीच्या स्वारीत ससैन्य जातीने हजर रहिले. चोथाईच्या तहानुसार शाहूंच्या आदेशाप्रमाणे इ.स.१७२० च्या 
बाळापूरच्या युध्दातही त्यांनी निजामाच्या विरुध्द प्रखर लढा दिला. नोव्हेंबर, १७२५ ते एप्रिल, १७२७ च्या 
काळातील मराठ्यांच्या कर्नाटकातील मोहिमांत त्रिंबकराव दाभाडे सेनाखासखेल आणि खंडेराव दाभाडे 
सेनापती अनुक्रमे चित्रदुर्ग व श्रीरंगपट्टणमूच्या स्वारीत सहभागी होते. पालखेडच्या युध्दापू्बीचे शाहू-बाजीराव- 
खंडेराव यासंबंधी पत्रव्यबहाराचे संदर्भ पाहता निजामाविरुध्दच्या पालखेडच्या योजनेतही दाभाडे सहभागी 
असल्याचे संकेत मिळतात. खंडेरावांप्रमाणेच त्यांचा पुत्र त्रिंबकरावही प्रारंभी राज्यकार्यात मागे राहिले नाही. 
कोल्हापूरकर संभाजी व उदाजी चव्हाण यांच्याविरुध्द चालवलेल्या वारणेच्या मोहिमेत शाहूंच्या आदेशाप्रमाणे 
कोल्हाएर भागात त्यांनी आपला वचक कायम ठेवला. तसेच गुजरातच्या अनेक स्वाऱ्यांतही हे सहभागी 
झाले. बाबुराव दाभाडे सेनाखासखेल यांची सुरतेवरील स्वारीची मर्दुमकी तर आश्‍चर्यकारक ब चमत्कारिकच 


आहे. 


दाभाडे घराण्यातील पुरुषांप्रमाणेच स्त्रिया देखील मराठा राज्याला योगदान देतांना मागे राहिलेल्या 
दिसत नाहीत. उमाबाई दाभाडे हे त्याचे उत्तम उदाहरण होय. त्रिंबकराव दाभाडेंच्या डभईच्या युध्दातील 
मृत्यूनंतर त्यांनी स्वत: मराठा राज्याचा गुजरातेतील झेंडा हाती घेऊन गुजरातचा कारभार व स्वाऱ्यांत सहभाग 
घेतला. जोरावरखान बाबी याच्या विरुध्दच्या अहमदाबादचा लढा हा त्यांच्यातील लष्करी गुणांचे प्रकटीकरण 

करणारे उत्तम उदाहरण होय. इ.स.१७३३ ते १७३६ या काळात चाललेल्या पेशव्यांच्या जंजीऱ्याच्या 
मोहिमेतही दाभाडेंनी सैन्याच्या एका तुकडीसह सहभाग घेतला. यापेक्षाही महत्त्वाची बाब म्हणजे इ.स.१७५२ 
च्या करारानुसार पेशव्यांनी दाभाडेंचे गुजरातमधील अधिकार हिरावून घेतले असले तरी मराठ्यांच्या शेवटच्या 
विजयातही यशवंतराव दाभाडे दुसरे यांनी सहभाग घेऊन मराठा राज्यावरील आपली निष्ठा कायम दाखवली. 
तो शेवटचा विजय म्हणजे इ.स.१७९५ चे निजामाविरुध्दचे खर्ड्यांचे युध्द होय. याचाच अर्थ मराठा राज्याच्या 
पुनरुज्जीवनापासून तर शेवटच्या विजयापर्यंत दाभाडे घराणे मराठा राज्यातील आपल्या योगदानाचे साक्षीदार 
आहे. दाभाडे घराण्याचा या मराठा राज्याविस्तारातील योगदानाचा विचार करता असे दिसून येते कौ, मराठा 
राज्याच्या अत्यंत बिकट अवस्थेत दाभाडेंनी निष्ठेने सेवा पुरबली. मराठा राज्याच्या पुनरुज्जीवनाच्या काळात 
गुजरात प्रांतात अंमल बसवून राज्याचा विस्तार घडवून आणला. तसेच गुजरात प्रांतापुरतेच आपले कार्य 
सिमीत न ठेवता विविध मोहिमांत सहभागी होऊन निष्ठेने कार्य केले. ही दाभाडे घराण्याची कामगिरी म्हणजे 
छत्रपती शाहूंच्या काळापासूनचा मराठ्यांचा इतिहास हा केवळ पेशबाईंचा इतिहास नसून त्याच्या उभारणीतील 


दाभाडेसारख्या सरदार घराण्यांचे योगदान पेशव्यांइतकेच महत्त्वाचे ब अतुलनीय होते याचा उत्तम नमुना होय. 


दाभाडे घराण्याने शिवकाळापासून मराठा राज्यास सेबा दिली असली तसेच गुजरात प्रांतातील मराठा 
सत्तेच्या स्थापनेत महत्त्वाची भुमिका बजावली असली तरी इतिहासात हे घराणे बंडखोर म्हणूनच ओळखले 
गेले. त्यांच्यावरील या आरोपांचे प्रमुख कारण त्रिंबकराव दाभाडेंनी पेशव्यांच्या विरुध्द बांधलेले निजामाशी 
संधान होय. त्याची परिणती इ.स.१७२३१ च्या डभईच्या युध्दात झाली ब तेथूनच दाभाडे घराण्याच्या ऱ्हासास 
सुरुवात झाली. 

डभई हे इ.स.१७२५ मध्ये दाभाड्यांनी आपले प्रमुख ठाणे केले. पूर्वापार दाभाडे घराण्याकडे गुजरात 
प्रांताचा कारभार असतांना पेशव्यांनी सर्ब सरदारांवर आपला वचक निर्माण करण्याचा व संपूर्ण उत्तर 
भारतावर मराठा सत्तेचा विस्तार करण्याच्या महत्त्वाकांक्षेतून गुजरातचे महत्त्व लक्षात घेऊन दाभार्डेकडे 
गुजरात प्रांताच्या अर्ध्या बाटणीची मागणी केली. इ.स.१७२८ मध्ये निजामाला बाजीराव पेशव्यांनी पराभूत 
केल्यानंतर शाहूंनी भर दरबारात जाहीर केले को, 'राऊ स्वामींची मर्जी अवघ्यांनी पाळावी' शाहंच्या या 
घोषणेमुळे पेशव्यांच्या वर्चस्ववादी महत्त्वाकांक्षेत अधिकच भर पडली. यापूर्वी दाभाडेंकडे पेशव्यांनी अर्ध्या 
गुजरातची मागणी केली असता ती देण्यास दाभाड्यांनी नकार दिला ब शाहूंनी केलेल्या बाटणीप्रमाणे ' आपण 
माळव्याचा ब आम्ही गुजरातचा कारभार पहावा, वाटणी मागणी नये' असे उत्तर केले. दाभाडेंचे हे उत्तर 


म्हणजे पेशव्यांच्या धोरणास विरोधच होता हे लक्षात घेऊन पेशव्यांनी उदाजी पवार यास गुजरातेत 


मुलुखगिरीस पाठवले. येथूनच त्यांच्या संघर्षास प्रारंभ झाला. इ.स.१७२७ मध्ये शाहूंनी गुजरातचा निम्मा 


ट्ट 


मोकासा चिमाजी आप्पाकडून दाभाडेंना दिला तेव्हा या संघर्षाची बीजे अधिकच रुजली. पेशवा बाजीरावांनी 
शामराब या बकोलामार्फत गुजरातचा मोगल सुभेदार सरबुलंदखान याच्याकडे चौथाईची मागणी केली. 
दाभाडेंनीही त्याला प्रतिउत्तर म्हणून माळवा प्रांतात लुटमार केली. इ.स.१७२८ मध्ये चिमाजी आप्पांनी स्वत: 
गुजरातवर मोहिम काढून सरबुलंदखानावर दबाव आणला आणि अखेर वाटाघाटी करुन इ.स.१७३० मध्ये 
सरबुलंदखानास शाहूंच्या नावे करार करुन गुजरातच्या चौथाईंच्या सनदा देण्यास भाग पाडले. पेशव्यांचे हे 
कृत्य म्हणजे आपल्यावर वर्चस्व प्रस्थापित करण्याचा डाव समजून त्यास प्रतिउत्तर देण्यासाठी त्रिंबकराव 
दाभाडेंनी निजामाशी राजकरण करुन संधान बांधले. याचा परिणाम दोन्ही पक्षांनी विविध सरदारांना आपल्या 
बाजूस वळवण्याचा सपाटा चालवला. परिणामी दोन्ही सरदारांत युध्दाचे सावट निर्माण होऊन अखेर 
१ एप्रिल, १७२३१ रोजी त्यांच्यात डभई येथे युध्द झाले. त्यात त्रिबकराव दाभाडे मारला गेला आणि दाभाडेंचा 
ऱ्हास येथूनच सुरु झाला. त्यांच्या ऱ्हासास केबळ वरील परिस्थिती कारणीभूत नसून इतर अनेक कारणेही 
जबाबदार आहेत. यावेळी पेशवे-दाभाडे संघर्षात सरबुलंदखानानेही दोन्ही मराठा सरदारांत भांडण लागेल या 
हेतूने राजकारण करत पेशव्यांशी करार केला. अभयसिंगानेही पुढे त्याचाच कित्ता गिरवला. दाभाडेंचा सेबक 
दमाजी गायकवाडानेही स्वार्थापोटी दाभाडेशी अनेक राजकारणे केली. या संघर्षास शाहूंचे अनुनयाचे धोरणही 
तितकेच जबाबदार ठरले. याशिवाय त्रिंबकराबानंतर दाभाडे घराण्यात कर्तबगार वारस न आल्याने दमाजीस 
राजकारण करण्याची संधी मिळाली. कोल्हापूरकरांशी असलेली दाभाडेंची निष्ठाही त्यांना भोवली. 
बाजीरावानंतर आलेल्या नानासाहेब पेशव्यांनीही बाजीरावाचेच धोरण अवलंबत गुजरातवर आपला अधिकार 
प्रस्थापित करण्याचे प्रयत्न सुरुच ठेवले योग्य संधी मिळताच इ.स.१७५२ मध्ये दमाजीशी गुजरातच्या 
बाटणीचा करार करुन दाभाड्यांना गुजरातमधून कायमचे परागंदा केले. परिणामी हे घराणे मराठ्यांच्या 
राजकारणातून कायमचे मागे गेले. त्यांच्या या पिछेहाटीस सरंजामशाही व्यवस्था व मराठा मंडळही तितकेच 


जबाबदार ठरले. कारण या व्यवस्थेतून मराठा सरदारांची आपापसात भांडणे उदयास आली. 


सारांश : पेशवे-दाभाडे संघर्षातून दाभाडेंच्या ऱ्हासाची कारणमिमांसा करत असतांना दाभाडे यांना 
बंडखोर ठरवून त्यांनीच स्वतःच्या पायावर दगड मारुन घेतला असे मत अनेक इतिहासकारांनी प्रकट केले 
असले व त्यात सत्यांश असला तरी त्यांनाच पूर्णतः जबाबदार ठरवता येत नाही. त्यांनी पेशव्यांबिरुध्द 
निजामाशी संधान बांधण्याची घोडचूक केली हे सत्य आहे. परंतु त्यापूर्वीच्या पार्श्वभूमीचा विचार करता तसेच 
नानासाहेबांच्या इ.स.१७५२ करारातील धोरणांचा विचार करता पेशवेही दाभार्डेना बुडवण्यात तितकेच 
जबाबदार आहेत. पेशव्यांनी गुजरात प्रांतात चालवलेला हस्तक्षेप दाभाडे निजामाकडे वळवण्यात कारण 
ठरला असे सदर विवेचनातून नजरेस येते. कदाचित दोन्ही सरदारांनी राष्ट्रहित लक्षात घेता सामोपचाराचा 


मार्ग अवलंबला असता तर मराठा राज्याचे संगठन अधिक प्रबळ होऊन त्याचा दोघांबरोबर राज्यासही लाभ 

मिळाला असता. परंतु पेशव्यांनी आपल्या वर्चस्बबादी धोरणास तर दाभाड्यांनी आपल्या स्वतंत्रवृत्तीच्या 
धोरणास आवर घालण्यास कसूर केल्यामुळे त्यांच्यात युध्द अपरिहार्य ठरले. या सरदारात ही वृत्ती 
सरंजामशाही व्यवस्थेतून बळावलेली होती. त्यामुळे दाभाडेंच्या नाशास इतर घटकांबरोबर स्वतः ते जितके 
जबाबदार आहेत तितकेच पेशवेही जबाबदार ठरतात. त्यात शाहूंच्या सख्यत्वाच्या धोरणाने ब सरंजामशाही 
प्रवृत्तीने अधिकच भर पडली आणि मराठ्यांचे मातब्बर सेनापती घराणे राजकारणातून कायमचे परागंदा 
झाले. 


१९० 


परिशिष्ट - ९ 
पोवाडे 


१) सेनापति त्रिंबकराव दाभाडे यांचा डभईच्या युध्दाबरील पोवाडा 
- रचनाकार :- शाहीर मल्लारदास 


२) सरसेनापती उमाबाई दाभाडे यांचा पोबाडा - (अहमदाबादची लढाई) 

१) सेनापती त्रिबकराव दाभाडे यांचा पोवाडा 
डभईची लढाई 


-शाहीर मल्हारदास 


केले नमन गणेशाला | दुसरे नमन भोबानीला || श्रोत्यांनी सावधान | कडाखा 
सेनापतीने कोला ||धृ|| खंडेराव सांगेन, धुरु | ज्याच्या राज्यामधिं बोलू || 
गाजीवबली तरवार | शरला जाणे दाणेदारु |१|| 


खंडेराव दाभाड्यांचे बंशी | एक सेनापती जन्मला || खासखेल सयन | यशवंतराव 
बाज सांग ज्या मर्दाला || सवाई बाबूराव नामोस राज्यामधि केला | प्रधान पंत 
बाजीराब ठाण घातले पायाला |२|| 


रचला कळीचा | आरब जमाव तळेगावी झाला || विचार ज्यात्ये स्वारीने केला | 
सैनार्पात बोलाविला ||३|| 


त्रिंबकराव दाभाडे तुम्ही बाजीरायावर चला | दीन दीन भेस्तरवार पाहिला || नगारा 
सैनपतीने केला | सरदाराच्या फौजा | डेरे इंदुलीबर दिला |४|| 


ती दिसाचे मोकाम | हात्या घडली त्या रायाला || हात्या घडली त्या 
रायाला | घातले बडलाचे सराद || सरदाराच्या फौजा डेरा कौदुसावर 
दिला | शाहू राजा सदरे बैसला || बसवंतराव बोलाविला | जाती उमाबाई 
तेथ संग्राम होईल भला ||५|| 


पंधरा हजार घाडा पेशवा नये साताऱ्याला | जोडा तळेगांबा आला || विनंती सांग 
उमाबाला | नको जाऊ तुम्ही हुकूम म्हाराजाचा झाला ||६|| 


दीन दीन भेस्तरवार पाहिला | नगारा सैनापतीने केला || सरदाराच्या फोजा डेरा 
नारदगांबी दिला | मोकाम धराबीचा झाला || छत्रपतीच्या फौजा हणमंतपारी 
उतरल्या | सरदाराच्या फोजा डेरा समंगनेरी दिला |७| 


समंगनेराबरी तुरुज ताजखान भेटला || विचार सेनापतीने केला | सुशिंग भोसला 
पाठविला || कोंकण खेड्याचे बारीने घाडा हाडता उतरला | गईबखान पठाण 
आडवा दाभाड्याच्या आला |८|| 


मावळला दिनमान मोकाम गीर नदीवर झाला | जोडा नबाबाचा आला || 
सैनापतीने वाचूनी पाहिला | घोड्यावर बेसुनी त्रिबकराव भेटायाला चला ||९|| 

कसा करावा विचार राव पुसे जाउबाला | खासखेल सैन यशवंत बाबुराव घेतला || 
जावजी दाभाडे, निंबाळकर अमृतराव चालला ||१०|| 


नबाब किलीजखान सैनापतीला भेटला | मान त्या सैनापतीचा केला || वस्त्रे चढविला 
रायाला | दिले चार घोडे मोंगल हत्ती नजर केला || झुज पडेल बाजीरायाचे कांही ऐक 
कुमक घ्याबी मला | पठाणाची फौज कुमर भादूर जोर आला ||११|| 


हा क्‍या मानसिंग चिमाजी दामोदर चालिला | मावळला दिनमान मोकाम 
तारबाजवर झाला || लष्कर चाल पेणोपेणी घाटा हाडत उतरले |१२|| 


खबर कळली पोवाराला | राव उदाजी आनंदला || पोबार मल्ल पाटील भेटला | 
पिलाजी गायकवाड भेटी झाल्या सरदाराला ||१३|| 


हे येवढें ऐकुनी वेढा मांडबीस घातला | कोट दुमदुम भेरी बाजती || नाला तुदु 
बाळा सोडूनी देती | कितीक होती घायाळ मुर्दे दलामध्ये येती |१४|| 


विचार सैनापतीने केला | जोडा मल्लोजी धाडिला | मल्ल पाटील पोवार | तुम्ही 
चवबकोवबरी चला | सेनापतीची फौज बलोजी हरपाळ चालिला |१५|| 


तडाड मल्ल पाटलाने केला | मारीत चौकोबरी गेला || तुडविली चोको संग्राम 
रज्पुताचा झाला | कितीक तोडील घाई घाई | कितीक पाडील धरणीठाई ||१६|| 


घोड्या राउता दाटण पाही पाही त्या मुर्कुड्या झाल्या || तीरा गोळ्यांचे ठणक होती 
| रज्पूत निशाणसी भांडती || उड्या पाण्यांत घालती | घालती मरणाभ्यानं ||१७|| 


मल्लेजीने झगडा दिला | संग्राम रज्पुताचा झाला | दुर्जेसिंग बचकला | बचकला 
मांडबीमध्ये || मोर्चा लाविला कोटाला | कोट बहुत जेर झाला | सैनापतीचा मोरचा 
आल्ली बुर्जाखाली गेला ||१८|| 


कसा करावा विचार | दुर्जेसिंग बचकला | मंगलबारे दिनी ज्यांनी किल्ला खाली 

केला || क्षीणमध्ये नबला वर्तला | रानामोळ संहार रजपुतांचा झाला || सैनापतीचे 

निशाण आधीं चढविले कोटाला | देवजी ताजपीराव ठाण्यावर ठेविला || किल्ला 
मांडबीचा घेतला | ठाणें दिले पिलाजीला ||१९|| 


सरदाराच्या फौजा डेरा फुलबाडीबरी दिला | सरदाराच्या फौजा डेरा खाडीवर दिला 
| शिमगा सैनापतीने केला | कर्णोळ मांडबीचे घाटी | राब नर्मदा उतरला || 
सरदाराच्या फौजा डेस त्येच्या तळ्यावर दिला | अवसचे दिवशीं तारा डेऱ्यावरी 
पडला | पाडव्याचे दिबशी राब आले डबईला | जोडा बाजीरायाचा आला ||२०|| 

सैनापतीने वाचुनी पाहिला | घोड्यावरी बैसुनी सैनापती झुजायाला || दोन दिवस भार 
केला | राव पर्तुन डेऱ्या आला | खुंटले होते निमित्त पुढे | कणे भगवानाला ||२१|| 


भैस्त्राबारे दिनी झगडा ज्या मांनी दिला || बाजीराव कचेरीला बेसला | चिमाजी 
आपा बोलाविला | जाधबराब पिलाजी खबर सांगे पेशव्याला |२२|| 


भिकाजीराव चालून आला | राणोजी शिंदा पाया हाडता उतरला | ठोके या भावे शिंग 
बोलला | प्रधानपंत बिन्नी द्याबी मला || हे एवढें ऐकूनी कोप नारायजीला आला ||२३|| 


ढमलढेऱ्यांचे बेंठ नांवे माझीया बडलाला | नामोस दिलीमध्ये केला दिले सोन्याचे कडे | 
आनंत नारायजी नावाजीला | मावळला दिनमान मोकाम खाडीबर झाला |२४|| 


सुदीन भेस्तरवार पाहिला | नगारा सैनापतीने केला || सिनगारीला हत्ती | हत्तीवर 
हौदा ठेविला | आंगी घातले डगलें बक्‍तार चढविलें आंगाला |२५|| 


राव होद्यांत बैसला | शिरी जिरेटोप घातला || शिरी बांधिले मंदील तुरा मोत्याचा 
लाविला | खासकेल सैन यशवंतराव बाबुराब घेतला ||२६|| 


पिलाजी गायकवाड हाती तोंडावर दिधला || कडीकोट फौजेचा मिळाला | गगनीं 
धुरळा लागला | दणाणली मेदिनी चंद्रसूर्य झांकोळला | आले रणभूमीला || 
विचार सरदारांनी केला || 
त्रिकाळ दोपारणी दोघी मिळाल्या बैरिणी | चाळीस हजार घोडा मर्द दिली उठाळणी 


॥ लष्करानी मलपानी वजीर | बजीर करत्यात धांबणी | जर फौजेला मिळतें 
पाणी || मोठी होती खणाखणी |२८|| 


दाभाडा सैनापती तरवार थोर करी निर्वाणी | अंगीकार जाधवरायांनी केला | 
जाब बाजीरायाला दिला | उजबी बाजू चिमाजीला ||२९|| 


भार बाजीरायाला आला | मार करोलांनी दिला | उदाजी आनंदराव पाडिला || साठ्या 
होनाजी आपुण भला | मर्द घोडा उचलिला || भार बाजीरायाचा आला ||३०|| 


मार करोलांनी दिला उरी बेंसली गोळी साठ्या होनाजी पडला || पोबार मल्ल 
पाटील भला | मर्द हत्ती चालविला | करी तिरंदाजी, बागुं नेदी राउताला ||३१|| 


जगताप त्रिबकराव भला | तया मददार्ने झगडा दिला || टाकली वारु हाडती उडी || 
जगताप पाय उतारा आला | भार बाजीरायाचा आला | मार करोलांनी दिला | 
ब्रम्हांडी बैसली गोळी | पोबार मल्ल पाटील पाडिला |(३२|| 


र्र 


आव शिपायांनी केला | हत्ती माघारा मुर्डीला | नास्का सीपायाचा झाला | इतक्या 
उपरी झगडा जाउबांनी दिला || अमृतरायांच्या लोकांनी | बिकट केली 
खणाखणी ||३२|| 


झगडा झाला थोर संताजी म्होयतापडला रणीं || रणीरण खुर्दळ मांडला | उदाजी 
बेलदार पडला | म्हाडीक लुमाजीराया फुढें पुरा झाला | आंका बैसला भाला 
सयाजी गायकवाड पडला ||३४|| 


जाउबा लष्करी चांगला | हात फिरंग घातला || तिरा गोळ्याचा ठणक, गोळी || 
लागली फिरंगला | गोरेखान पठाण भला | भारीत ढिगांत लोटला || जेणे केल्या 
घोड्याच्या पया | गोरेखान पठाण पडला ||३५|| 


बडेखान पठाण भला मर्द सतीनसी भांडला || जखमी झाला चूर क्षेत्री म्हणावे 
तयाला || रणीं निवडलें रणशूर | भांडतो सैनापतीचा भार || 


धड पाडिली दुधड, शिपाई घायाळ झाला फार | गाड बासुल्या न्जरि गोजी 
मारमारी सिपायाला ||३६|| 


खंडेराव मल्हारराव तया मर्दानी झगडा दिला || ब्राम्हण बापू पंडित मला || भाला 
लागला मर्दाला | सैनापतीचे दिवाण | जखम झाली तयाला || भार बाजीरायाचा 
आला | त्रिंबकराव कुर्द सैन झाला ||३७| 


आली वोरश्री हात कमान घातला || सर्जा त्रिंबकराव भला | विदींत फौजेत 
चालिला || किती पाडील घायाळ गणती नाहीं सांगायला || त्रिंबकराव नानाचा 
लष्करी | पंचमुख व्याघ्र जैसा पिंजारी | हारोळी देउनी खासा तीर जोडी उरी | 
द्वापार युगामध्ये एक अर्जुन होऊन गेला ||३८|| 


कलयुगामध्ये एक अर्जुन म्हणावा रायाला || दाऊदखान पठाण होऊन गेला || 
हत्तींच्या हौद्यांत भांडला | सांगाया झाली सोपत झगडा दाभाड्याने दिला || चिमठ्या 
रायाचा सोलला | सांबा बोटांच्या राहिल्या ||३९|| 


भार बाजीरायाचा आला | मोरठाक यांनी दिला | ब्रम्हांडी बैसली गोळी सैनापती 
पुरा जाहला | इतुक्या उपरी भणाण फौजेचा झाला | त्रिंबकराव संग्रामी पडला | 
बाजीराब दिलगीर झाला ||४०|| 


उचलुनी मुर्दा राये पालीखत घातला | हत्ती दाभाड्याचा फौजे म्होरे बालविला || 
थोर थोर सरदार मिळाले पाह्याला | ल्हान पराई होउनी शूराने करडा हात केला | 

बाबन उमराव मिळाले || ऐसा कबण नाहीं भांडला ||४१| 


मुर्दा डेऱ्यास आणला | येसू पाटील गहिंबरला | सैनापती गेला आता दादा 
म्हणाबें कोणाला | आणंदी करीतसे आत्येसा | माझ्या भणीच्या को वंशा |४२|| 


कसे केले जगदेशा जगदेशा नारायणा || असे तिघे बंधू करिती रोदना || होते 
सैनापतीचे मंडण | बोल मलारदास गाईन शूरांचे प्रेमानें |४२३|| 


करी जुगदान जुगीं उध्दरण || मी व्हाल सरदार पाहाला || आग्न दिधला रायाला | 
केलें दानपून पालखी दिली ब्राम्हणाला || आस्त्री गिरजाबाई बोलली | आज 
हरपला माझा चुडा | नाहीं फिटली आसोसी देवं आउक दिला थोडा ||४४|| 


जोडा साताऱ्याला आला || राव कृऱ्णाजी दाभाड्याला | बहुतां प्रकारी संबोखिला | 
जोडा तळेगावी आला | विनंती सांग उमबाला ||४५|| 


तुमची गुजराथ तुम्हाला | पायागड तुमच्या हवाला | येसू पाटील बाबूराव हायेत 
तुमचे सैनेला || जाब कानीं ऐकिला | उमावा बैसली सदरेला | मलारदास 
बोलाविला |४६|| 


मलारदास कवीश्वर भला | ज्याने बिरमाल गाईला || सबाई बाबुराय ज्याने घोडा 
बक्षिसी केला || येसू पाटलानें ज्यानें हत्ती नजर केला | माता उमाबान लेकाचा 
शिर्ताज दीधला | शूरा संग्रामाचा ज्याने बिरमाल गाईला | हेतूनशाई दाभाड्याची 

र || शाई दाभाड्याची र | थोर मर्द ख्याती ज्याची र मर्द ख्याती ज्याची र |४७|| 


(सोजन्य- य.न.केळकर, ऐतिहासिक पोवाडे) 

२) सरसेनापती उमाबाई दाभाडे यांचा पोवाडा 
अहमदाबादची लढाई 


-शाहीर किसनराव हिंगे 


धन्य उमाबाई दाभाडे | शत्रुला खडे | चारी रोकडे | ढगातून बीज जशी कडाडे 
| मारुनी टाच पळवी घोडे | फाडली शत्रुची दाभाडे || | 


ती गंगाभागीरथी | बिजली तळपती | वाघीण गर्जती | गातो इतिहास माऊलीचा | 
सांगतो प्रसंग एक साचा | शत्रूबर धाक उमाबाईचा || 


पुण्यानजीक आहे एक गाव | नाव तळेगाव | सर्वांना ठाव | गाबामधे भव्य 
राजवाडा | पंच कल्याणी बसण्या घोडा | पायी असे सुवर्णाचा तोडा || 


जोरावर खान बाबी नावाचा यवन सरदार | हा होता दिल्लीच्या बादशहाचा नोकर | 
हा पठाण आला चालुन बडोद्यावर| महालात शिरुनी दंगल करतो लुटमार || 


अचानक हा करुन हल्ला लुटतो खेड्याला | नीच खान उन्मत्त होऊन छळीतो 
अबलांना || अत्याचाराला त्रासून जनता रडे धायी धायी | दिवसा ढवळ्या 
कापीत होता रसत्यामध्ये गायी || घडा पापाचा पूर्ण तयाचा भरोनिया गेला | 
ऐका, उमाबाईने लाथेने कसा पालथा केला || 


ही खबर साताऱ्याला | छत्रपती शाहू राजाला | मोठा विचार पडला शाहूला | 
कामगिरीवर पाठवू कोणाला | दिल्लीपती असता जर आला | तर स्वतः गेलो 
असतो सामन्याला | नाही शोभत आमच्या कितीला | जग म्हणेल काय आम्हाला | 
हत्तीनं चिरलं बेडकाला | त्यात काय पराक्रम केला | 


मग लिहिले पत्र तळेगाबाला उमाबाईला || मिळताच पत्र शाहूचे उमाबाईला | 
तात्काळ बाईने टाच मारली घोड्याला | दोन मुलगे होते बाईने घेतले 
संगीताला | सूर्यौदया पूबी पोहोचली उमा सातारला || 


आली उमा राजधानीला | सातारा शहराला | भेटली शाहूला | उभ्यानेच पुसे 
छत्रपतींना | तातडीचा निरोप काहो दिधला | सांगा काय काम जलदी मजला || 


पाहून बाईचा बाणा | छत्रपती राणा | शाहू हा जाणा | 


उमेला देई आसन बसण्यास | मोठा दरबार भरविला खास | व्हावे आता तयार 
तुम्ही लढण्यास || 

बडोद्याला आलास जोरावर | करतो गारगुर | माजलाय फार | जावे तुम्ही 
त्याच्या पारिपत्यास | लाबा पिटाळून आल्या रस्त्यास | फत्ते काम 
करुन यावे साताऱ्यास || 


प्रमाण आज्ञा म्हणून बाईने लवुन मुजरा केला | प्रमाण आज्ञा म्हणून बाईने 
कुर्निसात केला | हात मग घाली समशेरीला हो 555|| हां-हां-हां || पकडून खानाला 
फरफटत आणते साताऱ्याला || हो हो आशीर्वाद महाराज असू द्या तुमचा 
आम्हाला | खरोखर प्रार्थना भवानी मातेला हो ५५५|| मर्द मराठे घेऊन जाते माझ्या 
संगतील | बरोबर फडकवीत भगव्या झेंड्याला हो 5५५|| 


अशी करुन शान तजवीत | शाहूला सांगते हीतगुज | महाराज ! कामगिरीवर 
जाते मी आज | मला भय नाही मरणाच | पण सांगण एक शेवटाचं | बरं 
बाईट झालं जर माझ | करा पालन माझ्या मुलग्याच | आहे दिव माझ्या 
बंशाच | तळेगाव दाभाडे याच | मला भय नाही मरणाच | दाखवते खानाला 
पाणी महाराष्ट्राच || 


अखेरचा मग प्रणाम केला | छत्रपती शाहू राजाला | शिवबाजीच्या जरी पटक्याला | 
मदोन्मत्त हात्ती सजबीला | आले स्फुरण त्या गजराजाला | घेई पाठीवर 
बीरांगणेला | दोन हत्तींवर दोन मुलांना | दोन्ही बाजुला घेतले संगतीला | घोडेस्वार 
मग चारी बाजुला | मधे बाईचा हत्ती चालला | जाऊन अहमदाबादेला तळ मग 
दिला उमानं | दादा दादारं जीरं दाजीरं जी जी || 


बाबी जोरावर खान | होऊनीया बेभान | त्याचं गेलं अवसान | त्यानं लिहिलं 
पत्र बाईला | जा परत आल्या पाऊला | तुझी दया येते आम्हाला || हा जी जी 

रं || रंडक्‍्या बाईशी लढून | आम्ही विजयी होऊन | जर पाडलं तुला धरणीला . 
| कोण पोशील तुझ्या मुलग्यांना | तुझी दया येते आम्हाला | हा जी जी रं || 


तू शोभा जनानखान्याची | महाराष्ट्राची मराठे यांची | अकल तुला चुलीपुरतीच 
असणार | तूग काय रणामध्ये लढणार | नाहक मुत्ते को मौत मरणार || 


त्यापेक्षा शरण ये मला | उतर झेंड्याला | तुझ्या भगव्याला | देतो मी जीवदान 
तुजला | जावे तू परत आपल्या घरला | पाठव तुझ्या शाहू छत्रपतीला || 


मिळताच पत्र बाईचा त्वेष भडकला | जणु काळजात बाईचा भाला खुपसला | बाघीण 
गर्जते पाहुन जशी हत्तीला | फोडून गंडस्थळ पिडन तुझ्या रक्ताला | माघार ! माघार 
घ्यायची नाही ठाव आमच्या वंशाला | माघार घ्याची नाही ठाव महाराष्ट्राला || 


१९८ 


जमविले साथीदारांना | मांडले तीन ताटाला | एकात ठेवले हळदी कुंकवाला | 
दुसऱ्यात चोळी बांगडीला | तिसऱ्यामध्ये समशेरीला | बोलली शूर वीरांना | काय पाहिजे 
___ यातलं तुम्हाला | सामना की माघार?| जो यईन माझ्या संगतीला | त्याने उपसा 
समशेरीला | जो जाईल परत घराला | लावा भाळी कुंकवाचा टीळा | हातामध्ये भरा 
बांगड्याला | शिवबाच्या भगव्याची आण आहे तुम्हाला || 


ऐकोणी शब्द झोंबला | बीर खवळला | हात खड्गाला | उपसुनी आपल्या 
समशेरीला | खानाचेच रक्‍त दाबु याला | नंतरच घालूया म्यानाला || 


मरु किंबा मारु शत्रूला | घोष हा झाला | शब्द उमटला || सिंह गर्जना झाली 
समरात | जोराबर खाला कळवा वृत्तांत | दार लावून लपून बसला किल्ल्यात || 


तीस हजार सैन्य खानाचे | मोगल पठणांचे | रणामधे नाचे | रट्ट्यामध्ये 
उडविती मुंडक्याला | चेंडूचा खेळ सुरु झाला | भोजन दिल घारी गिधाडांना | 
खुश केलं घारी गिधाडांना || 


जो जो सामोरा आला त्याला धाडी नरकाला | राहिला साहिला पळू लागला 
परतुन दिल्लीला || ज्या किल्ल्यामध्ये खान होता लपून बसलेला || दाराजबळी ढीग 
मोठा मग मुडद्यांचा रचला || शत्रूच्या छातीच्या पायऱ्या केल्या किल्ल्याला || 
किल्ल्यावर नेऊन शिवबांचा भगवा फडकविला || पाहून बाईला पळू लागला जोरावर 
खान | खड्ग लावुनी त्याच्या पाठला धरला बाईन कान || 


तिची झाली प्रतिज्ञा पुरी | फिरली माघारी | जाण्याला घरी | फरफटत 
ओढीत खानाला | प्रसंग तो स्फूती देई मजला | म्हणून ही गुंफली काव्यमाला || 


मावेना हर्ष शाहूला | सामोरा आला | भेटण्या बाईला || 
उमेला घाली विजयमाला | सोन्याचा तोडा इनाम दिधला | 
बाईचा बोलबाला केला | 


शहौर हिंगे लिहितो पोबाडा | जीबाचा धडा | सोन्याचा तोडा | मिळवी जी शूर 
बीरांगणा | गायले मी आता तिच्या गाणा | धरुनिया शाहीरीचा बाणा || 


(सौजन्य :- सौ.पुष्पा दाभाडे-नलावडे, रणरागिणी सरसेनापती उमाबाईसाहेब दाभाडे) 


१९९ 


द) 


७) 


परिशिष्ट - २ 


नकाशे 


१८ व्या शतकाच्या प्रारंभीचे मोगल साम्राज्यातील सुभे (प्रांत) 

डभईच्या युध्दातील पेशवे-दाभाडे-निजाम यांचे सैन्य संचालनाचे मार्ग 

१८ व्या शतकाच्या मध्यातील युरोपीयनांच्या बसाहती 

सेनापती दाभाडेंच्या अधिपत्याखालील गुजरातची पेशवे आणि गायकवाड यांच्यामधील 
इ.स.१७५२ च्या करारानुसार वाटणी 

पानीपतच्या तिसऱ्या युध्दापूर्बीचा मराठ्यांचा सामग्राज्यविस्तार 

पानीपतच्या तिसऱ्या युध्दानंतरचे मराठा राज्य आणि भारत 


१९ व्या शतकाच्या प्रारंभी इंग्रजांनी व्यापलेला भारतातील प्रदेश 


२०० 


नकाशे 


१) ९८ व्या शतकाच्या प्रारंभीचे मोघल साम्राज्यातील सुभे (प्रांत) 


र ॥८68२> 

डी ण टत दिक 
/०८४../ निकानेर त र 
९! स्लम ७ य 


- मराठयांनी पायाखाली 
घातलेला प्रदंदा 


मुघलांचे २२ सुभे 
भारत १८वे शतक 


(सौजन्य :- अ.रा.कुलकरणी, ग.ह.खरे, “मराठ्यांचा इतिहास”, खंड दुसरा) 


२०९ 


२) डभईच्या युद्धातील पेशवे, दाभाडे, निजाम यांचे 
सैन्यसंचालनाचे मार्ग 


छाट 3 एवा 


0010116) 


प्र 
का 'प-०२३&७ 
य. 0. घ्ळ्तड 


1. :३ 
क्रिया च 
द 


५2४0000009. 
'-<.. 


र हिस्सा य 4 ट्‌ त्त व र 
(टण रास &ठाचळत १ ती तक्र. 
८ उर तीघे 70 


ऱ्् के :. ऐशा 
०6 क्री 
-पाविण्या---_>& 


अ टाडा 
नहा! ॥॥,%.%॥--1०-७ 
५ र्ऱ्ि ॥ ड ह 
ऱ् * , ४८९ भ्‌ 
की 
३ :/101-18 


१ 


म.णयप्परसपपयते 
 उ्ोचवाधाळा 


श्र 
स्योप्ण&०& 


ओी 7”) उंणाताीसा क 
क १ श्र 


9 ]:1 
ग8€फ़ठत * 0171-14. 
(१9-11 » 8:91 -3) 


"०" 2६४)॥७0'8. ती0ण्& 


णात (जीजा ६ 00ण्चि&8 
पणा» 20% शोटण्यध 


(सोजन्य :- कर्नल आर.डी.पळसोकर, “बाजीराव पहिला”) 


३) १८ व्या शतकाच्या मध्यातील युरोपीयनांच्या भारतातील वसाहती 

(सोजन्य :- स्वराज बासु, '१८ वी शताब्दी के मध्य का भारत' 
खंड ९, इग्नो, नई दिल्लो) 


२०२३ 


४) सेनापती दाभाडेंच्या अधिपत्याखालील गुजरातची पेशवे आणि 
गायकवाड यांच्यामधील इ.स.९७५२ च्या करारानुसार वाटणी 


(सोजन्य :- वि.गो.खोबरेकर, गुजरातेतील मराठी राजबट') 


५) तिसऱ्या पानीपतच्या युद्धा पुर्वीचा मराठ्यांचा साम्राज्यविस्तार 


जा ५_ मराठासामाज्य 


(इ.स. १७५८) 


अफगाण 
साऊाज्य र रतजय 


(सौजन्य :- अ.रा.कुलकर्णी, ग.ह.खरे, “मराठ्यांचा इतिहास”, खंड दुसरा) रा) 


२०५ 


६) तिसऱ्या पानीपतच्या युद्धानंतरचे मराठा राज्य आणि भारत 


६4% आधि- 
४ पत्याखालील प्रदेश 
००] मराठी राज्याची 
अधिसत्ता 
[___] मुस्लीम राज्ये 


हिदी महासागर 


इ.स. १७६१ मध्ये पानिपतच्या तिसर्‍या लढाईत मराठ्यांचा 
पराभव झाला. त्यावेळी मराठ्यांच्या राज्याच्या सीमा व इतर राज्ये. 


(सोजन्य :- गो.स.सरदेसाई, “मुसलमानी रियासत” खंड दुसरा) 


७) ९९ व्या शतकाच्या प्रारंभी इंग्रजांनी व्यापलेला भारतातील प्रदेश 


भारत 


इ.स. १८९६८ 
च्च्बि इंग्रजी प्रदेश 


ह धा 
उपसागर 


हा साग र्‌ 


(सौजन्य :- गायकवाड, थोरात, हनमाने, “ऐतिहासिक कागदपत्रे ब स्थळांचा अभ्यास”) 


२०७ 


१) 
२) 
३) 


डं) 


परिशिष्ट - ३ 
ऐतिहासिक वंशावळी 


भोसले घराण्याची बंशाबळी 
पेशवे घराण्याची वंशावळी 
सेनापती दाभाडे घराण्याची वंशावळी 


गायकवाड घराण्याची वंशावळी 


२०८ 


१) भोसले घराण्याची वंशावळी 
बाबाजी भोसले 


मालोजी विठोजी 


कि ा्् क 
शहाजी (१६०२-१६६४) शरीफजी ('. -१६२४) 
>डै-पप्पा07000001115 


संभाजी छ.शिवाजी (१६३०-८०) कोयाजी व्यंकोजी उर्फ एकोजी 
उमाजी  छ.संभाजी (१६५७-८९) छ.राजाराम (१६७०-१७००) 
क वपता माळ्याची व 
शिबाजी उर्फ शाहू छत्रपती शिवाजी (१६९६-१७२७) संभाजी (१६९८-१७६०) 
(१६८१-१७४९) (ताराबाई पुत्र) (राजसबाई पुत्र) 
रामराजा (१७२७-१७७७) रामराजा (दत्तक गेले, सातारा) शिवाजी (दत्तक घेतले) 
(दत्तक घेतले, कोल्हापूर गादी) (१७२७-१७७७) (१७६२-१८१३) 


(दत्तक घेतले) दुसरे शाहू (कार.१७७७-१७९८) 


पि जतन | फ्‌ 
प्रतापसिंह उर्फ भाऊसाहेब शहाजी उर्फ संभाजी (कार.१८१३-२१) शहाजी (कार.१८२१-३८) 


बुवासाहेब उर्फ आप्पासाहेब उर्फ (आबासाहेब) उर्फ (बुवासाहेब) 
(कार.१८१८-३९) (१८०५-५ एप्रिल, १८४८) 
पदच्यूत राज्य खालसा मे १८४८) शिवाजी (कार.१८३८-६६) 
| उर्फ बाबासाहेब 
राजाराम महाराज (द.घे.) 


(कार.१८६६-७०) 


वी 
शिबाजी (द.घे.) 
(कार.१८७१-८३) 


शाहू महाराज (द.घे.) 
(कार.१८८४-१९२२) 


राजाराम महाराज 
(कार.१९२२-४०) 


शिवाजी महाराज (द.घे.) 
(कार.१९४२-४६) 


शहाजी महाराज (द.घे.) 
(कार.१९४७-१९४९) 


१ फेब्रुवारी, १९४९, संस्थान भारतात विलीन 


(सोजन्य :- मराठी विश्कोश, संपादक तर्कतीर्थ लक्ष्मणशास्त्री जोशी) 


२०९ 


२) पेशवे घराण्याची वंशावळी 


जनार्दन भट 
१. विश्‍वनाथ पंत २. दुसरा एक (१) 
कनक मतला जाया कन्या | जीला | 
१. कृष्णाजी पंत २. जनार्दन पंत (२) ३. रुद्राजीपंत ४. बाळाजी पंत बहिण 
१.६ १. 
राधाबाई भैरवभट मेहंदळे 
१. विश्‍वनाथ उर्फ बाजीराव बल्लाळ २. अनंत उर्फ चिमाजी आप्पा ३. भिऊबाई ४. अनुबाई 
क्‌ म्‌ १. १. १. १.९ 
१. काशीबाई; २. मस्तानी रक्षा १) रखमाबाई पेठ ;२) अन्नपूर्णाबाई आबाजी नाईक व्यंकटराव घोरपडे 
याम पय . सदाशिवराव भाऊ २. बयाबाई ५ 
१) उमाबाई २) पार्वताबाई गंगाधरपंत ओम्‌कार 


१. बाळाजीपंत उर्फ नानासाहेब २. रामचंद्र ३. रघुनाथराव ४. जनार्दन बाबा समशेर बहादर 
१. १. १.4 १. 
गोपिकाबाई १) जानकोबाई, २)आनंदीबाई सगुनाबाई भिडे अली बहादर 


शिरत म बहादर 
१. भास्करराव अमृतराव (दत्तक) २. बाजीराव ३. चिमाजी ४. दुर्गाबाई ४ 
पांडुरंग बाबुराव बारामतीकर 
स्वी वि. द्वारकाबाई 
राघोपंत थत्ते 


१. बयाबाई २. धोंडोपंत नाना (दत्तक) 


१. विश्‍वासराव २. माधवराव पेशवा ३. नारायणराव ४. यशवंतराव 
१. १. १, 
लक्ष्मीबाई रखमाबाई गंगाबाई 
सवाई माधवराव 
१.२ 


१) रमाबाई, २) यशोदाबाई 


(सोजन्य :- पेशव्यांची बखर, संपादक का.ना.साने) 


२१० 


३) सेनापती दाभाडे घराण्याची वंशावळ 


१९. बजाजी पाटील दाभाडे 


२. येसाजी » ३ वाल्हाई सोमाजी (चऱ्होलीकर घराणें) 
मृ.इ.१६९९ क गण 
५ खंडेराव » तीन बायका ४ शिवाजी कृष्णाजी बाबूराव » सगुणाबाई 
मृ.इ.१७२९ 
क सवाई बाळ 
(१) उदाबाई (२) पार्वती (३) उमाबाई 
चि त्र्यंबकराव  शहाबाई दुर्गाबाई ८ यशवंतराव आनंदीबाई ९ बाबुराव » ताराबाई 

मृ.इ.१७३१ (आंग्रे) (पाटणकर) मृ.इ.१७५४ मे १८ (निंबाळकर) -] 

£लक्ष्मी व गिरजा क 30 आही ंबिका व सगुणा 

मृ.इ.१७६२ हि, 

नरसिंगराब-धर्मपुत्र 
१० त्र्यंबकराव मुक्‍ताबाई पुतळाबाई 
मृ.इ.१७९९ निंबाळकर 
सुंदरा हंसा »मैनावलक्ष्मी 
(ढमाले) (घाटगे) र्‍या र. 
कुशाबाई शिवराव ११ यशवंतराव » लाडोजी दाखकन्या 
(शेळके दाख) मृ.श.१७०० द.आले. मृ.इ.१८३३ 

१२ त्र्यंबकराव ५ मैनाबाई मृ.श.१७७० 
मृ.इ.१८३७ 
१३ बाबुराव £ चिमा व आनंदीबाई 


१४ खंडेराव (आबासाहेब) » राजसबाई 


यशवंतराव » बत्सलाबाई (माहेरचे नांब राधाबाई कदम) 


10 क्क श॑ 


१६ वीरधवल » मंगलादेवी विजयसिंह » मृणालिनीदेवी 


त म 


१७ संग्रामसिंह अजितसिंह पद्मसेन 


(सौजन्य :- सेनापती दाभाडे दप्तर, भाग पहिला, संपा., शं.ना.जोशी) 


२११ 


४) गायकवाड घराण्याची वंशावळ 


नंदाजी 
केरोजी 
सदय व रलरकी पस्त नन क्यात शण 

१) दमाजी झुंगोजी कान्होजी हरजी 
(मृत्यू १७२१) 
२) पिलाजी 
(दत्तक घेतला) .______ पिलाजी मालोजी महिमाजी 
(१७२१-१७३२) (दत्तक दि.) 


३) य क क र त र बाबा यशवतराव ं आनंदराव प्रतापराव सयाजी  काळूजी जयसिंह 


(१७३२-१७६८) 


1 कस्य सल णी | 


सयाजी ४) गोविंदराव फत्तेसिंह मानाजी काळूजी 
श भं (मृ.१७५०) (मृ.१७१३) ॥। 
] गबाजी 
४) आनंदराव फत्तेसिंह ६) सयाजीराव भिकाजीराव 
(१८००-१८१९) (कारभार) (१८१९-१८४७) | 
(१८०६-१८१८) 


काशीराव 


शशिएशशिश! 


७) गणपतराव ८) खंडेराव ६) मल्हाराव 
(१८४७-१८५६) (१८५६-१८७०) (१८७०-१८७५) 


ह. जा, । भै 


१०) सयाजीराव (दत्तक घे.) आनंदराव गोपाळराव संपतराव 
(१८७५-१९३९) 


(सौजन्यः ऐतिहासिक घराण्यांच्या वंशावळी, संपादक, गो.स.सरदेसाई) 


र्र्रे 


१) 
२) 
३) 
ड) 
प) 
६) 
3) 
८) 
९) 


१०) 


परिशिष्ट - ४ 


छायाचित्रे 


सेनापती खंडेराव दाभाडे यांचे भित्तीचित्र, जुना राजवाडा, तळेगाव 

सरसेनापती उमाबाई दाभाडे यांचे सरसेनापती उमाबाई दाभाडे प्रतिष्ठान तर्फे प्राप्त छायाचित्र 
सेनापती खंडेराव दाभाडे यांची मुद्रा 

सेनापती खंडेराव दाभाडे यांची तलवार 

सेनापती दाभाडेंचा जुना राजवाडा (प्रवेशद्वार), तळेगाव दाभाडे 

सेनापती दाभाडेंची इंदुरी येथील गढी 

घुमट विहिरीतील दाभाडे घराण्याची वंशावळ असलेला शिलालेख, तळेगाव दाभाडे 
सेनापती खंडेराव दाभाडेंनी स्वखर्चाने बांधलेला तलाब, तळेगाव दाभाडे 

सेनापती खंडेराव दाभाडेंची उमाबाईंनी बांधलेली समाधी, तळेगाव दाभाडे 


सरसेनापती उमाबाई दाभाडे यांची यशवंतराव यांनी बांधलेली समाधी, तळेगाव दाभाडे 


२१९२ 


पाराराष्ट-ठ 


छायाचित्रे 


९) सेनापती खंडेराव दाभाडे 


मुळ भित्तीचित्र, जुना राजवाडा, तळेगांव दाभाडे 
(सोजन्य :- सो.पुष्पा दाभाडे - नलावडे, 'रणरागिणी सरसेनापती उमाबाईसाहेब दाभाडे') 


२) सरसेनापती उमाबाई दाभाडे 


न काभन्ाल्कन. श्या 32.1. '.. ८ 42% ७७ अर्व : ५७-०७ १0 २.22/460:-3409आे ७०/-- < 


कळकळ सरकली 


| 
| 


सरसेनापतो उमाबाई दाभाडे प्रतिष्ठांनतफं प्राप्त छायाचित्र 
(सोजन्य :- किरण पाटील, 'उमाबाई दाभाडे जिवन आणि कार्य') 


र्श्ड 


३) सेनापतो खंडेराव दाभाडे यांची मुद्रा 


४) सेनापती खंडेराव दाभाडे यांची तलवार 


(सोजन्य :- सौ.पुष्पा दाभाडे - नलावडे, 'रणरागिणी सरसेनापती उमाबाईसाहेब दाभाडे') 


२१५ 


५) जुना राजवाडा तळेगांव दाभाडे, 
मुख्य प्रवेशद्वार 


(सोजन्य :- सो.पुष्पा दाभाडे - नलावडे, 'रणरागिणी सरसेनापती उमाबाईसाहेब दाभाडे') 


६) सेनापती दाभाडेंची इंदुरीगढी 


(सौजन्य :- निशिकांत पटवर्धन, फेरफटका.ब्लॉगस्पॉट.ईन) 


२१६ 


७) घुमटविहोरीतील दाभाडेंची वंशावळ असलेला शिलालेख, 
तळेगांव दाभाडे 


८) सेनापती खंडेराव दाभाडेंनी स्वखर्चाने बांधलेला तलाव, 
तळेगांव दाभाडे 


(सोजन्य :- किरण पाटील, “उमाबाई दाभाडे जिवन आणि कार्य') 


२१७ 


९) सेनापती खंडेराव दाभाडे यांची समाधी, 
तळेगांव दाभाडे 


१० सरसंनापती उमाबाई दाभाडे यांची समाधी, 
तळेगांब दाभाडे 


(सौजन्य :- सो.पुष्पा दाभाडे - नलावडे, 'रणरागिणी सरसेनापती उमाबाईसाहेब दाभाडे") 


२१८ 


परिशिष्ट - ५ 


कठीण शब्दांचे अर्थ आणि संक्षिप्त रुपे 
१) अजुरदा - कष्टी 
२) असामी - इसम, मनुष्य 
३) उदईक - एकत्रीत 
४) उदर - पोट 
५) उपलाणी - उघड्या पाठीचा 
६) खेत - रण (युध्दभूमी), शेत 
७) खेतराहिला - पडला, ठार झाला 
८) गनीम - शत्रू 
९) गाहा करणे - जमाव किंबा तयारी करणे 
१०) घसारा - घोळका 
११) चोरोत्रा - चारटक्के 
१२) चौसोपी - चार सोपे असलेली जागा 
१३) जीबादारभ्य - जीवापलीकडे 
१४) जंगी - किल्ल्याच्या तटावर ठेवलेल्या तोफांच्या तोंडाकरिता ज्या फटी किंवा 


भोसके ठेवलेले असतात त्यास जंगी असे म्हणतात. 


१५) टोप - शिस्स्त्राण 

१६) ताजगी - वरचढणो, छाप 
१७) ताबीन - ताबेदार, नौकर 

१८) ताराज - मारलूट, उध्बस्त 
१९) तिजाई - तिसराहिस्सा 
२०) दरसद्दे - प्रति शेकडा 

२१) दस्तक - परवाने, हुकूम 

२२) दस्ता - बाणांचा भाता 

२३) दुमाले - इनाम किंबा जहागीर 


२९९ 


२४) 
२५) 
२६) 
२७) 
२८) 
२९) 
३०) 
३१) 
३२) 
३३) 
२४) 
३५) 
३६) 


३७) 
३८) 
३९) 
४०) 


४१) 


शर) 
४३) 
४४) 
४५) 
४६) 
४७) 
४८) 


४९) 


देवडी 

देहे 
दोहोत्रा 
धावणे येणे 
नगारखाना 
पतके 
पाखर 
पेशजीच 
पेस्तर पटी 
फड 
फडफर्मास 
बख्तरपोस 


बुरुज 


बिरादरी 
भद्र 
भातेने 
मनसबा 


मारनिले किंबा 
मशारनिले 


मुलुखगिरी 
मोकादम 
मोकासा 
राजशक 
रोखे 
बरात 


वाटमारी 


- बा्तिक 


खाशाच्या कचेरीची राहुरी किंवा डेरा, पहारेकऱ्यास बसण्याची जागा 
गाव 

दोन टक्के 

मदत येणे 

वाद्य ठेवण्याचे ठिकाण 

घोडेस्वारांची, सैन्याची तुकडी 

सोनेरी कबड्याची झूल 

पूर्वीप्रमाणेच 

पुढील (भविष्यातील) बसुल (सारा) 

फडणीसाकडील कारकुनी खाते, कचेरी 

सरकारी नोकरास द्यावयाची फळफळावळ व शाकभाजी वगैरे 
कवचरक्षित, जाळीदार पोलादी चिलखत 


हुडा, तटबंदीत मजबूतीसाठी, बचाबासाठी ब माऱ्यासाठी जागोजागी 
केलेली वर्तुळाकार बंदिस्त. 


भाऊबंद, आप्त, तुकडी, विशिष्ट संख्येचा जमाव 
राजकोय दिवाणखाना किंबा राजवाडा 

प्रकारे 

काळजी, मसलत, योजना 


उपरीनिर्दिष्ट, मजकूर 


स्वारी, खंडणी बसुलीसाठी केलेली स्वारी 

मुकादम, पाटील, खेड्यातील प्रमुख बतनी अधिकारी 

इनाम, माफी जमीन 

छत्रपती शिवाजींच्या राज्याभिषेक समयी सुरु झालेली कालगणना 
दिशेने 

हूंडी, चेक 

चोरी 


जासूद, बातमीदार 


२२० 


५०) 
५१) 
५२) 
५३) 
५४) 
५५) 
५६) 
५७) 
५८) 
५९) 
६०) 
६१) 
६२) 
६३) 
६४) 


शरभ 
शाहा 

शांभव 
शिकस्त 
शिरचोट 

सदर 

समई 
समशेरबहादूर 
सरखेल 
सेनाकर्त 
सेनाखासखेल 
सेनापती 
सेनासाहेब सुभा 
हालीपटी 


हुजऱ्या 


सिंह 

गुन्हा, अपराध, मुद्दा 

शांती देणारा, कल्याण करणारा, शमन करणारा 
पराभूत 

त्वष्ट, भूणभूण, लकडा, तगादा 

श्रेष्ठासन, राजसभामंडप, बाब, मुख्य, बरिष्ठ 
वेळी 

तलवार पटू, तलवारबाजीत शूर असणारा 
आंग्रे सरदारांची पदवी 

बाळाजी बिश्‍वनाथास दिलेला किताब 
सैन्यातील घोडदळाची व्यवस्था पाहणारा 
सैन्यप्रमुख 

गायकवाड सरदारांची पदवी 

हल्लीचा वसुल (सारा) 


खाशाजवळ नेहमी सिध्द असलेला, राखीव सैनिक, अंगरक्षक, नेहमी 
तत्पर असलेला वगैरे 


२२१ 


१) 
२) 
३) 
ड्‌) 


५) 


६) 
७) 
८) 
९) 
१०) 
११) 


१२) 


१३) 


आ 
का 
खा 
गा 


ता 


निगा 
पा 
प्रा 
बा 
बा 
मार 


णा 


सा 


संक्षिप्त रुपे 


अलफ 
कबिला, कतबा, कसब, कराबा, कर्यात, कदीम, कमाविसी 


खुर्दखत, खुर्द, खुर्दा, खुदायेवंत, खुलासा, खुष्क, खुशाली, खुद 


गुजरात 


ताहा, तसलमात, ताबीज, तक्‍सीम, तपे, तागायत, तालिफ, ताबा, 


तालीम, तहवेल, तह, तक्‍्सीर, तक्रार, तकरीर, तनखा, तारीख 
निशाणी, निसबत, निरस, निम्मा, निवाडा, निराळा, निमित्त 
परगणे, पाठविले, पासून 

प्रत, प्रधान, प्रगणे, प्रांत, प्रसन्न, प्रविष्ट, प्रमाणे, प्रकार 
बिपतशील, बिद्या, बिन 

बुद्रुक 

मजकूर 


राजमान्य, राजश्री, रवाना, खासुदर्गा, रहिबासी, इसानगी, रकाना, 


रक्‍कम 


सुध्दा, सुभे, सुमार, सुहूरसन 


र्र्र 


संदर्भग्रंथ सूची 


अ) 


९ 


१०. 


शश. 


संदर्भग्रंथ सूची 
प्राथमिक साधने 


गृषा82 1॥॥]]९181 (8927272601 0 11018, ४०1.४11, 1182 (81001 71655, (29108, 1908. 

मंडळ, पुणे, १९५१. 

